


«جوڭگو سەرخسل ژۇرناللار سېپى»دىكى نەشرىي ئەپكار
«شىنجاڭ ژۇرنال مۇكاپاتى»غا ئېرىشكەن نەشرىي ئەپكار
«شىنجاڭ ژۇرنال مۇكاپاتى»غا ئېرىشكەن نەشرىي ئەپكار
«شىنجاڭ ژۇرنال مۇكاپاتى»غا ئېرىشكەن نەشرىي ئەپكار



XINJIANG CIVILIZATION XINJIANG CIVILIZATION XINJIANG CIVILIZATION XINJIANG CIVILIZATION XINJIANG CIVILIZATION



4
2002

شىنجاڭ مەدەنىيىتى
新疆文化

ISSN 1008-6498

07>



9 771008 649003



شۆھرەتلىك ئۇستاز، ئاتاقلىق ئەدەبىياتشۇناس،
مەرھۇم شەرىپىددىن ئۆمەر ئەپەندى (1932 - 2002.6.25)

● شۇئارىمىز: ● خەلقچىللىق، ئىلمىيلىك، ئاممىبايلىق، ئوقۇشچانلىق ●
بۇ ساندا

ئويلىنىش ۋە ئىزدىنىش

نۆۋەتتىكى ئۇيغۇر مىللىي مائارىپى مەسىلىسى ... م. ئىلياس ئىدىقۇتلۇق 2

ئەدەبىيات گۈلزارى

مۇنبەرگە تامغان كۆز ياش... (ھېكايە) چوپانىي 11
شەھەردىكى ئوقۇتقۇچىلارغا خەت ئەزىز سەيپۇللا 17
لۇشۇن ۋە ئايتماتىنى مامبەت تۈردى 18
ئەدەبىياتنىڭ نۇرى ۋە سايىسى ئابدۇرېھىم ئابىلەت 22

رۇھ چۇقانىلىرى

خوراز ھەققىدە رىۋايەتلەر... (تەقىرىز) نۇرمۇھەممەت توختى 27
ئەخلاقنىڭ تەقدىرى ئادىل ئابدۇقادىر 33

تەپەككۈر كۆزى

كۆزنىڭ ئىچىدىكى كۆز ۋە سۆزنىڭ ئىچىدىكى سۆز ... ئا. بەرقىي 39

ئۇيغۇر مۇقاملىرى تەتقىقاتى

ئۇيغۇر 12 مۇقامىنىڭ يېڭى باھارى مۇھەممەت زۇنۇن 51

تارىختىن سۆز

نەۋائىي ياشىغان دەۋردىكى ئوتتۇرا ئاسىيا ۋە زىيىتى ... ئا. نۇردۇن 56

ئەلنىڭ قولىنى ئەللىك

ئەسكى چاپاننىڭ ئىچىدىمۇ جان بار ئۆمەر جان ھەسەن 60

بالىلار كۆڭلى

قېنى، ئەتە كۆرەرمىز خالۋەر جان سېيىتتىياز 62

ئىبرەت ۋە ئۆزىنى تونۇش

ھېكايەت: ئاق قاغا... (ساتىرا) ت. باقى ئارتىشى تەرجىمىسى 64

ھايات ھەققىدىكى

تەڭرى بىلەن توشقان... (ساتىرا) ش. سەمەت تەرجىمىسى 65

جەمئىيەت ئارخىبى

جاھاندا بار گەپلەر ئا. دۆلەت قاتارلىقلار تەرجىمىسى 66

ئوقۇغۇچىلاردا پارىخورلۇق جۈرئەت دۆلەت 71

ئىلىمگە خىيانەت-ئەلگە قىيامەت... (تەقىرىز) ئا. دۆلەت 75

ئاقىلغا ئىشارەت، ئادانغا جۈۋالدۇرۇر

ئاخىرەتلىكىڭىزنىمۇ ئويلاپ قويۇڭ ... ت. باقى ئارتىشى تەرجىمىسى 79

مۇقاۋىدا: قەشقەردىن چىققان سېخىي - مەردانە ئوغلان، ئىلگىرى-كېيىن 500 مىڭ يۈەن مەبلەغ سېلىپ «قەشقەر پۈتۈپول سىنىپى» نى ئاچقان ئەل سۆيەر تىجارەتچى غېنىھاجى گىمىن ئوغلى. ئادىلجان ئابدۇقادىر فوتوسى. مۇقاۋىنىڭ 4- بېتىدە: ئۇيغۇر ھازىرقى زامان مۇزىكا سەنئىتىنىڭ مۇنەۋۋەر ۋەكىللىرىدىن: تالانتلىق كومپوزىتور، «جىمبۇلاق»، «ئامرىقىم»، «بۆلبۈلۈم» قاتارلىق ئۆلمەس ناخشا-سازلارنىڭ ئىجادچىسى، ئاتاقلىق مۇقامچى - سازەندە، ئەل سۆيگەن ناخشىلارنىڭ كامالەتكە يەتكەن ئىجراچىسى قۇربان ئۆمەر ئەپەندىنىڭ 70 ياشقا تولغانلىقىنى «شىنجاڭ مەدەنىيىتى» ژۇرنىلى تەھرىراتى نامىدىن مۇبارەكلەيمىز. ئابلىز خوجامنىياز فوتوسى. مۇقاۋا لايىھىلىگۈچى: رسالەت مۇھەممەت

شىنجاڭ

مەدەنىيىتى

(51-يىل نەشرى)

قوش ئايلىق ئوننۇپرسال

ئەدەبىي ژۇرنال

2002-يىل 4-سان

(ئومۇمىي 256-سان)

باش مۇھەررىر:


قۇربان مامۇت

(ئالى مۇھەررىر)

مۇئاۋىن باش مۇھەررىر:

رسالەت مۇھەممەت

(كاندىدات ئالى مۇھەررىر)



ئۆۋەتتىكى ئۇيغۇر مىللىي مائارىپى مەسىلىلىرى


مەھمۇت ئىلياس ئىدىقۇتلۇق

مۇھاكىمە يۈرگۈزۈش نۇرغۇن كۈچ ۋە ۋاقىت تەلەپ قىلغان بولار ئىدى. ھۆددىسىدىن چىقىش مەسىلىسىنى نەزەردە تۇتۇپ بىز ماقالىمىزدا پەقەت ياش ئەۋلادلارغا بولغان تەربىيە پائالىيەتلىرى پىلانلىق، تەشكىللىك ھالدىلا ئېلىپ بېرىلىدىغان مەكتەپ مائارىپىنى چۆرىدىگەن ھالدا ئىزدىنىش ئېلىپ بارىمىز.

1. مائارىپنىڭ ئالاھىدىلىكى

ھازىر بىر قىسىم كىشىلەر «مىللىي مائارىپ» دېگەن سۆزنى مىللىي مەكتەپلەردىكى (ياكى مىللىي سىنىپلاردىكى) ئوقۇتۇش ئىشلىرى، يەنى مىللىي بالىلارغا ئىلىم-پەن بىلىملىرىنى يەتكۈزۈش پائالىيىتى دەپ چۈشىنىۋاتىدۇ. شۇنداق چۈشىنىلسە، بۇ يەردە ئىككى خىل خاتالىققا يول قويۇلغان بولىدۇ: بىرىنچىدىن، مائارىپ ئۇ نوقۇل ئوقۇتۇش پائالىيىتى ئەمەس؛ ئىككىنچىدىن، ئەگەر مائارىپ پەقەتلا ئىلىم-پەن ئۆگىتىش پائالىيىتى بولىدىغان بولسا، بۇ يەرگە مىللىي سۆزنى قوشۇشنىڭ زۆرۈرى يوق. ھەقىقەتەنمۇ بىلىم ئۆگىتىش مەكتەپلەردىكى ئاساسىي پائالىيەتلەرنىڭ بىرسى بولۇپ، كۈنگە ئالتە-يەتتە سائەت تەلەپ ئوقۇتۇلىدىغان دەرسلەرسىز مەكتەپلەرنى كۆز ئالدىمىزغا كەلتۈرەلمەيمىز. ئىلىم پۈتكۈل ئىنسانىيەتنىڭ پىكىر يۈرگۈزۈش قانۇنلىرى بويىچە توغرا دەپ قارالغان خۇلاسىلاردىن ئىبارەت بولغانلىقى ئۈچۈن، ئۇنىڭدا ھېچقانداق مىللىيلىكنىڭ بولۇشى مۇمكىن ئەمەس. گەرچە بىز، جۇڭگو ئەدەبىياتى، ھىند

مائارىپ ھەققىدە سۆز ئېچىپ، بىز ئۆزىمىزگە ھۆددىسىدىن چىقىش تولمۇ تەس بولغان بىر ماۋزۇنى تاللىۋالدىق؛ چۈنكى ئادەمنىڭ بىلىم ئىقتىدارىنى مەقسەتلىك ھالدا ئاشۇرۇدىغان، بۇ ئارقىلىق ئىدىيە ۋە ئەخلاققا تەسىر كۆرسىتىدىغان ئىجتىمائىي پائالىيەتلا بولىدىكەن، ئۇنىڭ تەشكىللىك ياكى تەشكىلسىز بولۇشىدىن، سىستېمىلىق ياكى سىستېمىسىز بولۇشىدىن قەتئىينەزەر ھەممىسى مائارىپ بولۇۋېرىدۇ. مۇشۇ مەنىدىن قارىغاندا كىتاب-ژۇرنال، رادىئو - تېلېۋىزىيە، كىنو - تىياتىر، ئۇن-سىن بۇيۇملىرىدىن تارتىپ، مەكتەپ تەربىيىسى ۋە ئائىلىدىكى ئاتا - ئانىلارنىڭ ئۆز پەرزەنتلىرىگە قارىتا تەقدىر ۋە تەنبە، زوقلىنىش ۋە پەپلەشلەرنى ھەمراھ قىلىپ ئېلىپ بارىدىغان ئۆگۈت - نەسىھەتلىرىنىڭ ھەممىسى، قانداقلا بولمىسۇن ئۇلار ئادەملەرنىڭ بىلىم ۋە ئىقتىدارىنى ئاشۇرۇش، ئىدىيە-ئەخلاققا تەسىر كۆرسىتىش جەھەتلەردە ئازدۇر-كۆپتۇر (بەزىدە ھەتتا ھەل قىلغۇچ) رول ئوينايدىغانلىقى ئۈچۈن ئۇلار مائارىپ ھادىسىسى ھېسابلىنىدۇ. ئادەتتە كىشىلەر مائارىپنى مەكتەپ، ئائىلە، جەمئىيەتنىڭ بىرىكمىسى دەپ چۈشىنىدۇ. بۇنداق كەڭ مەنىدىكى مائارىپ پائالىيەتلىرى ئۆز ئىچىگە ئالىدىغان مەسىلىلەر ئۈستىدە قانائەتلىنەرلىك



تارىخى دېگەندەك مىللەت نامى بىلەن قوشۇلۇپ كېلىدىغان پەنلەرنى بىلسەكمۇ، بۇنى ئومۇمىي ئىنسانىيەت ئېتىراپ قىلىدىغان ئىلىمنىڭ جۇڭگو ياكى ھىندىلارغا ئائىت شۇ تارىمىقى دەپ بىلىمىزكى، ھەرگىزمۇ شۇپەننىڭ مىللىيلىكى دەپ چۈشەنمەيمىز. پەنلەرنى رۇس ئېلىمپىنتلار دەۋرىيلىك قانۇنى، ئەنگىلىيە دىنامىكىسى دەپ ئايرىش مۇمكىن بولمىغىنىدەك، پەقەت ئوقۇتۇش پائالىيىتى دەپ قارىلىدىغان مائارىپنىڭمۇ مىللىيلىك خۇسۇسىيەتكە ئىگە بولۇشى بىرخىل مەنىسىزلىك بولغان بولار ئىدى. ھالبۇكى، بىز بەكتەپلەرنى مەخسۇس ئىلىم ئۆگىتىدىغان مائارىپ مۇئەسسەسى دەپ قارىمايمىز. مائارىپتىكى ئېغىش ۋە ئېزىقىشلار بىزنى مەكتەپ پائالىيىتى بىلەن ئىلىم ئۆگىنىشنى بىرنەرسە دەپ چۈشىنىشكە ئۆگىتىپ قويغان. بۇنداق ئېزىقىشلار دائىم دېگەندەك ئازدۇر-كۆپتۇر يۈز بېرىپ تۇرىدۇ. بىزنىڭ چۈشىنىشىمىزچە، مائارىپ كەڭ مەنىدىكى تەربىيە پائالىيىتى بولۇپ، ئىلىم ياكى ئالىملىق ئۇنىڭ ئاخىرقى مەقسىتى ئەمەس. بىلىم بېرىش تەربىيە مەقسىتىنى ئەمەلگە ئاشۇرۇشتىكى ۋاسىتىلەرنىڭ پەقەت بىرى. يەنە بىر جەھەتتىن ئوقۇتۇش ئىشنىڭ مۇۋەپپەقىيەتلىك بولۇشى ئۆز نۆۋىتىدە باشقا تەربىيىۋى ۋاسىتىلەرگە باغلىق بولىدۇ. ئوقۇتۇش تەربىيىۋى تەسىرگە، تەربىيە بىلىم بېرىش تەسىرىگە ئىگە. مائارىپ تەربىيە ئوبيېكتلىرى بولغان ئادەملەرنى ئۆزىنىڭ ئەسلى تەبىئىيىتىگە ئاساسەن «پىششىقلاپ ئىشلەپ» ئۇلارنى جەمئىيەت ئۈچۈن (شۇنداقلا ئۆزلىرى ئۈچۈن) تەييارلايدۇ. ئالىملىق خۇددى نەققاشلىق ياكى ئۇچقۇچىلىققا ئوخشاشلا، تۇغما سېزىم ۋە ئەقلىي ئىقتىدارى شۇنىڭغا ماس كېلىدىغان ئايرىم كىشىلەر تاللىۋالسا بولىدىغان بىرخىل «كەسپ».

بىز يەنە تەربىيەلەپ يېتىشتۈرۈشكە تېگىشلىك بولغان ئىدىيە، ئېتىقاد ۋە ئەخلاقىي ئامىللاردىن ئېغىز ئاچماي تۇرۇپ ئىلىم-پەننىڭ ئۆز ئالدىغا ئىنسانىيەت ئۈچۈن بەخت يارىتالايدىغانلىقىغا گۇمان بىلەن قارايمىز. ئىلىم-پەن ھازىرقى كۈندە ئىنساننىڭ ماددىي ئېھتىياجلىرىنى يۈكسەك دەرىجىدە قانائەتلىنىدۈرۈپ، كىشىلەر ئۈچۈن نۇرغۇن قولايلىقلارنى ئەكەلگەن بولسىمۇ، ئەمما ئۇ يەرشارىدىكى قىرغىنچىلىق، بالايىئاپەتلەرنى تۈگىتەلىگىنى يوق. ئىلىم-پەن گەرچە ئىنسان ئايىغىنى ئايغا دەستەلىگەن بولسىمۇ، ئۇنىڭ روھىدىكى خاتىرجەمسىزلىك، غەم-ئەندىشە، بىئاراملىق كەيپىياتلىرىنى تۈگىتىشنىڭ ئامالىنى قىلالىمىدى؛ ئەكسىچە، ئىنسانلار ئارىسىدا سۈنئىي بالايىئاپەت ۋە دەرد-ئەلەملەر بارغانسېرى ئەۋج ئالماقتا. بۇنىڭدىن بىز مائارىپنىڭ ئىلىم ئۆگىتىشكە قارىغاندا تېخىمۇ مۇھىم بولغان بىر ۋەزىپىنى ئۆز ئۈستىگە ئېلىشى لازىملىقىنى تونۇپ يېتىمىز. مۇئەللىپ ئىنسانلار روھىيىتىدىكى چىگىشلىكلەرنى تەربىيە قانۇنلىرى ھەققىدىكى پەن - پېداگوگىكا ئىلمىنىڭ تەرەققىياتى يەڭگىللىتىشى مۇمكىنلىكىگە

ئىشىنىدۇ. ئۇنداقتا مائارىپنىڭ ۋەزىپىسى نېمە بولۇشى كېرەك؟ ئۇ، تەربىيەلەنگۈچىلەرنىڭ كىم بولۇپ چىقىشىنى ئۈمىد قىلىدۇ؟ بۇنىڭغا بېرىلىدىغان جاۋاب ئىنسانىيەت تەرەققىياتىنىڭ ھەرقايسى تارىخىي دەۋرلىرىدە ھەرخىل بولۇپلا قالماي، بىر تارىخىي دەۋرنىڭ ئۆزىدىمۇ ھەرقايسى خەلقلەردە (ھەتتا بىر مىللەتنىڭ ھەرقايسى ئىجتىمائىي قاتلاملىرىدا) بىردەك بولغان ئەمەس. دۇنيا مائارىپ تارىخىنى ئاڭتۇرۇپ كۆرۈدىغان بولساق، بۇنداق ھەرخىللىقنىڭ ئاساسىدا ئىجتىمائىي تەرەققىياتنىڭ مەلۇم دەۋرىدە تۇرۇۋاتقان كىشىلەرنىڭ، ئادەم قانداق بولۇشى كېرەك، دېگەن ئادەم توغرىلىق ئىدىيىسىنىڭ ياتقانلىقىنى روشەن كۆرۈپ يېتىمىز.

ئىپتىدائىي جەمئىيەتتە كىشىلەر ئۆز پەرزەنتلىرىنىڭ ئوۋ ئوۋلاش، بېلىق تۇتۇش قاتارلىق ئىشلارغا ماھىر، قورال ياساشنى بىلىدىغان، ئۆزئارا ياخشى ياردەملىشەلەيدىغان كىشىلەردىن بولۇپ يېتىلىشىنى ئۈمىد قىلىشقان بولسا، كېيىنرەك بىر دەۋرلەردە ئۇلارنىڭ ئېلىشىش، ئوقيا ئېتىش، ئات مىنىشىنى بىلىدىغان كۈچتۈڭگۈرلەردىن بولۇپ يېتىلىشىنى تەلەپ قىلىشتى. ئوتتۇرا ئەسىرلەرگە كەلگەندە كىشىلەر مائارىپتىن، دىنىي جەھەتتىن بىلىملىك، جەمئىيەت ئىشلىرىدا ئوتتۇرىغا چىقالايدىغان، قائىدە-يوسۇنلۇق، ھالال ئىخلاسمەند-لەر، مىرزا - مۇنەججىملەرنىڭ، شۇنداقلا، جەڭ قىلىشقا ماھىر، جاسارەتلىك باتۇر ئەزىمەتلەرنىڭ يېتىشىپ چىقىشىنى ئۈمىد قىلىدىغان بولۇشتى. سانائەت ئىنقىلابىنىڭ يېتىپ كېلىشى بىلەن كىشىلەرنىڭ مائارىپتىن يەنىلا بۇرۇنقى كىشىلەر ئۈمىد قىلغان نەرسىلەرنى كۈتۈشى مۇمكىنلىكى ئەقىلغە سىغمايدۇ. ئەمدىلىكتە تەربىيە كۆرگەن كىشى تېخىمۇ مەدەنىيەتلىك، زېرەك، ئىشلەپچىقىرىشنى باشقۇرالايدىغان، سودا قىلىشنى بىلىدىغان، سىياسىي پائالىيەتلەر ۋە پەن تەتقىقاتى بىلەن شۇغۇللىنالايدىغان كىشىلەردىن بولۇشى كېرەك ئىدى.

تەربىيە مەقسىتى ھەققىدىكى بۇنداق خىلمۇ خىللىق كىشىلەرنىڭ شۇ تارىخىي دەۋرلەردە شەكىللەنگەن، جەمئىيەتنىڭ ياراملىق ئەزاسىدىن ئىبارەت ئادەم ھەققىدىكى كۆز قاراشلىرى تەرىپىدىن بەلگۈلەنگەن بولۇپ، ئەگەر بىزگە بۇ كۆز قاراشلارنى بىرەر نام بىلەن ئاتاش توغرا كەلسە بىز ئۇلارنى ئومۇملاشتۇرۇپ خەلقنىڭ مائارىپ ئىدىيىسى، دەپ ئاتايمىز. مائارىپ ئىدىيىسى نېمە تەرىپىدىن بەلگىلىنىدۇ دېگەن مەسىلە ھەققىدە بىز ئۆزىمىزنىڭ «مىللىي مائارىپنىڭ سۈپەت مەسىلىسى» دېگەن ماقالىمىزدا (بۇ ماقالە ژۇرنىلىمىزنىڭ 1998-يىللىق 5، 6 (قوشما) سانىغا بېسىلغان. - مۇھەررىردىن) «مائارىپ ئىدىيىسى شۇ مىللەتنىڭ ئۆز خاراكتېرىگە ئۇيغۇن كېلىدۇ، مىللەتنىڭ ئىجتىمائىي تۇرمۇش ئەھۋالى، جەمئىيەت تەرەققىيات تەلپىگە ماس بولىدۇ» دەپ كۆرسىتىپ ئۆتكەندۇق.

يۇقىرىقىلاردىن بىز مائارىپنىڭ دەۋرچانلىقىغا

ئىكەنلىكىنى كۆرۈپ يېتىمىز. مائارىپنىڭ نىشانى ئەلۋەتتە مائارىپنىڭ رەھبەرلىك ھوقۇقىنى قولىدا تۇتقۇچىلار تەرىپىدىن بەلگۈلىنىدۇ. مائارىپ مۇئەسسەسەلىرى جۈملىدىن مەكتەپلەر كىم تەرىپىدىن تەشكىل قىلىنغان بولسا، تەلىم-تەربىيە ئىشلىرى ئۇنىڭ خاھىشلىرى بويىچە يۈرگۈزۈلىدۇ. بۇ خاھىشلار خەلقنىڭ مائارىپ ئىدىيىسى (جەمئىيەت تەرەققىياتىنىڭ تەلىپى) بىلەن بىردەك بولۇپ چىقىشىمۇ، بىردەك بولماسلىقىمۇ مۇمكىن. مائارىپ ھوقۇقىنى قولىدا تۇتقۇچىلارنىڭ مۇددىئالىرى بىلەن خەلقنىڭ ئارزۇ-ئۈمىدلىرى ئوتتۇرىسىدا كۆرۈلىدىغان بىماسلىق تەربىيە ئىشلىرىنى تۇيۇق يوللارغا باشلاپ مېڭىشى، ھەتتا ناھايىتى زىيانلىق بولۇشى مۇمكىن. شۇڭا مائارىپلا بولىدىكى ئۇنىڭ دۆلەت ۋە مىللەت ئۈچۈن پايدىلىق بولۇشى ناتايىن، گەپ ئۇنىڭ مۇددىئىسى ۋە مەزمۇنىدا. بۇنىڭ روشەن مىسالىنى بىز 1930-يىللاردىن كېيىن گېرمانىيەدە باش كۆتۈرگەن ناتىسپىتلار مائارىپى، 1965-يىللاردىن كېيىن جۇڭگودا باشلانغان ئون يىللىق «مەدەنىيەت زور ئىنقىلابى» قالايمىقانچىلىقى مەزگىللىرىدىكى مەدەنىيەت مىراسلىرى ۋە نوپۇزغا قارشى جەڭ ئېلان قىلىدىغان، دەرسلىك كىتابى يوق، ئوقۇتقۇچىلىرى بولمىغان، ئىشكىللىرى ئېچىۋېتىلگەن مەكتەپلەر مائارىپى ۋە يېقىنقى كۈنلەردە يۈز بەرگەن ئافغان تالىبان مائارىپىدىن كۆردۈك.

تارىخىي پاكىتلار بىزگە يەنە، بىر تارىخىي دەۋرنىڭ ئۆزىدىكى ھەرقايسى خەلقلەرنىڭ مائارىپ ئىدىيىلىرىمۇ بىر-بىرىدىن پەرقلەندۈرۈلگەنلىكىنى كۆرسىتىپ بېرىدۇ. ئوتتۇرا ئەسىرلەردىكى جۇڭگو بىلەن ياۋروپا مائارىپىنى سېلىشتۇرۇپ كۆرۈدىغان بولساق، ھەرقايسىسىنىڭ مائارىپ ئىدىيىسىدە شۇ خەلقلەر مەدەنىيەت ئەنئەنىلىرى ۋە خاراكتېرىنىڭ روشەن ئىپادىلىرىنى تاپىمىز. قەدىمكى جۇڭگودا كۆڭزىچىلار ئىدىيىسى جەمئىيەت ئېتىقادىنىڭ ئاساسىنى تەشكىل قىلغان بولۇپ، ئەرۋاھلارغا ئىشىنىش، ئەجدادلاردىن مەدەت تىلەش، ئەدەب-قائىدە، نەسەب-ئەھكاملىرىنى ئۇلۇغ بىلىشتەك ئائىلە قانداشلىق مۇناسىۋەتلەر دىنىي ئېتىقاد، دىنىي ئەخلاققا قارىغاندا خېلى كۈچلۈك بولغانىدى. شۇڭا جۇڭگو مائارىپىدا ئاساسەن كۆڭزىچىلارنىڭ «مۇھاكىمە ۋە بايان»، «ئۇلۇغ تەلىمات»، «نەزىمىنامە»، «نەسرنامە» قاتارلىق «تۆت كىتاب»، «بەش نامە» لەر مۇھىم دەرسلىك مەزمۇنى قىلىنىپ، كىتابتا يېزىلغانلارنىڭ ھەممىسى بەرھەق، دەپ تەلىم بېرىلەتتى. ياۋروپادا دىنىي ئېتىقاد، دىنىي ئەخلاق - مىزانلار ئەجدادلارغا چوقۇنۇش، ئائىلىۋى قانداشلىق مۇناسىۋەت ئاساسىدىكى ئەخلاقىي مىزانلارغا قارىغاندا مۇتلەق ئۈستۈن ئورۇندا تۇرغاچقا، جەمئىيەت مائارىپىمۇ چىركاۋىنىڭ ھىمايىسىدا يېرىم روھانىي يۈزلىنىشكە يول ئالغانىدى؛ تەربىيەلەنگۈچىلەرنىڭ ئالدى بىلەن خرىستىئان مۇرىتى بولۇشى تەلەپ قىلىناتتى.

ياۋروپادا جۇڭگودىكىگە ئوخشاش بىر قىسىم تەبىئىي پەنلەر ئوقۇلغاندىن باشقا يەنە، جەڭ قىلىشقا ماھىر، جاسارەتلىك چەۋەندازلاردىن بولۇش قاتارلىق جۇڭگو مائارىپىدا ئانچە روشەن كۆرۈنمەيدىغان تەربىيە مەزمۇنلىرىغا ئالاھىدە ئېتىبار بېرىلەتتى. بېرىش - كېلىش، ئۇچۇر - ئالاقىلارنىڭ راۋان بولماسلىقى تۈپەيلىدىن ئەينى زاماندىكى ھەرقايسى ئەل خەلقلەرى مەدەنىيەت جەھەتتە بىر-بىرىدىن كەسكىن پەرقلەنگەچكە، ئۇلارنىڭ مائارىپ ئىدىيىلىرىدىكى پەرقلەرمۇ روشەن بولغان، دەپ ئويلىشىمىز مۇمكىن. لېكىن بىز، ھازىرغا نەزەر سېلىپ، ئىلىم-پەن ۋە ئۇچۇر-ئالاقە ۋاسىتىلىرى يۈكسەك دەرىجىدە تەرەققىي قىلغان، ھەرخىل مەدەنىيەت تىپلىرى كۆپ يۆنىلىشلەر بويىچە راۋان ئۆتۈشۈپ تۇرغان، كىشىلەرنىڭ ئىدىيە ۋە ئېتىقادىدىكى ئورتاق مەزمۇنلار بارغانسېرى كۆپىيىۋاتقان، «يەرشارىلىشىش» قەدىمى بارغانسېرى تېزلىشىۋاتقان بۈگۈنكى كۈندىمۇ ھەرقايسى مىللەتلەرنىڭ مائارىپقا قويدىغان تەلپىنىڭ بىرخىل بولمايدىغانلىقىغا كۆز يەتكۈزەلەيمىز. تەربىيە جەريانىدا پەرزەنتلەردە يېتىلىپ چىقىشى كېرەك بولغان ئەخلاق - پەزىلەت، ئەقىدە - ئېتىقاد، مەجەز-خاراكتېر جەھەتلەردە ئەرەبلەر بىلەن فرانسۇزلار تەرىپىدىن پۈتۈنلەي ئوخشاش بىرخىل نەرسىنى تەلەپ قىلامدۇ؟! جۇڭگو مەكتەپلىرى ئۆز تەربىيەلەنگۈچىلىرىنى جۇڭگو مەدەنىيىتى، جۇڭگو تارىخىنى بىلىمەيدىغان، دۇنيا قاراش، ئېستېتىك دىت، زوق-ھەۋەسلىرى جۇڭگو ئەنئەنىسىگە يات بولغان، خەنزۇ تىلىدا سۆزلەشمە، پىكىر قىلىش ئۇسۇللىرى، قىلىقلىرى گېرمانلار (ياكى ھىندىلار) غا ئوخشاپ قالىدىغان قىلىپ تەربىيەلەپ چىقىشنى مەقسەت قىلىشى مۇمكىنمۇ؟

ئادەملا بولىدىكەن، ئۇ، ئالدى بىلەن چوقۇم ئىرق، مىللەتكە تەۋە بولىدۇ. ئادەم تەربىيەلەش، ئۇ، مىللەت كىشىسىنى تەربىيەلەش بولۇپ، مۇقەررەر مىللىي تۈس ئالىدۇ. مىللەتكە مەنسۇپ بولمىغان «خەلقئارالىق ئادەم» ھازىرمۇ مەۋجۇد بولمىغاچقا (ئەگەر بار دېيىلسىمۇ ئۇلارنىڭ سانى تەبىئىي ھالدا ئۇلار ئۈچۈن مەخسۇس مەكتەپ ئېچىپ بېرىش سەۋىيىسىگە يەتكۈچە بولغان ۋاقىتقىچە) مائارىپ مىللىي تۈس ئالغان بولىدۇ.

مەكتەپلەردە ئۆگىنىلىدىغان ئىلىمنىڭ پۈتكۈل ئىنسانىيەت ئۈچۈن ئورتاق بولىدىغانلىقى مەسىلىسى مائارىپنىڭ مىللىيلىك ئالاھىدىلىكىنى ئىنكار قىلىدىغان دەلىل بولالمايدۇ. ئەگەر مائارىپتا پۈتكۈل ئىنسانىيەت ئۈچۈن ئورتاق بولغان ئامىللار بار دېيىلسە، بىز ئۇلارنى ھەممە جايدا مەكتەپلەرنىڭ تەشكىللىنىش شەكلى، ئوقۇتۇش باسقۇچلىرىنىڭ ئايرىلىشى، ئوقۇش مۇددىتىنىڭ ئۇزۇن-قىسقىلىقى، تەلىم-تەربىيە ئۇسۇللىرى، ئوقۇتۇلدىغان پەنلەر ۋە ئوقۇتۇش مېتودلىرى، مەكتەپ ئىنتىزامى قاتارلىقلارنىڭ ھەممە جايدا ئۆزئارا ئوخشىشىپ كېتىدىغانلىقىدىن تاپىمىز. بۇ ئوخشاشلىقلار ئەلۋەتتە

ھەرقايسى خەلقلەرنىڭ ئىدىيە - ئەخلاق قارىشىدىكى ئازدۇر - كۆپتۇر ئوخشاشلىقلار، ھەمدە تەربىيە پائالىيەتلىرى، تەربىيە ئۇسۇللىرىنى تاللاشتا بىزگە ئاساس بولۇپ خىزمەت قىلىدىغان جىسمانىي جەھەتتە ئۆسۈپ يېتىلىش ۋە بىلىش جەريانىنىڭ قانۇنىيەتلىرى ھەققىدىكى پەنلەرنىڭ ئومۇمىيلىقى؛ ئادەمنىڭ تەرەققىي قىلىشىدىكى فىزىئولوگىيەلىك ئىمكانىيەتلەردىكى ئورتاقلىقلار ۋە پسخولوگىيە قانۇنلىرىنىڭ بىردەكلىكىدىن كېلىپ چىققان.

شۇنداق قىلىپ بىز مائارىپنىڭ دەۋر ۋە مىللەتتىن ھالقىغان پۈتكۈل ئىنسانىيەت ئۈچۈن ئورتاقلىق ئالاھىدىلىكى، مۇئەييەن زامانىسى ئەكس ئەتتۈرۈدىغان دەۋرچانلىقى ۋە ھەرقايسى ئەللەرگە خاس بولغان مىللىيلىكىدىن ئىبارەت ئۈچ ئالاھىدىلىكىنى كۆردۈك. بۇ ئۈچ ئالاھىدىلىك ئىچىدە دەۋرچانلىق بىلەن ئورتاقلىق مىللىيلىكتىن ئىبارەت زېمىندە ئۆز ئىپادىسىنى تاپىدۇ.

2. مائارىپنىڭ ھازىرقى يۈزلىنىشى

ماقالىمىزنىڭ كېيىنكى قىسمىدا ئۇچرايدىغان «مىللىي مائارىپ» دېگەن سۆزنى، بىز ئاساسەن «ئۇيغۇر مائارىپى» مەنىسىدە چۈشەنسەك بولىدۇ، چۈنكى بىز شۇنداق دېيىشكە ئادەتلىنىپ قالدۇق. گەرچە «مىللىي» سۆزى، شۇ سۆزنى قوللانغان ھەرقانداق مىللەت ئۈچۈن مۇمكىن بولىدىغان ۋە بۇ سۆز ئارقىلىق كىشىلەر پەقەت ئۆز مىللىتىگىلا تەۋە بولغان خاسلىق ۋە ئالاھىدىلىكلىرىنى ئىپادىلەپ كەلگەن بولسىمۇ، رايونىمىزدا بۇ سۆز تېخىمۇ كونكرېت مەنىگە، يەنى ئۇيغۇر، قازاق، قىرغىز قاتارلىق خەنزۇ بولمىغان مىللەتلەرگە خاس نەرسىلەر دېگەن مەنىگە ئىگە قىلىندى. بىز مىللىي يولداش، مىللىي كادىر، مىللىيچە كىيىم-كېچەك، مىللىي قول-سانائەت، مىللىي كارخانىچى دېيىشكە ئادەتلىنىپ، بۇ سۆزلەرنى قانداق مەنىدە چۈشەنگەن بولساق، بۇنىڭدىن ئىلگىرى ھەرقايسى مەتبۇئات ۋە سورۇنلاردا ئېيتىلغان «مىللىي مائارىپ» دېگەن سۆزنىمۇ شۇنداق مەنىدە ئىستېمال قىلىپ كەلدۇق.

1960-يىللاردىن كېيىن رايونىمىزدىكى مىللىي مائارىپ ئىشلىرى پۈتۈنلەي مەركەزنىڭ مائارىپ فاڭجېنى - يۆنىلىشى بويىچە ئېلىپ بېرىلدى. مەكتەپلەرنىڭ تەشكىللىنىشى، ئوقۇش مۇددىتى، ئوقۇتۇش باسقۇچلىرى، ئوقۇلىدىغان دەرسلەرنىڭ ھەممىسى مەملىكەت بويىچە ئورتاق بولغان ئىزغا چۈشتى. ئەسلىدىكى مىللىي مەكتەپلەردە يۈرگۈزۈلىۋاتقان باشلانغۇچ مەكتەپ تۆت يىل، تولۇقسىز ئوتتۇرا مەكتەپ ئۈچ يىل، تولۇق ئوتتۇرا ئۈچ يىل بولغان ئون يىللىق ئوقۇش تۈزۈمى ئۆزگەرتىلىپ، باشلانغۇچ مەكتەپ ئالتە يىل، تولۇقسىز ۋە تولۇق ئوتتۇرا مەكتەپلەر ئۈچ يىلدىن بولغان 12 يىللىق تۈزۈم يولغا قويۇلدى. كىشىلەرنىڭ مېڭىسىگە ئۇزۇندىن بېرى ئورنىشىپ ئادەتلىنىپ قالغان 10-سىنىپنى ئوقۇپ بولغانلىق تولۇق

ئوتتۇرىنى تۈگەتكەنلىكى، 7-سىنىپ تولۇقسىز ئوتتۇرىنىڭ، 4-سىنىپ باشلانغۇچنىڭ ئاخىرقى يىلى ئىكەنلىكىنى بىلدۈرۈدىغان بۇخىل ئوقۇش يىللىرىنى بىر تۇتاش ھېسابلاش ئۇسۇلىنى تاشلاپ، ئوقۇش يىللىرىنى باشلانغۇچ، تولۇقسىز ئوتتۇرا، تولۇق ئوتتۇرا دەپ ئايرىم-ئايرىم ئۈچ باسقۇچ بويىچە ھېسابلاشقا كۆنۈكۈش خېلى ئۇزۇن بىر جەرياننى تەشكىل قىلدى. دەرسلەر ۋە دەرسلىك كىتابلارنىڭ تىل-ئەدەبىيات ۋە خەنزۇ تىلىدىن باشقىلىرى خەنزۇ مەكتەپلەردىكى بىلەن ئوخشاش قىلىندى. مەملىكەت مىقياسىدا خەنزۇ مەكتەپلەردە ئېلىپ بېرىلغان ھەر بىر ئىسلاھات مىللىي مەكتەپلەردە ماس قەدەمدە ياندېشىپ ياكى سەل كېيىن سوڭىدىشىپ ئېلىپ بېرىلدى. مىللىي مەكتەپلەردە ۋەزىيەتنىڭ تەقەززاسى بىلەن بىر مەزگىل ئۆز ئالدىغا ھەرخىل ئوقۇتۇش ئىسلاھاتى تەتقىقات ئىشلىرى ئېلىپ بېرىلغان بولسىمۇ، مائارىپ تەتقىقاتى بىلەن بېرىلىپ شۇغۇللىنىدىغان ئادەم بولمىدى.

ئون يىللىق «مەدەنىيەت زور ئىنقىلابى» ئەكەلگەن مائارىپتىكى ۋەيرانچىلىقلارنى ئوڭشاش ۋە ئىختىساسلىقلار قاتلىمىدا كۆرۈلگەن ئۈزۈكچىلىكلەرنى تېزىدىن تولۇقلاش زۆرۈرىيىتى تۈپەيلىدىن مەملىكەت بويىچە ئىختىساسلىقلارنى تېز، بالدۇر يېتىشتۈرۈش شوئارى ئوتتۇرىغا قويۇلغاندا، مىللىي مەكتەپلەرمۇ بۇنىڭغا ماس ھالدا بالىلارنى ئالتە ياشتا باشلانغۇچ مەكتەپلەرگە قوبۇل قىلىدىغان، تولۇق ئوتتۇرىنى پەقەت ئىككى يىل ئوقۇپلا ئالىي مەكتەپكە ئىمتىھان بېرىدىغان يېڭى تۈزۈمگە كۆچتى. دەل مۇشۇنداق بىر پەيتتە بىر قىسىم مىللىي زىيالىيلار مىللىي يېزىقتا ساۋات چىقىرىشنىڭ خەنزۇ يېزىقىدا ساۋات چىقىرىشقا قارىغاندا كۆپ ۋاقىت تەلەپ قىلمايدىغانلىقى ئالاھىدىلىكىگە ئاساسلىنىپ، باشلانغۇچ مەكتەپنى بۇرۇنقىدەك تۆت يىل قىلىپ، «تېز»، «بالدۇر» پۈتتۈرۈشكە ماسلىشىشنى ئوتتۇرىغا قويغان بولسىمۇ، ئەمەلگە ئاشمىدى. 1980-يىللارنىڭ ئاخىرىغا كەلگەندە يەنە 12 يىللىق ئوقۇش تۈزۈمى ئەسلىگە كەلدى.

بۇ مەزگىللەردە دەرسلىك كىتابلاردىمۇ ئۆزلۈكسىز ئۆزگىرىشلەر بولۇپ تۇردى. 1980-يىللاردا دەرسلىك كىتابلارنىڭ بىلىم دائىرىسى كەڭ، مەزمۇنى چوڭقۇرلاشتۇرۇلۇپ بىر قىسىم ئالىي مەكتەپ دەرس مەزمۇنلىرى ئوتتۇرا مەكتەپلەرگە چۈشۈرۈلگەن بولسا، 1990-يىللاردا دەرسلىك مەزمۇنلىرى بىر قەدەر ئاددىيلاشتۇرۇلدى. 1990-يىللارغا كەلگەندە زىيالىيلار قوشۇمى مەملىكەت بويىچە بەلگىلىك كۆلەمنى شەكىللەندۈرگەن بولسىمۇ، خەلقنىڭ جىسمانىي، پىسخىك ۋە ئىجتىمائىي مەدەنىيەت ساپاسى يەنىلا تۆۋەن ئىدى. مۇشۇنداق بىر ۋەزىيەتتە مائارىپتا ساقلىنىۋاتقان ئەسلىدىكى بىلىم ئوقۇتۇشىغا بەكرەك ئەھمىيەت بېرىدىغان بىلىم مەركەز خاھىشىنى يېڭىش مەزمۇن قىلىنغان مائارىپ ئىسلاھاتى ئوتتۇرىغا قويۇلدى. بۇ قېتىم تەشەببۇس قىلىنغان «ساپا

كىرىشىنىڭ ئۆزى ئەمەس. ئىجادىيەت ۋە يېڭىلىق يارىتىش دەۋرىمىزنىڭ ئەڭ مۇھىم ئالاھىدىلىكلىرىدىن بىرى بولۇپ، يېڭىلىق يارىتىش ئىقتىدارىنى يېتىلدۈرمىگەن، دۇچ كېلىپ تۇرۇدىغان يېڭى مەسىلىلەر ئالدىدا تەمتىرەپ قالىدىغان تەدبىرىسىز كىشى ھەرقانچە بىلىملىك بولسىمۇ، دەۋرىمىز ئۈچۈن خۇددى بىلىمىمىز كىشىگە ئوخشاشلا كېرەكسىز كىشىلەردۇر. ئۇنداقتا مائارىپ بىلىمىگە قانداق مۇئامىلە قىلىدۇ؟

ئۈچىنچىدىن، جەمئىيەت بىلىم قۇرۇلمىسى ۋە ئىقتىدارى ھەرخىل بولغان كىشىلەرگە ئېھتىياجلىق بولۇپلا قالماستىن، ئوخشاشمىغان ئۆزگىچىلىكلەرگە ئىگە كىشىلەرگىمۇ ئېھتىياجلىق. ئۆزگىچىلىك شەيئىلەرنىڭ مەۋجۇد بولۇپ تۇرۇش ئاساسى بولۇپ، شەخسنىڭ ئۆزگىچىلىك ئىندىۋىدۇئاللىقى ئۇلارنى تېخىمۇ كۈچلۈك رىقابەت ئىقتىدارى ۋە مۇۋەپپەقىيەت قازىنىش پۇرسىتىگە ئىگە قىلالايدۇ. جەمئىيەتكە كېرەك بولىدىغىنى دەل كىشىلەرنىڭ ئىندىۋىدۇئاللىقىدۇر. ئىندىۋىدۇئاللىق تەرەققىياتى تولۇق بولغان خەلق خىرىسى تېخىمۇ ئوڭۇشلۇق كۈتۈۋالالايدۇ. رىقابەت ۋە خىرىس دەۋرىمىزنىڭ يەنە بىر ئالاھىدىلىكى بولۇۋاتقان ھازىرقى كۈندە مائارىپ بۇنىڭغا قانداق جاۋاب قىلىدۇ؟

دەۋرىمىزنىڭ يەنە بىر ئالاھىدىلىكى شۇكى، ھازىرقى كۈندە ھەرقانداق كەشپىيات ياكى ئىلىم-پەن نەتىجىلىرى، ئىگىلىك تىكلەشتىكى ھەربىر مۇۋەپپەقىيەتلەرنىڭ ھېچبىرى كىشىلەرنىڭ يەككە - يېگانە تىرىشچانلىقىدىن بارلىققا كەلمەيدۇ. تەتقىقات تېمىلىرىنىڭ چېتىشلىق دائىرىسىنىڭ كېڭىيىشى، تەتقىقاتتا ئىشلىتىلىدىغان ئۈسكۈنىلەرنىڭ ئەقلىي ئىقتىدارلىشىشى ۋە نازۇكلۇق دەرىجىسىنىڭ ئېشىپ بېرىشى، ئەسلىھەلەرنىڭ غايەت زور كۆلەملىشىپ بېرىشى، پەنلەرنىڭ ئۆزئارا گىرەلىشىشى قاتارلىق ئامىللار، شۇنداقلا كەسكىن تۇرمۇش رىقابىتى كىشىلەردە ھەرقانداق ۋاقىتقا قارىغاندا تېخىمۇ بەك ئۆزئارا ھەمكارلىشىش زۆرۈرىيىتىنى تۇغدۇردى. ئۆزئارا ماسلىشىپ ئۈنۈملۈك ئىشلەيدىغان شېرىكلىك مۇناسىۋەتنى تۇرغۇزۇشنى ئۆگىنىش ۋە يېتىلش دەۋرىمىزنىڭ كىشىلەرگە قويۇدىغان مۇھىم تەلەپلىرىنىڭ بىرى بولماقتا. دەۋرىمىز مائارىپى بۇ مەسىلىلەرنى نەزەرگە ئېلىشى كېرەكمۇ - يوق؟ مائارىپ دەۋرىمىزنىڭ تەلەپلىرىگە چوقۇم جاۋاب بېرىشى، پائال ماسلىشىشى لازىم. ئۇنداقتا بولمايدىكەن، مائارىپ ئۆزىنىڭ ھاياتىي كۈچىنى يوقىتىپ، بوش ئورۇنلارنى تولدۇرۇش ئۈچۈن قويۇلغان جەمئىيەتنىڭ دېكوراتسىيىسى بولمايدۇ. دەۋرىمىزنىڭ كۈچلۈك تەلپى ۋە تەخىرىسىزلىكىنىڭ تۈرتكىسىدە ھازىر مەملىكىتىمىزدە بۇ مەسىلىلەرگە جاۋاب بېرىشنى نىيەت قىلغان بىر مائارىپ پىكىر ئېقىمى ئوتتۇرىغا چىقىۋاتىدۇ؛ بۇ ئېقىم يۇقىرىدا بىز قەيت قىلىپ ئۆتكەن «ساپا مائارىپى» دۇر. بۇ يەردە ئېيتىلغان «ساپا» شەخسنىڭ، كوللېكتىپنىڭ ۋە مىللەتنىڭ ساپاسى بولۇپ، «ساپا

مائارىپى» دەپ ئاتىلىپ، بۇنىڭغا سېلىشتۇرما ھالدا ئەسلىدە يولغا قويۇلغىنى «ئىمتىھان مائارىپى» دەپ ئاتالدى.

يۇقىرىدا كۆرسىتىپ ئۆتۈلگەن ھەرخىل ئىسلاھات، ئۆزگىرىشلەر مىللىي مەكتەپلەرگە يېتىپ كەلگەندە، بۇ ئۆزگىرىشلەرنىڭ زۆرۈرىيىتى ۋە مۇددىئىسى، مەقسەت-نشانى ھەققىدە ئەستايىدىل ئويلىغان ئوقۇتقۇچى ياكى مائارىپ مەمۇرلىرىنىڭ بولغان-بولمىغانلىقىنى بىلمەيمىز؛ بىز ھەممە ئىشتا يۇقىرىنىڭ كۆرسەتمە، يوليورۇقلىرى بويىچەلا ئىش قىلىشقا ئادەتلەنگەندۇق. لېكىن ھازىرقى كۈندە مائارىپ ئىسلاھاتى مەزمۇنى ھەققىدە ئويلىنىدىغانلارنى يوق دېيىشكە بولمايدۇ. نۆۋەتتە بىز شۇنداق دەپ قارىشىمىز لازىمكى، مەملىكەت بويىچە بىر تۇتاش يۈرگۈزۈلۈۋاتقان مائارىپ تۈزۈمى شارائىتىدا، مائارىپ ئىسلاھاتى مەزمۇنلىرىنى مىللىي مائارىپىمىزدا قانداق شەكىلدە يولغا قويۇش، مائارىپ ئىسلاھاتىنىڭ مىللىي مائارىپىمىزنى قانداق پايدىلىق شارائىتلار بىلەن تەمىن ئېتىدىغانلىقى ئۈستىدە مەسئۇلىيەتچانلىق بىلەن ئويلىنىش تەلىم-تەربىيە، ئوقۇتۇش ئىشلىرى بىلەن بىۋاسىتە شۇغۇللىنىۋاتقان ھەربىر خادىم ۋە ئوقۇتقۇچىلارنىڭ باش تارتىپ بولمايدىغان مەسئۇلىيىتى بولۇشى كېرەك.

مىللىي مەكتەپلىرىمىزنىڭ ھازىرقى ئومۇمىي قۇرۇلمىسىنى سىستېمىلىق مائارىپنىڭ ھەرقايسى خەلقلەر ئۈچۈن ئورتاق بولغان ئۈلگىسى ئاساسىدا بارلىققا كەلگەن دەپ قارىساق، ئۇنداقتا، ئىنسانىيەت 21-ئەسىرگە قەدەم قويغان بۈگۈنكى كۈنلۈكتە، دەۋرىمىز مائارىپقا قانداق تەلەپلەرنى قويۇۋاتىدۇ؟ ياكى مائارىپىمىزنىڭ دەۋر ئۆزگىچىلىكىنىڭ مەزمۇنى نېمىلەردىن ئىبارەت بولۇشى كېرەك؟ بۇ مەسىلىنى دەۋرىمىزنىڭ ھازىرقى ئالاھىدىلىكلىرى نۇقتىسىدىن تۇرۇپ ئويلىشىشىمىزغا توغرا كېلىدۇ.

ئىنسانىيەت ئۆزىنىڭ ئۈزۈن يىللىق تەرەققىيات دەۋرىنى بېسىپ ئۆتكەندىن كېيىن ھازىر ئۈچۈر دەۋرىگە كىرىپ كەلدى. بىلىم مىقدارى ئىلگىرىكى چاغلاردا بىرنەچچە ئون يىل ياكى ئون نەچچە يىلدا بىر قاتلىنىدىغان بولسا، ھازىر بىر - ئىككى يىلدا بىر قاتلىنىپ ئۈچۈر مىقدارى ئوننىڭ پۈتۈن سان دەرىجىسى قىممىتىدە ئېشىپ بارماقتا. ئەسلىدە مەكتەپ تەربىيىسىدە ئۆگەنگەن بىلىملەر بىر ئۆمۈر ياكى ھېچبولمىغاندا 15 - 20 يىل يېتىدىغان بولسا، ھازىرقى كۈندە بىلىمنىڭ كونسىراس ۋاقتى بارغانسېرى قىسقىراپ، مەكتەپتە ئۆگەنگەن بىلىملەر بەش - ئالتە يىللا يېتىدىغان بولماقتا. ئۇنداقتا ئەمدى بىز مەكتەپلەردە قايسى خىلدىكى بىلىملەرنى ئۆگىتىمىز؟

ئىككىنچىدىن، بىلىم - سىرتتىن كەلگەن ئۈچۈر ۋە سىگناللارنىڭ ئادەم مېڭىسىگە مۇقىملىشىپ جايلىشىشى ۋە كېرەك بولغاندا ئەسكە ئېلىنىشىدىن ئىبارەت ئەقلى جەريان. گەرچە بىلىم ئەقىل راۋانلىقىنىڭ كاپالىتى بولسىمۇ، لېكىن بىلىم ئىگىلىگەنلىك ئىجادىيەت ۋە يېڭىلىق يارىتىشقا

مائارىپى» شەخسنىڭ ساپاسىنى ياخشىلاش ئارقىلىق مىللەتنىڭ ساپاسىنى يۇقىرى كۆتۈرۈشنى مەقسەت قىلىدۇ. ئادەمنىڭ ساپاسى - شەخسنىڭ تۇغما ئاناتومىيىلىك ۋە فىزىئولوگىيىلىك ئالاھىدىلىكى ۋە شۇ ئاساستا كېيىنكى مۇھىت ۋە تەربىيە تەسىرىدە شەكىللىنىپ تەرەققىي ئەتكەن بىر قاتار تۇراقلىق ئالاھىدىلىكلەرنىڭ يىغىندىسىنى كۆرسىتىدۇ. ساپا ئادەمنىڭ يوشۇرۇن ئىچكى ئىقتىدارى بولۇپ، تاشقى ئامىللىق خۇسۇسىيەتكە ئىگە ئەمەس. دېمەك، ساپا مائارىپىنى، ئۇ، ئادەمنىڭ تەبىئىي ساپاسى (نېرۋا سىستېمىسى، مېڭە خۇسۇسىيىتى، سەزگۈ ئەزالىرى ۋە ھەرىكەت ئەزالىرىنىڭ ئالاھىدىلىكلىرى) نى يېڭى سۈپەتكە ئىگە قىلىدىغان، ھەربىر كىشىنىڭ يوشۇرۇن ئىقتىدارىنى تولۇق جارى قىلدۇرۇدىغان مائارىپ دەپ چۈشىنىشكە بولىدۇ.

ساپا مائارىپى نۆۋەتتە مەكتەپ مائارىپى ئالدىغا قانداق كۆنكەپت ۋەزىپىلەرنى ئوتتۇرىغا قويدى؟ ئاساسىي مائارىپنىڭ ھەرقايسى باسقۇچلىرىدا ئوقۇغۇچىلارغا قويۇلىدىغان تەلەپلەر بىر-بىرىدەك بولمايدۇ. ساپا مائارىپىنى چۈشىنىش ئۈچۈن مىسال تەرىقىسىدە بىز مائارىپ مىنىستىرلىكى 2000-يىل 30-يانۋاردا تارقاتقان «ئادەتتىكى تولۇق ئوتتۇرا مەكتەپلەرنىڭ دەرس لايىھىسى» نىڭ مۇناسىۋەتلىك مەزمۇنلىرىنى كۆرۈپ باقساق بولىدۇ. بىزنىڭ چۈشىنىشىمىزچە، بۇ لايىھىدە كۆرسىتىلگەن تەربىيە نىشانى مۇنۇلاردىن ئىبارەت:

- بەش خىل ساپانى يۇقىرى كۆتۈرۈش:
1. ئىدىيە - ئەخلاق ساپاسى 2. پەن-مەدەنىيەت ساپاسى 3. ئەمگەك ئىقتىدارى ساپاسى 4. گۈزەللىكتىن زوقلىنىش ساپاسى 5. جىسمانىي پىسخىك ساپا.

بىر روھ، ئۈچ خىل ئىقتىدارنى يېتىلدۈرۈش:

1. يېڭىلىق يارىتىش روھى 2. ئەمەلىيەت ئىقتىدارى 3. بىر ئۆمۈر ئۆگىنىش ئىقتىدارى 4. ئىجتىمائىي تۇرمۇشقا ماسلىشىش ئىقتىدارى.

بىرنى ئىلگىرى سۈرۈش:

ئوقۇغۇچىلارنىڭ خاسلىقىنى ئىلگىرى سۈرۈش.

بىر ۋەزىپىنى ئورۇنداش:

ئالىي مەكتەپلەر ۋە جەمئىيەتنىڭ ھەرقايسى ساھەلىرىگە تولۇق ئوتتۇرىنى تۈگەتكەن ياخشى ساپالىق ئوقۇغۇچىلارنى يەتكۈزۈپ بېرىش.

يۇقىرىقى تەربىيە نىشانىنى ئوقۇۋاتقاندا ئوقۇرمەنلىرىمىز مۇنداق بىر مەسىلىگە - بىز ئىلگىرى مەكتەپلەرنىڭ ئورۇنداشقا تېگىشلىك مۇھىم ۋەزىپىسى دەپ قاراپ كېلىۋاتقان ئىلىم-پەن بىلىملىرىنى يەتكۈزۈشنىڭ، بۇ قېتىم ئوقۇغۇچىلاردا ھازىرلاشقا تېگىشلىك نۇرغۇن تەلەپلەر ئىچىدە پەقەت پەن-مەدەنىيەت ساپاسىنى يۇقىرى كۆتۈرۈش، دەپ بىرلا ماددىنى تەشكىل قىلغانلىقىغا دىققەت قىلغان بولسا كېرەك.

تەربىيە نىشان تەلپىدە ئىشلىتىلگەن «يۇقىرى كۆتۈرۈش» «يېتىلدۈرۈش»، «ئىلگىرى سۈرۈش» قاتارلىق ئىبارىلەر، پەقەت ئەسلى ئاساسى بار

نەرسىلەرگە قارىتا ئېيتىلىدىغان پېئىل سۆزلىرى بولۇپ، تەلەپتە يېڭىدىن يارىتىش، بارلىققا كەلتۈرۈش، ئۆزگەرتىش قاتارلىق مەزمۇنلار يوق. قارىغاندا، ساپا مائارىپى ئادەمنى ئۇ كىم بولسا، ئۇنى ئۆز تەبىئىيىتى بويىچە پەرۋىش قىلىپ شەخسنىڭ ئىندىۋىدۇئاللىقىنى تەرەققىي ئەتتۈرىدۇ. ھەقىقەتەنمۇ، تەربىيىلەنگۈچىلەرنىڭ تەربىيە ئارقىلىق ئېرىشىدىغان كېيىنكى تەرەققىياتى، جەمئىيەت تەرەققىياتىدىكى ماددىي ۋە مەنىۋى مەدەنىيەت نەتىجىلىرىنىڭ ئادەمنىڭ جىسمانىي ۋە پىسخىك قۇرۇلمىسىدا ئۆزلىشىشىدىن ئىبارەت بولۇپ، ئىنساننىڭ ۋۇجۇدىدا بولمىغان نەرسىلەرنى يارىتىش ياكى شەخسنىڭ تەبىئىيىتىنى ئۆزگەرتىپ، بىر كىشىنى ئۆزىگە ئوخشىمايدىغان باشقا بىر كىشى قىلىپ چىقىش مائارىپنىڭ باش قاتۇرۇدىغان مەسىلىسى ئەمەس. پېداگوگىكا بىر پەن بولۇش سۈپىتى بىلەن ئەمەلگە ئاشمايدىغان بۇنداق بىخۇدە ئىشقا ئۆزىنى ئۇرمايدۇ. تەربىيە ئۆز پائالىيەتلىرىنى ئادەمنىڭ فىزىئولوگىيىلىك رېتىمىغا تەڭشەش قىلىش ئارقىلىق ئادەمنىڭ يوشۇرۇن ئىقتىدارىنى ئاچىدۇ؛ شۇڭا ساپا مائارىپى بالىلارنى ئالدىن بەلگىلەنگەن بىرەر شوئار، ئەندىزىلەرگە ئۇيغۇن قىلىپ تەربىيەلەش ئۈستىدە ئەمەس، بالىلارغا ئۇيغۇن كېلىدىغان تەلىم-تەربىيە ئۈستىدە ئىزدىنىدۇ.

ئادەمنىڭ ساپاسى مىللەتنىڭ ساپاسىنىمۇ كۆرسىتىدۇ. شەخسلەرنىڭ ئىندىۋىدۇئاللىق ئۆزگىچىلىكى مىللەت خاراكتېرىنىڭ شۇ شەخستە ئىپادىلىنىش شەكلى بولغانلىقتىن، خاسلىق ۋە ئىندىۋىدۇئاللىققا ئەھمىيەت بېرىدىغان ساپا مائارىپى تەبىئىي ھالدا ئۆزىدە مىللىيلىكنى ئەكس ئەتتۈرىدۇ. «گوۋۇيۈەننىڭ ئاساسىي مائارىپ ئىسلاھاتى ۋە تەرەققىياتى توغرىسىدىكى قارارى» (国发[2001]21号) دا مىللەتنىڭ ساپاسىنى يۇقىرى كۆتۈرۈش ئاساسىي مائارىپنىڭ تۈپ نىشانى ئىكەنلىكى ئېنىق كۆرسىتىلگەن. دېمەك، ساپا مائارىپىنىڭ ئاخىرقى نىشانى مىللەتنىڭ ساپاسىنى يۇقىرى كۆتۈرۈشتىن ئىبارەت.

ساپا مائارىپى مائارىپنىڭ ھەم دەۋر ئالاھىدىلىكى، ھەم مىللىيلىك ئالاھىدىلىكى ئەكس ئەتتۈرىدۇ.

3. تەربىيە پائالىيىتىنىڭ بىزدىن كۈتىدىغىنى

بىز ھازىرغىچە بىلىم ئۆگىنىشنى مەكتەپلەرنىڭ ئاساسىي مەقسىتى قىلىپ كېلىۋاتىمىز. بىزنىڭ نەزىرىمىزدە بىلىملىك كىشى - ھەممىگە قادىر كىشى. ئىلىمنى ھۆرمەتلەش، تىرىشىپ ئوقۇپ بىلىم ئىگىلەش قاتارلىق مەزمۇنلار ھەرخىل سورۇنلاردا شۈنچىلىك كۆپ تەكىتلەندىكى، ئاڭلاۋېرىپ قولىقىمىز بۇ سۆزلەرگە كۆنۈپ كەتتى. ئەمدىلىكتە بىز ئۇلارنى ئاغزىمىزدا دەپ تۇرساقمۇ مەنىسىگە دىققەت قىلمايدىغان، پەقەت ماقالە ياكى نۇتۇقلىرىمىزغا پاساھەت بېغىشلايدىغان ئىبارىلەرگە ئايلاندۇرۇپ

قويدۇق. مەكتەپلەردە ئوقۇغۇچىلارنى دىققەت بىلەن دەرس ئاڭلاشقا، ئوقۇتقۇچىنىڭ دېگەنلىرىنى ئەستە چىڭ تۇتۇشقا، كىتابتا يېزىلغانلارنى خالىغان ۋاقىتتا بىرىنى قالدۇرماي قايتا ئېيتىپ بېرەلەيدىغان بولۇشقا مەجبۇرلىغان بولساق، پەرزەنتلىرىمىز ئۆيگە قايتقاندىن كېيىن ئۇلارنى ئايرىم ئۆيگە سائەت-سائەتلەپ تاپشۇرۇق ئىشلەشكە، دەرس يادلاشقا يالغۇز ئولتۇرغۇزۇپ قويدۇق. ئۇلارنىڭ شەخسىي قىزىقىشى، ئىندىۋىدۇئال ئالاھىدىلىكلىرى بىزنىڭ نەزىرىمىزگە چۈشمىدى. ئوقۇغۇچىلارنىڭ رومان ئوقۇشى، تەنتەربىيە كوماندىلىرى ياكى ناخشا-ئۇسسۇل، رەسىم، مۇزىكا كۇرژۇكللىرىغا قاتنىشىشى ھەرۋاقىت ئاتا-ئانىلار، شۇنداقلا ئوقۇتقۇچىلارنى ئەندىشىگە سېلىپ تۇردى. چۈنكى بالىلارنىڭ كۆڭلى باشقا ئىشلارغا بېرىلىپ كەتسە، ئىمتىھانلاردىكى نەتىجىسى تۆۋەنلەپ كېتىپ، ئوقۇتقۇچىلارنىڭ خىزمەت نەتىجىسىگە سەلبىي ئاتاق، ئاتا-ئانىلارغا بېسىم ئەكېلەتتى. مەكتەپلەرنىڭ خىزمەت نەتىجىلىرىمۇ ئاساسەن ئوقۇغۇچىلارنىڭ ئىمتىھان نومۇرىنىڭ يۇقىرى-تۆۋەنلىكى بىلەن ئۆلچەندى. مەلۇم رايوننىڭ ئىمتىھانلاردىكى نەتىجىسىنىڭ قوشنا رايوندىن تۆۋەن بولۇشى، شۇ ئورۇندىكى مائارىپ مەمۇرىي تارماقلىرىدا كۈچلۈك غۇلغۇلا قوزغاپ، ئوقۇتقۇچىلارغا بولغان بېسىم ھەسسىلەپ ئاشتى. ئېغىزىمىزدا «ئەخلاقىي، ئەقلىي ۋە جىسمانىي جەھەتلەردىن تەڭ يېتىلگەن مەدەنىيەتلىك ئەمگەكچىلەرنى يېتىشتۈرۈش» دەپ ئېيتساقمۇ، «تىرىشىپ ئۆگىنىش» تىن باشقىلارنىڭ ھەممىسى شەكلەن نەرسىگە ئايلىنىپ قالدى. بۇ ھەقتە، ئارىمىزدىكى جامائەتكە تونۇلغان بىر مەكتەپ رەھبىرى مۇنداق دەيدۇ: «ئويلاپ كۆرۈڭ، مەكتەپ-مىزنىڭ ئىمتىھان نەتىجىسى تۆۋەن بولسا، يۇقىرى رەھبەرلىك باشقا نەتىجىلىرىمىزنى نەزەرگە ئېلىپ قويامدۇ؟ پەرزەنتلىرى ئالىي مەكتەپلەرگە ئۆتەلمىسە، ئاتا-ئانىلار، بالىگىزنى ئەخلاقلىق، ئاڭلىق، ساغلام بەدەن، پەزىلەتلىك قىلىپ تەربىيەلەپ چىقتۇق، دېگەن سۆزلىرىڭىزگە رازى بولامدۇ؟» دېمىسىمۇ راست، رەھبەرلەر خىزمىتىمىزنى ئىمتىھان نومۇرى ئارقىلىق ئۆلچەيدىغان، بالىلىرىمىز ئىمتىھان نومۇرىنىڭ يۇقىرى-تۆۋەنلىكى بويىچە ئالىي مەكتەپلەرگە قوبۇل قىلىنىپ، ئوقۇش تۈگەتكەندە ھۆكۈمەتنىڭ ئۆشىنىشىگە ھاپاش بولۇپ تۆمۈر تاۋاققا ئىگە بولىدىغان تۇرسا، بىزگە نېمە ئىلاج. ھازىر تۆمۈر تاۋاققا ئىگە بولۇشنىڭ مەزمۇنىدا بىرقىسىم ئۆزگىرىشلەر بولغان بولسىمۇ، بىز يەنىلا مەكتەپلەردە ئىمتىھان نومۇرىنىڭ بويۇنتۇرۇقىدىن قۇتۇلالمىدۇق.

بالىلىرىمىزنىڭ مەكتەپلەردە ئەلاچى بولۇپ ئوقۇشىنى ئۈمىد قىلغىنىمىزدا، ئۇلار ئوقۇتقۇچىنىڭ ئاغزىدىن ئاڭلاپ ياكى كىتابتىن ئوقۇپ بىلىۋالغان بىلىملەرنىڭ جەمئىيىتىمىزدىكى ئىشلىتىلىش قىممىتىنى ئويلاپ كۆردۈقمۇ؟ بىز ئەڭ ئەلاچى دېگەن بالىنىڭ مەكتەپلەردە ئۆگەنگەن بىرەر قانۇنىيەت ،

تېئورما، فورمۇللارنى رېئال تۇرمۇشتا ئىشلىتىپ، بىرەر ئەمەلىي مەسىلىنى ئىجادىي ھەل قىلىپ باققان ئىشنى بىلىمىزمۇ؟ كۆپ ھاللاردا بۇنداق ئىشلارنى مەكتەپتە دېگەندەك ئوقۇيالىمىغان كىشىلەرنىڭ قىلىۋاتقىنىنى كۆرىمىز. تۇرمۇش تەجرىبىمىزدىن بىلىمىزكى، مەكتەپتە ئەلاچى ئوقۇغانلارنىڭ كېيىنكى ھايات مۇساپىسىدە ھامان باشقىلاردىن ئۈزۈپ چىقىپ كېتىدىغان بولۇشى ناتايىن. ئۇنداقتا، بىز مەكتەپلەردە بالىلارغا بىلىم ئۆگەتمەسكە بولامدۇ، قانداق؟ بىز شەيخ سەئىدىنىڭ: كىياگەر* ئۆلۈپ كېتەر غەمدە، دۆت تاپار خارابىدىن غەزىنە. دېگەن شېئىرىنىڭ مەنىسىنى يۈزەكى ئىستېمال قىلىپ يۈرۈۋېرەمدۇق؟ بالىلار سەنئەت كېچىلىكىدە سەھنىلەردە ئوقۇلىدىغان: ئاق تېرەك، كۆك تېرەك، بىزدىن سىزگە كىم كېرەك؟ ئىلىم - پەننىڭ چوققىسىغا ئۆرلىيدىغان قىز كېرەك. دېگەن ناخشىنى بۇنىڭدىن كېيىن بالىلارغا يەنە داۋاملىق ئېيتقۇزامدۇق-يوق؟ بىلىم ئوقۇتۇش يەنىلا مەكتەپلەردىكى ئاساسىي پائالىيەت ھېسابلىنىدۇ. لېكىن بۇيەردىكى بىلىم ئوقۇتۇش ئوقۇغۇچىنىڭ مېڭىسىگە بىلىم قاچىلاش، ئوقۇتقۇچى تەييار كۆز قاراشلارنى مۇتلەق ھەقىقەت سۈپىتىدە ئوقۇغۇچىلارغا تېڭىش ئەمەس. بىز ماقالىمىزنىڭ باش قىسمىدا بىلىم ئوقۇتۇش ئوقۇغۇچىلارنى ھەرتەرەپلىمە تەرەققىي قىلدۇرۇشنىڭ ئاساسلىق ۋاسىتىسى، ھەرگىزمۇ بىردىنبىر مەقسەت ئەمەس، دەپ كۆرسىتىپ ئۆتكەندۇق. ئوقۇتۇش جەريانى ئوقۇغۇچىلارغا مەلۇم بىر خىل بىلىمنى بىلدۈرۈشلا بولماستىن، تېخىمۇ مۇھىمى، ئوقۇتۇش جەريانى ئارقىلىق ئۇلارنىڭ ئەقلىي كۈچىنى تەرەققىي قىلدۇرۇش، مۇستەقىل پىكىر قىلىش، مەسىلىلەرنى ھەل قىلىش قابىلىيىتىنى يۇقىرى كۆتۈرۈشتىن ئىبارەت. بىلىم ئۆگىتىش جەريانى ئىلمىي تەپەككۈر ئۇسۇلىنى ئۆگىتىش جەريانى، ھەرخىل ئىقتىدارلارنى (لوگىكىلىق تەپەككۈر ئىقتىدارى، تىل ئارقىلىق ئىپادىلەش ئىقتىدارى، ئەمەلىي مەشغۇلات ئىقتىدارى قاتارلىقلارنى) يېتىشتۈرۈش جەريانى بولۇشى كېرەك. ئوقۇتۇش جەريانى ئارقىلىق ئوقۇغۇچىلاردا ئىلمىي پوزىتسىيە شەكىللەندۈرۈلۈپ، ئىرادىسى چىنىقتۇرۇلىدۇ، خاراكتېر، قىزىقىش قاتارلىقلار تەرەققىي ئەتتۈرۈلىدۇ.

ھازىرقى ئۆزگىرىشچان جەمئىيەت بىزدىن ئوقۇغۇچىلارنىڭ ئۆگىنىش نەتىجىسىگە ئەھمىيەت بېرىشىنى ئەمەس، ئۆگىنىش قىزغىنلىقىنىڭ قوزغىلىشى، ئۆگىنىش مۇددىئاسىنىڭ شەكىللىنىشى، ئىزدىنىش ئارزۇسىنىڭ يېتىلىشىگە

* كىياگەر- قەدىمكى زاماندا، خىمىيىلىك ئۇسۇلدا باشقا ماددىلاردىن ئالتۇن تاۋلاپ چىقىشنى تەتقىق قىلىدىغان كىشى

ئەھمىيەت بېرىشنى تەلەپ قىلىدۇ. بىلىمنىڭ كۆنرىشى ئىنتايىن تېز بولۇۋاتقان ھازىرقى دەۋردە بىزنىڭ كۆڭۈل بۆلىدىغىنىمىز ئۆگىنىش ئۆزلەشتۈرۈش بولماستىن، ئۆگىنىش قىلىشنى بىلىش بولۇشى كېرەك. ئەمدىلىكتە بىز ئوقۇتقۇچىلار ئوقۇغۇچىلارغا «سەن بىلىمسەڭ، مەن ئۆگىتىمەن» ئەمەس «سەن ئۆگىنىشنى بىلىمسەڭ، مەن ساڭا قانداق ئۆگىنىشنى ئۆگىتىمەن» دېيىشىمىز كېرەك. ئوقۇغۇچىلار ئۆگەنگەن مەلۇم بىر بىلىمنىڭ كېيىنكى ئۆمرىدە بىرەر قېتىم ئىشلىنىشى ناتايىن؛ لېكىن ئۇلاردا يېتىلگەن ئىلمىي مېتود، لوگىكىلىق تەپەككۈر ۋە ئۆگىنىش قىلىش ئىقتىدارى بىر ئۆمۈر ئەسقاتدۇ.

ئېنىقكى، مەكتەپلەر ئوقۇغۇچىلار ئۈچۈن ئېچىلغان، ئوقۇتقۇچىلار ئۈچۈن ئەمەس. ئوقۇتۇشتا ئوقۇغۇچىنىڭ ئۆگىنىش پائالىيىتى ئاساسىي ئورۇنغا ئۆتۈشى كېرەك؛ شۇ چاغدا ئوقۇغۇچى بىلىمنى، شۇنداقلا بىلىمنى ئۆگىنىش ئۇسۇلىنى ئۆگىنەلەيدۇ. تەپەككۈرنىڭ ئىچكى قاتلاملىرىدىن ئۆتمىگەن، ئۇلارنى ئىگىلەشكە شەرت ھازىرلانمايلا ئېرىشىلگەن ئىدىيە ۋە ئىلىمنىڭ تەييار يەكۈنلىرى بالىلار ئۈچۈن ئىنتايىن زىيانلىق. بۇھال، ئۆگەنگۈچىنى ئىلىم-پەننىڭ ئاخىرقى خۇلاسەلىرى بىلەن يۈزەكى قانائەتلىنىشكە، نۇرغۇن ئىلمىي يەكۈنلەرنى بىلىمىمۇ، ئەتراپىمىزدىكى بىزگە ئەڭ يېقىن ئىشلار توغرىسىدا ھېچ نەرسە بىلمەسلىككە ئادەتلەندۈرىدۇ. بىز مەكتەپتە ئۆگىنىدىغان بىلىملەر ئادەم ۋە تەبىئەت ھەققىدىكى ئەڭ ئاساسىي تۈپكى بىلىملەر، زامانىۋى تۇرمۇشقا ماسلىشىش، داۋاملىق بىر ئۆمۈر ئۆگىنىشىمىز ئۈچۈن لازىملىق بولغان بىلىملەر بولۇشى كېرەك.

بىز مەكتەپلەردە ھەممە ئوقۇغۇچىلارغا ئوخشاش ئىنتىزام ئاستىدا ئوخشاش تەلەپ قويۇپ كەلدۇق؛ ھەممە ئوقۇغۇچىنىڭ ئوخشاشلا ئەلاچى بولۇشى، ھەممە پەنلەردە تولۇق نومۇر ئېلىشى، ئوخشاش مەشغۇلات تەرتىپى بويىچە تەكشى قەدەم بىلەن مېڭىشنى ئۈمىد قىلدۇق. ئۇلارنىڭ پىسخىك ئالاھىدىلىكى، قىزىقىشى، قوبۇل قىلىش جەھەتلەردىكى پەرقلىرى بىزنىڭ دىققىتىمىزنى تارتىمىدى. مەكتەپلەردە ئوقۇغۇچىلارغا قارىتا ئېيتىلىدىغان «پالانى بىلگەن نەرسىنى سەن نېمە ئۈچۈن بىلمەيسەن»، «پۇستانى قىلالىغانى سەن نېمە ئۈچۈن قىلالمايسەن» دېگەندەك، كۆيۈنۈش ھېسسىياتىغا قارىغاندا تەنە كەيپىياتى قويۇقراق بولغان سۆزلەرنى پات-پاتلا ئاڭلاپ تۇرىمىز. بىز ھەممىنى ئوخشاش بىر ئەندىزىدە ئىشلەشكە تىرىشىمىز؛ لېكىن بۇ تىرىشچانلىق ئارقىسىدا، ھەر بىر شەخستە بولىدىغان تولمۇ قىممەتلىك ئىندىۋىدۇئاللىق ئالاھىدىلىكلەرنىڭ يىگىلەپ قېلىۋاتقانلىقىنى سەزمەيمىز.

جەمئىيەت بىلىم ئىقتىدارى ۋە كەسپى - كارى ھەرخىل كىشىلەرگە ئېھتىياجلىق بولىدۇ، ھەرگىز ھەممىنىڭ بىر قېلىپتىن چىققان دەك بولۇشنى ئۈمىد

قىلمايدۇ. بىزگە ئابدۇشۈكۈر مۇھەممەت ئىمىنىدەك ئالىملار، ئابدۇرېھىم ئۆتكۈردەك شائىر - يازغۇچىلار كېرەك بولۇپلا قالماستىن، يەنە رادىل ئابدۇللا دەك كارخانىچىلارمۇ، تۇرسۇن ئىبراھىمجان دەك ئۇسسۇلچىلارمۇ ئوخشاشلا كېرەك. بۇخىل كىشىلەرنىڭ ھەممىسى يېتەرلىك بولغان ھالەتتە، ئەگەر بىزدە مۇراسىم - زىياپەتلەر ئۈچۈن غىزا-قورۇملارنى چىقىرايلىغان ئاشپەزلەر بولمىسا، ياكى شۇ زىياپەتلەردە ئولتۇرغان ئەپەندىم ياكى خېنىم-خانىملارنىڭ چېچىنى ياسايدىغان ساتىراش ئۇستاملار بولمىسا، ئۇ چاغدا قانداق بولاتتى؟! يەنە كېلىپ ئوخشاش بىر كەسپتىكى ھەممىلا كىشىدىن بىر خىل يۇقىرى سەۋىيىنى تەلەپ قىلىشنىڭ زۆرۈرىيىتى يوق. مەسىلەن، ئاشپەزلىكنى ئالساق، دۆلەت زىياپەتلىرى ئۈچۈن خىزمەت قىلالايدىغان داڭلىق ئاشپەزلەرمۇ، خېرىدارلار ئۈچۈن تەييارلانغان لەڭمەن چۆپى ئۈستىگە كورغا ئېلىپ قويۇلغان تەييار قورۇمىدىن چۆمۈچلەپ ئۈسۈپ بېرىدىغان ئارقا كۆچىدىكى ئاۋام كىرىدىغان ئىرزان پۇللۇق ئاشخانىدىكى ئاشپەزلەرمۇ ئوخشاشلا مۇھىم. مەلۇم مەنىدىن ئالغاندا، ئاندا-ساندا لازىم بولغاندا ھېلىقى داڭلىق ھۆكۈمەت ئاشپەزىگە قارىغاندا، كۈندە ئالدىراش ئىشلەپ، نۇرغۇنلىغان تۆۋەن كىرىملىك ئوقەتچىلەر، مۇساپىرلارنىڭ ھاجىتىدىن چىقىدىغان ھېلىقى ئاشپەز جەمئىيەت ئۈچۈن تېخىمۇ مۇھىمدەك تۇرىدۇ.

مائارىپ شەخىنىڭ ئورنى ۋە رولىنى ئىجتىمائىي ئېھتىياج بىلەن بىرلىككە كەلتۈرۈشى، قانداقتۇر ئىدىئال كىشىلەرنى ئەمەس، ئەمەلىي رېئال كىشىلەرنى يېتىشتۈرۈشى كېرەك. جەمئىيەتنىڭ ئېھتىياجى ئوقۇغۇچىلارنى ئۇلارنىڭ كونكرېت ئۆزگىچىلىكلىرىگە ئاساسلىنىپ پەرقلىق تەربىيەلەشنى تەلەپ قىلىدۇ. ساپا مائارىپى ئۆزىنى مەلۇم مەنىدىن پەرق مائارىپى دەپ ئاتىماقتا. بىز ئادىل ھوشۇردىن رادىل ئابدۇللا دەك سودىغا ماھىر بولۇشنى، رادىل ئابدۇللادىن ئادىل مەجىتتەك سەھنە ئوبرازىنى يارىتىشنى، ئادىل مەجىتتىن بولسا داردا ماھارەت كۆرسىتىشنى تەلەپ قىلالمايمىز؛ شۇنداقلا بۇ ئۈچ داڭلىق شەخس يۈرەك تاشقى كېسەللىك مۇتەخەسسسى بولالمىغانلىقى ياكى مىكروبوئىئوگىيە تەتقىقاتىدا بۆسۈش ھاسىل قىلالمىغانلىقى سەۋەبلىك ئۇلارنىڭ جەمئىيەتتىكى ئورنى يوقاپ كەتمەيدۇ. ھەر بىر شەخس ئۆز ئالاھىدىلىكى ساھەسىدىلا ئىجادىيلىققا ئىگە بولىدۇ؛ بۇمۇ خۇددى ئىلىم-پەننىڭ ھەرقايسى ساھەلىرىدە كۆرۈنەرلىك تۆھپە يارىتىۋاتقان نەچچە ئونلىغان ئۇيغۇر دوكتورلىرىنىڭ ھېچقايسىسى مەتتىمىن ھوشۇردەك يۇمۇرستىك يازغۇچى بولالمىغىنىدەكلا بىر ئىش.

ھەر بىر ئادەمدە ھامان باشقىلاردا بولمىغان ئۆزگىچە بىرخىل قابىلىيەت بولىدۇ، لېكىن ھەر بىر ئادەمنىڭ يەنە ئۆز ئاجىزلىقىمۇ بولىدۇ، شۇنىڭ ئۈچۈن ئادەملەر ھەمكارلىشىشى كېرەك. ئەگەر دېيىش توغرا كەلسە، بۇمۇ بىر «جەمئىيەت

ئېكولوگىيىسى» بولۇپ، مەكتەپلەردىكى تەربىيە، ئوقۇتۇش ئىشلىرى ئىشلىرىنى كىچىكىدىن تارتىپ ئۆز ئارا ياردەم بېرىدىغان، بىرلىشىپ ئىشلەيدىغان، چىقىشقا قىلىپ تەربىيىلەشكە ئەھمىيەت بېرىشى، ئۇلارنى كەلگۈسىدە كەسكىن تۇرمۇش رىقابىتى ئىچىدە ئەركىن ئوزالايدىغان بولۇشقا ھازىرلىشى كېرەك. مەكتەپلەردە بىز بالىلارنىڭ «ئادەم بولۇشنى ئۆگىنىۋېلىشى» غا ياردەم بېرىشىمىز لازىم.

ساپا مائارىپى يۇقىرى كۆتۈرۈشنى مەقسەت قىلغان ساپالاردىن ئىدىيە-ئەخلاق ساپاسى، گۈزەللىكتىن زوقلىنىش ساپاسى، پىسخىك ساپا قاتارلىقلار غەيرىي ئەقلىي ساپالار بولۇپ، قويۇق مىللىي تۈسنى ئارقا كۆرۈنۈش قىلغان ھالدا ئىپادىلىنىدۇ. ھەمدە ئۇلارنىڭ مەزمۇنلىرى ھەرخىل مەدەنىيەت تىپلىرىغا مەنسۇپ خەلقلەردە بىر-بىرىدىن خېلىلا پەرقلىق بولىدۇ. مىللەتلەرنىڭ ئىدىيە-ئەخلاقى، ئېستېتىك قارىشى (گۈزەللىك زوقى) ۋە پىسخىكىسى جەھەتلەرگە ئۇلارنىڭ ئوخشاشمىغان تارىخىي تەرەققىيات جەريانى ئۆزىنىڭ تامغىسىنى باسقان بولىدۇ. غەربتە ئىنتايىن نورمال، ھەتتا گۈزەل ھەرىكەت ھېسابلىنىدىغان، نىكاھلانغۇچى قىز-يىگىتلەرنىڭ نىكاھ مۇراسىمىدا جامائەتنىڭ ئالدىدا سۆيۈشىدىن ئىبارەت بۇيىر ئىش كۆپلىگەن باشقا خەلقلەردە پەردىشەپنى قايرىپ قويغان سەت قىلىق ھېسابلىنىدۇ. ئۇيغۇرلاردا ئەدەبىيلىك ھېسابلىنىدىغان پەرزەنتلەرنىڭ ئاتا-ئانىلار ئالدىدا تاماكا چېكىشى ياكى ئاتا-بالا بىرلىكتە ئولتۇرۇپ ھاراق ئىچىش باشقا خەلقلەردە ھېچنەمە ھېسابلىنماسلىقى مۇمكىن. شۇنداقلا بىر خەلقتە ئىنتايىن كۈچلۈك ئېستېتىك تۇيغۇ قوزغايدىغان بىرەر مۇزىكىنىڭ ئىككىنچى بىر خەلقتە قوزغايدىغان تەسىرى ئادەتتىكىچە بولۇشى، ئۈچىنچى بىر خەلقلەردە بىزارلىق پەيدا قىلىشى ئېھتىمالدىن يىراق ئەمەس.

بىز، يېقىن كەلگۈسىدە خەلقئارادا مىللەتتىن ھالقىغان ئورتاق بىر مەدەنىيەتنىڭ پەيدا بولۇشى مۇمكىنلىكىنى تەسەۋۋۇر قىلالمايمىز. ئەگەر بۇنىڭ يىراق كەلگۈسىدە مۇمكىنچىلىكى بار دېيىلسە، بۇ ھەرگىزمۇ كۆپ خىل مەدەنىيەتلەرنىڭ ئۆز مۇستەقىللىقىنى يوقىتىپ يېگانە مەدەنىيەتنى بارلىققا كەلتۈرۈشىدىن دېرەك بەرمەيدۇ، بەلكى ئۇ، كۆپ خىل مەدەنىيەتلەرنىڭ بىللە مەۋجۇد بولۇپ تۇرۇشى ئورتاقلىقىدىن ئىبارەت ئومۇمىي مەنزىرە بولۇشى مۇمكىن.

ئاساسىي مائارىپ باسقۇچىدا مائارىپنىڭ مىللىيلىك ئالاھىدىلىكى بولۇپمۇ مائارىپ ئىشلىرىنىڭ مىللىي تىل-يېزىقتا يۈرگۈزۈلۈشىدە روشەن ئىپادىلىنىدۇ. چۈنكى تىل مىللەت پىسخىكىسىنىڭ يىغىنچاقلىنىشى، مىللەتنىڭ ئالڭ فورمىسى بولۇش بىلەنلا قالماي، يەنە مىللەتنى ئەۋلادمۇ ئەۋلاد بىر-بىرىگە باغلاپ تۇرۇدىغان مەدەنىيەت ھادىسىسىدۇر. تىلدىكى ھەر بىر ئاتالغۇ

مىللەت مەدەنىيىتىدىكى شۇ ئاتالغۇغا مۇناسىۋەتلىك بىر مەزمۇنغا چېتىشلىق بولىدۇ. «جۇڭخۇا خەلق جۇمھۇرىيىتى ئاساسىي قانۇنى» دىكى ھەرقايسى مىللەتلەرنىڭ ئۆز تىل-يېزىقىنى قوللىنىش ۋە تەرەققىي قىلدۇرۇش ئەركىنلىكىگە ئىگە ئىكەنلىكى ۋە ئاپتونومىيە قانۇنىدىكى، مائارىپ ئىشلىرىنى ھەرقايسى مىللەتلەرنىڭ ئۆز تىل-يېزىقىدا يۈرگۈزۈش ھوقۇقى ھەققىدىكى بەلگىلىمىلەر، مىللەتنىڭ ئومۇمىي ساپاسىنى يۇقىرى كۆتۈرۈشنى ئاخىرقى نىشان قىلغان ساپا مائارىپىنى قانۇنىي ئاساس بىلەن تەمىن ئەتكەن.

ئەخلاقىي ۋە پىسخىك تەربىيەدە ھېچبىر نەرسە بولغا قارىتا تەربىيىچىنىڭ بىۋاسىتە تەسىرىدەك كۈچلۈك رول ئوينىيالايدۇ. پەقەت شەخسىي ئەخلاق، خۇلق - مەجەز ئارقىلىقلا ئىككىنچى كىشىنىڭ ئەخلاقىغا تەسىر كۆرسىتىش، خۇلق - مەجەز پەيدا قىلىش مۇمكىن؛ ئىرادە ئىرادە ئارقىلىق يېتىلدۈرۈلىدۇ. مەكتەپلەردىكى، ئوقۇغۇچىلار بويىسۇنۇشقا تېگىشلىك تەرتىپ، ئىنتىزام، تۈزۈم، «قائىدە»، «ھەرىكەت ئۆلچىمى» قاتارلىق ئەخلاقىي بەلگىلىمىلەر ھەرقانچە پاراسەتلىك بىلەن ئىنچىكە تۈزۈلگەن بولسىمۇ، ئۇلارنىڭ ھەممىسى تەربىيىچى شەخسىيەتنىڭ بالىلارغا بولغان بىۋاسىتە تەسىرىنىڭ ئورنىنى باسالمايدۇ. ناقابىل ئوقۇتقۇچى ئۈچۈن ھەرقانداق مۇكەممەل قائىدە-تۈزۈملەرمۇ ھېچقانچە ياردەم بېرەلمەيدۇ. ياخشى ئوقۇتقۇچى ئۈچۈن بۇقائىدە-تۈزۈملەرنىڭ ئۈنچىۋالا كېرىكى يوق.

بالىنىڭ ئىدىيە-ئەخلاق ۋە پىسخىكىسىغا ئۆزىنىڭ شەخسىي پەزىلىتى ئارقىلىق تەسىر كۆرسىتىشنىڭ ئورنىغا ئۆگۈت - نەسىھەتلەر بىلەن ئۈنۈم ھاسىل قىلماقچى بولغان تەربىيىچى، كۆزلىگەن مەقسەتكە ئەڭ ئاز يېتىدىغان تەربىيىچى؛ ئەخلاقىي نەسىھەتلەر بالا ئەقلىنىڭ شەكىللىنىشىگە ياردەم قىلىشى مۇمكىن، لېكىن ئەقىل ئۇلارنى شۇنداق ئۆزلەشتۈرۈشى مۇمكىنكى، ئۇلارنىڭ ھېچبىرى كۆڭۈلگە يوقماي بالىنىڭ قەلبىدە ئەقىلگە ئورناشقان مەزمۇنلارغا قارشى خاھىشلار پەيدا بولۇشى ئېھتىمال.

مەكتەپلەردە ئوقۇغۇچىلارغا بىۋاسىتە تەسىر كۆرسىتىدىغىنى ئوقۇتقۇچىلارنىڭ شەخسىيەتى ئىكەنلىكىنى ھەر بىر ئوقۇتقۇچى ھەرۋاقىت ئېسىدىن چىقارماسلىقى، ئوقۇتقۇچى ئۆزىنىڭ «شەخسىي تەسىرى» دىن ئىبارەت بۇ ئۈنۈملۈك قورالنىڭ ئىگىسى ئىكەنلىكىدىن پەخىرلەنگەن ھالدا ئەۋلادلارنىڭ تەربىيىۋى ھامىيىسى بولۇشى كېرەك.

جۇ خەنپىڭ فوتوسى

2002. يىل 12. ئىيۇن، شەھىرى ئۈرۈمچى

ئاپتور: شىنجاڭ تەجرىبە ئوتتۇرا مەكتىپىنىڭ پېنىيىدىكى ئالىي دەرىجىلىك فىزىكا ئوقۇتقۇچىسى (M2)



مۇنبەرگە ئاممىغان پىاشى

(ھېكايە)
چوپانى

كۆكنى قاپقارا بۇلۇت قاپلىۋالغانىدى خۇددى كۆڭلۈڭنى موھتاجلىق قاپلىۋالغاندەك. يامغۇرچى يامغۇردىن بىشارەت بېرىپ ھەسرەتلىك سايرايتتى گوياكى ھازىردەك. قارلىغاچلار كۆكتىن ئوزۇق ئېزدەپ ناھايىتى ئالدىراشلىق بىلەن «غۇز-غۇز» ئۇچاتتى بەئەينى سەن سىنىپقا مەنئى ئوزۇقلۇق ئىزدەپ ئالدىراپ ماڭغاندەك. ئەمما، قارلىغاچلارسەن دەك بۇنداق خامۇش، چۈشكۈن، ئۈمىدسىز ئەمەس، شوخ، تېتىك، روھلۇق، غەمىز ئىدى، مىسالى سېنىڭ بالىلىق چاغلىرىڭدەك.

سەن دەرغەزەپتە سىنىپقا كىرىپ كەلدىڭ خۇددى تۈيۈقسىز چىققان قارا بوراندەك. سەن شۇ دەرىجىدە جۇدۇنلۇق ئىدىڭكى، ئىلگىرىكى سالماقلىقنى تامامەن يوقاتقاندىكى. شۇڭا، بالىلارغا ئادىتىڭدىكىدەك بىر قۇر قاراپ چىقىشنىڭ ئورنىغا بۇرۇنقى باھاردەك ئىللىق چېھرىڭدىن قار-مۇز ياغدۇرۇپ تۇرۇپ يوقلىمىنى ئاچتىڭ. بالىلار جىمىدە ئولتۇرۇشاتتى گوياكى ۋۇجۇدۇڭدىن تۆكۈلۈپ تۇرغان جۈت - زىمىستاندا توڭلاپ

قالغاندەك. سەن ئاۋۋال «سىنىپ باشلىقى» دەپ چاقىرىشنىڭ ئورنىغا: - كىم يوق!؟ - دەپ سورىدىڭ قوپاللىق بىلەن، خۇددى خۇمارى تۈتۈپ كەتكەن بەڭگىدەك. سىنىپ باشلىقى «لىككىدە» ئورنىدىن تۇردى، بەئەينى چۆچۈگەن كىيىكتەك. شۇڭا، ئۇ ئالدى-ئارقىسىغا قاراپ: «ئى - مى» دەپ بولغىچە، سەن يەنە سوراپ بولدۇڭ: - ھۇ، پاك، ياغاچ قۇلاق! «كىم» دېدىم مەن ساڭا!؟

- ھەم . . . ھەممىسى تولۇق. بۇنىڭدىن قىلچە خۇش بولمىدىڭ. بىر چاغلاردا بالىلار مۇشۇنداق تولۇق بولىدىغان بولسا، شۇنداق خۇش بوپكېتەتتىڭ، خۇددى ۋىسال قۇچقان ئاشىقتەك؛ دەرسنىمۇ شۇنچىلىك ئىخلاس بىلەن ئۆتۈپ، ئالەمچە سۆيۈنۈپ يايىراپ كېتەتتىڭ گوياكى سۇغا چۈشكەن چاڭقاق پىلىقتەك؛ قوڭغۇراق چېلىنىشى بىلەن سىنىپتىن شېرىن كەيپ - يەڭگىل قەدەملەر بىلەن چىقاتتىڭ بەئەينى ئاققۇ پېيىدەك!

ئەمما، بۈگۈن . . . بالىلاردىن سىناق ئالمايلا يوقلىمىنى بېپتۈەتتىڭ. بالىلار بىر-بىرىگە ھەيرانلىق بىلەن قاراپ قويۇشتى. چۈنكى سەن ئۆمرۈڭدە تۇنجى قېتىم

ئەدەبىيات گۈلزارى

كەسپى ئەخلاققا خىلاپلىق قىلغانىدىك - ھازىرغا قەدەر بىرەر قېتىمىمۇ سىناق ئالماي تۇرۇپ دەرس باشلاپ باقمىغانىدىك. شۇڭا، بالىلار بۇ قىلىقىڭدىن ھەيران قېلىشقانىدى. ھەتتا بۇ قىلىقىڭدىن ئۆزۈڭمۇ ھەيران قېلىۋاتاتتىك؛ ئۆز-ئۆزۈڭنى ئەيىبلەۋاتاتتىك، خۇددى سىناقتىن ئۆتەلمىگەن بالىلارنى ئەيىبلەگەندەك. سەن يانچۇقۇڭدىن يېشىل تاشلىق خاتىرىنى چىقىرىپ، كىتاب پۇلىنى بەرمىگەن بالىلارنىڭ ئىسمىنى چاقىرىشقا باشلىدىك:

- نەجمىددىن!

سەن خاتىرىنى مۇنبەرگە قويۇپ، بېشىڭنى كۆتۈردۈك. سېرىق چىراي، دىققاقراق كەلگەن بىر بالا تولىمۇ تەستە ئورنىدىن تۇردى. بۇ ھال ساڭا بەش قولىدەك ئايان ئىدى. ئۇنى نامراتلىق - يوقسۇزلۇق، موھتاجلىق - خىجالەتنىڭ خۇددى تاغدەك بېسىپ تۇرغانلىقىنى سەن ناھايىتى ئوبدان بىلەتتىك: ھازىر ھەر ئىككىڭلارنىڭ ئوخشاش ئىكەنلىكىنىمۇ ناھايىتى ئوبدان بىلەتتىك.

ئەمما بۈگۈن پۇلى ئالماي زادى بولمايتتى!

- پۇلى ئەكەلدىڭمۇ؟

بالا جاۋاب بەرمىدى. بۇ، ئۇنىڭ پۇلى يەنە ئەكەلمىگەنلىكىدىن دېرەك بېرەتتى. «غۇژىدە» تۈرۈلدۈك، قارىغاندا تازا ئاچچىقلىك كەلدى:

- چىقە!

بالا دوسكىنىڭ ئالدىغا چىقىپ، بېشىنى مەھكۇمانە ئېگىپ، تىرىنقىنى تاتلاشقا باشلىدى.

- نېمىشقا؟

بالا يەنە جاۋاب بەرمىدى. بۇ، دادىسىنىڭ ئۇنىڭغا بۈگۈنمۇ پۇل بەرمىگەنلىكىدىن دېرەك بېرەتتى. تاقىتىڭ تاشقانىدى:

- ھەي تازەي! داداڭ پۇل بەرمىگەن بولسا، جامەنىڭ ئالدىغا بېرىپ، ئالدىڭغا بىر داستىخان سېلىپ ئولتۇرساڭ بولمامدۇ!

ئۇنىڭغا قارىدىك. بالىنىڭ يالىڭايىق پۇتى چاك-چاك يېرىلغانىدى، خۇددى ئۇ، ئۇلارنىڭ - ئوقۇغۇچىلىرىڭنىڭ ئاتا-ئانىلىرى، سەن، خوتۇن-بالىلىرىڭ ھارماي يەپ كېلىۋاتقان زاغرا ناندەك. ئىشتىنىڭ يىرتىقىدىن ساغرىسى ماراپ قالغانىدى، گويىكى پىلەكنىڭ سايسىدا قالغان سېرىق سويىمدەك. يۈرىكىڭ پىژژىدە ئېچىشىپ كەتتى، مىسالى ئۇنىڭ يۈرىكىدەك. ئەمما بۈگۈن پۇلىنى ئالماي زادى بولمايتتى.

- ھازىرچە تىلەمچى - سائىلدىن باج ئالمايدۇ، بازار باشقۇرۇش راسخوتى ئالمايدۇ، ئورۇن پۇلى ئالمايدۇ، مۇھىت ئاسراس پۇلى ئالمايدۇ، ئاڭلىدىڭمۇ! ھە، ئاڭلىغان بولساڭ، ساڭا ھازىردىن باشلاپ ئەتە ئەتىگەنگىچە رۇخسەت. ماڭ، ھازىر جامەنىڭ ئالدىغا بېرىپ ماۋۇ ياغلىقنى، سەن ئالدىدىكى پارتىدا ئولتۇرغان بىر قىز بالىنىڭ ياغلىقىنى بېشىدىن يۇلۇپلا ئېلىپ، ئۇنىڭ قولىغا تۇتقۇزدۇك، - ماۋۇ ياغلىقنى ئالدىڭغا سېلىپ ئولتۇر! ئاغزىڭ بېسىقماي ئىلتىجا قىل!

جان ئانامدىن ئايرىلىپ، چىرايمى سامان بولدى. ئۆگەي ئانام دەردىدە، كۆز ياشىم راۋان بولدى.

ئاچ كۆزۈڭنى جان ئانا، غېرىب بولغان بالاك كەلدى. ياپىياش تۇرۇپ قەلبىگە دەرد تولغان بالاك كەلدى.

دەپ قوشاق ئوقۇپ، ماڭقاڭنى ئېقىتىپ راسا يىغلا! ماڭ!

بالا قىمىرلىمىدى. سەن ئۇنىڭ گەدىنىگە كاپىتىڭ بىلەن «قاسسىدە» قويدۇك. كاپات ئۇنىڭ گەدىنىگە ئەمەس، يۈرىكىگە تەگدى. ئۇ سەنتۈرۈلە-سەنتۈرۈلە بېرىپ ئىشىككە دوققىدە بىرنى ئۇسۇپ توختىدى. ياق، ئىشىككە ئەمەس، يۈرىكىڭگە. يۈرىكىڭ ئاغرىپ كەتتى، خۇددى ئۇنىڭ يۈرىكىدەك.

ئەمما پۇلى ئالماي زادى بولمايتتى.

سەن ئىشىكىنى ئېچىپ، ئۇنى ئىتتىرىپ چىقىرىۋەتتىك. ئىشىكىنى ياپتىك. ئۇنىڭ بىچارە سىماسى سىنىپتىن يوقالدى. يەنە خاتىرىگە قارىدىك.

- رۇستەم!

ئاۋاق، ئېگىز بوي، قاپقارا يۈزلىرىنى تەمرەتكە باسقان بىر بالا ئورنىدىن تۇردى.

- چىقە!

ئۇمۇ نەجمىددىننىڭ تۇرغان جايىغا كېلىپ توختىدى.

- سەنچۇ!

ئۇمۇ جاۋاب بەرمىدى. ئىشتانېغى ساڭگىلاپ تۇراتتى. تىكىشىدىن سۆكۈلۈپ كەتكەن پۇشقىقنى تۈرۈۋالغانىدى. بەتىنىكىسى پۇتىدا تۇرمىغاچقا، بىر ئاق سۇلياۋ شويىنىدا ئوشۇقنى چىگىۋالغانىدى.

- ھەي پاختەك، ھەي قوتۇر ھەي! سەن تۈنۈگۈن: «ئەتە چوقۇم ئەكېلىمەن» دېگەن - يا!؟

بالا «ئىتى-مىتى» دەپ قالدى. «سەرگە ئولتۇرمايدىغان» باھانە-سەۋەبلىرىدىن جاق تويغانىدىك، گەرچە ئۇنىڭ باھانە - سەۋەبلىرىنىڭ راس - ئورۇنلۇق ئىكەنلىكىنى ئېنىق بىلىپ تۇرساڭمۇ. ئەمما پۇلى ئالماي زادى بولمايتتى.

شۇڭا، ئۇنىڭ شەپكىسىنىڭ سايىۋىنىدىن تۈتۈپ بىر تارتىۋېدىك، پارتىدە يىرتىلىپ قولۇڭغا چىقىپ قالدى. شەپكىنىڭ سايىۋىنىنى پىرىدە چۆرۈۋېتىپ، يۇلۇپلا قولۇڭغا ئالدىك. دە، خۇددى ھېلىقى قىز بالىنىڭ ياغلىقىنى يۇلۇپ ئالغاندەك. شەپكە بىلەن رۇستەمنىڭ بېشىغا قاسسىدە قويدۇك. رۇستەم:

«ۋايجان!» دەپ لوككىدە ئولتۇرۇپ قالدى، خۇددى قولتۇق تايىقىدىن ئايرىلىپ قالغان توكۇردەك. سەنمۇ ھەيرانلىق ئىلىكىدە «ئىم!» دەپ قالدىك. يۈرىكىڭ تولغىنىپ كەتتى، ئۆزئەينى رۇستەمدەك. چۈنكى ئۇنىڭ چاچلىرى ئارىسىدىن سىرغىپ چىققان قىپقىزىل قان بالىنىڭ قاپقارا گەدەن

قالمىغان، تىتىلىپ - تارىلىپ كەتكەن قارا ئەتلەس كۆڭلىكى، كۆڭلىكىنىڭ تۆشۈكلىرىدىن كۆرۈنۈپ تۇرۇدىغان قىزىل ئىچ كۆڭلىكىنىڭ قوناق قۇلاقلىرىدەك ساڭگىلاپ - لەپىلدەپ، يەر سۆيۈپ تۇرغان ئىككى تال «قىزىل لېنتىسى»، كۆڭلىكىنىڭ ياقىسىنى ئېڭىكىنىڭ تۆۋىدىنلا تۈگمە ئورنىدا ئېلىۋالغان دات باسقان ئىلگىكى، پاسونىنىڭ غەلىتىلىكىدىن ئۇنىڭ «پىت بازىرى» دىن سېتىۋالغانلىقى «مانا مەن» دەپ بىلىنىپ تۇرۇدىغان سېرىق رەڭلىك كونا كاستۇمى، لاتاكەشىنىڭ ئۈچىدىن «مانا، مەن بۇ يەردە» دەپ ماراپ تۇرغان بارمىقى... ئۇنىڭ بۇ گۈزەل لاتاپىتىگە قىلچە نۇقسان يەتكۈزەلمىگەندى ھەم يەتكۈزەلمەيتتى. چۈنكى ئۇ ئەخلاقى، ئەقلى جەھەتتە سېنىڭلا ئەمەس، ھەممىنىڭ ماختىشىغا ئېرىشكەن ئەڭ ئامراق، ھۆرمەتلىك ئوقۇغۇچىڭ ئىدى.

ئايشېرىنىڭ ئۇنىڭ ئۈستىۋېشىغا قاراپ ئىچىڭ سىيرىلىپلا كەتتى، خۇددى پۇل غەلۋىسى قىلغان بالىلىرىنىڭ يىغىنىنى تولا ئاڭلاپ قولىغا بىر تىيىنمۇ تۇتقۇزۇپ قويالمىغان ئاتا-ئانىلارنىڭ ئىچى سىيرىلىپ كەتكەندەك. ئەمما «ئىچىم سىيرىلىپ كەتتى» دەپلا بالىلاردىن، ھەتتا ئامراق-سۆيۈملۈك ئوقۇغۇچىڭ ماۋۇ ئايشېرىنىڭ ئۇنى ئالماي زادى بولمايتتى. شۇڭا، ئۇنىڭدىنمۇ ئاچچىقلىق بىلەن، تۇنجى قېتىم «سەن» لەپ سورىدىڭ:

- سەنچۇ؟

ئۇمۇ جاۋاب بەرمىدى. شۇ تاپتا شۇنچىلىك تەرسا، ئەسەبىي، «پۇلخۇمار»، «يۈزسىز» لىشىپ كەتكەندىڭ. مۇشۇ ئامراق، سۆيۈملۈك ئوقۇغۇچىڭمۇ يۈز-خاتىرە قىلىشنىڭ ئورنىغا، ئۇنىمۇ ھاقارەتلىۋەتتىڭ:

- ساڭمۇ ئەتە سەھەرگىچە رۇخسەت. سەنمۇ ھازىر مەدىكار بازىرىغا بېرىپ پۇل تېپىپ كەل! بىركىمنىڭ بالىسىنى باقامسەن، يا بىركىمنىڭ خوتۇنىنىڭ كۈسىرىنى يۇيامسەن، پىتىنى باقامسەن، ياكى... لىڭگۈڭلىغا^① چىقىپ...

«نومۇسۇڭنى ساتامسەن» دېگەن گېپىڭنى يۈتۈۋەتتىڭ. ئەمما كېچىككەندىڭ. چۈنكى سېنىڭ: «لىڭگۈڭلىغا چىقىپ...» دېگەن گېپىڭنىڭ ئۆزىدىنلا بالىلار ھەممىنى چۈشىنىپ بولغانىدى. سەن ئۆپكەڭنى سەل بېسىۋېلىپ، قاۋاقخانا ۋە ئىپپىتى ساتقۇچىلارنىڭ كۆپلىكى، مۇلازىمىتىنىڭ «ئەلالىقى» بىلەن «داڭق» قازانغان بۇ «شۆھرەتلىك» ماكاننىڭ نامىنى تىلغا ئېلىشنىڭ ئورنىغا، باشقىچە سۆزلەر بىلەن ھاقارەتلىگەن بولساڭ، بەلكىم بۇ ئىش يۈزبەرمەسلىكى مۇمكىن ئىدى.

① لىڭگۈڭلىسى - خەنزۇچە سۆز بولۇپ، ئۇيغۇرچە «ئۆل كىلومېتىر» دېگەن مەنىنى بىلدۈرىدۇ.

ۋە يۈزىنى بوياۋاتتى، مىسالى يۈرىكىڭدىن سرغىپ چىقىۋاتقان قان خىزىرىنىڭ كۆڭلىدەك ئاپئاق قەلبىڭنى بوياۋاتقاندەك. قاننى كۆرۈپ چۆچۈپلا كەتتىڭ، گويىكى ئوۋچىنىڭ ھىدىنى ئېپقالغان كىيىكتەك.

«توۋا، بۇ نېمىش؟ شەپكە بىلەن ئۇرغانغىمۇ قان چىقامدۇ؟!...»

سەن ئۇنىڭ شەپكىسىنى مۇجۇقلىدىڭ، خۇددى موھتاجلىق يۈرىكىڭنى مۇجۇقلىغاندەك. قولىڭغا بىر قاتتىق نەرسە ئۇرۇندى. ئۇنى شەپكىنىڭ ئەستىرىدىن سىيرىپ چىقاردىڭ. قولىڭدا جانانە گۈلىسى چوڭلۇقىدا بىر ئېلېكترماتور پەيدا بولدى. بۇنى كۆرۈپ ئەرۋاھىڭ قىرىق گەز ئوچتى.

- بۇ نېمە؟

- بۇ بىرنېمىنى نېمىشقا شەپكەڭنىڭ ئىچىگە سېلىۋالغان؟! ...

ئۇ جاۋاب بەرمىدى. سەن تېخىمۇ ھەيران قالدىڭ. چۈنكى سەن فىزىكا ئوقۇتقۇچىسىنىڭ بالىلارنى ھەرىكەتلىنىدىغان بىردىن مودېل ياساپ كېلىشىنى تاپىلىغانلىقىنى، ئېلېكتر ماتور تاپالمىغان رۇستەمنىڭ فىزىكا ئوقۇتقۇچىسى تەرىپىدىن بىرمۇنچە تەنقىدلەنگەنلىكىنى بىلمەيتتىڭ! مەكتەپ تەجرىبىخانىسىنى تازىلاش پۇرسىتىدىن پايدىلىنىپ، ئۇنىڭ بىر ئېلېكتر ماتور ئېلىۋالغانلىقىنى، مۇئەللىمنىڭ ئوقۇپ قېلىشىدىن قورقۇپ، شەپكىسىنىڭ ئەستىرىگە تىقىۋالغانلىقىنى ئوقمايتتىڭ.

- ماڭە، ساڭمۇ ئەتە ئەتىگەنگىچە رۇخسەت. مەدىكار بازىرىنى بىلمەسەن؟ بىلمىسەڭ، مەن دەپ بېرەي، جامەنىڭ ئۇدۇلىدا - سودا سارىيىنىڭ ئالدىدا. ھازىر بېرىپ مەدىكار ئىشلە. بىركىمنىڭ خالاسىنىڭ گەندىسىنى تارتامسەن، ئاشپەزنىڭ يۇندىسىنى تۆكەمسەن، نېمىش قىلساڭ قىلىپ، پۇل تېپىپ كەل!

ئىشىكىنى ئېچىپ، ئۇنىمۇ دۈمبىسىدىن زورلۇق بىلەن ئىتتىرىپ چىقىرىۋەتتىڭ، خۇددى ئۆمرۈڭدە تىلىڭغا ئېلىپ باقمىغان ئەڭ سەت سۆزلەرنى ئالچىپ ئاغزىڭدىن چىقىرىۋەتكەندەك. يەنە خاتىرىگە قارىدىڭ.

- ئايشېرىنىڭ گۈل! ئۇ ئاستا ئورنىدىن تۇردى، خۇددى ناشتەسىز قالغان ئاھۇ-كىيىكتەك. ئەمما، سېنىڭ «چىقە!» دەپ بۇيرۇق قىلىشىڭنى كۈتمەستىن ئوتتۇرىغا چىقىپ، دوسكىغا قاراپ تىك تۇردى، خۇددى ئىلىپتەك. ئۇنىڭ ئېگىز بويى شۇنداق تۈز-كېلىشكەندى، بەئەينى سەرۋىدەك؛ قىزىل مەڭگۈلىك يۈزى يۇپپۇمىلاق ئىدى، خۇددى تولۇن ئايدەك؛ سۆزلىرى-سورىغان سوئاللىرىغا بېرىدىغان جاۋابلىرى شۇنداق شېرىن ئىدى، گويىكى بالدەك؛ ئۆزى پاكىز-غۇبارسىز ئىدى، مىسالى تاڭ شەپكىسى قونغان قىزىلگۈل بەرگىدەك. قاپقارا چاچلىرى چىقىپ قالغان تۆشۈك ئەترەڭ ياغلىقى، تولا يۇيۇلۇپ رەڭگى

سېنىڭ چالا يۈتۈۋەتكەن سۆزلىرىڭ ئۇنىڭ يۈرىكىنى ئۆتمەستۈشۈك قىلىۋەتكەندەك. يۈرىكىڭدىن سىرغىغان قاندا لەيلەپ قالدىڭ، خۇددى ئۇ ئۆزىنىڭ كۆز يېشىدا لەيلەپ قالغاندەك.

- پۇل بەك لازىم بوپقالغان بولسا، - دېدى ئۇ تەمتىرىمەي، دانىمۇ دانە قىلىپ، - قېرىپ قالغان خوتۇنلىرىنى ھېچكىم پۇلغا ئالمايدۇ، تولۇق ئوتتۇرىدا ئوقۇيدىغان قىزلىرىنى لىڭگۈڭلىغا چىقارتسىلا، پۇل تېپىپ كىرسۇن!

ئۆز ئوقۇغۇچىڭ تەرىپىدىن قىران غۇرۇرۇڭ، نازۇك قەلبىڭ شۇنداق خورلاندى، خۇددى ئايىپىرىدە گۈلنىڭ سەبىي غۇرۇرى، سەبىي قەلبى خورلانغاندەك. ئەمما ئۇنىڭدەك ئۆزۈڭنى تۇتۇۋالالمىدىڭ. غەزىپىڭ مېڭەڭگە تېپىپ، كۆز ئالدىڭ قاراڭغۇلاشتى، تىترەپ كەتتىڭ، گويىكى كەچكۈزدىكى ياپراقتەك. ئازابىناك يۈرىكىڭ دۈپۈلدەپ سېلىپ، نەپسىڭ كېسىلدى، مىسالى سىل كېسىلى بولغان ئادەمنىڭ نەپسى كېسىلگەندەك. پۈت-قولۇڭنىڭ ماغدۇرى قېچىپ لاسىدە ئولتۇرۇپ قالدىڭ، خۇددى جېنىڭ چىقىپ كەتكەندەك. ئىككى قولۇڭنىڭ ئۈستىگە بېشىڭنى قويدۇڭ، گويىكى «لىڭگۈڭلىغا چىقىپ» دېگەن سۆزۈڭنى ئاڭلاپ، بېشىنى پارتىغا قويۇۋالغان قىز ئوقۇغۇچىلاردەك. قاتتىق تەشنىلىق ھېس قىلدىڭ، چۆلدە قالغان سۇسىز يولۇچىدەك.

شۇنداق، سەنمۇ مەرىپەت باغچىسىدىكى تەشنا يولۇچى - تەشنا باغۋەن ئىدىڭ!
ئەمما، سەن ھازىر سۇغا ئەمەس، پۇلغا تەشنا ئىدىڭ!

شۇڭا، پۇلنى ئالماي زادى بولمايتتى. سەن خېلى ئۇزاق جىمىپ كەتتىڭ، گويىكى مەۋجۇدلۇقۇڭنى يوقاتقاندىك. سېنى خىيال ئۆز قوينىغا ئالغانىدى. ئەمما، نېمىنى خىيال قىلغىنىڭنى بىلمەيتتىڭ؛ خىيالى دۇنيادا قانچىلىك ياشىغىنىڭنى بىلمەيتتىڭ. شۇڭا، ئېسىڭنى يىغىپ ئويلىدىڭ:

«توۋا، بۇ ئىتائەتچان، ياۋاش، ئەدەب - ئەخلاقلىق قىز ئايىپىرىنگۈل شۇمۇ؟! مېنى خۇددى ئاتا-ئانىسىدەك ھۆرمەتلەيدىغان، ئەقىللىق-زېرەك ئوقۇغۇچىم مۇشۇ ھە!؟...»

«مۇشۇ ئىشلارنى، مۇشۇ سۆزلەرنى قىلغان مەنمۇ - ھە!؟ مەنمۇ ئوقۇتقۇچىمۇ؟ قېنى مەندىكى ئوقۇتقۇچىغا خاس ئەخلاقى-پەزىلەت؟...»
«بۇ زادى مەنمۇ - ئەمەسمۇ!؟...»

بۇ سەن ئىدىڭ. ئەمما، ئىشەنگۈڭ كەلمەيتتى؛ ئۇنىڭ ئايىپىرىنگۈل ئىكەنلىكىگە، بۇنىڭ ئۆزۈڭ ئىكەنلىكىگە زادىلا ئىشەنگۈڭ كەلمەيتتى، خۇددى ئوقۇغۇچىلىرىڭ سېنىڭ بۇرۇنقى چېھرىدىن خوشخۇيلۇق، مېھرىبانلىق، تىلىدىن شېئىر، ئىلىم-ھېكمەت تۆكۈلۈپ تۇرۇدىغان سۆيۈملۈك ئوقۇتقۇچىسى ئىكەنلىكىگە ئىشەنگۈسى كەلمىگەندەك!

شۇڭا، ئۇلار سېنىڭ ئازاب - ھەسرەت ۋە موھتاجلىق شۇئلا ئۇرۇپ تۇرغان قوڭۇر كۆزلىرىڭگە، كۆزلىرىڭ ئەتراپىدىكى ۋاقىتسىز چۈشكەن يول-يول قورۇقلارغا، ئاق-سېرىق يۈزۈڭگە ۋە سول مەڭزىڭدىكى پۇرچاقچىلىق چوڭلۇقتىكى خالغا، خال

ئۈستىدىكى ئىككى تال سېرىق تۈككە، ئۆڭۈپ تېگىنى پەرق ئەتكىلى بولمايدىغان قاسماق چىمەن دوپپاڭغا، تولا يۈيۈلۈپ ئەسلى رەڭگىنى يوقاتقان زىغىررەك كاستۇمىڭغا، كۆڭلىكىڭنىڭ ئەستىرى كۆرۈنۈپ قالغان كىرىسىز ياقىسىغا، تىزى چىقىپ خۇددى خالىتىدەك بوپقالغان مېغىزرەك شىمىڭغا، مۇشۇ بىر-ئىككى يىلنىڭ ئاقىسى ماي كۆرمەي ئاقىرىپ كەتكەن، تولا يامىلىپ يامغۇچىلىكى قالمىغان، پاشىسى ئۇپراپ، مايماق كەتكەن بەتتىكىڭگە... سىنچىلاپ قاراپ قېلىشقانىدى.

چۈنكى سېنىڭ ئوقۇتقۇچىغا ئوخشىماي قېلىشىڭ تۇنجى قېتىم ئىدى؛ دەرس ۋاقتىدا دەرس ئۆتمەي كىتاب پۇلى يىغىشىڭ، بالىلارنى ھاقارەتلەپ، تەن جازاسى بېرىپ، سەبىي غۇرۇرىنى دەپسەندە قىلىشىڭ تۇنجى قېتىم ئىدى؛ ئوقۇغۇچىلىرىڭغا دەرد تۆكۈش قارارىغا كېلىشىڭمۇ تۇنجى قېتىم ئىدى.

شۇنداق، سەن ئوقۇغۇچىلىرىڭغا دەرد تۆكەكچى بولۇپ، بېشىڭنى كۆتۈرۈپ ئاۋۋال دوسكا تۈۋىگە قارىدىڭ. ئايىپىرىنگۈل كۆرۈنمەيتتى. بالىلارغا قارىغان بولۇپ ئۇنىڭ ئولتۇرغان ئورنىغا قارىدىڭ. ئورۇنمۇ بوش بولۇپ ئۇ چىقىپ كەتكەنىدى. ئۇنىڭ قاچانلاردا چىقىپ كەتكەنلىكىنى تۇيمايلا قالغانىدىڭ. بالىلارنىڭ ھەممىسى جىمجىت ئولتۇرۇپ دەرس ئۆگىنىۋاتاتتى. ئورنۇڭدىن تۇرماقچى بولدىڭ، بىراق تۇرالمىدىڭ؛ ئۆز شاگىرتىڭ تەرىپىدىن خورلانغان يۈرىكىڭنى كۆتۈرۈپ تۇرالمىدىڭ؛ ئۆز تىلىڭ، ئۆز قىلىقلىرىڭ ئارقىلىق لەختە - لەختە قىلىنغان يۈرىكىڭنى تىرىۋالماي تۇرالمىدىڭ! شۇڭا، بالىلارغا خىجالەت بىلەن تەپتەكشى قاراپ چىقىپ، دەرد تۆكۈشنى باشلىدىڭ:

- مېنى بۇنداق تەڭلىكتە قويماڭلار ئوبدان ئۆكىلىرىم! مېنى بۇنچە قىيىنماڭلار! - دېدىڭ ئەلەم - ھەسرەت ۋە چەكسىز يىلىنىش - ئىلتىجا بىلەن، - ھازىر قانچىنچى ئاي، بالىلار؟
- 9-ئاي!

- شۇنداق، 9-ئاي، 9-ئاينىڭ 29 كۈنى. دۆلەت بايرىمىنىڭ يۈز خاتىرىسىدىن تۈنۈگۈن تېخى 6-ئاينىڭ ما ئاشىمىزنى ئالدۇق. مۇشۇنداق كېچىكىپ ما ئاش ئېپىكىلىۋاتقىلى ئىككى يىلدىن ئاشتى. «تۈنۈگۈن ما ئاش ئالغاندىكىن، بۈگۈن بىزنى بۇنچىلىك قىستىۋالمايمۇ بولاتتى» دەپ قالماڭلار. مېنىڭ سىلەرنى بۇنداق قىستىۋالغۇم، كۆڭلۈڭلارغا بۇنچىلىك قاتتىق ئازار بەرگۈم يوقتى. بىراق مەندىمۇ ئامال قالماي، ئىرادەمگە خىلاپ ھالدا دىلىڭلارغا ئازار بېرىشكە مەجبۇر بوپقالدىم. تۈنۈگۈن ما ئاش ئالغىنىم بىلەن قولۇمغا بىر سىنىم پۇل تەگمىدى! ھەممىنى كىتاب پۇلىغا تۇتۇۋالدى!...

قۇرۇپ، گەز باغلاپ كەتكەن نېپىز لېۋىڭنى يالاپ قويۇپ داۋام قىلدىڭ:
- مېنىڭمۇ بالىلىرىم يوقما؟ ئۆيۈم يوقما؟ سىلەرمۇ بىلىسىلەر، مېنىڭ يوقنى تېپىپ بېرىدىغان دادام يوق، سۇنۇق كۆڭلۈمگە تەسەللى بەرگۈدەك، «ماۋۇ بىر باش پىيازكەن، ماۋۇ بىر تۇخۇمكەن» دېگۈدەك ئانام يوق، يا قولى ئىشقا تەگكەن بالام يوق.

تۆت بالامنىڭ ھەممىسى سىلەردەك مەكتەپتە ئوقۇيدۇ. ھەركۈنى كىتاب پۇلى، بەدەل پۇلى، گېزىت-ژۇرنال مۇشتەرى پۇلى، ئىئانە پۇلى، پائالىيەت پۇلى، ئىستىراخۇانىيە پۇلى، ئوقۇغۇچىلار فورما پۇلى... نىڭ غەلۋىسى! قىلىدىغان يالغان گېپىمۇ قالدى. تۈنۈگۈن كىچىك ئوغلۇمنىڭ ئوقۇتقۇچىسى «جامەنىڭ ئالدىغا بېرىپ ئالدىڭغا داستىخان سېلىپ ئولتۇر...» دەپتۇ، شۇنداق ئازابلىنىپ كەتتىم. ئوتتۇراڭچى ئوغلۇمنىڭ ئوقۇتقۇچىسى «چامغۇر بولسىمۇ مەيلى، زەدەك بولسىمۇ مەيلى، گۈلە-جىگدە بولسىمۇ مەيلى، ئويۇڭدە نېمە بولسا شۇنى ئەكەل، ھەتتا پوق بولسىمۇ مەيلى، دېھقانغا سامانغا بولسىمۇ تېگىشەي...» دەپتۇ، تولغىنىپ كەتتىم. چوڭ قىزىمغا بولسا: «ئاچاڭ بولسىمۇ ئەكەل...» دەپتۇ. ئۆپكەم ئۆرۈلدى، ئۆزۈمنى مىڭ تەستە تۇتۇۋالدىم. چوڭ قىزىمنىڭ ئوقۇتقۇچىسى بايا مەن ئايىشېرىنگۈلگە دېگەن گەپنى دەپتۇ، يىغلىۋەتتىم، بىر كېچە يىغلاپ چىقتىم؛ كۆزۈم بىلەن ئەمەس، يۈرىكىم بىلەن يىغلاپ چىقتىم. ئۆز-ئۆزۈمنى ئەيىبلىدىم، قارغىدىم، ئۆز-ئۆزۈمدىن نەپرەتلەندىم. ئەلۋەتتە، بالىلىرىمنى ھاقارەتلىگەن ئوقۇتقۇچىلاردىن ئەمەس! نېمىشقا؟ چۈنكى ئۇلارنىڭ دەردىنى چۈشىنىمەن، ئۇلارمۇ مەندىن ئۆتە دەردەمەن. سىلەرمۇ بىلىسىلەر، مەن قىپ باقمىغان قايسى ئىش قالدى؟ دەرىستىن سىرتقى ۋاقىتلاردا، شەنبە-يەكشەنبىلەردە ئۈچ چاقلىق ۋېلىسىپىت ھەيدەپ كىراكەشلىك قىلدىم. تاپاۋىتىم خېلى ياخشى بولۇپتۇ، باجگىرلار، بازار باشقۇرغۇچىلار، شەھەر قۇرۇلۇش ئىدارىسىدىكىلەر، قاتناش ساقچىلىرى تولا باشقۇرۇپ، جەرىمانە ئېلىپ كۈن بەرمىدى. «مەيلى» دەپ قىلىۋەردىم. ئەمما بىر بۇيرۇق بىلەنلا ھەممىزنىڭ ۋېلىسىپىتلىرىمىز يىغىۋېلىندى. بەزىلەر ۋېلىسىپىتلىرىنى ئاچىقىپ يەنە ھەيدەشتى. لېكىن مەن ئاچمىدىم. راستتىن ئېيتقاندا، ئۇنىڭ رەسمىيەتلىرىگە يەتكۈدەك پۇل تاپالمىدىم. پۇل تېپىپ، رەسمىيەتلەرنى ئۆتەپ ھەيدىگەن تەقدىردىمۇ، ئەتە - ئاخشامدا تاپقان پۇلۇمنىڭ ئۇنىڭ ھەرخىل راسخوتلىرىدىن ئېشىشىغا كۆزۈم يەتمىدى. ئاخىر سەي - كۆكتات ساتتىم، لەڭپۇڭچىلىق قىلدىم، ماتاڭچىلىق... قىلدىم. قانۇن - بەلگىلىمىلەردە: شەنبە - يەكشەنبە كۈنلىرى ۋە ئىشتىن سىرتقى ۋاقىتلاردا تىجارەت قىلغۇچىلاردىن بازار باشقۇرۇش ھەققى، باج... ئېلىنمايدۇ، دېگەن بەلگىلىمە بولمىغاندىكىن، تاپقان - تەرگىنىم يەنە بازار باشقۇرۇش، باج... دىن ئاشمىدى. سىجىل قىلمىغان، ئەتە - ئاخشامدا، شەنبە - يەكشەنبىلەردە قىلغان ئىشتىن قانچىلىك پايدا قالدۇ، دەيسىلەر؟ ... مەن قىلمىغان پەقەت شۇ بىرلا ئالدىمغا داستىخان سېلىپ تىلەمچىلىك قىلىشلا قالدى. مەن بايا رۇستەمگە دېگەندەك، بۇ ناھايىتى ئوبدان كەسىپ، بازار باشقۇرۇش راسخوتى ئالمايدۇ، باج ئالمايدۇ، يەزپۇلى ئالمايدۇ، مۇھىت ئاسراش پۇلى ئالمايدۇ؛ بىرىكىم: «ئۇيانغا تۇر، بۇيانغا تۇر» دەپمۇ ھەيدىمەيدۇ. بىراق تىلەمچىلىك قىلىشقا يۈزۈم

چىدىمىدى!... سەن بىردەم ئويلىنىۋالغاندىن كېيىن گېلىڭنى قىرىپ قويۇپ سوزۇڭنى داۋام قىلىدىك، - سىلەر بىلمەيسىلەر، ھېچكىم بىلمەيدۇ، ھەتتا خوتۇن-بالىلىرىمۇ بىلمەيدۇ. ئۆيدە كۆمۈر، ئون، ياغ تۈگەپ كېتىپ، ئىككى قېتىم دوختۇرخانىغا بېرىپ قان ساتتىم! ساتىدىغان، پۇلغا يارايدىغان نەرسىلىرىمنىڭ ھەممىسىنى سېتىپ بولغان تۇرسام، قان ساتماي نېمە ساتمەن؟! ... گېپىڭ مۇشۇ يەرگە كەلگەندە كۆزلىرىڭدىن يەنە ياش قۇيۇلۇپ، تاتارغان يۈزلىرىڭنى بويلاپ ئاقتى. قارىچۇقلىرىڭنى ياش پەردىسى توشۇۋالغاققا، بالىلارنىڭمۇ كۆزلىرىدىن تۆكۈلۈۋاتقان ياشلىرىنى كۆرەلمەي قالدىڭ. سەن دوسكا تەرەپكە ئالدىڭنى قىلىپ، بىردەم تۇرۇۋالغاندىن كېيىن، كۆز يېشىڭنى سۈرتۈۋېتىپ، كەينىڭگە بۇرۇلدىڭ. - بىزمۇ ئەللىمىلەر شۇ ھالغا چۈشۈپ قالغان خەقمۇ-ھە؟! ... سەن گەپنى بىردىنلا ئۈزۈۋېتىڭ ئۈستىگە يۆتكىدىڭ، - 25 يىلنىڭياقى مۇئەللىملىك قىلغىچە، ھېچبولمىغاندا بىر تېرىپچىلىك قىلغان بولسام... بالىلارغا تۆكۈدىغان دەردلىرىڭ ھېچ تۈگەيدىغاندەك قىلمايتتى. يەنە دەرد تۆكۈۋەرسەڭ، بالىلار بىلەن بىرلىكتە كۆز يېشىڭغا غەرق بولۇپتۇ، مۇمكىن ئىدى. ئۇنىڭ ئۈستىگە پۇت-قولۇڭ سىرقىراپ، ماغدۇرۇڭدىن كېتىۋاتاتتىڭ. ماغدۇرسىزلىنىشىڭ ئۇيغۇر ھازىرقى زامان ئەدەبىياتىنىڭ ئاساسچىلىرىدىن بىرى، مەرھۇم يازغۇچى زۇنۇن قادىرىنىڭ «ماغدۇر كەتكەندە» ناملىق ھېكايىسىنى ئېسىڭگە سېلىپ قويغانىدى. ھازىر «ماغدۇر كەتكەندە» نىڭ داۋامىنى ئۆتۈۋەتمىسەڭ بولمايتتى. ھازىر ئۆتۈۋەتمىسەڭ، كېيىنكى سائەتلىك دەرس پىلانغا، بالىلارنىڭ دەرس ئۆزلەشتۈرۈشىگە تەسىر يېتەتتى. - بولدى، دەرسىمىزنى ئۆتۈۋېرىيلى، - سەن سەن كىتابنى ئېچىۋېتىپ سورىدىڭ، - ياسىن، سەن دەپ باقە، «ماغدۇر كەتكەندە» دېگەن ھېكايىنىڭ مەركىزىي ئىدىيىسى نېمە؟ ياسىن ئورنىدىن تۇرۇۋېتىپ، ياشلىرىنى سۈرتۈۋالدى-دە، بىردەم ئويلىنىۋالغاندىن كېيىن، ئىخچام قىلىپ جاۋاب بەردى: - بۇ ھېكايىدە... دېھقانلارنىڭ ئەزگۈچىلەر-نىڭ زۇلۇمى ئاستىدا ماغدۇرىدىن كەتكەنلىكى بايان قىلىنغان... قوڭغۇراق چېلىنىپ، ئۇنىڭ سۆزى ئۈزۈلۈپ قالدى. ئۇنىڭ سۆزى ئۈزۈلۈپ قېلىۋېتتى، يۈرىكىڭ «پىژژىدە» ئىچىشىپ كەتتى. چۈنكى «ماغدۇر كەتكەندە» نىڭ داۋامى ئېشىپ قالغانىدى. سەن ھېچقاچان شۇ سائەتلىك دەرسنى كېيىنكى سائەتكە ئاشۇرۇپ قويمايدىڭ. بولۇپمۇ، بۈگۈنكىدەك ئەڭ مۇھىم سۆزلىرىڭ كېيىنكى ئېشىپ قالمىغانىدى. شۇڭا، ئەپسۇسلىق ئىللىكىدە ئوقۇغۇچىڭنىڭ سۆزىنى قىسقىچە تولۇقلىدىڭ: - ياخشى! - دېدىڭ سەن ئۇنى چىن يۈرىكىڭدىن ماختاپ، - شۇنداق، ياسىن دېگەندەك، بۇ ھېكايىدە

ئوخشاش؛ سودىگەردىن پۇل سوراڭ - ئۆلۈكتىن جان سورىغان بىلەن ئوخشاش؛ ساخاۋەتلىك كىشىلەردىن پۇل سوراڭ - ئۇلارنىڭ ئالدىدا «قويمىچى» بويىقىلىش بىلەن ئوخشاش.

«قانداق قىلسام بولار؟...»
«خەپ، قويمىچىلار، سەنلەرنىڭ دەستىڭدىن بىر كىمدىن پۇل سورىغىلىمۇ بولمايدىغان بويىقتى-يا!؟...»

«يەنىلا قان ساتاي!...»
قان سېتىش قارارىغا كەلدىڭ؛ ئۆز-ئۆزۈڭگە بەرگەن «ئەمدى ھەرگىز قان ساتمايمەن» دېگەن ۋەدەڭنى بۇزۇپ، يەنە قان سېتىش قارارىغا كەلدىڭ. ۋېلىسپىتتەكى مەنەپى شەھەرگە قاراپ ئۇچتۇڭ، خۇددى باش ئۈستۈڭدىكى قارلىغىچلاردەك. ئالدىرىمىساڭ بولمايتتى؛ دوختۇرلار ئىشتىن چۈشۈپ كېتىپ بولغۇچە قان سېتىپ، قاننىڭ پۇلىغا جان سېتىۋالمايتتى.

ۋېلىسپىتتىڭ سايرايتتى، گويىكى يامغۇرچى سايرىغاندەك. كەڭ پىشانەڭدىن تەر سىرغىيتتى، بەئەينى رۇستەمنىڭ بېشىدىن، سېنىڭ يۈرىكىڭدىن سىرغىغان قانداق.

سەن ئىككى يۈز يۈەنگە قان سېتىپ چىققاندا، كۆكتىكى بۇلۇتلار تېخىمۇ پەسلەپ، سىمىلداپ ياش تۆكۈپ تۇراتتى، مىسالى نەجمىدىن، رۇستەم، ئايىشېرىنگۈل، قەلبىڭ تۆكۈۋاتقان ياشتەك. قارلىغىچلار بىردەمنىڭ ئىچىدىلا قەيەرلەرگە گىدۇر غايىب بولغانىدى، بەئەينى ئۈمىد-ئىستەكلىرىڭدەك. يۈرىكىڭ بار-يوقنىڭ ئارىلىقىدا سوقاتتى. پۈت - قولۇڭ ماغدۇرسىز، ئۆزۈڭنى ئاران-ئاران كۆتۈرۈپ كېتىۋاتاتتى. سەن بىر ئاشخانغا كىرىپ، بىر قورساق ئاش سۈيى ئىچىۋەتكەندىن كېيىن، ئۇن ماگىزىنىغا كىردىڭ. 80 يۈەنگە ئۇن-ياغ سېتىۋېلىپ پىچىرلىدىڭ:

«تۆتى 30 كويىدىن ئاپارغاچ تۇرسۇن...»
يامغۇر شارقىراپ قۇيۇۋەتكەنىدى. ۋېلىسپىتتە مىنىدىڭ، بار كۈچۈڭنى يىغىپ پىدالنى كۈچەپ تەپتىڭ. ئەمما ئانچە ئۇزاق ماڭمايلا ھاسىراپ، يۈرىكىڭ ئاغزىڭغا قاپلىشىپ قېلىپ، ۋېلىسپىتتىن چۈشۈشكە مەجبۇر بولدۇڭ. بارغانسېرى ماغدۇرسىز-لىنىپ كېتىۋاتاتتىڭ، گويىكى باقىدەك. ① بىر قەدەم-بىر قەدەمدىن ئالغا ئىلگىرىلىدىڭ. شۇ ئىلگىرىلىگەنچە يامغۇر سۈيى بىلەن قوشۇلۇپ ئۇپۇققا سىڭىپ كەتتىڭ.

ئەتسى، يۇرتۇڭدا ھازا قىزىپ كەتتى. ھازاڭغا ئۈچ نەپەر ئوقۇغۇچىڭدىن باشقا كەلمىگەن، ھازا ئېچىپ يىغلىمىغان ئادەم قالدى. چۈنكى ئۇ ئۈچ نەپەر ئوقۇغۇچىڭنىڭ بىرسى چاشقان دورىسى ئىچىپ، ئىككىسى «سۆگەتئېرىق» سۇ ئامبىرىغا ئۆزىنى تاشلاپ ئۆلۈۋالغانىدى!

ئاپتور: قاغىلىق ناھىيىلىك سىياسىي كېڭەشنىڭ خادىمى (M2)

ئەزگۈچى - ھۆكۈمران مىنىپلارنىڭ چېكىدىن ئاشقان زۇلۇمى ئاستىدا روھى ۋە جىسمانىي جەھەتتىن يەنجىلىپ، ماغدۇرىدىن كەتكەن دېھقان ئائىلىسىنىڭ ئېچىنىشلىق سەرگۈزەشتىلىرى جانلىق، كۈنكەرت تەسۋىرلىنىش ئارقىلىق زۇلۇم، ئېكىسپىلاتاتسىيە ھۆكۈم سۈرگەن، تەڭسىزلىك، خورلۇق بىلەن تولغان زۇلمەتلىك كونا جەمئىيەتنىڭ جىنايى قىلمىشلىرى پاش قىلىنغان ۋە خۇنۇك مەنزىرىسىنى روشەن سىزىپ بېرىلگەن!

ئىچىڭ بوشاپ قالغانىدى. بىراق بۇ، تەشۋىش، ئىزتىراپ، غەم-غۇسسە، خىجالەتتىن قۇتۇلۇپ كەتكەنلىكىڭدىن، ئۈمىد-ئىشەنچكە تولغانلىقىڭدىن دېرەك بەرمەيتتى. چۈنكى بالىلارنىڭ ئەتمۇ كىتاب پۇلىنى ئەكېلەلمەيدىغانلىقى ساڭا بەشقۇلدەك ئېنىق ئىدى. ئەكەلگەن تەقدىردىمۇ، بۇنىڭ بىلەن قىيىنچىلىقنىڭ ھەل بويىقتەيتتى. يەنە ئۈچ مىنىپتىكى بالىلاردا ئۆتكەن مەۋسۇملۇق بىر مۇنچە كىتاب پۇلى بار ئىدى. 7-ئايلىق مائاش تارقىتىلغان تەقدىردىمۇ قولۇڭغا پۇل تەگمەيتتى.

يوقلىما، كۈنسىپىكىلىرىڭنى قولتۇقۇڭغا قىستۇرۇپ مىنىپتىن تېزلا چىقىپ كەتتىڭ. كۆك قاپقارا بۇلۇت، قارلىغىچلار بىلەن تولغانىدى، قەلبىڭ ئەلەم-ھەسرەت، موھتاجلىق، تەڭسىزلىق، ۋەدە، خىجالەت، كۆز يېشى، قان بىلەن. بۇ سېنىڭ، ئوقۇغۇچىلىرىڭنىڭ، ئاتا-ئانىلارنىڭ ئەلەم-ھەسرىتى، تەڭلىكى، تەڭسىزلىقى، ۋەدىسى، خىجالىتى، قان ۋە كۆز يېشى ئىدى!

بۈگۈن پۇل تاپماي زادى بولمايتتى. چۈنكى بالىلىرىڭغا: «بۇ مېنىڭ ئاخىرقى ۋەدەم، ماڭا ئىشىنىڭلار» دەپ ۋەدە بەرگەنىدىڭ. «قانداق قىلسام بولار؟...»

قەدەملىرىڭ شۇ قەدەر ئېغىر ئىدى، خۇددى تاشتەك. يۈرىكىڭنى موھتاجلىق مۇجۇيتتى، گويىكى ئالۋاستى چاڭگىلىدەك. كىتىۋېتىپ ھەسرەتلىك پىچىرلاپ قويدۇڭ:

«ئاھ، خۇدا، ئۆزۈڭ بار!...»
پۇل تاپماي زادى بولمايتتى. قورسىقىڭ قەۋەتلا ئېچىپ كەتكەنىدى. ئۆيگە ئالدىراپلا كىردىڭ. ئەمما ئالدىڭغا تاماق ئەمەس، ئايالىڭنىڭ سۆرۈن تەلەتى چىقتى:
- قوپسىلا، پۇشۇلداپ ئولتۇرماي، بىر يەردىن ئۇن-ياغ تېپىپ كەلسە!

روھى چىقىپ كەتكەن ئادەمدەك «لاسىدە» بويقالدىڭ. بېشىڭدىن تۈتۈن چىقىپ كەتتى، خۇددى ھەسەتخورنىڭ مورسىدىن چىققان تۈتۈندەك.

«نەدىن پۇل تاپاي؟ كىمدىن پۇل سوراي؟...»
ئۇزاق ئويلىنىدىڭ. شۇنچە ئويلاپمۇ ساڭا قەرز بېرىپ تۇرغىدەك بىر كىمنى تاپالمىدىڭ. ياق، تاپتىڭ، بىراق ئۇلارنىڭ ئالدىغا بېرىشقا جۈرئەت قىلالىمىدىڭ. چۈنكى ئۇلاردىن ئىككى-ئۈچ قېتىمدىن قەرز ئېلىپ بولغانىدىڭ. ئۇلارغا قايتۇرۇدىغان 2000 يۈەن قەرزىڭ شۇ پېتى بار ئىدى. ئىشچى-خىزمەتچىلەردىن پۇل سوراڭ - دەشتى-چۆلدە ئۇسسۇز يولۇچىدىن ئۇسسۇزلۇق سوراڭ بىلەن

① باقى - زۇنۇن قادىرىنىڭ «ماغدۇر كەتكەندە» ناملىق ھېكايىسىدىكى باش قەھرىمان



شەھەردىكى ئوقۇتقۇچىلارغا

خەت

ئەزىز سەيۋىللا

چۈنكى ئوقۇتقۇچىلارنىڭ دەرسكە قاتنىشىش نىسبىتى ئىش ھەققىمىزگە چىتىلدۈرۈلگەن.

بەلكىم بۇ گەپلەرنى ئاڭلاۋىتىپ، ئۆلىتىمىزنىڭ «مەجبۇرىيەت مائارىپىنى يولغا قويۇش چارىسى» دا «ھەردەرىجىلىك خەلق ھۆكۈمەتلىرى ئوتتۇرا، باشلانغۇچ مەكتەپ ئوقۇتقۇچىلىرىنى دەرسكە تۇراقلاشتۇرۇش خىزمىتىگە مەسئۇل» دەپ ئېنىق بەلگۈلەنگەن نۇرسا، بۇ قانداق گەپ، دەپ ھەيران قېلىشقا مۇمكىن. بۇ يەردىكى رەھبەرلىرىمىز سىلەر ئويلىغاندەك ئانچە «ئەخمەق» ئەمەس. ئۇلارنىڭ بەزىلىرى «بىز ئوقۇغۇچى تولۇقلاپ بەرسەك، ئوقۇتقۇچىلار نېمىش قىلىدۇ، بۇ بالا ئوقۇتۇپ ئىش ھەققى ئالىدىغانلار ئۆزلىرى يىغىپ ئەكەلسۇن» دېيىشى بىلىدۇ، ئەلۋەتتە.

ئەسسالامۇ ئەلەيكۇم شەھەردىكى ئوقۇتقۇچىلار، تىنچلىقىمۇ سىلەر؟ بىز چەت سەھرادىكى كەسپداشلار بۇ ئاددىي خەت ئارقىلىق سىلەرگە ئوتلۇق سلام يوللىدۇق. بىزلەر نامدا سىلەر بىلەن ئوخشاشلا «ئىنسان روھىنىڭ ئىزىپىرلىرى» دەپ ئاتالسا، بىراق خىزمەت مۇھىتىمىزنىڭ ئوخشاشماسلىقى تۈپەيلىدىن ئارىمىزدا خىزمەت، تۇرمۇش ۋە باشقا جەھەتلەردىكى پەرق كۆرۈلمەكتە. بىز مۇشۇ پەرقلەر توغرىسىدا سىلەر بىلەن ئورتاقلاشماقچى. مەقسىتىمىز، سىلەر ئىكەن بولغان ياخشى شارائىت، ئەۋزەل مۇھىتقا كۆز قىزارتىش ئەمەس، بەلكى ئۆزئارا پىكىر ئالماشتۇرۇپ، مائارىپىمىزنىڭ سۈپىتىنى يۇقىرى كۆتۈرۈش.

سىلەر دەم ئېلىش كۈنىنى قانداق ئۆتكۈزۈسىلەر؟

سىلەرگىمۇ كىتاب سېتىش ۋە زېپىسى ئېغىر كېلەمدۇ؟

بۇ ئىش بىزگە بەكمۇ ئېغىر كېلىدۇ. جاپاكەش، نامرات دېھقان پەرزەنتلىرى ئۈچۈن دەرسلىك كىتابلارنىڭ باھاسى بەك قىممەت. ئۇلارنى يېلىنىپ، يالۋۇرۇپ ئارانلا مەكتەپكە ئەكەلگەن ۋاقتىمىزدا كىتاب ئېلىشقا زورلىغى بولامدۇ دەمىز. ئوقۇغۇچى كەلمەسە مۇدىرىمىز كايىدۇ، كىتاب سېتىلمەسا كاسىر كايىدۇ. مەكتەپكە %80 ئوقۇغۇچى كەلسە %90 كىتاب زاكاز قىلىش بۇ يەرنىڭ ئەنئەنىسىگە ئايلانغان. مەيلى سېتىپ تۈگىتىش، تۈگىتمەك زاكاز قىلىنغان كىتابلارنىڭ پۇلى سىزنىڭ زىممىڭىزگە يۈكلەنگەن. ھېسابلىشىدىغان ئىش ھەققىڭىز ئىشۇلارنىڭ قولىدا.

بىز يېزىدىكىلەرنىڭ شەنبە، يەكشەنبە كۈنلىرىمىز بەكمۇ ئالدىراشچىلىقتا ئۆتىدۇ. كۆپلىرىمىز دەم ئېلىش كۈنىنىڭ تېزراق كېلىشىنى كۈتىمىز. بۇ ھەرگىزمۇ خىزمەتتىن قاچقانلىقىمىز ئەمەس، ئەكسىچە مۇھىم ئىشلىرىمىزنى ئىشۇ دەم ئېلىش كۈنلىرىگە ئورۇنلاشتۇرغانلىقىمىزدا. شەنبە، يەكشەنبە كۈنلىرى دەرس تەييارلىق خاتىرىسى يازىمىز، ماتېرىيال كۆرىمىز، ئىزدىنىمىز. چۈنكى بۇ ۋاقىت بىز ئۈچۈن دەرس تەييارلاشنىڭ ياخشى پۇرسىتى. بۇ ئىككى كۈندە دەرس تەييارلىق ماساق، باشقا كۈنلەردە ئۇنىڭغا ۋاقىت چىقارغىلى بولمايدۇ.

ھەممىمىز ئۆزىمىز بېرىدىغان دەرسكە ئائىت ماتېرىياللارنىڭ ئالاھىدىلىكىنى چۈشىنىدۇرۇپ ماختاپ، يېلىنىپ يالۋۇرۇپ، ۋاقتى كەلسە مەجبۇرلاپ، قورقۇتۇپ يۈرۈپ يېرىمىنى ساتالسا، چوڭ گەپ. ئىشۇ يېرىمىمۇ تېخى نېسى قالغانلىرىنى ئۆز ئىچىگە ئالغان. دەرسلىك كىتابلارغا ئەگىشىپ كەپقالغان قوشۇمچە كىتابلارنى مەۋسۇم ئوتتۇرىسىدا بىكارغا بېرىۋەتمەسەك ئۈستىلىمىزنى ئىگىلەپ تۇرىدۇ. رەھبەرلىرىمىز دائىم تەكرارلايدىغان «دەرسلىك ماتېرىيالسىز ئوقۇتۇش سۈپىتىنى يۇقىرى كۆتۈرگىلى بولمايدۇ» دېگەن پىكىرنى رەت قىلالماستىمۇ، ئەمما يېڭى ساقلانغان، ئالدىنقى يىللىق ئوقۇغۇچىلار پايدىلىنىپ بولغان دەرسلىك كىتابلارنى نامرات ئوقۇغۇچىلارنىڭ تەكرار ئىشلەتمە بولىدىغانلىقىنى، ئالدىنقى يىلى سېتىلىپ بولمىغان دەرسلىك كىتابلارنى بۇ يىللىق ئوقۇغۇچىلارغا تارقىتىپ بېرىشنىڭ توغرا ئىكەنلىكىنى بىلىمىز، ئەمما...

بۇلا ئەمەس، ئوقۇغۇچىلارنىڭ بىر ھەپتىدە يىغىلىپ قالغان تاپشۇرۇق دەپتەرلىرى دەل مۇشۇ كۈندە تەكشۈرۈشىمىزنى كۈتۈپ تۇرىدۇ. بۈگۈنلەردە يەنە ئائىلە ئىشلىرىمىزنى تۈگىتىۋالسا، ئازغىنە يەرلىرىمىزنى مۇشۇ كۈندە تېرىپ، سۇ ئاچمىساق، ئوتياشلىرىمىزنى ئوتاپ-پۈتمىساق بولمايدۇ...

ئەگەر يەنە ۋاقىت ئاجرىتالسا، ئائىلە سۆھبىتى ئۆتكۈزۈپ، كېيىنكى ھەپتىلىك ئوقۇتۇشقا ئاساس سېلىۋالسا، بولمايدۇ. بەزىدە بىز شەنبە، يەكشەنبەلەردە نېمە ئىشلارنى قىلىدىغىنىمىزنى ئۆزىمىز مۇ بىلمەيمىز. پىلانلىق تۇغۇت باھالىشى ئۈچۈن ھەرخىل جەدۋەللەرنى تولدۇرۇش، كەنتلەرگە بېرىپ پىلانلىق تۇغۇت بىلىملىرى بويىچە دەرس سۆزلەش، دېھقانلارنىڭ يىغىم-تېرىم، دېھقانچىلىق ئىشلىرىغا يېتەكچىلىك قىلىش، نوپۇس ئېنىقلاش، يېزىغا كەلگەن ھەرخىل باھالاش ئۆمەكلىرى ئۈچۈن ئورلۇك تەييارلىقلارنى قىلىش قاتارلىقلار دەم ئېلىش كۈنلىرىمىزگە توغرىلانغان.

«ئوقۇتقۇچىلىق - شەرەپلىك خىزمەت» دېگەن شوئار ئىدىيىمىزگە سىڭىپ كەتكەن. شۇنداق شەرەپلىك خىزمەت بىزگە نېسىپ بولغىنى ئۈچۈن، ھەر مەۋسۈمدە ئىش ھەققىمىزدىن ئاز دېگەندە 200 - 300 يۈەن پۇل تۆلەش بىزگە «ئېغىر» كەلسە قانداق بولغىنى؟!

ئومۇمەن، شەنبە، يەكشەنبە كۈنلىرىمىز بىر ھەپتىلىك خىزمەتلىرىمىزنىڭ تەييارلىق باسقۇچى ئۈچۈن ئاجرىتىلغان بىراق بىز بۇنىڭغا ئانچە ۋاپىي كەتمەيمىز.

تېخى يەنە ئوقۇغۇچىلارنىڭ مەكتەپكە كېلىش نىسبىتىنى ئاشۇرىمىز دەپ، بەزى ۋاقىتلاردا بىرقىسىم ئاتا-ئانىلارنىڭ ئېغىر تىل-ئاھانەتلىرى، ھەتتا ئاياق-توقماقلىرىمىمۇ ئۇچرايمىز، بىز بۇلارغا كۆنۈك. نېمە قىلساق قىلىپ، ئاتا-ئانىلارنى تەسلىرىندۈرۈپ، پەرزەنتلىرىنى مەكتەپتە ئوقۇتمىساق بولمايدۇ.

ئاپتور: لوپ ناھىيە سانجول يېزا ئوتتۇرا مەكتىپىنىڭ ئوقۇتقۇچىسى
«شىنجاڭ گېزىتى» نىڭ 2002-يىلى 7-فېۋرال سانىدىن ئېلىندى (M2)



لۇشۈن ۋە ئايتماتوف

مامبەت تۇردى

ئۇ، دىن بىلەن پەننىڭ، كۈنلىق بىلەن يېڭىلىقنىڭ ئوتتۇرىسىدا سىقىلىپ، ھەر ئىككى تەرەپنىڭ چەتكە قېقىشىغا ئۇچرىغان بولسىمۇ، ئىنسانىيەتنى قىيامەتتىن ساقلاپ قېلىش ئۈچۈن «خۇدانىڭ يېڭى تۈرى» نى ئىزدىگەن خرىستىئان - ئابدېنى كۆتۈرۈپ چىقتى. «خۇدانىڭ يېڭى تۈرى» نى ئىزدەش - دىنغا نىسبەتەن ئاسىيلىق - بىدئەتلىك بولسا، پەنگە نىسبەتەن ئېيتقاندا، خۇراپىيلىق ئىدى. ئايتماتوف بىر-بىرىگە ئوت بىلەن سۈدەك قارىمۇ قارشى بولغان بۇ ئىككى چوڭ ئىدىئولوگىيىدىن ھالقىپ ئۆتۈپ ھەقىقىي يورۇقلۇقنى - ھەقىقەتنى تەسەۋۋۇر قىلدى. لۇشۈن ئۆز ئەسەرلىرىدە شەرق فېئودالىزىمىنىڭ ئىككى يۈزلىمە، رەزىل، ئادەمخور، بېكىنمە ماھىيىتىنى رەھىمسىزلىك بىلەن ئوپىراتسىيە قىلغان بولسا، ئايتماتوف سوۋېت سوتسىيالىزىمىنىڭ دوگما، ئىنسان تەبىئىيىتىنى بوغۇدىغان ئىستىبدات ماھىيىتىنى دادىل ئېچىپ تاشلىدى.

لۇشۈن ئاممىباپ خەنزۇ تىلىنى يازما ئەدەبىياتقا ئۆزلەشتۈرگەن بولسا، ئايتماتوف رېئاللىق بىلەن مودېرنىزمنى بىر-بىرىگە يۇغۇرۇپ، سوتسىيالىستىك رېئاللىق ئۇسلۇبىنى يېڭىلىدى ۋە ئۇنى ئوتتۇرا ئاسىيا ئەدەبىياتىغا سىڭدۈردى. لۇشۈن ئادەم دوختۇرلۇقىدىن ئەدەبىياتقا ئۆتسە، ئايتماتوف مال دوختۇرلۇقتىن ئەدەبىياتقا ئۆتتى. لۇشۈن «سەۋدايى خاتىرىسى» قاتارلىق ئەسەرلىرىدە تېببىي ئىلىمنىڭ دەلىللەش ئۇسۇللىرىنى ئەدەبىياتقا تەدبىقلاپ ئىنسان خاراكتېرى ۋە پىسخىكىسىنى ئېچىپ بەرسە، ئايتماتوف ئۆز ئەسەرلىرىدە سىمۋوللاشقان ھايۋانلار ئوبرازىنى بەدىئىي يۈكسەكلىكنىڭ يۇقىرى پەللىسىگە كۆتۈردى. يۇقىرىقىلار لۇشۈن بىلەن ئايتماتوفنىڭ كۆزگە روشەن تاشلىنىپ تۇرۇدىغان ئورتاقلىقلىرى بولسىمۇ، مۇھىمى ئۇلاردا يەنە بىر ماھىيەتلىك

ھەرقانداق شارائىتتا ئىككى ئادەم ئوتتۇرىسىدىكى ئورتاقلىق ۋە پەرقنى ئېنىق بايقاش مۇمكىن. باي ۋە مۇرەككەپ ئىنسان خاراكتېرى ھەم ئورتاقلىق ھەم خاسلىققا ئىگە. ئەمما بىز بۇ يەردە لۇشۈن بىلەن ئايتماتوفتىن ئىبارەت ئىككى بۈيۈك يازغۇچىغا ئورتاق بولغان تەپەككۈرنىڭ تارىخىي تەرەققىيات سىستېمىسىنى سېلىشتۇرۇشنىڭ تولىمۇ ئەھمىيەتلىك تېما ئىكەنلىكىنى بايقاپ قالدۇق.

ئۆز-ئۆزىدىن ھالقىش

ئىنساننىڭ ئۆز ۋۇجۇدىدىكى ئاجىزلىقلارنى يېڭىپ، ماكان، زاماننىڭ كۈچلۈك چەكلىمىسىدىن ھالقىپ ئۆتەلىشى قىيىن. شۇڭا تولا ئادەملەر ئۆزىدىكى ئىچكى ئېنېرگىيە - يوشۇرۇن كۈچنى بايقىيالمى ياكى جارى قىلدۇرالمى زامانغا بېقىپ كۈن ئۆتكۈزىدۇ. ئەكسىچە، لۇشۈن بىلەن ئايتماتوف بولسا ۋۇجۇدىدىكى بۇ چەكلىمىلىكلەردىن بۆسۈپ ئۆتۈپ، ئىنسان روھىيىتىنىڭ ئۇلۇغ قۇدرىتىنى نامايان قىلالىدى.

نەچچە مىڭ يىللىق فېئودالىزىم ئىستىبداتى ۋە ئىدىئولوگىيىسىگە قارشى «چۇقان» سېلىش لۇشۈن ئۈچۈن ھەرگىز ئاسانغا چۈشمىگەندەك، ۋەتەن ئۈچۈن قان كېچىپ جەڭ قىلىۋاتقان ئېرنى تاشلاپ باشقا بىرسى بىلەن قېچىپ كەتكەن جەمئەلگە ھېسداشلىق قىلىش، «زەھەرلىك چېكىملىك چېكىش مەسىلىسى مەۋجۇد ئەمەس» دەپ يوشۇرۇلۇپ، ئۇ ھەقتىكى خەۋەرلەر قەتئىي چەكلەنگەن سوۋېت سوتسىيالىستىك جەمئىيىتىدە بۇ مەسىلىنى ئۆتكۈر ئىجتىمائىي، جىنايى ئىللەت دەرىجىسىگە كۆتۈرۈپ تەنقىد قىلىش ئايتماتوف ئۈچۈنمۇ ئەينى چاغدىكى ئەدەبىيات مەيدانىدا كارامەت زور باتۇرلۇق ئىدى.

ھەرقاچان، ھەرزامان ئىلگىرى ھېچكىم مېڭىپ باقمىغان يېڭى تارىخىي مۇساپىلەرنى بىر-بىرلەپ يېسىپ ئۆتىدۇ. بۇ مۇساپىلەر ئۈچۈن ئالغان قەدەملىرىدە يېڭى تاللاش-بۇرۇلۇشقا دۇچ كېلىپ، ئۇلارنى ئۆز تەجرىبىلىرى ۋە يېڭىچە تەۋەككۈلچىلىكى بىلەن يېڭىپ، يېڭى يول ئېچىپ ئىلگىرىلەيدۇ. مىكرو جەھەتتىن ئالغاندا، ھەربىر مىللەت، ھەربىر ئادەم ئوخشاشلا ئۆز تەقدىرىنى تاللاش باسقۇچىدا تۇرىدۇ. ھەقىقىي يازغۇچى مەڭگۈلۈك بولغان يېڭى يول ئىزدەشنىڭ بۇ مەجبۇرىيىتىدىن ئۆزىنى چەتكە ئالمايدۇ، ھەرۋاقىت ئىنسانلارغا يول ئىزدەش ئارقىلىق ئۆزىگە، ئۆز ئىجادىيىتىگە يول تاپىدۇ.

20. ئەسىرنىڭ باشلىرىدا، ئادەمدەك ھايات كەچۈرۈشكە، باراۋەرلىككە، يېڭى مەدەنىيەتكە تەشنا بولغان خەلقنىڭ نىداسى لۇشۇننى مەيدانغا كەلتۈرگەن بولسا، يايلاق مەدەنىيىتىنىڭ ئېغىر كىرىزىسكە ئۇچرىشى، دۇنيا ۋە مەملىكەت خاراكتېرلىك مەنىۋى نامراتلىقنىڭ ئىنسان خاراكتېرىنى بۇلغىشى، زەئىپلەشتۈرۈشى، كىشىلەرنىڭ سىياسىي لاگېر، ئىجتىمائىي قۇتۇپلارغا بۆلىنىشى، بۇنىڭ ئوتتۇرا ئاسىياغا ۋە ئۇنىڭ ئىجتىمائىي ھەم ئېكولوگىيەلىك مۇھىتىغا سالغان ۋەيرانچىلىقلىرى ئايتىماتوفنى مەيدانغا كەلتۈرگەن. ئېنىقكى، ھەربىر مىللەت ئۆز تەقدىرىنىڭ ھەل قىلغۇچ قەدىمىدە تۇرغاندا ئۆزىنىڭ پىداكار ئوغلانلىرىغا موھتاج بولىدۇ. شۇ مەنىدىن ئالغاندا، لۇشۇن بىلەن ئايتىماتوف ئىككى مىللەت، ئىككى دەۋر ئىككى قېتىملىق زور تاللاشتا مەيدانغا كەلتۈرگەن ئەدەبىيات ئاۋانگارتلىرى. لېكىن ئۇلارنىڭ دەۋر تارىخىدىكى رولى ئەدەبىياتتىن ھالقىپ كەتتى.

AQ بىلەن ماڭقۇرتنى بايقاش

ئەگەر بىز ئىنساننىڭ سۈبېيىكتىپ چەكلىمىلىكىنى كۆپ قاتلاملىق دەپ قارىساق، ئۇنىڭ تۆۋەن قاتلىمى AQ لۇق، يۇقىرى قاتلىمى ماڭقۇرتلۇقتۇر. ئىنسان بالىسىدىكى ئىككى خىل ئەڭ ماھىيەتلىك ئىپلاس خاراكتېرنى بايقاش ۋە ئۇنى تىپىكلەشتۈرۈپ سەنئەت دەرىجىسىگە كۆتۈرۈش لۇشۇن بىلەن ئايتىماتوفنىڭ دۇنياۋى ئورتاقلىقى. لۇشۇن AQ نى جۇڭگولۇقلارنىڭ نەچچە مىڭ يىللىق روھىي غالبىيەتچىلىك تارىخىنىڭ مەھسۇلى سۈپىتىدە تىپىكلەشتۈرگەن. كېيىن بۇ بايقاشنىڭ دۇنياۋى بايقاش ئىكەنلىكى ئىسپاتلاندى. روھىي غالبىيەتچىلىك ئىنساننىڭ تەبىئىي ئاجىزلىقلىرىنىڭ بىرى بولۇپ، ئۇنى يېڭىش بىلەن ئۇنىڭدىن يېڭىلىش ئوتتۇرىسىدىكى كۈرەش ئىنسان روھىدىكى ئاساسلىق زىددىيەتلەردىن بۆپكەلگەن. بۇ كۈرەشتە ئادەملەر مەغلۇبىيەتنىڭ تەمىنى ئاز تېتىمىدى. ماڭقۇرتلۇق بۇ ئىككى چوڭ تارىخىي جەرياننى باشتىن كەچۈرگەن خاراكتېر. بۇ جەرياندا

ئورتاقلىق بار، ئۇ بولسىمۇ چىن ئىنسانغا خاس خىسلەتتۇر. گەرچە لۇشۇن بىلەن ئايتىماتوف ياشاپ تۇرغان جەمئىيەت بۇ ئىككى مۇتەپەككۈر يازغۇچىدىن ئۆز ئىرادىسىگە شەرتسىز بويسۇنۇشنى قوپاللىق بىلەن ئەسكەرتىپ تۇرسىمۇ، بۇ ئىككى گىگانت زامان زەخمەتلىرىگە چىداملىقلىقى، مول تارىخىي تەجرىبىسى، تەڭداشسىز تالانتى، مۇكەممەل بىلىمى، رومانىتىكىغا باي ھېسسىياتى، ئۆسمۈرلەرنىڭكىدەك ساددا ئۈمىدى، بوۋايلاردەك ھەممىگە مېھرىبانلىقى، يىگىتلەردەك ئوت يۈرەكلىكلىكى بىلەن ھاياتقا مۇئامىلە قىلدى. ئۇلار ئۆز دەۋرلىرىدىكى زىددىيەتنىڭ مەركىزىدىكى پىدايىلىقى، ئەلنىڭ ئازابىنى ئۆز بېشىغا سالغان روھىيەت پىداكارلىقى، شۇنداقلا ئۆز زامانىغا نىسبەتەن ئادەملەرنىڭ ئۇلارنى چۈشەنمەسلىكىدەك تراگېدىيەلىك قىسمىتى بىلەن ئۆز-ئۆزىدىن ۋە ئۆز دەۋرىدىن ھالقىدى.

يېڭى يول ئىزدەش

لۇشۇن: «ھاياتتىكى ئەڭ ئازابلىق ئىش ئويغانغاندىمۇ ماڭىدىغان يولنىڭ بولماسلىقى» دېسە، ئايتىماتوف «قىيامەت» رومانىدا ئېيىسا پەيغەمبەرنىڭ 20. ئەسىردىكى سىماسى بولغان ئابدې ئوبرازى توغرىلىق سورالغان سوئالغا: «خۇداغا ئەمەس، ئادەمگە يول تېپىشنى كۆزلىدىم» دېگەنىدى. ئايتىماتوفنىڭ قارىشىچە، ھازىر «كىشىلەرگە جەننەتتىمۇ، دوزاختىمۇ ياشمايۋاتقانلىقىنى تونۇتۇش زۆرۈر» ئىدى.

قاتمۇ قات سىنىپى ۋە مىللىتى زىددىيەت گىرەلىشىپ چېكىگە يەتكەن، ۋەتەن، مىللەت مۇنقەرز بولۇپ، جۇڭخۇا مىللەتلىرى ئەڭ خەتەرلىك ھالدا قالغان ھايات-مامات بوسۇغىسىدا جۇڭگولۇقلار ئۈچۈن ئەڭ مۇھىم بولغىنى چىقىش يولى تېپىش ئىدى.

مانا بۈگۈن تۈرلۈك سىياسىي مەقسەتلەر تۈپەيلى دۇنيا خەرىتىسى ئالا-يېشىل رەڭلەر بىلەن بويالدى. ھاياتلىق ئۆزىنىشەنلىكىدىن ئازغاشتى، ئەقىدە بۇرمىلاندى، ئېتىقاد سۇسلاشتى. دېمەك، ئادەملەر ئۈچۈن چىقىش يولى تېپىش ھازىرمۇ، كەلگۈسىدىمۇ زۆرۈر ئىدى. بۇ زۆرۈرىيەتنى تونۇپ يەتكەن لۇشۇن ئادەم ئادەمنى مەنىۋى جەھەتتىن يەپ، قان چىقارماي جان ئالىدىغان رەزىل ئىجتىمائىي مۇھىتنى رەھىمسىزلىك بىلەن قامچىلاش ئارقىلىق، جۇڭگو بارىدىغان نىجاتلىق يولنى كۆرسىتىپ بەرگەن بولسا، ئايتىماتوف ئالەم ئۇچقۇچىلىرى، ماڭقۇرت، ئابدې، بوستان، ئاقبارا بۆرە، بازارباي قاتارلىق ئوبرازلار ئارقىلىق كىشىلەر ئۆز قولى بىلەن بەرپا قىلىۋاتقان قىيامەتنىڭ نەق شۇ ئادەملەرنى مەنىۋى جەھەتتىن گۇمران قىلىپ، ئۆز مەۋجۇدلىقىدىن مەھرۇم بولۇش گىردابىغا ئاپىرىپ قويۇۋاتقانلىقىدىن بىشارەت بېرىدۇ.

چوڭ جەھەتتىن ئالغاندا، ئىنسانىيەت

ماڭقۇرتلۇق ئىككى قاتلامغا ئىگە بولدى، بىرى، مەجبۇرىي ماڭقۇرتلۇق، يەنە بىرى ئىختىيارىي ماڭقۇرتلۇق. بۇنى چۈشەندۈرۈش ئۈچۈن ئۆتمۈشتىن ئازراق ھېكايە سۆزلەشكە توغرا كېلىدۇ.

مىڭ يىللارنىڭ ئالدىدا جۇرگان تاجاۋۇزچىلىرى ئوتتۇرا ئاسىيا يايلاقلىرىغا بېسىپ كىرىپ يەرلىك خەلقلەر بىلەن قانلىق ئۇرۇش باشلايدۇ. دۆنۈنباي ئىسىملىك بىر باتۇر يىگىت ئۇرۇشتا جۇرگانلارغا ئەسەرگە چۈشۈپ قالىدۇ. جۇرگانلار دۆنۈنبايىنى ئۆلتۈرمەستىن، ئۆزلىرىگە مەڭگۈلۈك قۇل قىلىش ئۈچۈن ئۇنىڭ چېچىنى پاكىز قىلدۇرۇپ، تۆگىنىڭ تاقىر تېرىسىنى ئىسسىق پېتى بېشىغا قاپلاپ، قول-پۇتىنى باغلاپ چۆلگە تاشلىۋېتىدۇ. ھەركۈنى ئۇنىڭغا ئازىراقتىن سۇ، يېمەكلىك بېرىدۇ. قىزىق ئاپتاپتا تۆگە تېرىسى قورۇلۇپ، دۆنۈنبايىنىڭ بېشىنى قىسىدۇ. چېچى ئۆسۈپ تۆگە تېرىسىنى تېشىپ چىقالماي ئۈچى قايرىلىپ باشقا سانجىلىدۇ. مېڭە-سەزگۈ كېرەكتىن چىقىدۇ. مۇشۇ جازادىن دۆنۈنباي ئۆزىنىڭ كىملىكىنى، ئىسمىنى، ئاتا-ئانا، ئۇرۇق-ئەۋلادىنى، تارىخىنى، ئۆتمۈشىنى ئۇنتۇيدۇ. پەقەتلا جۇرگان سەركەردىسىنىڭ بۇيرۇقى بويىچە ھەرىكەت قىلىدۇ. ئۆزىنى قوللۇقتىن قۇتقۇزغىلى كەلگەن ئانىسىنى تونۇمايدۇ، جۇرگانلارنىڭ بۇيرۇقى بويىچە ھېچ ئىككىلەنمەستىن ئۆز ئانىسىغا قارىتىپ يادىن ئوق ئۇزىدۇ. ئانا مەجبۇرىي ماڭقۇرت بولغان بالىسىنىڭ قولىدا قەتل قىلىنىدۇ. جۇرگانلار ئەسەرگە چۈشكەن ئوتتۇرا ئاسىيا باتۇرلىرىنى يۇقىرىقىدەك جازا بىلەن باشقا بىر مەھكۇملۇققا - ئۆزىنىڭ بارلىقىنى ئۇنتۇغان ماڭقۇرتلارغا ئايلاندۇرىدۇ. بۇ ھېكايە ئايتماتوفنىڭ «ئەسەردىن ھالقىغان بىر كۈن» رومانىدا زىكرى قىلىنىدۇ. لېكىن ھېكايە بۇنىڭ بىلەن ئاياغلاشقىنى يوق. زامان تەرەققىي قىلىپ بۈگۈنكى كۈنگە يەتكەندە، ئېلېكترون دەۋرى يەنە بىر مەھكۇملۇقنى - ئىختىيارىي ماڭقۇرتلارنى ئاپىرىدە قىلدى. بۇ دەۋردە ئادەملەر ئۆز-ئۆزىدىن ياتلىشىپ، ئادىمىيلىك، ھەق-ئادالەت تۇيغۇلىرىدىن مەھرۇم بولۇپ، ھوقۇق، ھۆزۈر-ھالا-ۋەت، راھەت - مەئشەتنىڭ قولىغا ئايلىنىپ، ئۆزىنىڭ كىملىكى، ياشاش نىشانى، ئەجدادلىرىنىڭ شانلىق تارىخى، نەسلى-نەسەبىنى تامامەن ئۇنتۇپ، ئۆزى خالاپ ماڭقۇرتلۇققا قول بېرىشكە باشلىدى. ئۆزى خالاپ ماڭقۇرت بولۇش - بۈگۈنكى ئىنسانلارنىڭ ئەڭ زور بەختسىزلىكى ۋە تراگېدىيىسى. ماڭقۇرتلۇق مەجبۇرىيلىكتىن ئىختىيارىيلىققا تەرەققىي قىلغان ئۇزۇن تارىخىي جەرياندا كىشىلەر تالاي-تالاي ئېغىر بەدەللەرنى تۆلىدى ۋە تۆلىمەكتە. بولۇپمۇ شەرق ئەنئەنىسى بىلەن غەرب پەن-تېخنىكىسى ۋە تۇرمۇش شەكىللىرىنىڭ ئۆزئارا زىددىيىتىنى مۇۋاپىق ھەل قىلالىمىغان ئوتتۇرا ئاسىيالىقلار بۇ پاجىئە ئۈچۈن ئېغىر بەدەل تۆلىمەكتە. لۈشۈن ياشىغان دەۋر ئادەملەرگە ئېغىر

نامراتلىق، سەرسانلىق - سەرگەردانلىقنى ۋە زەئىپانە مەجەزنى ئاتا قىلغان بولسا، ئايتماتوف ياشىغان دەۋر كىشىلەرگە ئاڭلىق تۈردىكى ماڭقۇرتلۇقنى تاڭدى. لۈشۈن زامانىدا ئادەملەر ئۆز دەۋرىگە نىسبەتەن قۇللۇق خاراكتېر ۋە روھىي غالىبىيەتچىلىكىنى يېتىشتۈرۈپ، ئىنسانىي خىسلەتلىرىنى يوقىتىپ، گاڭگىراش ئىچىدە كۈن ئۆتكۈزگەن بولسا، ئايتماتوف دەۋرىگە كەلگەندە ئادەملەر AQ لۇق ئۆسمىسىنى ماڭقۇرتلۇق رايونغا تەرەققىي قىلدۇردى. بۈگۈنكى كۈندە ئىنسانلارنىڭ پائالىيىتى مېخانىكىلاشتى، يۈرۈش - تۇرۇش، ئادىمىي ھېسسىيات گەپ-سۆز، ئىش-ئەمەل ئۆلچەملەشتى. ئىنسانلاردىكى ئەسلىي خاراكتېر، ئاڭلىقلىق، مۇستەقىللىق، ئىجادىيلىق ئىنكار قىلىندى. گەپنىڭ پوسكاللىسىنى دېسەك، ئادەم مەلۇم قاراش، مەلۇم مەقسەت - مۇددىئانىڭ قورالىغا ئايلىنىپ قالدى. ماڭقۇرتلۇق خۇددى ۋابادەك تاراپ، جەمئىيەت خاراكتېرلىك مەنىۋى ئاپەتكە ئايلاندى.

AQ بىلەن ماڭقۇرتتا ئاتا-بالىلىقتەك بىرخىل ئىچكى باغلىنىش بار. AQ ئۆزىنى ئادەم، ئېسىلزاڭلارنىڭ ئەۋلادى دەپ ھېسابلاش ئارقىلىق ئۆز-ئۆزىنى ئىنكار قىلىدۇ. ئۇ ئۆزىنى قانچە ئۈستۈن تۇتقانىسى شۇنچە پەس ھالغا چۈشۈپ قالىدىغان پېرسوناژ بولسا، ئۇنىڭ «بالىسى» ماڭقۇرت ئۆز زامانىغا ماس ھالدا ئۆزىنىڭ كىملىكى، تېگى-زاتى - ئەجدادىنى، تارىخىنى بىراقلا ئۇنتۇپ كەتكەن ئازغۇن بولۇپ يېتىشىپ چىقتى. ئىنسانىيەت تارىخى ئىسپاتلىدىكى، AQ لۇق چوقۇم ماڭقۇرتلۇقنى پەيدا قىلىدۇ. AQ نىڭ ساددا نادانلىقى بۈگۈنكى كۈندە ئۆز ئانىسىغا قول سېلىشتىن يانمايدىغان ماڭقۇرتلۇققا ئۆزگەردى. «بۇرۇن چىققان قۇلاقتىن كېيىن چىققان مۇڭگۈز ئېشىپ كېتىپتۇ» دېگەن مانا شۇ. دۇنياۋى تىپ دەرىجىسىگە كۆتۈرۈلگەن AQ بىلەن ماڭقۇرت مۇنداق ئورتاقلىققا ئىگىكى، ئۇلار بايلىق ئۈچۈن جېنىنى پىدا قىلىدىغان خەسسى ئەمەس، ھەممە ئادەمگە يامانلىق قىلىشىنىلا ئويلايدىغان زەھەر خەندىلەردىنمۇ ئەمەس، ئوغرى، قاراقچى، ئالدامچى، قانخورمۇ ئەمەس. لېكىن ئۇلارنىڭ ۋۇجۇدى قۇرۇق، ئۆز ھاياتىنىڭ مەنىسى - قىممىتىنى بىلمەيدۇ، بىلىشىنى خالىمايدۇ. ماڭقۇرتقا سېلىشتۇرغاندا AQ تېخى بىرقەدەر ئىلغار. ئۇ ناھايىتى ئەخمەقلەرچە ئۈسۈل بىلەن بولسىمۇ ئۆز خاسلىقىنى، ئۆز ئېتىقادىنى نامايان قىلىدۇ. ماڭقۇرت ئۇنداق ئەمەس: ئېسىل كىيىنگەن، شەھەردە مۇھىم خىزمەت قىلىدۇ، گېزىت ئوقۇيدۇ، يىغىنلاردا نۇتۇق سۆزلەيدۇ، زامانىۋى تۇرمۇش، دۆلەت پىلانى توغرىسىدا لاپ ئۇرىدۇ، لېكىن ئۆزىنىڭ كىملىكىنى بىلمەيدۇ، ئۆزىدە ۋە باشقىلاردا ئىنسانىي ھېسسىيات، غايە، رومانىكا، خاسلىق بولۇشىغا يول قويمىدۇ. ماڭقۇرت بىلەن ماشىنا ئادەمنىڭ ماھىيەتلىك پەرقى بولمايدۇ. لۈشۈن بىلەن ئايتماتوف بۇ ئىككى ئوبرازنى يارىتىشتا، ئۇلارنىڭ ئاشكارا

قويۇپ، چەت ئەلدە ئۆگىنىش ۋاقتان دوختۇرلۇق كەسپىنى تاشلاپ، ئادەمنى روھىي جەھەتتىن داۋالايدىغان «دوختۇرلۇق» - يازغۇچىلىقىنى تاللىۋالغان.

لۇشۇننىڭ ئوچۇق-ئاشكارا مەيدانغا چىقىشى بىلەن ئايتىماتوفنىڭ ئون-تىنسىز مېھنەت قىلىشى ئوتتۇرىسىدا ماھىيەتلىك پەرق مەۋجۇد ئەمەس، ئەلۋەتتە. بىز مەسىلىنىڭ ماھىيىتىگە نەزەر سالساق، پەقەتلا يېرىم فېئودال، يېرىم مۇستەملىكە جەمئىيەتتە ئادەملەرگە مەنئىي دورا زۆرۈر بولۇپلا قالماي، بەلكى يەنە ئادەملەر ماددىي پاراۋانلىق، راھەت-مەنئەتتىن سەمىرىپ، تېخنىكىلىق ئەۋزەللىكلەرگە تويۇنۇپ، فىزىئولوگىيىلىك زۆرۈرىيەتلەردىن قانائەت ھاسىل قىلغان «باياشات» زامانىدىمۇ مەنئىي دورىغا، روھىي ساغلاملىققا تەشنا بولىدىكەن.

ئىنسانلاردىكى مەنئىي كېسەللىك - روھىي كىرىزىسنى لۇشۇن ئۆتكۈز قەلەم بىلەن قامچىلاش ئارقىلىق داۋالاشقا ئۇرۇندى. چۈنكى ئۇ دەۋردە ئىجتىمائىي گاسلىق ناھايىتى ئېغىر بولۇپ، قاتتىق چۇقانغا موھتاج ئىدى. ئايتىماتوف بولسا، ھەممە نەرسىگە قايتىدىن باھا بېرىش، تەنقىدىي نەزەر بىلەن قاراش، يېڭىچە تەپەككۈر ئارقىلىق ئىنساننىڭ ئۆز-ئۆزىنى تونۇش جەريانىدىكى تەجرىبە-ساۋاقلارنى يەكۈنلىدى.

بۈگۈنكى تۇرمۇش رېتىمىنىڭ تېزلىكى مەنسىز ئۇچۇرلار، شەھەرلەرنىڭ شاۋقۇن-سۈرىنى ئىجتىمائىي گاسلىقنى قايتىدىن پەيدا قىلىشتا باشلىدى. كىشىلەر قاتتىق بىر چۇقانغا، شىددەتلىك سىلكىنىشكە موھتاج بولدى. شۇنداقلا يېڭىچە تەپەككۈر قاتلاملىرىنى ئېچىش، ئۆزلۈكتىن ياتلىشىۋاتقان ئىنسانىيەت ئۆزى ھەققىدە قايتا ئويلىنىش، روھىيەت بىناكارلىقى، روھنى ساغلاملاشتۇرۇش زۆرۈرىيىتى كۈندىن كۈنگە كۈچەيدى. مانا مۇشۇ يەردە لۇشۇن بىلەن ئايتىماتوف روھى تەبىئىي بىرلىشىدۇ.

يازغۇچىنىڭ ۋەزىپىسى نېمە، ئەدەبىياتنىڭ ماھىيىتىچۇ؟ بۇ سوئالغا ھازىرغىچە ھەركىم ھەرخىل جاۋاب بېرىپ كەلمەكتە. لۇشۇن بىلەن ئايتىماتوف ئۆز ئەمەلىيەتلىرى ئارقىلىق بۇ سوئالغا جاۋاب بەردى. ئۇلارنىڭ جاۋابى: ئۆز دەۋرىگە مەسئۇل بولۇش، ھېساب بېرىش ۋە ئىنسان روھىنى ساغلاملاشتۇرۇش يولىدا ئىزدىنىش.

بىز يۇقىرىقىدەك سېلىشتۇرۇشلار ئارقىلىق پەقەت مۇنداق بىر تەجرىبىنى سىناپ بېقىش تەكلىپىنى بەرمەكچى: شەرقىي ئاسىيا بىلەن ئوتتۇرا ئاسىيادىن كۆتۈرۈلگەن ئىككى ئۇلۇغ روھنى يىپەك يولى بويىدا تەبىئىي بىرلەشتۈرۈش ئىمكانىيىتى بارمۇ- يوق؟

1996-يىل، شەھىرى ئۈرۈمچى

ئاپتور: قىرغىز، ش ئۇ ئار ئىجتىمائىي پەنلەر ئاكادېمىيىسى ئەدەبىيات تەتقىقات ئىنىستىتۇتىنىڭ كاندىدات تەتقىقاتچىسى (M1)

كۆزگە چېلىقىدىغان سەلبىي تەرەپلىرىنى ئەمەس، روھىي دۇنياسىدىكى ئاجىزلىقلارنى بەدىئىي دىت بىلەن يورۇتۇپ بەرگەن. بۇ تىپلار بالزاك ئەسەرلىرىدىكى خەسسىكە، شېكسپىر دراممىسىدىكى ئاچكۆز سودىگەرگە ئوخشىمايدۇ، بىر-بىرىگە خۇددى قوشكېزەكتەك كىنىدىكلىرى تۇتۇشىپ تۇرىدۇ. AQ بىلەن ماڭقۇرتلۇقنىڭ ئىنسانىيەتكە سالغان زىيانلىرى، ئۇنىڭ تارىخىي ئارقا كۆرۈنۈشى، ئىپادىلىنىش شەكىللىرى ۋە نەتىجىسى توغرىسىدا نەچچە توملۇق كىتاب يېزىش مۇمكىن. بۇبىر دۇنياۋى تەتقىقات تېمىسى، شۇنداقلا ناھايىتى كونكرېت، رېئال تېما. ئىپتىيالىق، كالتە قوشۇقنىڭ سېپى تەڭكەنچىلىك ھوقۇقى بارلار ھەرقاچان گېزىت تىلىدا ۋەز-نەسەت ئېيتىدۇ، ئۆز ئىچىدىن قايناپ چىققان بىر-ئىككى ئېغىز سۆزى يوق. قانداقتۇر فورمىلاشقان، قېلىپلاشقان، تەكرارلانغان لاۋزا سۆز-جۈملىلەرگە قاراپ ئولتۇرۇپ سۆزلەۋاتقان ئادەمنىڭ ھەقىقىي ئادەملىكىدىن گۇمانلىنىپ قالسىز.


يەنە بىرى، مىللىي مەدەنىيەتلەر ئېغىر كىرىزىسكە دۇچ كېلىپ، بۇرۇنقى ئېسىل ئادەتلەر، تۇرمۇش ئۇسۇللىرى ئۆتمۈشكە ئايلانغان، ئىلمىي، ئەقىلگە مۇۋاپىق يېڭىچە تۇرمۇش شەكلى تىكلەنمىگەن شارائىتتا ئادەملەر تېڭىرقىغان، گاڭگىرىغان ھالدا ئېلېكترون دەۋرىگە كىرىپ كەلدى. ماددىي تەرەققىياتقا مەستخۇش بولۇش، مىللىي ئىنكارچىلىقنىڭ كۈچىيىشى، چېكىدىن ئاشقان مەنپەئەتپەرەستلىكنىڭ توسالغۇسىز يامرىشى روھىي مەجرۇھلۇقنى كەلتۈرۈپ چىقىرىپ، بۇخىل مەجرۇھلۇق ماڭقۇرتلۇقنىڭ مىكروبوغا ئايلاندى.

ئىنسانىيەتنىڭ روھىنى داۋالاش

بىر كۈنى چىڭغىز ئايتىماتوف بىر ئاتاقلىق ۋراچقا قىرغىز ئارچىلىرىدىن شىپالىق دورا ياساش مۇمكىنچىلىكى توغرىسىدا تەكلىپ بەرگەن. مۇشۇ تەكلىپنىڭ تۈرتكىسى بىلەن ھېلىقى ۋراچ ئۇزۇن يىللار تەجرىبە قىلىش ئارقىلىق ئارچىدىن ھەقىقەتەن شىپالىق دورا ياساپ چىقىپ، ئۇدورغا «ئايتىماتوف» دەپ نام قويغان. ۋراچنىڭ سۆزى بىلەن ئېيتقاندا، چىڭغىز ئايتىماتوف ئەسەرلىرى ئىنسانىيەتنىڭ روھىي جاراھەتلىرىنى داۋالايدىغان دورىلىق رولىنى ئويناپ كەلگەن. شۇڭا ئارچىدىن ياسالغان دورىغا «ئايتىماتوف» دەپ ئىسىم قويۇش چوڭقۇر سىمۋوللۇق مەنىگە ئىگە ئىكەن.

چىڭغىز ئايتىماتوف توغرىدىن توغرا «مەن ئىنسانلار مەنئىي كېسەللىكنىڭ دورىسىمەن» دەپ ئېيتىمىغىنى بىلەن، ئىنسان روھىنى ساغلاملاشتۇرۇش، ئەسلى ماھىيىتى ۋە تەبىئىي ھالىتىگە قايتۇرۇش جەھەتتە ئىنچىكە ئىزدەنمەكتە. لۇشۇن بولسا، «جۇڭگولۇقلارنى روھىي جەھەتتىن داۋالاش» ئىدىيىسىنى ئاشكارا ئوتتۇرىغا

ئەدەبىياتنىڭ نۇرى ۋە سىناپىسى



ئابدۇرېھىم ئابلەت

«ئەدەبىيات - سەنئەتنىڭ كىشىلەرنىڭ روھىنى داۋالايدىغان ۋە ئۆزگەرتىدىغان ئۆتكۈر قورال» ئىكەنلىكىنى تونۇپ، دوختۇرلۇقتىن ۋاز كېچىپ ۋەتەنگە قايتىپ، ئەدەبىياتنى كەسىپ قىلىپ يېزىقچىلىق بىلەن شۇغۇللىنىدۇ. ئۇ، جۇڭگو يېڭى مەدەنىيەت ھەرىكىتىنىڭ ئۇلۇغ بايراقدارى لۇشۈن ئەپەندى ئىدى.

شۇنداق، ئەدەبىيات ئىنسانىيەت تارىخىدا ئالەمشۇمۇل ئۆزگىرىشلەرنى تەۋەللۇت ئەيلەدى. 300 يىللىق ياۋروپا ئەدەبىيات - سەنئەت ئويغىنىشى ئوتتۇرا ئەسىر خارابىلىقىدا گۈللەنگەن سانائەت ئىنقىلابى دەۋرىنى بارلىققا كەلتۈردى. ئەدەبىيات ئىنسانىيەت دۇنياسىدىكى ماددىي ۋە مەنىۋى كىشەنلەرگە ئوت ئېچىپ ئىنسانلارنى قوللۇققا، مۇستەملىكىچىلىككە قارشى كۈرەشكە چاقىرىپ كەلدى. ئىرقىي كەمسىتىش تۈزۈمى قامچىلانغان رومان « تام تاغىنىڭ كەپسى » ئىرقىي كەمسىتىشكە قارشى ئەڭ چوڭ ئۇرۇش - ئامېرىكىدىكى جەنۇب - شىمال ئۇرۇشىنى قوزغىدى.

ئەدەبىيات ئېغىر مەغلۇبىيەت، ئۈمىدسىزلىك گىردابىدا سەكرات ئازابىنى يەتكۈچە تارتىۋاتقان ئىنسانغا قايتىدىن ھاياتىي كۈچ، ئىشەنچ ۋە ئۈمىد ئاتا قىلالايدۇ. ئەدەبىيات جاللات قىلىچىغا مەردانىلارچە يۈزلەنگەن قەھرىماننىڭ ئاخىرقى ئارمانلىرىنى تولغاق ئازابىدىكى ئانىنىڭ چۈشلىرىدە قايتىدىن نامايان قىلالايدۇ. توغرا، ئەدەبىيات ئاتوم - يادرو بومبىلىرىنى ياسىيالايدۇ، بىراق ئۇلارنى ياساشقا ياكى يوقىتىشقا باشلىيالايدۇ. ئەدەبىيات دەرھال ئۈنۈم ھاسىل قىلالايدۇ، لېكىن ئۇ ئاستا-ئاستا سىڭىپ كىرىپ ئېچىرىلغان، ئۆلگەن قەلبلەرنى ئىشغال قىلالايدۇ - ئويغىتالايدۇ. شۇڭلاشقا، بۈيۈك مۇتەپەككۈر شائىرىمىز ھەزرىتى نىزامىدىن ئەلىشىر نەۋائىي «خەمسە» سىدە: «مەن چېرىك تارتماي جۇڭگودىن خوراسانغىچە بولغان تۈركىي خەلقلەر ئەدەبىياتىنى ئۆز پەرىمانىغا كىرگۈزدۈم» دېسە، بالزاک: «ناپاپىئون قورال

بۇنىڭدىن 120 يىل مۇقەددەم جېجياڭ ئۆلكىسىنىڭ شياۋشېڭ شەھىرىدە جۇشۈرېن ئىسىملىك بىر بالا دۇنياغا كەلدى. ئۇ ئۆسۈپ يېتىلگەن يىللاردا چەت ئەللەرنىڭ جۇڭگوغا بولغان تاجاۋۇزچىلىقى كۈچەيگەن، چېرىك مانجۇ خانلىقىنىڭ دۆلەت ئىچىدە خەلقنى باستۇرۇش، ئەجنەبىيلەرگە قارىتا خۇشامەت قىلىشتەك پاسسىپ ھاكىمىيەتچىلىكىدىن ۋەتەن مۇنقەرزلىككە، مىللەت قوللۇققا يۈزلەنگەنىدى. ئۇ، مۇشۇنداق دەۋر شارائىتى ۋە 1900-يىلدىكى سەككىز دۆلەت بىرلەشمە ئارمىيىسىنىڭ دېڭىزدىن جۇڭگوغا بېسىپ كىرىشىدەك بىر قاتار تاجاۋۇزچىلىقنى كۆرگەندىن كېيىن، جۇڭگونى قۇتقۇزۇش ئۈچۈن قۇدرەتلىك دېڭىز ئارمىيىسى بولۇشى كېرەكلىكىنى ھېس قىلىپ، نەنجىڭ دېڭىزچىلار مەكتىپىگە كىرىپ ئوقۇيدۇ. ئۇ، ئوقۇش جەريانىدا دېڭىز ئارمىيىسى قۇرۇش ئۈچۈن ساغلام كىشىلەرنىڭ لازىملىقى، لېكىن شۇ دەۋردە ئەجنەبىيلەر تەرىپىدىن «شەرقنىڭ كېسەل كۆرپىسى» دەپ ئاتالغان جۇڭگولۇقلارنىڭ بۇ ئۆلچەمگە توشمايدىغانلىقىنى تونۇپ، دوختۇرلۇقنى ئۆگىنىپ، مىللەتنىڭ تەن ساپاسىنى ئۆستۈرۈش مەقسىتىدە ياپونىيىنىڭ شەنتەي تېببىي تېخنىكومىدا ئوقۇيدۇ. ئوقۇشنىڭ 2-يىلى مەكتەپتە ئېقىم مەسىلىلىرىگە ئائىت بىر كىنو قويۇلدى. فىلىمدە ياپونلارغا ئەسىرگە چۈشكەن بىر جۇڭگولۇقنىڭ ياپون ئەسكەرلىرى تەرىپىدىن كاللىسى ئېلىنغاندا، شۇ مەيداندىكى ياپونىيىلىك ئوقۇغۇچىلارغا قوشۇلۇپ قاققلاپ كۈلۈشۈپ تاماشا كۆرۈۋاتقان جۇڭگولۇق ئوقۇغۇچىلارنىڭ غۇرۇرسىز - بېپەرۋا كۆرۈنۈشى كۆرسىتىلدى. بۇ نومۇسىزلىقنى كۆرگەن جۇشۈرېن ئىنتايىن خورلۇق ھېس قىلىدۇ ۋە شۇ مەيداندىلا، بۇنداق شارائىتتا دوختۇرلۇقنى ئۆگىنىشنىڭ ئەڭ مۇھىم ئىش ئەمەسلىكىنى، مەزلۇم مىللەتنى قۇتقۇزۇش ئۈچۈن ئۇنى روھىي جەھەتتىن ئويغىتىش - داۋالاشنىڭ بارلىق ئىسلاھاتنىڭ مۇقەددىمىسى ئىكەنلىكىنى، بۇنىڭ ئۈچۈن

بىلەن باشقا ئاچقالمىغان ئىشلارنى مەن قەلەم بىلەن ئورۇنداي مەن» دېيەلگەن. دېمەك، يازغۇچى - شائىر ئۆز قەلبىنىڭ قات-قېتىدا قەھرىلىك ھەم مۇلايىم ھېسسىياتى، ھەقىقەت، مۇھەببەت، شان-شەرەپ ۋە ئىپتىخارنى، پىداكارلىقنى، يەنە ئۆز بۆۋىتىدە دەھشەتلىك نەپرەت ۋە قىساسنى ھەر ۋاقىت ساقلاش ئارقىلىق ئۆز ئەسەرلىرى بىلەن شۇنداق مەقسەتكە يەتسۇنكى - كىشىلەر ۋۇجۇدىنى لەرزىگە سېلىپ ئۇلارغا بەختسىزلىك ۋە مەغلۇبىيەتلىرىدىكى يۈكسەك سەلتەنەتنى ھېس قىلدۇرسۇن. ئۇلاردا شەرەپ دەپ بىلىشىمۇ ئېرىشەلمەيۋاتقان باتۇرلۇق، مۇستەھكەم ئېتىقاد، ھېسداشلىق، ئۈمىد ۋە پىداكارلىق روھىنى قوزغاپ، چىدام-بەردەم بىلەن جاسارەت ۋە ھىممەتنى ئاشۇرۇشقا چاقىرسۇن. مىللەتنىڭ مەقسەتكە يېتىش يولىدىكى قوزغاقچۇ كۈچ بولسۇن، ئۇ، شۇنداق ئەسەرلەرنى ياراتسۇنكى، بىزنىڭ ئابدۇخالىق ئۇيغۇرىمىزدەك «تۆت تەرەپ ياۋ ھۇۋلىشىپ، سەككىز تەرەپ تىخ تەڭلىسە، ئېلىشىپ قانغا بويال، نومۇسنى ھەرگىز ساتمىغىن» دېيەلەيدىغان قىممەتلىك جاسارەت ئۇنىڭ مىسرالىرىدىن چاچراپ تۇرسۇن. شۇنداقلا مەمتىلى تەۋپىقىمىزدەك: «ئويغان مىللەت، يۇرتۇڭنى سەن قۇتۇلدۇر، مەكتەپ بىلەن چىراغ ياققىن نۇرتۇلدۇر، پۈتسۇن ئەمدى زۇلمەت دەۋرى ئىستىبات، شۇم تەقدىردىن - قارا كۈندىن بول ئازاد» دېيەلەيدىغان ئۆزىنىڭ شانلىق چاقىرىق كۈچىنى ئەسەرلەر بويى ئەبەدى يوقىتىپ قويمايدىغان ھېكمەتلىك جۈملىلەرنى ياراتسۇن.

ناپالېئون ئىتالىيە يۈرۈشىدە ئالىپ تاغلىرىدىن ئۆتۈپ كېتىۋېتىپ: «مەن ئالىپ تېغىدىنمۇ يۈكسەك تۇرىمەن» دېگەنىكەن. بۇ نېمىدېگەن ئەزىمەتلىك. مانا بۇ ھەقىقىي مەغرۇرانە روھ. لېكىن ئۇ ئۆز نۆۋىتىدە شۇنىمۇ ئېسىدىن چىقارمىسۇنكى، ئۇنى ياراتقان فرانسىيە ۋە ئۇنىڭ كەينىدىكى جەڭگىۋار ئارمىيە بولمىسا، ئىتتىپاقداش قوشۇن ئۇنىڭ كۆتىگە تېپىپ فرانسىيەگە قوغلىۋەتكەن بولاتتى. فرانسىيەلىكلەر ھازىرغىچە ئۇنتۇمايدۇكى، ناۋادا ناپالېئون بولمىغان بولسا، فرانسىيە ئىتتىپاقداش قوشۇنغا ھەتتا جەڭمۇ ئېلان قىلالمىغان بولاتتى. دېمەك، تالانت ۋە ئىقتىدار ئىككىسى بىلەن ئەشۇ تالانتنى ۋۇجۇدقا كەلتۈرگەن خەلق بىر-بىرىنى تەقەززا قىلىدۇ. تالانت ئىككىسىنى قەدىرلەيدىغان خەلق بولمىسا، ئۇ ئۆز قابىلىيىتىنى نامايىش قىلالمايدۇ ھەم شۇنداقلا تالانت ئىككىسى دۇنياغا كەلمىسە، بۇ خەلقنىڭ ئۇيىقىسى بۇخاراغا كېتىدۇ. يازغۇچىنىڭ كىم ۋە نېمە ئۈچۈن يېزىقچىلىق قىلىدىغانلىقى ئۇنىڭ ئەسەرلىرىنىڭ قات-قېتىدىن گۈپۈلدەپ پۇراپ تۇرىدۇ. قانداقلىكى ئەسەرنى ئوقۇماڭ، ئۇ ئاپتور قەلبىنىڭ سىقىپ چىقارغان جەۋھىرىدۇر. ئۇنى ئوقۇغاندا مەزكۇر يازغۇچى بىلەن بىۋاسىتە كۆرۈشۈپ سۆزلەشكەندىنمۇ ئارتۇق ئۈنۈمگە ئېرىشكىلى بولىدۇ. يەنى ئاپتورنىڭ سىزنى جەلپ قىلغۇدەك ئىدىيىسى، ئىپادىلىگۈدەك ئېنىق بىر كۆز قارىشى بولمىسا، ئۇنىڭ ئەسەرلىرىمۇ كىشىگە مۇجىمەل، ئېنىقسىز تەسىرات بېرىدۇ. شوپىنخائۇبېر بۇخالىدىكى يازغۇچىلارنى: ئۇلار ئۆز پىكىرلىرىنى سىزلىقلاشتۇرۇپ، ھەرخىل شەكىللەرگە كىرگۈزۈشكە ئۇرۇنىدۇ. ئۇلارنىڭ پىكىرلىرى تۇتۇق، ئۇلار گۇڭگالىقنى ياخشى كۆرىدۇ. چۈنكى شۇنداق بولغاندىلا ئۆز بېشىدىن ئۆتمىگەن كەچۈرمىشلەرنى

يەنى ئۆزىدە بولمىغان نەرسىلەرنى چاندۇرماي يېزىپ چىقىدۇ. بۇلار ئۇلارنىڭ ئەسەرلىرىدە ئېنىقلىق دەرىجىسىنىڭ كەم بولۇشىدىكى سەۋەبلەر، دەپ سۈپەتلەپ، تۇتۇق، مۇجىمەل ئىپادىلەش ئۇسۇلىنىڭ %99 تى ئىدىيىنىڭ مۇجىمەللىكىدىن كېلىدۇ، دەپ كۆرسىتىدۇ. ئېنىق بىر دۇنيا قاراشقا ياكى تۇرمۇش بىلىملىرىگە ئىگە بولغان ئادەم ئۆز چۈشەنچىلىرىنى ئېنىق، بىۋاسىتە شەكىلدە ئىپادىلەپ چىقىدۇ. ئۇنىڭ ئەسەرلىرى ئۇزۇندىن ئۇزۇن مەنىسىزلىكلەردىن خالىي بولۇپ، ھەرگىزمۇ ئوقۇرمەننى زېرىكتۈرۈپ قويمايدۇ. بىر ياخشى ئەسەرنىڭ ئالاھىدىلىكى، دادىللىقى، مول تەسەۋۋۇر كۈچى قاتارلىقلار ئاپتورنىڭ ئەسلى ئۆزىدە، ھەرىكىتىدە، تۇرمۇشىدا مەۋجۇد بولىدۇ، بۇلارغا ھەرگىزمۇ باشقىلارنىڭ ئەسەرلىرىنى ئوقۇش ئارقىلىق ئېرىشكىلى بولمايدۇ. يەنى بۇ ئالاھىدىلىك بىزنىڭ ۋۇجۇدىمىزدا يوشۇرۇنغان بولسا، مۇنەۋۋەر ئەسەرلەرنى ئوقۇش ئارقىلىق ئۇنى ئويغۇتالايمىز. ئەگەر ۋۇجۇدىمىز قۇپقۇرۇق بولسا، بىز بىر ھۇزۇرلانغۇچى، بىر ئەگەشكۈچى، خالاس. يازغۇچىنىڭ ئىدىيىسى ئەتراپىدىكى مەۋجۇدلىقنىڭ تەپەككۈر نەتىجىسىدە ئۇنىڭ ھېڭىسىدە ئەكس ئەتكەن ئىنكاسىدىن ئىبارەت. بۇ ئىنكاس ئۇنىڭ تەپەككۈر قابىلىيىتىنىڭ ساپلىق دەرىجىسىگە قاراپ يا ئۇنداق، يا مۇنداق بولىدۇ. نىكولاي ئوستروۋسكى بىلەن بورس پاستېرنىڭ ئوخشاش بىر ئۆكتەبىر ئىنقىلابى دەۋرىدە ياشىغان بولسىمۇ، ئۇلار ياراتقان «پولات قانداق تاۋلاندى» بىلەن «دوختۇ رىۋاگو» دىكى تۈپتىن زىتلىق ۋە ئىككى خىل ئىدىيە دەل مۇشۇ ئەھۋالنى كۆرسىتىدۇ. يەنى پاستېرنىڭ ئۆكتەبىر ئىنقىلابىدىن كېيىنكى سوتسىيالىستىك جەمئىيەتنى «پۈتكۈل ئىنسانىيەتنىڭ تۇرمۇش ئۇسۇلىنى بۇزغۇنچىلىققا ئۇچراتتى ۋە بەربات قىلدى» دەپ ئاھ ئۇرسا، ئوستروۋسكى: «ئىنسانىيەت تولۇق ئازادلىققا ئېرىشىپ، يېپيېڭى بەختىيار دەۋرگە قەدەم قويدى» دەپ مەدھىيەلەيدۇ.

مىسر «ئەدەبىيات ئۇچۇرى» نىڭ 1995-يىلىدىكى خەۋىرىگە قارىغاندا، مىسر جەمئىيىتىدىكى ساقچىلارغا ۋە داۋالغۇۋاتقان دۆلەت ئىناۋىتىگە قارىتىلغان تېررورلۇق سۇيىقەستلەر زىيالىيلار ساھەسىدىكى غەربنىڭ «ئىدىيە ئەركىنلىكىنى تەرغىب قىلغۇچى ۋە راۋاجلاندىرغۇچى» دەپ سۈپەتلەنگەن زاتلارغىچە كېڭەيگەن. بۇنىڭ بىرىنچىسى بولۇپ «مىسر پرېزىدېنتىنىڭ ئاتىسى»، 1988-يىللىق نوبېل ئەدەبىيات مۇكاپاتىغا ئېرىشكەن نەجىب مەھفۇز سۇيىقەستكە ئۇچرىغان. بىراق ئۇ ئامان قالغان. شۇ سەۋەبتىن مىسر زىيالىيلار بىرلەشمىسى 1994-يىلى 27-ئۆكتەبىردە رەسمىي قۇرۇلۇپ كۈچ ئارقىلىق، ئەنئەنىۋى مەدەنىيەتنى ۋە دىننى قوغداش نامىدىكى رادىكال تەشكىلاتلارغا قارشى تۇرۇپ ئىدىيە ۋە ئىجادىيەت ئەركىنلىكىنى قوغداشقا بەل باغلىدى، دېيىلگەن. بۇنداق ۋەقەلەر ئالجزىيە قاتارلىق ئىسلام مەدەنىيىتى قويۇقراق بولغان بىر قانچە مەملىكەتلەردىمۇ يۇقىرى دولقۇنغا كۆتۈرۈلگەن. ئالجزىيىدىكى بىر ئۆكتەبىر تەشكىلات «قىسقا ۋاقىت ئىچىدە نام چىقىرىش ۋە غايەت زور مىقداردىكى ئەدەبىيات مۇكاپاتىغا ئىگە بولۇش، فرانسىيە ئاھالىسىدىن سىرت فرانسۇز تىلى قوللىنىدىغان دۆلەتلەردىكى ئاھالىلارنىڭ ئېتىراپ قىلىشىغا ئېرىشىش» قاتارلىق سەۋەبلەر بىلەن ئانا تىلىدا ئەمەس بەلكى فرانسۇز تىلىدا يېزىقچىلىق

قىلىدىغان «ئالجرىيە مەدەنىيىتىنىڭ سىمۋولى بولغان نەچچە ئون ئالىم، شائىر، يازغۇچىنى ئەر ياكى ئايال دېمەستىن يوشۇرۇن ئۆلتۈرگەن». شۇنداقلا بەزى گېزىت-ژۇرناللارمۇ غەرب دۇنياسىغا يۈزلەنگەن بۇ كىشىلەرنى «ۋەتەن - مىللەتنىڭ خائىنى» دەپ ئەيىبلەپ، ئۇلارنى ئۆلتۈرۈۋېتىشنى ئاشكارا قوللىغان. ئۇنىڭدىن باشقا، ئەرەب ئەللىرىدىكى ئىسرائىلىيە يازغۇچىلىرى بىلەن مۇھاكىمە ئېلىپ بارغان بىرنەچچە يازغۇچى قاتتىق ئەيىبلەنگەندىن كېيىن ئەرەب يازغۇچىلار ئىتتىپاقىدىن چىقىرىۋېتىلگەندە مەزكۇر يازغۇچىلار ۋە بىر قىسىم غەربنىڭ تەشۋىقات ۋاسىتىلىرى «بۇنداق چېكىدىن ئاشقان مۇتەئەسسىپلىك ۋە بېكىنمە قاراشلار» غا قاتتىق ئېتىراز بىلدۈرگەن. ھەممىمىزگە مەلۇمكى، بۇنىڭدىن 100 يىل بۇرۇن فرانسىيە خىمىيە ئالىمى پاستېر گېرمانىيە ئارمىيىسى فرانسىيەگە تاجاۋۇز قىلغاندا، گېرمانىيىنىڭ داڭلىق بونى ئۇنىۋېرسىتېتىنىڭ پەخرىي ئونۋان كىنىشكىسىنى قايتۇرۇۋەتكەن. ئۇنىڭ مۇرەسسەچى دوستلىرى ئۇنى ئەيىبلەپ: «ئىلىم-پەننىڭ دۆلەت چېگرىسى بولمايدۇ» دەپ ئۇنىڭغا نەسەھەت قىلغاندا، پاستېر قەتئىيلىك بىلەن: «ئىلىم-پەننىڭ دۆلەت چېگرىسى بولمىغان بىلەن، ئالىملارنىڭ ۋەتەنى بولىدۇ» دەپ جاۋاب بەرگەن. دانىيىنىڭ مەشھۇر بالىلار ئەدەبىياتى يازغۇچىسى ئاندىرسن گېرمانىيە دانىيەگە ھۇجۇم قىلغاندا، ئۆزىنىڭ گېرمان دوستى گراف ئاۋگۇستېنېرگ بىلەن دوسلۇقنى ئۆزگەنلىكىنى ئاشكارا جاكارلىغان. ئەجەبلىنەرلىك يېرى، غەربنىڭ ئەرەب يازغۇچىلار ئىتتىپاقىنى مۇتەئەسسىپلىكتە ئەيىبلىگەن تەشۋىقات ۋاسىتىلىرى بۈگۈنگە قەدەر پاستېر ۋە ئاندىرسننىڭ يۇقىرىقىدەك ھەرىكىتىنى يۈكسەك ۋە تەنپەرۋەرلىك، دەپ مەدھىيەلەپ كەلمەكتە. شۇبھىسىز كۆرۈنۈپ تۇرۇپتىكى، غەربلىكلەر ئۆز مەنپەئىتى ئۈچۈن ھەرۋاقىت چىخوفنىڭ «خامېليون» دېگەن ھېكايىسىدىكىدەك ئۆزگىرىشچانلىققا ئىگە. بۇخىل ئۆزگىرىشچانلىق ئۇلارنى ئۆز زېمىنىدا بىرتۈپ دەرەخنىمۇ خالىغانچە كېسىشكە بولمايدىغانلىقى، بىر پارچە ئوتلاقنىمۇ ئاسراپ قوغدايدىغانلىقى، ئادەتتىكى شەخسلەرنىڭمۇ كىشىلىك ھوقۇقىغا ھۆرمەت قىلىدىغانلىقىدەك ھەرىكەتلىرى بىلەن باشقا ئەللەرگە ئۆزلىرىنىڭ يۈكسەك دېموكراتىيىدىكى دۆلەت ئىكەنلىكىنى كۆز-كۆز قىلىشىمۇ، بىراق ئۇلارنىڭ 2-دۇنيا ئۇرۇشىنىڭ خاتىمىسىدە - ياپونىيىنىڭ تەسلىم بولۇشى مۇقىملىشىپ قالغان ئەھۋال ئاستىدىمۇ، سوۋېت ئىتتىپاقىغا ئۆز كۈچىنى نامايىش قىلىش مەقسىتىدە ياپونىيىدىكى ئىككى ئارالغا ئاتوم بومبىسى تاشلاپ 300 مىڭدىن كۆپرەك بىگۇناھ پۇقرانىڭ ئۆلۈشى ۋە يارىدار بولۇشىغا سەۋەبچى بولۇشى، يۇگوسلاۋىيىدىكى، ئىراقتىكى، ئافغانىستاندىكى تەھدىتكە ئۇچرىغان مەنپەئىتى ئۈچۈن مىڭلىغان، ئونمىڭلىغان بىگۇناھ خەلقلەرنى بومباردىمان قىلغان قىلمىشلىرى، ئۇرۇش سەۋەبىدىن يامراۋاتقان لەكىمىڭ - لەكىمىڭ مۇساپىرلار قوشۇنى، ۋەيرانچىلىققا ئۇچرىغان شەھەر، كەنت، يېزا-قىشلاقلار... بىزنىڭ تەپەككۈر ئىقتىدارى ئەڭ تۆۋەن كالا مەجەز ئادەملىرىمىزدىمۇ گۇمان قوزغىيدۇ، ئەلۋەتتە.

شەرقتە يۇقىرىقىدەك بىر قاتار ئاتالمىش «زامانىۋىلىشىش» تەرەپدارلىرى بىلەن ئەنئەنە تەرەپدارلىرى ئوتتۇرىسىدا كەسكىن توقۇنۇشلار يۈز بېرىۋاتقان چاغدا،

1994-يىلى ئامېرىكىنىڭ «دېپلوماتىيە» پەسىللىك ژۇرنىلىدا مۇنداق بىر ماقالە ئېلان قىلىندى: «يېقىنقى زاماندىكى ئۇرۇشلار پادىشاھلار ئوتتۇرىسىدىكى ئۇرۇشلار، دۆلەت بىلەن دۆلەت ئوتتۇرىسىدىكى ئۇرۇشلار ھەم دىنىي ئۇرۇشلار شەكلىدە ئېلىپ بېرىلدى. ئەمدى 4-ياسقۇچ مەدەنىيەتلەر ئوتتۇرىسىدىكى ئۇرۇشقا كىرىپ كەلدى... نۆۋەتتە غەرب مەدەنىيىتى دۇچ كېلىۋاتقان ئەڭ چوڭ دۈشمەن كۈڭزىچىلار مەدەنىيىتى بىلەن ئىسلام مەدەنىيىتىدىن ئىبارەت. شۇڭا، بىز ئامېرىكا ۋە غەرب مەدەنىيىتى ئوتتۇرىسىدا ھەمكارلىقنى كۈچەيتىپ، كۈڭزىچى دۆلەتلەر بىلەن ئىسلام دۆلەتلىرىگە رەڭگارەڭ شەكىللەر بىلەن مەدەنىيەت ئېكسپورتىنى جىددىيلەشتۈرۈپ، ئۇلارنىڭ تەرەققىياتىنى بوغۇپ، غەرب دۆلەتلىرىنىڭ سىياسىي، ئىقتىسادىي ۋە ھەربىي ئۈستۈنلۈكىنى ساقلاپ قېلىشىمىز كېرەك» دېيىلگەن. كۆرۈنۈپ تۇرۇپتىكى، غەربلىكلەر مەدەنىيەت ئامىلىنىڭ سىياسىي، ئىقتىسادىي، ھەربىي جەھەتتىكى قۇۋۋەتلەرنىڭ ئاساسى ئىكەنلىكىنى ھېس قىلغان ۋە ئەمەلىي تەدبىر تۈزگەن. بىراق شەرقنىڭ كۆڭلى ياخشى، ساددا مەدەنىيەت ئەربابلىرى مەدەنىيەتنىڭ ماھىيەتلىك تەرىپىنىمۇ تونۇپ يېتەلمىگەن. ئۆزىنىڭ ۋەزىپىسىنى ئۆز خەلقىگە ئۆز-ئۆزىنى تونۇتۇش ئەمەس، بەلكى ئەخمەقلەرچە ئۆز مىللىتىنى باشقا مىللەتلەرگە تونۇتۇش، دەپ چۈشەنگەن.

بىزنىڭ كەلگۈسىمىز چوقۇم بۈگۈنمىزنىڭ راۋاجى. شەرق بىلەن غەربنىڭ بۈگۈنكى ئۇلارنىڭ تۈنۈگۈنكى تارىخىنىڭ داۋامى، ئەلۋەتتە. دېمەك شەرق بىلەن غەرب بېسىپ ئۆتكەن ئۇزۇن مۇساپىسىدە مىلادىدىن بۇرۇنقى ئىمپېراتور ئىسكەندەرنىڭ شەرققە يۈرۈش قىلىشىدىن، مىلادىدىن كېيىنكى ئەھلىسەلىپنىڭ شەرققە يۈرۈش قىلىشىغىچە، ناپالېئوننىڭ ئوسمان ئىمپېرىيىسى زېمىنىغا بېسىپ كىرىشىدىن، ئەپيۇن ئۇرۇشى ۋە ئامېرىكىنىڭ ۋېيتنام، چاۋشىيەنگە بېسىپ كىرىشى ۋە ئىراقتى بومباردىمان قىلىشىغىچە بولغان تارىخىي جەريان شەرق مىللەتلىرىدە غەربلىكلەرگە قارىتا ئايىغىنى چىقىرالمىدىغان ئاداۋەتنى ساقلاپ كەلدى. يەنە بىر تەرەپتىن مىلادى 5-ئەسىرلەردە ھونلارنىڭ ياۋروپاغا بېسىپ كىرىپ، شىمالدا بالتىق دېڭىزى، جەنۇبتا دوناي دەرياسىنى پاسىل قىلىپ، ياۋروپانى بۆسۈپ ئۆتۈپ تاكى ئاتلانتىك ئوكيان قىرغاقلىرىغىچە بولغان ياۋروپا ھون ئىمپېرىيىسىنى قۇرۇشى، 7-، 8-ئەسىرنىڭ ئاخىرلىرىغىچە ئىسلام بايرىقى ئاستىدىكى مۇسۇلمانلارنىڭ خرىستىئان ۋە رىم ئىمپېرىيىسىنىڭ خارابىلىقىغا، چېركاۋ، ماسا ۋە قوڭغۇراق ئاۋازلىرى ئورنىغا ئۆزىنىڭ زەپەر بايرىقىنى قاداپ، مەسچىت سېلىپ، ھاياتى كۈچكە تولغان تەڭرى ۋە ئەزان توۋلاشلىرى، 13-ئەسىرنىڭ ئوتتۇرىلىرىدا چىنگىز موڭغۇللىرىنىڭ ھازىرقى رۇسىيىدىن كېسىپ ئۆتۈپ ھونگىرىيە، چېخ-سلوۋاكىيە، پولشا، لىتۋا، چەك بېسىپ كىرىشى، ئوسمان تۈركلىرىنىڭ مىڭ يىل دەۋر سۈرگەن ۋىزانتىيە ئىمپېرىيىسىنى ھالاك قىلىشى ۋە ياۋروپانىڭ يۈرىكى، خرىستىئانلارنىڭ سىمۋوللۇق شەھىرى كونستانتىنوپولنىڭ ئۇلار تەرىپىدىن ئىشغال قىلىنىپ، مەڭگۈلۈك ئىستانبۇلغا ئۆزگەرتىلىشىدەك بىر قاتار تارىخىي ۋەقەلەر غەربلىكلەرنىڭ قان-قېنىغا ئۆچمەنلىك ئۇرۇقىنى تېرىپ، ئۇلارنى شەرق مىللەتلىرىگە قارىتا «ئىنسانىيەت

مەدەنىيىتىنى ۋەيران قىلغۇچىلار، ئىسلام ئەللىرى مەدەنىيىتىنى «ئازراقمۇ پەلسەپە پۇرقى بولمىغان خىيالىي تەسەۋۋۇر ۋە دىنىي شەرىئەتتىن باشقا ھېچنەرسىگە ئىگە ئەمەس» دەپ ھاقارەتلىپ كەمسىتىدىغان قاراشقا ئىگە قىلدى. ئۇلارنىڭ قىسمەن ئالىملىرىدىن باشقىلىرى ئىنسانىيەتنىڭ بارلىق مۇۋەپپەقىيەتلىرىنى غەربتە مەيدانغا كەلگەن دەيدىغان «غەرب مەركەزچىلىك» نەزەرىيىسىنى تەرغىب قىلدى. «دونكىخوت» نىڭ ئاپتورى سېرۋانتېس تۈركلەرنى «تېكى پەس، ياۋايى» دەپ تىللىسا، ئەر، ئىناندەك ئالىملارمۇ ئۇلارنى: «مەدەنىيەتسىز، ۋەھشى» دەپ سۈپەتلىدى. ئامېرىكىنىڭ ئىلىم-پەن تارىخى مۇتەخەسسسى گىئورگى ساتون «شەرق ۋە غەربنىڭ ئىلىم-پەن تارىخى» دېگەن ئەسىرىدە شەرقنىڭ ئىلىم-پەن تارىخىنى ئەسلىپ: «تەجرىبە ئىلمى، ماتېماتىكا ۋە ئىلىم-پەننىڭ ئومۇمىي شەكلىنىڭ ئۇرۇقى شەرقتىن كەلگەن... شۇڭا تەجرىبە ئىلمى غەربنىڭ نەۋرىسى بولالمى، بەلكى شەرقنىڭ كېيىنكى ئەۋلادى» دېگەن. كۆرۈنۈپ تۇرۇپتۇكى، ئەسلىدە تەجرىبە ئىلمىنىڭ دادىسى شەرق، ئانىسى بولسا غەرب ئىدى.

ئېيتايلىق، غەربلىكلەر تەرىپىدىن «مەدەنىيەتسىز - ياۋايىلار» سانالغان تۈركىي خەلقلەرنىڭ 11-ئەسىردە ياشىغان ئۇلۇغ ئالىمى ئەبۇرەبھان بىرونى ئەشۇلار ئاسترونومىيىدىكى بۈيۈك ئىنقىلاب دەپ كۆككە كۆتۈرگەن، ئۆزىدىن 500 يىل كېيىن ياشىغان كوپېرنىكنىڭ «قۇياش مەركەز» تەلىماتىنىلا ئەمەس، ئۆزىدىن 600 يىل كېيىن ياشىغان، يەنە شۇ غەربلىكلەر تەرىپىدىن مېخانىكىغا دەۋر بۆلگۈچ تۆھپە قوشقان دېيىلگەن گالىلىي ۋە نيۇتوننىڭ جىسمىنىڭ ئەركىن چۈشۈش قانۇنىنىمۇ ئۆزىنىڭ «ئەلقانۇن مەسئۇدىي» ناملىق تەبىئەت پەنلىرى قامۇسىدا ئوتتۇرىغا قويۇپلا قالماي، ھەتتا 19-ئەسىردىكى ئۈچ چوڭ كەشپىياتنىڭ بىرى سانالغان دارۋىننىڭ ئۆسۈملۈكلەرنىڭ تەبىئىي شاللىنىش قانۇنىنىمۇ يەنە شۇ بىرونى 11-ئەسىردە ئوتتۇرىغا قويۇپ بولغانىدى. بىراق سانائەت ئىنقىلابىنىڭ كۈچى بىلەن دۇنيا سەھنىسىدە زومىگەرلىك ئورنىغا ئوتتۇرا ئالغان غەربنىڭ ئەمەلىي كۈچى شەرقتىن ئاستا-ئاستا ئۆتۈپ كەتتى ۋە تەبىئىي ھالدىلا ھەرقايسى ساھەلەردە ئۇلارنىڭ مونوپوللۇقى باش كۆتۈردى. بۇخىل مونوپوللۇق سىياسىي، ئىقتىسادىي ساھەلەر بىلەن چەكلىنىپ قالماي باشقا ساھەلەردىمۇ ئۆز تەسىرىنى كۆرسىتىشكە باشلىدى. گوگول، پۇشكىننىڭ تەسىرىنى رۇسلارنىڭ قۇدرىتىدىن، شېكسپىرنىڭ دۇنياۋى شۆھرىتىنى ئىنگىلىزلارنىڭ چەكسىز كەتكەن مۇستەملىكە رايونلىرىدىن ئايرىپ قارىغىلى بولمىغاندەك، شەرق مىللەتلىرىنىڭ مىللىي مىراسلىرى ۋە كلاسسىكىلىرىنىڭ جاھان مەدەنىيەت مۇنبىرىدە كۆزگە كۆرۈنمەسلىكىنى ئۇلارنىڭ غەربكە بېقىنغۇچىلىق ئورنىغا چۈشۈپ 2-نومۇرلۇق مىللەتلەرگە ئايلىنىپ قالغان ھالىتىدىن ئايرىپ قارىغىلى بولمايدۇ. ئېنىقكى، شەرق نۇرغۇن جەھەتلەردىن ئۆز مۇستەقىللىقىنى يوقىتىپ بارماقتا. بۇخىل يوقىتىش ئىچكى ئامىللارنىڭ ماسلىشىشى ۋە تاشقىي ئامىللارنىڭ تۈرتكىسى بىلەن ئورۇندالماقتا. بۈگۈنكى كۈندە شەرقلىقلەرنىڭ ھاكىمىيەت، ھەربىي - ئاپپارات، تېخنىكا - سانائەت، پەن-مەدەنىيەت ساھەلىرىنىڭ قايسىسىدىلا بولمىسۇن غەربنىڭ تەسىرىنى يەنى كونتروللۇقنى ھەرۋاقىت ھېس

قىلىپ تۇرۇۋاتىمىز. غەربتىن ئىبارەت قورچاقبازنىڭ ئىدارىسىغا چۈشۈپ قالغان شەرقنىڭ قورچاقلىرى ئۆزىنىڭ مەۋجۇد ھالىتىدىن يەنە نېمىلەرنى ھېس قىلالىدى؟ زىددىيەتلەر كۈنسىرى ئاشكارىلانماقتا ۋە كەسكىنلەشمەكتە. ھەرقانداق بىر زومىگەر دۆلەتنىڭ دېگىنى دېگەن بولۇدىغان دەۋر كەلمەسكە كەتتى. كۈنسىرى ئۆتكۈرلىشىۋاتقان دۇنيا ۋەزىيىتىدە ھەربىكەتچان ۋە ئۆزگىرىشچان قۇتۇپلار تېخىمۇ ھەربىكەتچانلىققا ۋە ئۆزگىرىشچانلىققا قاراپ يۈزلەنمەكتە. خرىستىئان مەدەنىيىتى، ئىسلام مەدەنىيىتى، بۇدا ۋە كۇڭزى مەدەنىيەتلىرى قورشاشۇدا تۇرغان ب د ت مۇ ئۆزىنىڭ نىزامنامىسىدىكى مۇقەددەس ھوقۇقنىڭ تەڭپۇڭلۇقىنى يوقىتىپ، ئېغىرلىق مەركەزلىرىنىڭ سۈرۈلۈشىگە ئەگىشىپ ئېغىپ ماڭدى. مانا مۇشۇنداق ئۆزگىرىشچان دۇنيا ۋەزىيىتىدە بىزنىڭ شەرق ئەدەبىياتىمىز قانداق روللارنى ئوينىدى؟ ئۇ، شەرقلىقلەرگە نېمىلەرنى بېرەلدى؟

1988-يىلى مىسىرلىق نەجىب مەھفۇز ئۆزىنىڭ «ئۈچ كوچا» تىرلوگىيىسى بىلەن نوبېل ئەدەبىيات مۇكاپاتىغا ئېرىشتى. روماندا يەتكىچە گاڭگىرىغان، شەرەپلىك ئەنئەنىلىرى ۋە ئەخلاق ئۆلچەملىرى تولۇق گۇمران بولغان مىسىر جەمئىيىتىنىڭ غەربتىن كەلگەن ماتېرىيالىستىك ئىدىيىنىڭ تەسىرىدە ئويغانغانلىقىدىن ئىبارەت ۋەقەلىك تەسۋىرلەنگەنىدى.

1982-يىلى دۇنيا ئەدەبىيات ساھەسىدىكى مۇتلەق نوپۇزلۇق كىشىلەر پارىژدا پۈتكۈل دۇنياغا تۈركىيلىك يازغۇچى ياشار كامالنىڭ «مەمەت ئاۋاق» رومانىنىڭ «30 يىلدىن بۇيانقى دۇنيادىكى ئەڭ ئۇلۇغ رومان» ئىكەنلىكىنى جاكارلىدى. رومان ئەينى دەۋردىكى مۇستاپا كامالنىڭ ھاكىمىيەتلىقلىكى دەۋر سۈرگەن، مىللىي ئاڭ ۋە مەدەنىيەت ئېغىر بۇزغۇنچىلىققا ئۇچراپ، دۆلەت قانۇنىدىن تارتىپ شەخسلەرنىڭ تۇرمۇشى ھەتتاكى كىيىنشىلىرىگىچە غەربلىشىش دولقۇنى ئەۋج ئالغان دەۋر شارائىتىدا يېزىلغان بولۇپ، تۈركىيە دېھقانلىرىنىڭ ئاددىي-ساددا، چىداملىق، باتۇر، ئۆزگىرىشچان روھىي ھالىتى بىلەن ھۆكۈمەت ئەمەلدارلىرىنىڭ سىياسىي زومىگەر، چىرىك، مۇستەبىت، ئاچكۆز، شەپقەتسىز خاراكتېرى يورۇتۇپ بېرىلگەن. ياشار كامال مەمەت ئاۋاقتىن ئىبارەت سەرگەردان خەلق قەھرىمانىنى نەجىب مەھفۇزدەك قانداقتۇر چەت ئەلدىن كەلگەن ئىدىيە بىلەن ئۇچراشتۇرماي، ئەينى دەۋردە ھۆكۈمەت تەرىپىدىن قاتتىق باستۇرۇلغان ئەنئەنىۋى مۇقەددەس ئىدىيىنىڭ سىمۋولى بولغان پەرھات ئىمام بىلەن يۇغۇرۇپ، ئۇلۇغ بىر روھنى دۇنياغا كەلتۈرگەن. دەل مۇشۇ نۇقتىدا «مەمەت ئاۋاق» «ئۈچ كوچا» تىرلوگىيىسى بىلەن مۇتلەق قارىمۇ قارشىلىققا ئىگە. نېمە ئۈچۈن «مەمەت ئاۋاق» نوبېل مۇكاپاتىغا ئېرىشەلمەيدۇ؟

شەرق بىلەن غەربنىڭ ئۈستۈنلۈك تاللىشى ئۈچۈن بولۇۋاتقان بۈگۈنكى دۇنيادىكى بۇ شەكىلسىز ۋە ئۈن-تۈنۈشۈش كۈرەشتە كەسكىن قىلىپ ئېيتىمىزكى، «نوبېل ئەدەبىيات مۇكاپاتى» غەرب مەدەنىيىتىنىڭ بىر تۈرلۈك ئىستراتېگىيىلىك قورالى. بۇ قورال غەرب مەدەنىيىتىنىڭ شەرق تۇپرىقىدا ئاستا-ئاستا ئومۇملىشىشى ئۈچۈن ئاكتىپ رول ئوينىسا، مۇقەددەس ئەجدادلىرى ۋە ئەنئەنىلىرىنى ئۇنتۇش ھەم ئىنكار قىلىش دەرىجىسىگە يېتىپ كەلگەن ھازىرقى

تەركىبلەر بىلەن سۈرەتلەپ بەردى. بۇخىلدىكى ئاددىي ھەم مەۋھۇم تەركىبلەر بولسا تەپەككۈرى ۋە ئۈمىد تەمەسى ئۈنىكىدىنمۇ ئاددىي ئوقۇرمەنلەرنى تەربىيەلەپ يېتىشتۈردى. يۇقىرىقىدەك بىر قاتار سەۋەبلەر تۈپەيلىدىن، بۇخىلدىكى ئوقۇرمەنلەر مۇھىت بىلەن ئاڭنىڭ قوش تەرەپلىك مۇناسىۋىتىگە ئەمەس، بەلكى ئوقۇل ھالدا بىر تەرەپلىمە مۇناسىۋىتىگىلا چوقۇنۇپ كەلدى. ئەدەبىياتىمىز ۋە قىسمەن ئەدبىلىرىمىز خەلقىمىزگە بىر بولسا خۇراپاتلىق ۋە فېئودالزىمنىڭ قالدۇق ئاسارىتىدە ياشاۋاتقان يېزىلارنى، مەھەللەلەرنى، ئۇرۇغ-تۇغقانلارنى «زامانىۋىلاشقان يېڭى ئاڭغا، يېڭى قىياپەتكە ئىگە قىلىش» مەقسىتىدە ئىزدىنىۋاتقان ئالىي مەلۇماتلىق ياشلارنىڭ ئوبرازى بىلەن، ئۇلارنىڭ «كونىلىقتىن قۇتۇلغان روھىي دۇنياسى» نى «يېڭىلىق - تەرەققىيات» سۈپىتىدە تاڭدى. بىر بولسا، «نادان - قالاق» دىيارىمىزغا ياۋروپادىن قۇياشقا مىنىپ قايتىپ كەلگەن بىر بالىنىڭ سىماسىنى سىزىپ بەردى. قۇيۇق ئۆزگىچىلىككە ئىگە بوستانلىق ۋە مەھەللەۋى مەدەنىيەت ئۆزىگىلا خاس بولغان مۇھەببىتى ۋە نەپرىتىدىن ئايرىلىپ ئومۇمىيلىققا مەجبۇرلاندى... پەقەت يېقىنقى يىللارغا كەلگەندىلا ئەدەبىياتىمىز ئۆز خەلقىنىڭ يىلتىزى، ئېتىك تەركىبى، قايغۇ-ھەسرەتى، خۇشھاللىقى ۋە تەقدىر - ئىستىقبالى توغرىسىدا ئىزدىنىشكە باشلىدى. «بىز كىم؟» دېگەن سوئال ئالدىن ئويغانغان يازغۇچى - ئەدبىلىرىمىزنىڭ مۇھاكىمە تېمىسىغا ئايلاندى. ئېغىر مەسئۇلىيەت، بەدەلگە ھامىلدار ساناقسىز سوئال - خىتابلار ئالدىمىزدا دۆۋىلىنىپ تۇرماقتا. بىز تارىخىمىزنىڭ نادانلىق، مەھكۇملۇق بىلەن تولغان ئۆتمۈش بەتلەردىن ئۆزگىلەرنىڭ قويغان يول بەلگىلىرى بىلەن ئىسسىق جېنىمىزنى ۋە ھېسابسىز ئەلەم - ھەسرەتلىرىمىزنى يۈدۈپ بۈگۈنگە ئۇلاشتۇق. دەر ھەقىقەت، ئەدىب-يازغۇچى-لىرىمىز بىزنىڭ ئىستىقبالىمىزغا، تەقدىرىمىزگە ماڭىدىغان مۇساپىلەرگە ئالدىن يول بەلگىسى قادايدىغان كىشىلەردۇر. كۆز ئالدىمىزدىكى ھەر تۈرلۈك ئىدىيە - ئېقىملارنىڭ گىرەلەشمە ۋە كېسىشمە سىزىق - نۇقتىلىرى بىلەن چەكسىز ھايات مۇساپىسىدە ئەدبىلىرىمىز ۋە ئەدەبىياتىمىز ئۆزىنىڭ پاكىز تەپەككۈر، مۇستەھكەم ئىمانىدىن ئايرىلمىسۇن.

2001-يىل دېكابىر، شەھىرى قۇمۇل

ئاپتور: قۇمۇل شەھەر ئىچى يېزا جىگدە قۇدۇق كەنتىدىن، دېھقان (M1)

شەرقلىقلەرنىڭ ئۆزلۈك ئېڭىنى ئويغىتىش، ئۇلۇغ مىللىي روھىنى دەس تۇرغۇزۇش مەقسىتى ئۈچۈن پاسسىپ رول ئوينايدۇ. تۈركىي خەلقلەرنىڭ مۇنەۋۋەر ئوغلى ياشار كامالنىڭ «مەمەت ئاۋاق» رومانى بىلەن نەجىب مەھفۇزنىڭ «ئۈچ كوچا» تىرلوگىيىسى يۇقىرىقىدەك غەيرىي غەزەلەردە ئۆزئارا قارشىلىقنىڭ نەمۇنىسىدۇر. ئېنىقكى، غەربلىكلەر يەنى ئەينى دەۋردىكى ئەھلىسەلىپچىلەرنىڭ بۈگۈنكى ئەۋلادلىرى ئۆزلىرىنىڭ «نوبېل ئەدەبىيات مۇكاپاتى» نى قانداق ئادەمگە، قانداق ئەسەرگە بېرىش توغرىلىق ئېنىق مەيدانغا ۋە كۆزقاراشقا ئىگە. شۇ سەۋەبتىن ئۇلارنىڭ دىققىتىنى ياشار كامال ئەمەس، نەجىب مەھفۇز، «مەمەت ئاۋاق» ئەمەس، «ئۈچ كوچا» تىرلوگىيىسى جەلپ قىلغان. قىسقىسى، 1964-يىلى «نوبېل ئەدەبىيات مۇكاپاتى» غا ئېرىشىپ، ئېلىشىنى رەت قىلغان فرانسىيلىك پەيلاسوپ سارترىنىڭ سۆزى بىلەن ئېيتقاندا: «نوبېل ئەدەبىيات مۇكاپاتى غەربنىڭ يازغۇچىلىرىغا، شەرقنىڭ مىللىي ساتقۇنلىرىغا بېرىلىدىغان مۇكاپاتتۇر». دېمەك، شەرق ئەدەبىياتىدا ماددىي مۇكاپات ۋە مەنىۋى شان-شۆھرەت تەمەسى بىلەن، ئۆز مىللىتىنىڭ جان كۆيەر يولباشچىسى بولۇش ئوتتۇرىسىدىكى يوشۇرغۇسىز زىددىيەت ئاشكارىلانماقتا. شەرق ئەدەبىياتىنىڭ كەلگۈسىدە ئۆز خەلقىگە نېمىلەرنى بېرەلشى، دەل بۈگۈنكى شەرقلىقلەرنىڭ ئىنتىلىشى ۋە ئۆز-ئۆزىنىڭ مەۋجۇد ھالىتىنى، ئۆزلىرىگە نېمە كېرەكلىكىنى ھېس قىلالىشىدىكى تەپەككۈر ئىقتىدارىغا باغلىق. قىسقىچە قىلىپ ئېيتقاندا، شەرق ئەدەبىياتىنىڭ ئەتىسى شەرقلىقلەرنىڭ ئەتسىدۇر.


شەرقنىڭ خاسىيەتلىك بىر پارچىسى بولغان رايونىمىزغا نىسبەتەنمۇ ئەدەبىيات بىلەن ئەدبىنىڭ جەمئىيەتكە بولغان تەسىرى تولىمۇ تۆۋەن مۆلچەرلەنمەكتە. ئوقۇتقۇچى ئىنسان روھىنىڭ ئىزىنپىرى بولسا، بىر مۇنەۋۋەر يازغۇچى بىر دەۋرنىڭ، بىر ئەۋلادنىڭ ئىزىنپىرىدۇر. ئەدەبىياتىمىز ۋە زور كۆپچىلىك ئەدبىلىرىمىز بۇ نۇقتىدا ئۆزلىرىنىڭ مۇقەددەس ۋەزىپىسىنى ئۆتەش ئورنىغا ئوقۇل «رېئال تۇرمۇشنىڭ ئەكس ئەتتۈرگۈچىسى» لىك سالاھىيىتى بىلەن يېزىقچىلىق قىلىپ كەلدى. ئەدبىلىرىمىز ۋە ئەدەبىياتىمىز بىزنىڭ تارىخىمىزنى ئەزگۈچى - باي-پومپىشچىكلار بىلەن ئېزىلگۈچى - كەمبەغەللەر ئوتتۇرىسىدىكى سىنىپىي كۆرەش، خاراكتېرىمىزنى ناخشا-ئۇسسۇلغا ماھىر، مېھماندوست، ئارزۇ-ئارمانلىرىمىزنى كۆپ خىل ئىگىلىك بىلەن شۇغۇللانغان چىرايلىق ئائىلە قۇرۇپ بەختلىك تۇرمۇش كەچۈرۈش، پارلاق كەلگۈسىمىزنى پەن-تېخنىكا بىلەن قوراللىنىپ زامانىۋىلىشىش، دېگەندەك

گۈزەل مەشھۇراتقا: ماشىنىسى ۋە پىلانىنىڭ مۇھەممەت
بۇ ساننىڭ ئىچىدە كۆرۈنۈشى ۋە مەسئۇل كۆرۈنۈشى: قۇربان مامۇت

خوراز ھەققىدە رەۋايەتلەر

- ھەبىۋىلا توختىنىڭ «شىنجاڭ
مەدەنىيىتى» ژۇرنىلى 2000-يىل
2، 3 (قوشما) سانغا بېسىلغان
«تەكلىماكان، خوراز، ئۈرۈمچى»
ناملىق بالادىسىغا تەقرىز


نۇر مۇھەممەت توختى



پولاتتىن بولسىمۇ چىدىماس. ئېشەك ئىككى قېتىملا
سوكۇلدىسا، زىدە بولۇپ قاناپ كېتەر. «ياق، ئازاب
چېكىشىنىڭ ھاجىتى يوق، ھەممىنى ئىلكىمگە
ئالسامىۇ، كۆتۈم ئېچىشىپ ئازاب چەكسەم، بۇنىڭ
نېمە مەرزىسى بولسۇن؟ ئەڭ ياخشىسى بىردانە توقۇم
تىكەي. توقۇمنى ئېشەككە توقۇپ ئاندىن مېنەي، شۇ
چاغدا...» دەججال ئەشۇنداق ئويلىدى. دەرھال
ئىشقا تۇتۇش قىلدى. يەكچەشمە دېۋىلەرنىڭ
تۈك-يۇڭلىرىدىن ئېتىلگەن ئەسكى كىگىز
پارچىلىرىنى - پايتمىلارنى تېپىپ كەلدى. بەزىسىنى
بەزىسىگە ئۇلدى، بەزىسىنى كېسىپ پارچىلىدى ۋە
ئۇلارنى قاچاندۇر بىر چاغدا ئۆلگەن دېۋىنىڭ تېرىسى
ئۈستىگە تىزىشقا كىرىشتى. قول ئىشتا، ئەس-يادى
شېرىن خىياللاردا ئىدى. «ئاتام شەيتان، ئانام
ئازارۇل قىلالمىغان ئىشلارنى قىلىۋېتىمەن، توقۇم
پۈتۈپ تەييار بولسىلا تاغنى تېشىشكە باشلايمەن،
ئېشەككە تەتۈر مىنىپ، قۇيرۇقىنى قايرىمەندە،
كۆتگە ئۆشۈدۈر قىستۇرىمەن، كۆك ئېشەك شۇ چاغدا
موللا نەسىرىدىننىڭ قوڭۇر ئېشىكىدەك چېپىپ
كېتىدۇ. كوھىقاپتىن چىققان شامالمۇ
يېتىشەلمەيدۇ، 18 مىڭ ئالەمنى كېزىشكە باشلايمەن.
ئېشىكىمنىڭ ھەربىر تۈكىگە ئېسىلغان
قوڭغۇراقلاردىن مىڭبىرخىل سادا-نەغمە ياڭرايدۇ.
مانا شۇ چاغدا ئەقلى لال بولمىغان ئىنساننى كۆرەي.
نەغمىلىرىمگە مەھلىيا - مەپتۇن بولمىغان مەخلۇقنى
كۆرەي. ئۇ ھەممىنى ئۈنتۈيدۇ، نەپسى ئەقلىنى

دەججال (ئەلەيھىن لەئىنە) كۈن بويى ئالدىراش
ئىشلىدى. كۆك ئېشەكنىڭ پەغەزدەك ئېچىلغان
سالپاڭ قۇلاقلىرىغا رەڭگارەڭ پۇرۇچلاردىن لېنتا
ئاستى. كېپىشتەك كېرىلىپ تۇرۇدىغان بۇرنىنى،
قېلىن تۇمشۇق - كالىپۇكىنى لەۋسۈرۈخ بىلەن
بويىدى. قاش-كىرىپىكلىرىنى، يۈز-پېشانىسىدىكى،
بوينىدىكى، دۈمبە-قورساقلىرىدىكى، پۈتلىرىدىكى
قېلىن ۋە قىسقا تۈكلىرىنىمۇ تاكى سۈپۈرگىدەك
قۇيرۇقىغىچە، ھاراملىقنىڭ بەلگىسى بولمىش توم
تۇياقلىرىغىچە رەڭگارەڭ بويلاق - خېنىلار بىلەن بوياپ
چىقتى ۋە ھەربىر تۈك - يايلىغا مىڭبىرخىل
نەغمە-ساز ياڭراپ تۇرۇدىغان قوڭغۇراقلارنى ئاستى.
كۆك ئېشەكنىڭ چوڭ ۋە غەمكىن كۆزىگە يېشىل
كۆزەينەك ئاقىدى. ئەمدى كۆك ئېشەك بەئەينى
كەچلىك بەزمىخانغا ماڭغان رەسۋا جالپا
ئوخشىغانىدى. بۇنى خالىغانچە مىنىشكە، خالىغانچە
ئىشلىتىشكە بولاتتى.

دەججال ئىشلىرىدىن مەمنۇن بولۇپ كۆك
ئېشەكنىڭ دۈمبىسىنى سىيلىدى. ئېشەكنىڭ قىردەك
بۆرتۈپ چىققان ئۇمۇرتقا سۆڭىكى چۈيۈندەك قاتتىق
ئىدى. بۇنداق قاتتىق قىرغا مىنىپ سەپەر قىلسا كۆت



بېسىپ چۈشىدۇ. نەپىسى غالىب كەلگەننىڭ قانچىلىك ئەقلى بولسۇن؟ مەن ھەممىنى ئىلكىمگە ئالىمەن. ئارزۇ-ئىستەكلىرىنى... ھەممە نېمىسىنى ئىلكىمگە ئالىمەن. ھەممە مېنىڭ ئىلكىمدىكى بىر پارچە گۆشكە، بىر پارچە بۇيۇمغا ئايلىنىدۇ. نېمىنى دەپسەم شۇنى دەيدىغان، نېمىنى قىل دەپسەم شۇنى قىلىدىغان بولىدۇ. مەن ئۇلارنىڭ خۇداسىغا ئايلىنىمەن. ياق، ئۇلارغا خۇدانى ئۇنتۇلدۇرۇپ، بۈيۈك شەيتانغا ئايلىنىمەن. شەيتان دادام قىلالمىغان ئىشلارغۇ بۇ. بۇلارنىڭ ھەممىسىنى مەن قىلىۋېتىمەن. شەيتان دادام نېمىتى؟ مەن ئۇنىڭدىن ئېشىپ چۈشمەن. مېنىڭ ئاخىرقى نىشانەم شۇ. ئەگەر ئەشۇ نىشانغا يېتەلمىسەم، شەيتان بىلەن ئازازۇلنىڭ ئوغلى بولماي كېتەي...»

دەججال كونا كىگىز پارچىلىرىنى توقۇم قىلىپ تىزىشنى داۋاملاشتۇردى. غار ئىچى غۇۋا ئىدى، دەججالنىڭ مەككەر كۆزلىرىدىن قىزىل ئۇچقۇنلار چېچىلىۋاتقاندەك كۆرۈنەتتى.

بۇ چاغدا «دەھمە مۈلكى ئىسكەندەر» ① دە ئاج ئىبنى ئۇنۇق ② نىڭ كېيىنكى ئەۋلادلىرىدىن بولمىش يەجۇجى - مەجۇجىلەر جانلىنىپ كېتىشكەندى. ئۇلار «سەددى ئىسكەندەر» ③ نىڭ 30 گەز كەڭلىكتىكى دەرۋازىلىرىغا يوپۇرۇلۇپ كەلدى. دەرۋازىنىڭ يەتتە گەز ئېگىزلىكتىكى بوسۇقلىرىغا يامىشىپ چىقىپ، تۆمۈر دەرۋازىلارنىڭ يوپۇقلىرىدىن ئالەمگە تىكىلىشتى. ئۇلار ئەشۇ ئادەمئاتام زامانىسىدا ياشىغان، قورسىقى ئاچسا بىر تاغنى يەپ، ئۇسسۇسا بىر دېڭىزنىڭ سۈيىنى ئىچىدىغان ئۇلۇغ بوۋىسىدەكلا ئاچكۆز ۋە ۋەھشى ئىدى. ھەممە نېمىنى يەيتتى، ھەممە نېمىنى ئىچەتتى. قەدىمكى كىتابلاردا «دەججال قوپسا ئارقىدىنلا يەجۇجى - مەجۇجىلەر چىقىدۇ. ئاۋۋال ئۇزۇن بويلىقلىرى چىقىپ ئادەملەرنى يەپ تۈگىتىدۇ. ئۇلاردىن كېيىن (يەجۇجى مەھەق) پىرقىسى چىقىپ ئاشلىق - تۆلۈك، ھايۋانات-ئۇچار قانات، ئوت - چۆپ، دەل-دەرەخلەرنى يەپ تۈگىتىدۇ. ئۇنىڭدىنمۇ كېيىن (يەجۇجى مەھەق) پىرقىسى چىقىپ ئالەمدىكى بارلىق نەرسىلەرنى يەپ تۈگىتىدۇ. ھەتتاكى دېڭىزلارنىڭ سۇلىرى، توقايلىقلار، كۆللەر، تاغلار، دۆڭلەر... ھەممىنى يەپ-يالاپ قۇرۇتۇپتۇ. دۇ. كۆمۈلگەن ئۆلۈكلەرنىڭ ئۈستىخانىلىرىنىمۇ قويمىدۇ. جاھاندا ھېچنەمە قالمايدۇ» دەپ يېزىلغان. شۇڭا ئەينى چاغدا ھەزرىتى ئىسكەندەر زۇلقەرنەين مىس، قوغۇشۇن، قەلەيلەرنى تاغدەك دۆۋىلەپ ئاستىدىن ئوت يېقىپ ئېرىتىپ «سەددى ئىسكەندەر» نى سالدۇرغان ۋە يەجۇجى - مەجۇجىلەرنى سېپىلىدىن چىقالماسلىققا دۇئاىبەت قىلىۋەتكەندى. يەجۇجى - مەجۇجىلەرمۇ بۇنى بىلەتتى. لېكىن ئۈمىد ئۈزمەيتتى. «دەججال قوپسا ئىنسانلار ئېتىقاد - ئىمانىنى، روھىنى، ئەقلىنى يوقاتسا، شۇچاغدا...»

دەپ ئۈمىد كۈتۈشەتتى ئۇلار. كېچە ئۇلارغا غايىبىتىن شەپە كەلدى. دەججالنىڭ كۆك ئېشەكنىڭ تۈكلىرىنى بويىپ، مىڭبىرخىل نەغمە ياڭرايدىغان قوڭغۇراقلارنى ئېسىپ بولغانلىقىدىن دېرەك بولدى. يەجۇجى - مەجۇجىلەر شۇڭا جانلىنىپ قېلىشقانىدى. ئەمما ئۇلار دەججالنىڭ تېخى كۆك ئېشەككە توقۇيدىغان توقۇمىنى پۈتكۈزەلمىگەنلىكىدىن خەۋەرسىز ئىدى...

دەججال يېرىم كېچىگە يېقىن كىگىز، پايىتما، لاتا-پۇتلارنى توقۇم شەكلىدە تىزىپ بولدى. دىۋە تېرىسىدىن يەنە بىر پارچىنى ئۇنىڭ ئۈستىگە ياپتى. ئەمدى دىۋىنىڭ چىشلىرىدىن ياسالغان جۇۋالدۇرۇزغا دىۋىنىڭ ئارقاندەك توم چېچىنى ئۆتكۈزۈپ، سىرىپ-تىكسىلا ئىش پۈتەتتى. لېكىن ئۇ يەنىلا ئۆز قىلىقىنى قىلدى. توقۇم تىكىشنى يېرىم يولدا چالا-پۇلا تاشلاپ قويۇپ غارنى تېشىشكە تۇتۇش قىلدى. ئۇ، غارنى تىللىرى بىلەن يالاپ تېشىشى كېرەك ئىدى. تىلدىن باشقا نەرسە غارغا ئۆتمەيتتى ۋە تېشەلمەيتتى. ئۇ، غارنىڭ تېمىنى يالىغاچ ھېرىپ ئۇخلاپ قالدى.

شەرق ئاسمىنىدا سۈبھى كۆتۈرۈلگەندە، «دۇب دەرىخىنىڭ ئاچماقلىرى ئارىسى» دىن بىر قۇش ئۇچۇپ چۈشتى. ئۇ، دۈپدۈگىلەك كۆزلىرىنى تىكىپ كۆردىكى، دەججال ئەسكى كىگىز - پايىتىمىلارنى توقۇم شەكلىدە تىزىپ بوپتۇ. سىرىپ-تىكسىلا ئىش پۈتۈدىكەن. نېمىدىگەن خەتەرلىك-ھە! قۇش ئىككىلەنمەستىن ئىشقا كىرىشتى. تۆمۈردەك قاتتىق ۋە خەنجەردەك ئۆتكۈر تىرناقلىرى بىلەن تاتىلاپ، دەججالنىڭ پۈتمىگەن توقۇمىنى چۇۋۇپ تاشلىدى. ئۇ توختىماي تاتىلىدى. كىگىز - پايىتما پارچىلىرى ئاتقان مازدەك، شامالدا ئۇچقان توزغاقتەك تەرەپ-تەرەپكە ئۇچۇپ كەتتى...

شۇنداق قىلىپ ئەشۇ قۇشنىڭ ئەجىر-تۆھپىسى بىلەن ئىنسانىيەت تۇنجى قېتىم بالا-قازادىن قۇتۇلۇپ قالدى.



ئۇنىڭ مۇبارەك نام-شەرىپى «خوراز» دەپ ئاتالدى. يارانقۇچى ئەجىر-تۆھپىسى ئۈچۈن ئۇنىڭغا ياقۇتتەك قىپقىزىل تاج ۋە قىپقىزىل زىرە-مونچاقلارنى، گۈزەل ۋە يۇمشاق پەيلەرنى، ياڭراق ۋە سۈزۈك ئاۋازنى ئاتا قىلدى. كۆڭلى قانچىلىك خالىسا، شۇنچىلىك خوتۇن ئېلىش، كۆزى قايسى نازىنىن مېكىيانغا چۈشسە، شۇنى ئىندەككە كەلتۈرۈش ئىختىيارىنى بەردى. شۇڭا ئۇ قانات سۆرسىلا، ھەرقانداق مېكىيان موكىدە يېتىپ بېرەتتى. ئەڭ ئۇلۇغ، ئەڭ شەرەپلىك ۋەزىپە - ھەرتاڭدا ئىنسانىيەتنى ئويغىتىشقا دەۋەت قىلىش، ئۇلارنى دەججالنىڭ شۈم نىيىتىدىن ئاگاھلاندۇرۇش ۋە دەججالنىڭ توقۇمىنى پۈتكۈزۈشىگە مەڭگۈ يول قويماسلىق ۋەزىپىسىمۇ ئۇنىڭغا تاپشۇرۇلدى.

* * *

يەنە تالاي ئەسىرلەر ئۆتۈپ، تالاي شەھەرلەر قۇم ئاستىغا كۆمۈلۈپ قالدى. ياراتقۇچى پەقەتلا تاقەت قىلالمىغاندا، ئۆزىنىڭ ھېلىملىقىنى بىر نەپەس تەرك ئېتىپ، كۆپىرى بەندىلەرنى ئۈدۈللۈك جازالاپ تۇرۇۋاتاتتى. ۋەھالەنكى، بۇزۇلغان ئىنسانلار ئەشۇ جازالارنىڭ ئاگاھلاندىرۇش ئىكەنلىكىنى چۈشەنمىدى. ئۇلار يەنىمۇ چوڭقۇرراق گۇناھى-كەبىرى-لەرگە پېتىپ كېتىۋاتاتتى. ئەشۇ گۇناھ-كەبىرلەرنىڭ ئەڭ چوڭى ھەسەت ۋە چىدىماسلىقتۇر، ئۇلۇغ ۋە ئېسىل پەزىلەتلىكلەرنىڭ قەدرىگە يەتمەسلىكتۇر. ئۇلار خورازنىڭ گۈزەللىكىگە ھەسەت قىلىپ، ئۇنىڭ ئۇلۇغۋارلىقىغا چىدىمايۋاتاتتى. پەيغەمبەر سىز زاماننىڭ ئەشۇ ئۈنتۇغاق بەندىلىرى ئەمدى خوراز ئۈستىدە، ئەشۇ ئويغاتقۇچى، ئاگاھلاندىرغۇچى بۈيۈك سىما ئۈستىدە ئىغۋا توقۇشقا، ئۇنى ئويۇنچۇق قىلىشقا كىرىشتى. ئىغۋالار ساماندىك تولا ئىدى. ئېيتىشلارچە، خوراز كۆپ خوتۇن ئېلىپ شەھۋانىيلىققا بېرىلىپ كەتكەنمىش. شەھۋانىيلىقتىن بەدىنى ئاجىزلاپ، قىغ دۆۋىسىدىن ئېگىزرەك يەرگە ئۇچۇپ چىقالماسمىش. تازىلىققا رىئايە قىلماي گەندە تاتىلارمىش. خورازنىڭ مەينەتلىكىدىن توخۇلار قەۋمى ئىچىدە ۋابا تارقالغانمىش. ئۇ دائىم پوق يېگەچكە ئەقلىدىن ئېزىپ ھاكاۋۇرلىشىپ كەتكەنمىش. . . . بۇنچىلىك ئىغۋالارغا خورازنىڭ ئىناۋىتى تۆكۈلەرمىدى؟ ئىنسانلار يەنىمۇ ھەددىدىن ئېشىپ خورازنىڭ شەخسىيىتىگە ھۇجۇم قىلدى. خوراز بىرتال قوناق ئۈچۈن مۇھىم ئەزاسىنى ئۆردەككە سېتىۋەتكەنمىش. ماۋۇ قاملاشمىغان ئىغۋانى كۆرۈڭ: ئەگەر راستتىنلا شۇنداق بولغان بولسا، بۇنىڭغا خوراز جاۋابكارمۇ ياكى ئۆزلىرىنى ئويغىتىپ، ئاگاھلاندىرۇپ، دەججالنىڭ توقۇمىنى چۈۋۈپ، دەججالنىڭ قاباھىتىدىن ساقلاۋاتقان خورازغا دان بەرمىگەن ئىغۋاچىلار جاۋابكارمۇ؟ ئۆزلىرى ئۈچۈن جان كۆيدۈرگەن پىداكارغا يېتەرلىك دان - قوناق بېرەلمىگەن قەۋمنى نېمە دېگۈلۈك؟ ئۇلار مۇھىم ئەزاسىنى تېگىشكەنلەرگە تەۋەمۇ ياكى باشقا بىر يېرىنى ياتلارغا تۇتۇپ بەرگەنلەرگە تەۋەمۇ؟ . . .

خوراز ئۈستىدىكى ئىغۋالار ساماندىك تولا ئىدى. ئەمما خوراز بۇنداق پىستە-پاساتلاردىن ئاغرىنىپ، باتناپ ئىش تاشلايدىغان ئىرادىسىزلىرىدىن ئەمەس ئىدى. ئۇ يەنىلا ھەرسۈبھىدە ياڭراق ئاۋازدا قىچقىرىپ، ئىنسانىيەتنى غەپلەت ئىچىدىن ئويغىنىشقا چىللايتتى. ئارقىدىنلا غەزەپ بىلەن تاتىلاپ، دەججالنىڭ توقۇمىنى چۈۋۈپ تاشلايتتى. خورازنىڭ ھىممىتىدىن تەسىرلەنگەن كۆك ئېشەكمۇ ھاڭرايتتى ۋە ئۆزىنى يەرگە تاشلاپ، يۇمشاق توپىغا ئېغىناپ، دەججالنىڭ پەردازلىرىنى بۇزاتتى. تۈكلەرگە ئېسىلغان مىڭبىر خىل نەغمە ياڭرايدىغان

خوراز ئۆز ۋەزىپىسىنى ساداقەت بىلەن ئورۇنداشقا تۇتۇش قىلدى. ئۇ، ھەر تاڭدا قاناتلىرىنى ئۇلۇغۋارلىق بىلەن قېقىپ، سۈزۈك ۋە ياڭراق ئاۋازدا «قى! قى! قى!» دەپ چىللاپ تاڭدىن خەۋەر بېرەتتى ۋە ئىنسانىيەتنى ئويغىنىشقا، ھۇشيار بولۇشقا ئۈندەيتتى. ئارقىدىنلا غەزەپ بىلەن تاتىلاپ دەججالنىڭ توقۇمىنى چۈۋۈپ تاشلايتتى. ئۇلۇغ ۋە شەرەپلىك ۋەزىپىنى ئورۇندىغۇچى چوقۇم مەغرۇر ۋە چوڭ سۈپەت كېلىدۇ. خوراز تاڭ پەيتىدە ۋەزىپىنى ئورۇنداپ بولغاندىن كېيىن، تاجىلىق بېشى ۋە گۈزەل بوينىنى ئارغىماقنىڭ بوينىدەك تىك تۇتۇپ، كۆكسىنى ئاققۇدەك مەغرۇرلۇق بىلەن كېرىپ، گۈزەل قۇيرۇقىنى ئەلەمدەك تىكلەپ، ئون-يىگىرمە مېكىيانى - خوتۇنلىرىنى ئەگەشتۈرۈپ باغلاردا سەيلى قىلاتتى. مېكىيانلار ئۇنىڭ چۆرىسىدە پەرۋانە بولاتتى. ئۇنىڭسىز كۆڭلى ئېچىلمايتتى. ئۇنىڭسىز تۇخۇملىمايتتى ۋە چۆجە چىقىرىپ ئەۋلاد قالدۇرالماتتى. كىشىلەرمۇ ئۇنىڭسىز - ئۇنىڭ ياڭراق ئاۋازىسىز ئويغىنمايتتى. خوراز دەججالنىڭ توقۇمىنى چۈۋۈپ تاشلاپ ئىنسانىيەتنى تۇنجى قېتىم ئويغىنىشقا چاقىرغاندىن كېيىن تالاي ئەسىر - ئېرالار ئۆتۈپ، تالاي تارىخ ئەپسانىگە ئايلىنىپ كەتتى. خوراز نوھ ئەلەيھىسسالامنىڭ كېمىسىدە نوھ-نى 150 قېتىم ئويغاتتى. مىسىردىن قېچىپ پەلەستىننىڭ ئۆتۈدىغان چاغدا، مۇساغا بەلگە بەردى. ئاخىرقى ئەلچى مۇھەممەد ئەلەيھىسسالام ۋەھىي يەتكۈزگەندە، يەنە شۇ خوراز ھەزرىتى بىلالنى ئەزان توۋلاش ئۈچۈن ئويغىتىپ تۇردى. موڭغۇللارنىڭ غەربكە يۈرۈشلىرىدە، چىنگىزخانغا مەسلىھەتچى يوللۇغ چۇساي بىلەن قىزىل خوراز دائىم ھەمراھ بولدى. ئۇ، كىگىز چېدىرنىڭ ئالدىدا زىل ۋە ياڭراق ئاۋاز بىلەن قىچقىرىپ، ئەشۇ تەڭداشسىز سەركەردىنى ئويغىنىشقا چىللايتتى. . . . خورازنىڭ ھەربىر چىللىشىدا ئىنسانىيەتنى ئويغىنىشقا، ھۇشيار بولۇشقا ئۈندەشتەك چوڭقۇر مەنا بالقىپ تۇراتتى. ئۇ چاغدىكى ئىنسانلار بۇنى چۈشەنەتتى، ئەڭ كەمدىمۇ ھېس قىلاتتى. پىكىر دېڭىزلىرىدىن سۆز ئۈنچىلىرى سۈزگۈچى شائىر - سۆزمەنلەر خورازنى مەدھىيلەشتەتتى. خورازدىن زور ئۈمىدلىرىنى كۈتەتتى. بىرى:

«ئاتتى تاڭ چىللاپ خوراز، يۈتەنمۇ باربۇ نەغمىدە» ④

دەپ كۈيلىسە، يەنە بىرى:

«چىللاڭ خورازىم چىللاڭ، ئۇخلاق جاھانم ئويغانسۇن،

مېنى تاشلاپ ئۇخلىغان گۈلى-رەبھانم ئويغا نسۇن» ⑤

دەپ ئۈمىد ئىزھار قىلاتتى. ھەقىقەتەنمۇ

خورازنىڭ ھەممە ئىشلىرى مەدھىيەلەشكە،

شېئىر-داستانلار توقۇشقا ئەرزىيتتى. ئۇنىڭ

يۈرۈش-تۈرۈش، قىلمىش-ئەتمىشلىرىدىن

كۆرگۈچىنى ھەۋەسلەندۈرگىدەك بىرخىل ئۇلۇغۋار-

لىق، ئېسىللىق بالقىپ تۇراتتى.

دەيسىز؟! سۇلايمان ئەلەيھىسسالامنىڭ زامانىدا - سۇلايماندىن قۇش-قانات ۋە چارپاي - ھايۋاناتلارنىڭ تىلىنى ئۆگەنگەن ھېلىقى دېھقان ۋات-ۋات خوتۇننىڭ سوراق - سوئاللىرى دەستىدە تەڭلىكتە قالغاندا، ئەشۇ خوراز دېھقانغا خوتۇننى كالتەك بىلەن دۇمبالاشنى ئۆگەتكەنمىش. ئەرلەر مۇستەبىتلىكنىڭ مەيدانغا كېلىشىگە ھەيدەكچىلىك قىلغانمىش...

خوراز سەھەر پەيتىدە ئويغىتىش ئۈچۈنلا ئەمەس، خالىغان چاغدا چىللاۋېرىدىغان بىرنىمە ئىمىش، قورسىقى ئاچسىمۇ، زېرىكىسىمۇ - تېرىكىسىمۇ چىلارمىش...

«چارخوراز» مېكىيانغا ئايلىنىپ قالغانمىش، تۇخۇم تۇغقانمىش. يەنە تېخى يۈز-چىرايىنى مایمۇننىڭ كۆتىدەك بويىپ، ئۇچرىغانغا قاش ئېتىپ، كۆز تاشلاپ يۈرۈدىغان ھەزىلەككە ئايلىنىپ قالغانمىش...

خوراز بىر كۈنى ۋەھشى تۈلكىنىڭ دامىغا چۈشۈپ قالغانمىش. تۈلكە شۆلگەيلىرىنى ئېقىتىپ ئۇنى يېمەكچى بولغاندا، خورازنىڭ مەغرۇر ۋە ئۇلۇغۋار سالاپىتىدىن ئەسەرمۇ قالغانمىش. يەرگە تىزلىنىپ: «بىر قوشۇق قېنىمدىن كەچسىلە، خىزمەتلىرىگە ھازىر بولسام، ھەركۈنى بىر مېكىياننى مۇبارەك ھۇزۇرلىرىغا تۇيدۇرماي باشلاپ كېلىپ، ناشتىلىقلىرىغا تەقدىم قىلسام» دەپ باش ئەگەنمىش. شۇندىن كېيىن ھەركۈنى بىر مېكىيان ياكى چۈجىنى ۋەھشى تۈلكىگە تەقدىم قىلىپ تۇرغانمىش. ئاخىرى مېكىيان، چۈجىلەر تۈگىگەندە، تۈلكە بۇ «پوق يېگەن خوراز» نىمۇ بوغۇپ يەۋەتكەنمىش...

يەنە قايسى سەھىپىلەرنى ۋاراقلايمىز؟ ئەگەر ۋاقتىمىز يېتەرلىك بولسا، بۇنداق مىساللاردىن يەنە يۈزلەپ تاپالىشىمىز مۇمكىن. تەھىقكى، خورازنىڭ ئىناۋىتىنى ئۇنىڭ ئۆزى ئەمەس بەلكى گۇناھقا مايىل ئىنسان تۈكتى. ئىنسان خورازنىڭ ئالەمشۇمۇل تۆھپىلىرىگە كۆز يۈمدى. ئۆز ھەسەتخورلۇقى تۈپەيلى خورازنىڭ كەينىدىن غاجلايدىغان سۇخەنچىگە ئايلاندى. بۇخۇددى ھازىرقى زاماندا قەھرىماننى قەھرىماننىڭ ئۆزى ئەمەس بەلكى ئاخبارات ۋاستىلىرى يارىتىۋاتقىنىغا ئوخشاش بىرىش ئىدى.



ئەشۇ قېتىم ۋەھشى تۈلكىنىڭ «پوق يېگەن خوراز» نى بوغۇپ يەۋەتتى - ئىنسانىيەتنى ئويغاتقۇچى، ئاگاھلاندۇرغۇچى، دەججالنىڭ قوپۇشىنى توسۇپ تۇرغۇچى خورازلارنىڭ ئاخىرقى تەقدىرى ئەمەس ئىدى تېخى. ئىنسانىيەت مىسلى كۆرۈلمىگەن دەرىجىدە شەھەرلىشىش-شۋاتاتتى. يۇقۇملۇق كېسەللىكلەر تارقىلىشنىڭ ئالدىنى ئېلىش ۋە مۇھىتنىڭ بۇلغىنىشىدىن ساقلىنىش ئۈچۈن شەھەرلەردە ھايۋانات، قۇش-قانات بېقىشقا يول قويۇلمايدىغان بولدى. شۇجۈملىدە خوراز بېقىشقىمۇ

قوڭغۇراقلارنى يەرگە چۈشۈرۈۋېتتەتتى. ئەمما بۇزۇلغان ئىنساندا ئېشەكنىڭ ئەقلىچىلىكىمۇ ئەقىل قالمىغانىدى. ئۇ بارغانسېرى دېۋەڭلىشىپ دەججالنىڭ نەغمەسادالىرىغا مەھلىيا بولۇۋاتاتتى. ئۇنىڭ ئەس-يادى خورازنىڭ ئىناۋىتىنى تۆكۈپ، دەججالنىڭ ئالدام خالتىسىغا چۈشۈشتىلا قالغاندەك كۆرۈنەتتى.

بىر كۈنى يېرىم كېچىدە، جۇزالىم چىراغىمۇياقماي، تىمىسقىلاپ يۈرۈپ ئورنىدىن تۇردى. پايپاسلاپ مېڭىپ توخۇ كاتىكىنىڭ يېنىغا باردى ۋە خورازنى دوراپ: «قى! قى! قى! قى!» دەپ چىللىدى. جۇزالىمنىڭ ئاۋازى بەئەينى خورازنىڭ ئاۋازىدەك چىقتى. خوراز چىللىغانىكەن، ئورۇندىن تۇرۇش كېرەك. گاۋيۇياۋ ۋە ئۇنىڭ مەدىكار ھەمراھلىرى قانمىغان ئۇيقۇسىدىن ئويغىنىپ ئىشقا ماڭدى. پومېشچىكىنىڭ ئېتىزىدا ئۇزۇن ئىشلىدى. نەچچە تەرلەپ، نەچچە ھارغان بولسىمۇ تاڭ ئاتىدى. مەدىكارلار غۇدىرىشىپ، «يېرىم كېچىدە چىللىغان خوراز» نى تىللاپ قارغاشتى.

كوممۇنا ۋاقتىدا، ھەزىلەكەش دىلبەر دورغا ئىشلەپچىقىرىش ئەترىتىگە باشلىق ئىدى. ئۇنىڭ ئاۋازىمۇ جۇزالىمنىڭ ئاۋازىدەك زىل چىقتى. ئۇمۇ ھەر كېچە ئۆگزىسىگە چىقىپ خورازنى دوراپ چىللايتتى ۋە ئارقىدىنلا «تاك، تاك» نى ئۇرۇپ، ئەزالارنى «سەھەرلىك دولقۇن» - ئىشقا ھەيدەيتتى. ئاچ-ھارغىن ۋە ئۇيقۇسىغا قانمىغان كوممۇنا ئەزالىرى تۈن يېرىم بولماستىن چىللىغان خورازنى قارغاپ-تىللىشاتتى. «ھالۋىنى ھېكىم يېدى، تاياقنى يېتىم» دېگەن شۇ. قارغىش خورازغا. دىلبەر دورغا بولسا كۈلۈمسېرەيتتى ۋە ھەركېچە خورازنى دوراپ چىللىشىنى داۋام قىلدۇراتتى.

«خوراز چىللايدۇ، ئۆتىدۇ يىللار

ئاۋاتلاشقانچە ھاشارنىڭ يولى» ⑥

كوممۇنا تارقىلىپ يەرلەر قايتا تەقسىم قىلىنغان يىللاردا، دىلبەر دورغا ئەترەت باشلىقلىقىدىن قالدى. قېرى ئىتتەك بوسۇغىنىڭ سىرتىدا قالدى. ئەمما ئۇنىڭ خورازنىڭ ئىناۋىتىنى تۆكۈشكە ئۇرۇنۇشلىرى توختىمىدى. ئەمدى ئۇ، قىشتا «ئىشتاچى» دا ئىت تالاشتۇرۇپ، يازدا «توخۇلا» دا توخۇ سوقۇشتۇرۇدىغان ئىش چىقاردى. خورازلارنى توختىماي بىر-بىرىگە گىز-گىزلايتتى. بىچارە خورازلار خۇددى قەدىمكى رىمدىكى بىر-بىرىنى قىرغىن قىلىدىغان گلادىياتورلاردەك بىر-بىرىگە غەزەپ بىلەن پەنجە ئۇرۇشاتتى. ئۇلارنىڭ بۇنىڭدىن باشقىغا ئامالى يوق ئىدى. سوقۇشمىسا، ئاچ قويۇلاتتى، ھەتتا بوغۇزلاپ كاۋاپ قىلىۋېتىلەتتى.

مۇقەددەس، ئۇلۇغ - ئېسىل پەزىلەتلىك خورازنىڭ ئىناۋىتى ئاستا-ئاستا چۈشتى. كىشىلەر ئۇنى ئەڭ رەزىل قىلمىشلارغا سىمۋول قىلىدىغان بولدى. ھېكايىچى ھېكايىسىدا، شائىر داستاندا، پەند نەسەتچى مەسەلىدە نېمىلەرنى يازمىدى

يول قويۇلمىدى. بۇ ئەلۋەتتە مۇھىت ئۈچۈنلا ئەمەس،
بايۋەنچە ۋە خېنىملارنىڭ، شۇنداقلا ھەممە كىشىنىڭ
شېرىن ئۇيقۇسىنى بۇزماستىنمۇ شۇمەقسەت ئىچىدە
ئىدى. كىشىلەرنى ئەبەدىيلىك غەپلەتتە تۇتۇش
كىملىرىنىڭدۇر مەنپەئەتلىرىگە ئۇيغۇن كېلەتتى.

شۇنداق قىلىپ، شەھەرلەردىن خورازنىڭ
ئاۋازى ئاستا-ئاستا ئوچتى .

«نۇرلۇق ئېرانىڭ بوسۇغىسىدا

بىر-بىرىگە قاراپ شۈمىشىپ ،

قېتىپ قېلىشقان

شەھەرسىز خوراز، خورازسىز شەھەر.»

«دۈمچەك بولۇپ يۆتەلگەن شەھەر،

ئىپلاس راكتىن بەرگەندەك خەۋەر.

ئۈرۈمچىدىن كەتتى يىراقلاپ،

خوراز لەرزىسى چىلىنغان شەھەر.»

«گۈزەل ئۈرۈمچى خورازسىز شەھەر،

مۇزدەك باغرىڭغا

ھېسسىياتسىز چۇقانلار بىلەن

غالجىرلارچە كىرەر باستۇرۇپ

تۈتەك باسقان خورازسىز شەھەر.»

شەھەرلەردە دەجىجاننىڭ توقۇمى پۈتۈۋاتتى.

خوراز پەقەت يىراق يېزا - سەھرالاردىلا قالغانىدى.

ئۇ ھەركىچە ئۆيىنىڭ ئارقىسىدىكى ئۆرۈك دەرىخىنىڭ

ئەڭ ئېگىز پۈتقىغا چىقىپ تۈننى ئۆتكۈزەتتى ۋە تاڭ

پەيتىدە شۇيەردىن «قىي! قىي! قىي! قىي!» دەپ

چىلايتتى. ھاشارنىڭ تولىلىقىدىن بەللىرى

مۈكچەيگەن، چىرايى قارايدىغان، ساقال-بۇرۇتلىرى

چاڭگىلاشقان دېھقانلارنى ئويغىنىشقا، دەجىجاننىڭ

قاباھىتىدىن ھۇشيار بولۇشقا ئۈندەيتتى. ئارقىدىنلا

قاناق قېقىپ، يەرگە ئۇچۇپ چۈشۈپ، غەزەپ بىلەن

تاتىلاپ دەجىجاننىڭ توقۇمىنى چۇۋۇپ تاشلايتتى. كۆك

ئېشەك خورازنىڭ ھىممىتىدىن تەسرىلىنىپ ئۆزىنى

يەرگە تاشلاپ، يۇمشاق توپىدا ئېغىنلاپ دەجىجاننىڭ

قوغغۇراقلىرىنى توپىغا ئارىلاشتۇرۇۋەتتەتتى.

قارىغاندا، دەجىجاننىڭ قاباھىتى پات ئارىدا بۇيەرلەرگە

يېتىپ كېلەلمەيدىغاندەك كۆرۈنەتتى.

يەنە ئۇزاق يىللار ئۆتۈپ كەتتى. ئەمدى

ئالىملار، تەتقىقاتچىلار، بىئولوگىلار مۇقەددەس

خورازنىڭ كۈشەندىسىگە ئايلانغانىدى. راستتىنمۇ

ئېيتقاندا، ئىشنى بىر نەپەر دېھقان خوتۇن باشلاپ

بەردى. ئۇ ئىسسىق قوينىغا - يۇمشاق

ئەمچەكلىرىنىڭ ئاستىغا سەككىز-ئون دانە تۇخۇمنى

تىزىپ، ياغلىق بىلەن چىڭ تېڭىپ، بېلىنى

سىرتىدىن باغلاپ يۈردى. 15-20 كۈن بولغاندا، ئەشۇ

تۇخۇملارنىڭ شاكىلى يېرىلىپ، ئايالنىڭ قوينىدىن

چىرايلىق قاراكۆز چۈچىلەر توكۇلداپ چىقىپ

كەلدى. چۈچىلەر تېتىك ۋە چىرايلىق ئىدى،

ئادەمنىڭ ئامراقلىقىنى كەلتۈرەتتى. ئەمما ئاتىسىنىڭ

كىملىكىنىمۇ، ئانىسىنىڭ كىملىكىنىمۇ بىلمەيتتى.

توۋا، ماۋۇ ئىشنى كۆرۈڭ: كۈرۈك مېكىيان تۇخۇم
باسمىسىمۇ چۈجە چىقارغىلى بولىدىكەنغۇ. ئەقلى
سازراق بەندىلەر دەرھال ئىنكۇباتورنى كەشىپ
قىلىشتى. ئالتە-يەتتە كۈندىلا مىڭلاپ - ئون مىڭلاپ

چۈجە - خورازلار بىراقلا تۇخۇمدىن چىقىدىغان
بولدى. لېكىن ئۇلارمۇ ئوخشاشلا ئانىسىنى

تونۇمايتتى، ئاتىسىنى بىلمەيتتى. ئاتا-ئانا تەربىيىسى
كۆرمىگەن ھارامزادە نە تاتلاشنى، نە ئەزان

قىچقىرىپ چىلاشنى بىلسۇن؟! بۇنىڭ ئۈستىگە
كىشىلەر ئەمدى خورازلارنى ئۆرۈكىنىڭ ئەڭ ئېگىز

شىخىغا چىقىپ قونغىلى، ھويلىلاردا،
باغ-دەرەخزارلىقلاردا كۆپ خوتۇننى ئەگەشتۈرۈپ

مەغرۇرانە سەيلە قىلغىلىمۇ قويمايدىغان، قەپەس -
كاتەكلەرگە سولاپ، تۇتقۇن - مەھبۇستەك باقىدىغان

بولۇشقانىدى. قەپەستىكى بۇلبۇل قانچىلىك
سايىرىيالىمۇن؟

«ھەشەمەتلىك قان رەڭ قەپەستە،

مەرۋايىت دان چېچىلغان پەستە.

توك چۈجىسى - ئاتىسىز خورازلار

چىللىيالىماي تۇرار شۈمىشىپ

توك قاغىدەك قىلىشىپ غاق-غاق.

چىلاپ كەتتى باشقىلار قانداق؟

ھەم ئاتىسىز ھەم ئانىسىز جانۋار -

چىللىيالىماي، دان يەپ، غاقلىداپ -

ناجىنسىقا ئايلىنار شۇنداق...»

ئەڭ ئاخىرقى ھەقىقىي خورازلار ئانچە-مۇنچە

قالغانىدى. مىڭلىغان - ئون مىڭلىغان توك چۈچىلىرى

قۇما، قەغەز قاپ ۋە تۆمۈر قەپەسلەرگە قاچىلىنىپ،

سەپ-سەپ بولۇپ يېزا بازارلىرىغا بېسىپ كىرگەن

يىللاردا دېھقانلار تېخى ئاچ-يالىڭاچلىقتا، ئاش-نان ۋە

كىيىم-كېچەك غېمىدە ئىدى. ئۇلارنىڭ بىر كۈنلۈك

ئەمگىكى مېكىياننىڭ بىر قېتىم ئىنجىقلاپ تۇغقان

بىر تۇخۇمنىڭ قىممىتىگە تەڭ كەلمەيتتى. بۇنداق

چاغلاردا نەپىس روھتىن غالىب بولىدۇ. شۇڭا

كىشىلەر خورازنىڭ ساز - ئويغاتقۇچى

قىچقىرىشلىرىدىن كۆرە، مېكىياننىڭ تۇخۇملاپ

بولۇپ كۆتۈرۈدىغان قىقاس - چۇقاننى - قاقاقلىشىنى

ئاڭلاشقا بەكرەك خۇشتار ئىدى. بىئولوگىلار بۇخىل

ئىھتىياجىنى دەرھال ھېس قىلدى. گىن ئۆزگەرتتۈك

دەمدۇ ياكى كلونلىدۇق دەمدۇ - ئىشقىلىپ

بىر ئاماللارنى قىلىپ، خوراز بىلەن جۈپلەشمىسىمۇ

تۇخۇملاۋېرىدىغان مېكىيانلارنى يېتىشتۈرۈپ چىقتى.

ئۇلار بىر تۇخۇملاشقا باشلىغانچە 400 كۈن توختىماي

تۇخۇملايتتى. چىراق ياندۇرۇپ بەرسە، كېچىسىمۇ

تۇخۇملايتتى، دانغا ئىشتىھاسى ئانچە ئەمەس ئىدى.

بېدە چاناپ بەرسىلا تۇخۇملاۋېرەتتى. ئۆزىنىڭ

يارتىلىشتىلا ئاتا قىلىنغان ھالال جۈپتى - خورازنى

تونۇمايتتى. ئەشۇ ئېشىپ قالغان ئاخىرقى ھەقىقىي

خورازلار باز-بازلاپ قانات سۆرەپ يىقىنلاشسا، خۇددى

كونا تامدىن ئاجراپ چۈشكەن بىر كالىدەك چالمىدەك

ھېسسىياتسىز قاراپ تۇراتتى. مۇھەببەت، ئىشقى -

ئۈچۈن قىزىنى جالاپخانغا ساتقان، ئەمەل ئۈچۈن خوتۇنىنى دەسمايە قىلغاننى كىم كۆرگەن؟ غەپلەتكە پاتقانلار شۇنداق قىلىدۇ. ئويغانقۇچىسى، ئاگاھلاندىرغۇچىسى يوق ئەل شۇنداق قىلىدۇ. رەسۋايى ئەزىم دېگەن مانا شۇ.

پات ئارىدا دەججالنىڭ توقۇمى پۈتىدۇ. ئۇ تۈنۈگۈن بىركۈن تىنىم تاپماي كۆك ئېشەكنىڭ سالپاك قۇلاقلىرىغا قىزىل لېنتىلارنى چەگدى. ئېشەكنىڭ يۈزىنى، قېشىنى، كۆز - كىرىپىكلىرىنى، كۆكتىكى يۇلتۇزلارنىڭ سانىغا تەڭ تۈكلەرنى مىڭبىر خىل رەڭدە بويلاپ چىقتى. ھەر بىر تۈككە مىڭبىر خىل نەغمە - سادا چىقىدىغان قوڭغۇراقلارنى ئاستى. ئارقىدىنلا ئېشەككە توقۇم تىكىشكە تۈتۈش قىلدى. ئەسكى كىگىز پارچىلىرىنى تىزىپمۇ بولدى. سىرىپ-تىكىسلا ئىش پۈتىدۇ. جاھاننى بۇلغاش سەپىرىگە ئاتلىنىدۇ. كىشىلەرنىڭ روھىنى، ئېتىقاد - ئىمانىنى، ئەقلىنى، ئارزۇ-ئىستەكلىرىنى بۇلغايدۇ، يوق قىلىدۇ. ئارقىدىن يەجۈجى - مەجۈجىلەر «سەددى ئىسكەندەر» نى بۇزۇپ چىقىپ، جاھاندىكى ھەممە نەرسىنى يەپ-يالاپ قۇرۇتىدۇ. قىيامەت قايمى دېگەن ئەنە شۇ.

قەدىمكى كىتابلاردىكى رىۋايەتلەرگە كۆرە، دەججال قوپقاندا ئىمامى مەھدى ئالماس قىلىچىنى يالىڭاچلاپ قارشى جەڭگە ئات سالارمىش. ئېيسا مەسھ ئاسماندىن ئالتۇن نەيزە كۆتۈرۈپ چۈشەر-مىش. ئىككىسى بىرلىشىپ دەججال (ئەلەيھىمىن لەئىنە) نى يوق قىلارمىش. ئىمامى مەھدى قېنى؟ ئېيسا مەسھ يەتتە قات ئاسماننىڭ 1-قەۋەتلىرىگە يېتىپ كەلدىمۇ؟ ئۇلار نەدە؟

«مانا ئەگەشمە كۆڭۈلسىز پاراڭ، سورساڭ مەن بىر سۆيۈملۈك ساراڭ. ئۆزۈپ يۈرۈپەن ھېلىقى شەھەرنى، خوراز چىللىغان نۇرلۇق سەھەرنى.» ئىمامى مەھدى بىلەن ئېيسامەسھ دەججالنى، يەجۈجى - مەجۈجىلەرنى يوق قىلالارمۇ؟ دەججالنى، يەجۈجى - مەجۈجىلەرنى يوق قىلالىغان بىلەن نەسلى قۇرۇغان مۇقەددەس خورازنى قايتا پەيدا قىلالارمۇ؟ خوراز چىللىغان سۈزۈك تاڭ قايتا مۇيەسسەر بولارمۇ؟ ياراتقۇچى روھىمىزنى قۇتقۇزغاي!

ئىزاھاتلار

⑥ بۇ مىسرالار ھەببۇللا توختىنىڭ «تەكلىماكان، خوراز، ئۈرۈمچى» ناملىق بالادىسىدىن ئېلىندى. ئىزاھ بېرىلمىگەن باشقا شېئىرىي پارچىلارمۇ شۇنىڭ (M1)

پىراق دېگەنلەرنى چۈشەنمەيتتى. خورازغا ئېھتىياج قالمىغاندى. ئېھتىياجنىڭ تۈگىشى - ماماتتىن دېرەك. ئەمما ھەقىقىي خورازلارنىڭ تەقدىرىنى بايلار ۋە يېزا ئەمەلدارلىرىنىڭ ئىشتىھاسى بىر تەرەپ قىلدى. ئۇلارنىڭ ئوغلاق كاۋىبى ۋە قوزا كاۋىبىدىن ئىشتىھاسى يېنىپ، توخۇ كاۋىبى ۋە خوراز كاۋىبىغا زوقى كۈچەيگەن، تېخى «ھەقىقىي يەرلىك توخۇ - خورازدىن بولسۇن» دېگەن دەرىجىگە يەتكەنىدى. شۇنداق قىلىپ، يېزىلاردىمۇ ئەڭ ئاخىرقى خوراز ئابلىز توخۇچىنىڭ توك دوخوپكىسىدىن ئۆتۈپ، ئەشۇلارنىڭ قارىغا كىرىپ كەتتى. تاڭ سەھەردە چىلاپ ئويغىتىدىغان، غەپلەتتە قالماسلىققا ئاگاھ بېرىدىغان، دەججالنىڭ توقۇمىنى چۈۈپ تاشلايدىغان مۇقەددەس قۇش يوق بولدى. دەججال توقۇمىنى پۈتكۈزۈشكە كىرىشتى. ئۇ، توقۇمىنى جالا تاشلاپ، غارنىڭ تېمىنى تېشىش ئۈچۈن ئۇزۇن تىللىرى بىلەن يالاشقا باشلىغان چاغدا، بىچارە كۆك ئېشەك خورازنىڭ يېتىپ كېلىشىنى، دەججالنىڭ توقۇمىنى تاتلاپ - چۈۈپ تاشلىشىنى تەقەززالىق بىلەن كۈتتى. لېكىن خوراز كەلمىدى. كۆك ئېشەكنىڭ كۆزلىرىدە مەڭگۈلۈك غەم ئورناپ قالدى.

«خورازسىز ئەل، ئاداشقان پادا»
.....

كىشىلەر مەڭگۈلۈك ئۇيقۇغا پاتتى. ئۇلار غەپلەت ئىچىدە پۇل - مەئىشەت ۋە مەرتىۋە - ئەمەل ئارقىسىدىن خۇددى موللا نەسرېددىننىڭ كۆتىگە ئۆشۈدۈر قىستۇرۇلغان ئېشىكىدەك ئالدىراش چاپاتتى. غەپلەت ئىچىدە غەپلەت شارابى ئىچىپ، غەپلەت ئىچىدە غەپلەت خروئىنى چېكەتتى. غەپلەت ئىچىدە غەپلەت رېستورانغا قاتراپ، غەپلەت ئىچىدە دەججالنىڭ سەنمىگە ئۈسسۈل ئوينايتتى. ئۈسسۈل ئەمدى «ئايغ ئويۇنى» دىن بەل ۋە كۆكرەك ئويۇنىغا ئۆزگەرگەنىدى. ھاياسىز خوتۇنلار بەللىرىنى تولغاپ، جىن-ئالۋاستىدەك سەكرەپ، يالىڭاچ كۆكسىنى، يالىڭاچ سۆڭىكىنى لىغىرلىتىپ شەرمەندىلىكنى ۋايىغا يەتكۈزەتتى. تېخى ماۋۇ رەسۋاچىلىقنى كۆرۈڭ: قىزى يالىڭاچ سەھنىگە چىقسا، ئاتىسى چاۋاك چالغاننى كىم كۆرگەن؟ پۇل

- ①، ② بۇلارنىڭ ئورنى «جاپان» (ياپونىيە) نىڭ نېرسىدا ئىمىش.
- ③ «قىسسەسۇل ئەنبىيا» غا قارالا.
- ④ ماۋزېدۇڭدىن.
- ⑤ ئۆتكۈر ئەپەندىدىن.



ئەخلاقنىڭ تەقدىرى

ئابدۇقادىر

جەمئىيەتتىكى زور كۆپ سانلىق كىشىلەرنىڭ مەسىلىلەرگە تۇتقان پوزىتسىيىسى بەلگىلەيتتى. ئەمما جەمئىيەتنىڭ ئۆزلۈكسىز تەرەققىياتى، ماددىي ۋە مەنىۋى ئىختىرالارنىڭ ئۆزلۈكسىز يېڭىلىنىشى، دۆلەت، جەمئىيەت ئىجتىمائىي ھوقۇق ئاپپاراتلىرىنىڭ تۈرلۈك قانۇن-بەلگىلىمە، سىياسەت سۈپىتىدە شەخسلەرنىڭ ئىجتىمائىي تۇرمۇشىنىڭ ھەرقايسى تارماقلىرىغا سىڭىپ كىرىشى نەتىجىسىدە، ئەخلاق ئىجتىمائىي كوللېكتىپ تەرىپىدىن بەلگىلىنىدىغان تۇرمۇش مىزانى بولۇش دائىرىسىدىن زور دەرىجىدە ھالقىپ كەتتى. كىشىلەرنىڭ ئەخلاق قارشى ھەم ئىجتىمائىي ئەخلاققا تەسىر كۆرسىتىدىغان ئامىللار ئۆزلۈكسىز كېڭىيىپ، تۈرلۈك تاشقى ئامىللار ئەخلاقنىڭ تەقدىرىنى بەلگىلەشكە باشلىدى. شۇنداقلا ئەخلاق ھەرىكىتى نوقۇل شەخسنىڭ ئىچكى مايىللىقى، بىر جەمئىيەت ئىجتىمائىي كوللېكتىپىنىڭ مەسىلىلەرگە تۇتقان پوزىتسىيىسى تەرىپىدىن بەلگىلەنمەيدىغان بولدى. بولۇپمۇ دۇنيادا ئەخلاق ھەرىكىتى ھەم ئۇنىڭ خاراكتېرىنى بەلگىلەش ھوقۇقىنى بىر دۆلەتنىڭ سىياسىتى، تۈزۈلمىسى قولغا ئېلىۋالدى.

بۇقاراش قارىماققا تولىمۇ غەلىتە ئاڭلىنىدۇ. ئەمما مەسىلىنى ئىنچىكىلىك بىلەن ئويلايدىغان ھەم ئۇنى ئۆزىمىز ياشاۋاتقان دۇنيانىڭ بۈگۈنكى ئومۇمىي كۆرۈنۈشى بىلەن باغلاپ ئانالىز قىلىدىغان بولساق مەسىلە ئايدىڭلىشىدۇ. كىشىلەر بەلكىم ئەخلاق شەخسنىڭ ھەرىكىتى، ئۇنىڭ دۆلەت سىياسىتى، تۈزۈلمىسى بىلەن نېمە مۇناسىۋىتى بولسۇن، دەپ ئويلىشى مۇمكىن. ئەمەلىيەتتە بۇ، كىشىلەرنىڭ ئەشۇ ئۇقۇملارنىڭ سۈر-ھەيۋىسى ئالدىدىكى ئاجىزلىقىنى ئېتىراپ قىلغانلىقىنى چۈشەندۈرۈپ بېرىدۇ. ھازىرقى مۇلاھىزىمىز دەل ئەخلاق ھەرىكىتى بىلەن سىياسىتنىڭ مۇناسىۋىتى ئۈستىدە بولىدۇ.

بىر جەمئىيەتنىڭ ئىجتىمائىي ئەخلاق سىستېمىسىنى ئائىلە، دىن ھەم قانۇندىن ئىبارەت ئۈچ ئامىل شەكىللەندۈرىدۇ. ئائىلە بىلەن دىن جەمئىيەت ئىجتىمائىي

ئەخلاق ئۇقۇمىنىڭ ئىنسانىيەت جەمئىيىتىنىڭ قايسى دەۋرىدە مەيدانغا كەلگەنلىكى نامەلۇم، ئەمما ئەخلاق ئېڭى ئىنسانلار ئۆز ئەۋرەتلىرىنى دەرەخ يوپۇرماقلىرى ئارقىلىق يۆگەشنى بىلگەندىن تارتىپ شەكىللەنگەنلىكى ئېنىق. بەلكىم ئەشۇ ئىپتىدائىي ئەخلاق ھەرىكىتىنى ئىنسانىيەت جەمئىيىتىدىكى كېيىنكى ھەرقانداق بىر ئىختىرا بىلەن سېلىشتۇرغىلى بولماسلىقى مۇمكىن. چۈنكى ئەشۇ تۇنجى ئىپتىدائىي ئەخلاق ھەرىكىتى ئىنسانلارغا كىيىم كىيىشنى ئۆگەتكەن ھەم ئىنسانلار توپى بىلەن ھايۋانلار ئوتتۇرىسىدىكى پەرقنىڭ شەكىللىنىشىگە ئاساس بولغان. ئەمما جەمئىيەتنىڭ كېيىنكى تەرەققىياتىدا رويپاچا چىققان تۈرلۈك ماددىي، مەنىۋى ئىختىرالار بۇ ئىپتىدائىي ئىختىرانىڭ مۇقەددەسلىكىگە ئۆزلۈكسىز تاجاۋۇز قىلىپ، كىشىلەرنىڭ ئۇنىڭ مۇھىملىقىغا بولغان تونۇشىنى زور دەرىجىدە ئاجىزلاشتۇرۇۋەتتى. بولۇپمۇ سودا، سىياسىي، دېموكراتىيە قاتارلىقلار ئەخلاق سىستېمىلىرىنىڭ بىرلىكىگە ئېغىر دەرىجىدە بۇزغۇنچىلىق سېلىپ، ئەخلاقنىڭ خاراكتېرىنى ئۆزگەرتىۋەتتى، ھەتتا ئۇنىڭ بۈگۈنكى تەقدىرىنى زور دەرىجىدە بەلگىلەپ قويدى. نەتىجىدە بۈگۈنكى دۇنيادا ئەخلاق قارشى ھەم ئەخلاق ھەرىكىتى كىرىسكە دۇچ كەلدى. ئەخلاقسىز قىلمىشلارنىڭ تۈرى، سەۋىيىسى كىشىلەرنىڭ تەسەۋۋۇرىدىكىدىن ھالقىپ كەتتى. كىشىلەر ئەخلاق مەسىلىسىگە ئۇچىسىدىكى كىيىم-كېچىكىگە ئەھمىيەت بەرگەنچىلىك قارىمايدىغان بولدى.

قەدىمدىن بۇيان ئەخلاق نۇرغۇن كىشىلەرنىڭ نەزىرىدە ئۆز ھەرىكىتىنى تەكشۈيدىغان بىرخىل ئىجتىمائىي مىزان سۈپىتىدە مەۋجۇد بولۇپ كەلگەنىدى. شۇنداقلا ئەخلاق ھەرىكىتى شەخسنىڭ دۇنيا قارشى، ئېتىقادى تەرىپىدىن بەلگىلىنىدىغان ئىچكى مايىللىق ئاساسىدىكى ھەرىكەت شەكلى سۈپىتىدە، دۆلەت، جەمئىيەت شەكىللەندۈرگەن ئىجتىمائىي ھوقۇق چەكلىمىسىنىڭ سىرتىدا تۇراتتى. بىر جەمئىيەت ئورتاق رىئايە قىلىدىغان ئىجتىمائىي ئەخلاق مىزانىنى شۇ

ئەخلاق ھەرىكىتى ئۆسۈپ - يېتىلىدىغان تۇپراق، قانۇن بولسا جەمئىيەتنىڭ ئادالەت ھەم چىنلىق پىرىنسىپىنى قوغدايدىغان سىستېما، مۇنداقچە ئېيتقاندا، ئەخلاق ھەرىكىتىنى كۈچلەندۈرۈدىغان ۋاسىتە. بۇ ئۈچ ئامىل ئوتتۇرىسىدىكى مۇناسىۋەت زەنجىرىسىمان ھالەتتىكى بىر - بىرىنى تولۇقلايدىغان مۇناسىۋەت بولۇپ، ئەخلاق ھەرىكىتىنى يەككە ھالەتتە ئۇلار بىلەن باغلاپ چۈشەندۈرۈش ئەخمىقانلىق. شۇنداقلا بۇ ئۈچ ئامىلنى بىر - بىرىدىن ئايرىۋېتىش ئەخلاق ھەرىكىتىگە قىلىنغان بۇزغۇنچىلىقتىن باشقا نەرسە ئەمەس. يەنە كېلىپ ئۇلارنىڭ يەككە ھالەتتە بۇزغۇنچىلىققا ئۇچرىشى، ئەخلاقنىڭ چۈشكۈنلىشىشىنى تېزلىتىدىغان بىۋاسىتە سەۋەب. ئۇنداقتا بۇ ئۈچ ئامىل بىلەن سىياسىي ئوتتۇرىسىدىكى مۇناسىۋەت زادى قايسى شەكىلدە ئىپادىلىنىدۇ؟ سىياسىي ئۇلارغا قانداق تەسىر كۆرسىتىدۇ؟

بىز ياشاۋاتقان بۈگۈنكى دۇنيا يۈكسەك دەرىجىدە سىياسىيلاشقان، سىياسىي ئەخلاق سىستېمىلىرىغا تەسىر كۆرسىتىۋاتقان، ھەتتا سىياسىي شەخسلەرنىڭ پوزىتسىيىسىنى بەلگىلەۋاتقان بىر دۇنيا. بەلكىم بۈگۈنكى كۈندە «تېررورلۇق»، «دېنىي ئەسلىيەتچىلىك» ئۇقۇملىرىنىڭ نېمىلىكىنى، بۇش، بىن لادېنىنىڭ كىملىكىنى بىلمەيدىغانلار ئاز بولۇشى مۇمكىن، مۇشۇنىڭ ئۆزىلا بىزنىڭ سىياسىي بىلەن قانچىلىك دەرىجىدە پىقن ياشاۋاتقانلىقىمىزنى چۈشەندۈرۈپ بېرىشكە يېتەرلىك. سىياسىي دۆلەت مەنپەئىتىنى ئەكس ئەتتۈرۈدىغان سىستېما سۈپىتىدە جەمئىيەتنىڭ ھەرقايسى قاتلاملىرىغا سىڭىپ كىرگەندىن كېيىن، ئالدى بىلەن ئەنئەنىۋى ئائىلىلەرنىڭ خاراكتېرىنى ئۆزگەرتىۋەتتى. ئائىلە ئەسلى ئەر - ئاياللىق تەبىئىي نىكاھ مۇناسىۋىتىنىڭ مەھسۇلى ئىدى. شۇنداقلا قەدىمدە ئائىلە مۇناسىۋىتىنى ھەم ئەر - ئاياللىق جىنسىي مۇناسىۋەتنى ھېچقاچان بىر دۆلەتنىڭ سىياسىي بەلگىلىمەيىتى ھەم ئۇنىڭغا ئارىلاشمايىتى. ئەر - ئاياللىق مۇناسىۋەت تەبىئىي نىكاھ مۇناسىۋىتى، ئاتا - بالىلىق مۇناسىۋەت تەبىئىي قانداشلىق مۇناسىۋىتىدىن باشقا ئالاھىدە مەنىگە ئىگە ئەمەس ئىدى. ئەمما بۈگۈنكى كۈندە «نىكاھ قانۇنى»، «ئانا - بالىلار ھوقۇقىنى قوغداش قانۇنى»، «پىلانلىق تۇغۇت بەلگىلىمىلىرى» دېگەندەك قانۇن - بەلگىلىمىلەردە ئەكس ئەتتۈرۈلگەن مەزمۇنلارنىڭ ئۆزىلا ئائىلىنىڭ ئەنئەنىۋى مەنىسىنى يوقاتقانلىقىنى، ئەر - ئايال، ئاتا - بالىلىق ئائىلە مۇناسىۋىتىنىڭ دۆلەت سىياسىتى، ھاكىمىيىتى تەرىپىدىن بەلگىلىنىدىغان بىرخىل مۇناسىۋەتكە ئايلانغانلىقىنى چۈشەندۈرۈپ تۇرۇپتۇ. بۈگۈنكى دۇنيادا بەلكىم ئەر - ئاياللىق نىكاھ مۇناسىۋىتىگە دۆلەت سىياسىتى ئەدلىيە، قانۇن، سوت ۋاسىتىسى ئارقىلىق ئارىلاشمايدىغان ھېچقانداق بىر دۆلەت بولماسلىقى مۇمكىن. مۇشۇنىڭ ئۆزىلا تۇرمۇشىمىزغا سىياسىيىنىڭ قانچىلىك تەسىر كۆرسىتىدىغانلىقىنى چۈشەندۈرۈپ بېرىشكە يېتەرلىك.

سىياسىي ئائىلىلەرگە سىڭىپ كىرگەندىن كېيىن، ئەنئەنىۋى ئەخلاقنىڭ يادروسى بولغان ئائىلىلەرنىڭ خاراكتېرى ئۆزگىرىشكە باشلىدى. ئالدى بىلەن ئەنئەنىۋى ئاتا - بالا، ئەر - ئاياللىق مۇناسىۋىتى بۇزۇلدى. بىر قىسىم غەرب دۆلەتلىرىدە بالىلار ھوقۇقىنى قوغداش قانۇنى يولغا قويۇلۇپ، ئاتا - ئانىلار ئۆز بالىلىرىغا خالىغانچە تېكەلمەيدىغان، بالىلار ئۆز

ئاتا - ئانىلىرى ئۈستىدىن سوتقا ئېرز سۇنالايدىغان ھالەت شەكىللەندى. بۇنىڭ بىلەن ئاتا - بالىلىق مېھىر - مۇھەببەت، مەسئۇلىيەتنىڭ ئورنىنى تەدرىجىي قانۇن ئىككىلەشكە باشلىدى. بۇ جەھەتتە دۆلەت سىياسىتى ئاكتىپ رول ئوينىدى. ئەر - ئاياللار ئوتتۇرىسىدا ئاياللارمۇ ئاجرىشىش تەلپىنى ئوتتۇرىغا قويۇپ، ئەدلىيە ۋاسىتىسى ئارقىلىق ئائىلە مۈلكىگە ئېرىشەلەيدىغان بولدى. تۇغۇتتىن ساقلىنىش ۋاسىتىلىرى ئائىلىۋى جىنسىي مۇناسىۋەتنىڭ تەبىئىيلىكىنى پۈتۈنلەي ۋەيران قىلدى. نەتىجىدە دۇنيا بويىچە ئاجرىشىش نىسبىتى يىلىسىرى ئارتىپ بېرىشقا باشلىدى. ئۇنىڭدىن باشقا ياشانغانلار پاراۋانلىق تۈزۈلمىلىرى بىلەن بالىلار پاراۋانلىق تۈزۈلمىلىرىنىڭ بارلىققا كېلىشى ئەۋلادلار ئوتتۇرىسىدىكى مۇناسىۋەتتە ھاڭ شەكىللەندۈردى. پەرزەنتلەر ئاتا - ئانىلار ياشانغاندىن كېيىن ئۇلارنى باقمىسىمۇ بولۇدىغان، ئەخلاقىي مەسئۇلىيەت سۈرۈشتۈرۈلمەيدىغان، دۆلەت ئۇلارغا مەسئۇل بولۇدىغان بولدى. بالىلار پاراۋانلىق تۈزۈلمىلىرى بىر قىسىم ئەللەردە نىكاھسىز تۇغۇلغان بالىلارنىڭ كۆپىيىشىنى تېزلەتتى، نەتىجىدە ئائىلىلەرنىڭ خاراكتېرى تەدرىجىي ئۆزگىرىشكە باشلىدى. بىر قىسىم دۆلەتلەردە ئەنئەنىۋى ئائىلە قارشى زور دەرىجىدە بۇزغۇنچىلىققا ئۇچراپ، توي قىلماسلىق، بالىلارنى تۇغۇپ پاراۋانلىق ئورۇنلىرىغا تاشلاپ بېرىش، بويناقلىق ئەۋج ئالدى. مەسىلەن، شۋېتسىيە بۇنىڭ تىپىك مىسالى بولالايدۇ. ستاتىستىكىلارغا ئاساسلانغاندا شۋېتسىيىدە ئىككىدىن بىر قىسىم بالا نىكاھسىز تۇغۇلغان بالا ھېسابلىنىدىكەن، شۇنداقلا شۋېتسىيە دۇنيادىكى توي قىلىش نىسبىتى ئەڭ تۆۋەن دۆلەت بولۇپ، 1980 - يىللاردىكى ستاتىستىكىدىلا ستوكھولم شەھىرىدىكى %63 ئاھالە بويناق ئىكەن. ئەنئەنىۋى ئائىلە قارشىنىڭ ئاجزىلىشى ھەم ئائىلىلەرنىڭ بۇزغۇنچىلىققا ئۇچرىشى جەمئىيەتتە ئوخشاش جىنسىلقلار مۇھەببىتى، ئاجرىشىش نىسبىتى يۇقىرى بولۇش، ئائىلىسى تۇرۇپ باشقىلار بىلەن بىنورمال ئائىلىۋى مۇناسىۋەتتە بولۇشتەك ئەخلاقسىزلىقلارنىڭ ئەۋج ئېلىشىنى كەلتۈرۈپ چىقاردى. بۇ ئەھۋال غەرب ئەللىرىدە بىرقەدەر گەۋدىلىك بولۇپ، ئىنتېرنېتتىن ئىگىلىگەن ستاتىستىكىلىق مەلۇماتقا ئاساسلانغاندا، ئامېرىكا بىلەن فرانسىيىدە ئەرلەرنىڭ «تالاغا قاراش» نىسبىتى بىر قەدەر يۇقىرى بولۇپ، ئامېرىكىدىكى ئائىلىسى بار بىر ئەرنىڭ پۈتۈن ئۆمرىدە ئارىلىشىدىغان ئاياللار سانى 17 گە يېتىدىكەن، فرانسىيىدە ئۇنىڭدىن يۇقىرى بولۇپ 26 گە يېتىدىكەن. بۇ سانلىق مەلۇماتلار نېمىنى چۈشەندۈرۈپ بېرىدۇ؟ غەرب ئەللىرىدە تەرغىب قىلىنىۋاتقان كىشىلىك ھوقۇق، ئەركىنلىك، دېموكراتىيە تۈزۈملىرى ئەمەلىيەتتە ئەخلاقىي چۈشكۈنلۈكنىڭ تۈپ مەنبەسىدۇر.

ئۇنداقتا سىياسىي دېگەن نېمە؟ بۇ تولىمۇ مەۋھۇم ئۇقۇم. ئەمما شۇنداق ھۆكۈم قىلىشقا بولىدۇكى، سىياسىي دۆلەت مەنپەئىتىنى يۈكسەك دەرىجىدە ئەكس ئەتتۈرۈدىغان بىرخىل سىستېما. دۆلەت مەنپەئىتى سىياسىيىنىڭ خاراكتېرىنى بەلگىلەيدۇ، ئۇنىڭ ياخشى - يامان بولۇشىنى ھەرگىزمۇ ئەخلاق مىزانىغا ئوخشاش دۆلەت پۇقرالىرىنىڭ مەسلىلەرگە تۇتقان پوزىتسىيىسى بەلگىلەيدۇ. ئەكسىچە، سىياسىيىنىڭ قانداق بولۇشى دۆلەت پۇقرالىرىنىڭ مەسلىلەرگە بولغان

پوزىتسىيىسىنى بەلگىلەيدۇ. ئالدىنقى ئەۋلاد جۇڭگو پۇقرالىرى بىلەن ئىسلاھات، ئىشكىنى ئېچىۋېتىش سىياسىتىنى يولغا قويۇلغاندىن كېيىنكى جۇڭگو پۇقرالىرىنىڭ غەرب ھەم غەرب مەدەنىيىتىگە بولغان پوزىتسىيىسى بۇنىڭ تىپىك مىسالى بولالايدۇ. بۇ جەھەتتىن ئېلىپ ئېيتقاندا، بۈگۈنكى دۆلەتلەرنى ئەڭ چوڭ ياللىغۇچى دەپ قاراشقا بولىدۇ. دۆلەت سىياسىتى دەل دۆلەت مەنپەئىتىنى كونترول قىلىدىغان ئەڭ چوڭ خوجايىن، پۇقرالار بولسا دۆلەت سىياسىتى مونوپول قىلغان ئىقتىسادىي، ئىجتىمائىي ئاپپاراتلاردىكى ياللىغۇچى، خالاس. شۇڭا، كىشىلەر ھەرقانچە ھەرىكەت قىلسۇمۇ، دۆلەت سىياسىتى بەلگىلىگەن چەكتىن ھالقىپ چىقىپ كېتەلمەيدۇ. شۇنداق ئىكەن، دېموكراتىيە، ئەركىنلىك پەقەت سىياسىي تارتىۋالغان نەرسىلەرنى تەلەپ قىلىش جەريانى بولغان بولىدۇ. شۇڭا شۇنداق ھۆكۈم قىلىشقىمۇ بولىدۇكى، دۆلەت ھەم سىياسىي ئەڭ زور دەرىجىدە پۇقرالارنىڭ خاراكتېرىنىمۇ بەلگىلەيدۇ. دۇنيادىكى ھەرقايسى ئەل خەلقلەرنىڭ مەسىلىلەرگە تۇتقان پوزىتسىيىسى ھەم خاراكتېرنىڭ ئوخشاش بولماسلىقى بۇنى چۈشەندۈرۈشكە يېتەرلىك. مەسىلەن: 1980-يىللاردىن بۇرۇنقى جۇڭگو پۇقرالىرىنىڭ رايىش، ۋەتەنپەرۋەر بولۇشتەك خاراكتېرىنى، ئەينى دەۋردىكى دۆلەت سىياسىتىنىڭ بېكىتمە، غەرب ئەللىرى بىلەن بولغان دۈشمەنلىك سىياسىتىنى بەلگىلىگەن بولسا، بۈگۈنكى جۇڭگو پۇقرالىرىنىڭ ئېچىۋېتىلگەن، رىقابەتكە باي خاراكتېرى بولسا 1980-يىللاردىن كېيىنكى ئىسلاھات، ئىشكىنى ئېچىۋېتىش سىياسىتىنىڭ تەبىئىي مەھسۇلى. ئۇنىڭدىن باشقا بىر قىسىم غەرب ئەللىرىدە بەچچىۋازلىق، ياللىغۇچىلىق، ئۇسۇل دېگەنلەر قانۇنلاشتۇرۇلغان، ئەخلاقىي پىرىنسىپ سىرتىدىكى كىشىلىك ھوقۇق جۈملىسىگە ياتىدىغان سىياسىي مەسىلە، ئەمما ئىسلام ئەللىرى ھەم باشقا بىر قىسىم ئەللەردە بۇ ئىنتايىن ئەخلاقسىز، ئۆلۈمگە مەھكۇم جىنايىتى قىلىش. يەنى ئوخشاش بىر ھادىسە ئوخشىمىغان ئىككى خىل سىياسىي مۇھىتتا، بىرى قانۇنلاشتۇرۇلغان، بىرى قانۇنلاشتۇرۇلمىغان. دېمەك بۇخىل ماھىيەتلىك پەرقلەرنى ماھىيىتىدىن ئېلىپ ئېيتقاندا، دۆلەت سىياسىتى ئوخشىمىغان قانۇن ۋاسىتىسى ئارقىلىق شەكىللەندۈرگەن بولىدۇ. ئەمدى دىققىتىمىزنى ئەخلاق سىستېمىسىدىكى يەنە بىر مۇھىم ئامىل دىن ھەم ئۇنىڭ سىياسىي بىلەن بولغان مۇناسىۋىتىگە يۆتكەيلى. دىن ئىنسانىيەت جەمئىيىتىدىكى مۇھىم ئىجتىمائىي ھادىسىلەرنىڭ بىرى. مەيلى ئۇنى ئېتىراپ قىلايلى، قىلمايلى، ئۇ ئىنسانلار ئىجتىمائىي تۇرمۇشنىڭ مۇھىم تەركىبىي قىسمى. ئەنگىلىيەلىك مەشھۇر تارىخشۇناس ئارنولد توپىنېي دىننى ئىنسانىيەت مەدەنىيىتىنىڭ تۈپ يىلتىزى، دەپ قارايدۇ. شۇنداقلا، خېلى كۆپ قىسىم غەرب پەيلاسوپلىرى ھەم جەمئىيەتشۇناسلىرى دىننىڭ ئىجتىمائىي رولىنى تەكىتلەيدۇ. تاكى 18-ئەسىرلەرگىچە پۈتكۈل دۇنيادا دىننى جەمئىيەتلەر يۈكسەك ئىمتىيازغا ئىگە ئىدى، شۇنداقلا دىن ھەم دىننى ئاڭ تولىمۇ كۈچلۈك ئىدى. ئەمما 18-ئەسىردىن كېيىن دىن تەدرىجىي ھالدا كىشىلەرنىڭ ئىجتىمائىي تۇرمۇشىدا مۇھىم ئورۇننى ئىگىلىمەيدىغان بولۇشقا قاراپ يۈزلەندى ھەم دىننى ئاڭمۇ ماس ھالدا ئاجىزلاشتى. بۇنىڭدىكى ئاساسلىق سەۋەب،

دىننىڭ دۆلەت سىياسىتىدىن چەتلىشىشى ھەم ئائىلە، نىكاھ، ئەدلىيە، ئۆرپ-ئادەت قاتارلىق ئىجتىمائىي ھادىسىلەردە دۆلەت سىياسىتىنىڭ دىننى ئۆلچەملەرنىڭ ئورنىنى ئىگىلىشىدىن بولدى. دۆلەت سىياسىتى يېڭى دىن يارىتالمايدۇ، ئەمما ئۇ سىياسىي ھۆكۈمرانلىقىدىكى كىشىلەرنىڭ دىننى ئېڭىنى كۈچەيتىش ياكى ئاجىزلىتىشقا تامامەن قادىر. بۇ جەھەتتە دۆلەت سىياسىتى بىۋاسىتە شەخسلەرنىڭ دىننى تۇرمۇشىغا ئارىلاشمىسىمۇ، تۈرلۈك دىننى ئۆرپ-ئادەتلەرنى، بايراملارنى كىشىلەرنىڭ تۇرمۇشىدىن يىراقلاشتۇرۇپ، ئۇنىڭ ئورنىغا ئۆزلىرى خالىغان قائىدە-يوسۇن، بايراملارنى دەستىتىش ئارقىلىق كىشىلەرنىڭ دىننى ئېڭىنى ئاجىزلاشتۇرۇش مەقسىتىگە يېتەلمەيدۇ. مەسىلەن، كالىنىدراغا قارىسىڭىز بىر يىلنىڭ 365 كۈن ئىچىدىكى 200 كۈندىن كۆپرەك ۋاقىتنىڭ ھەممىسىنىڭ دېگۈدەك ھەرخىل بايرام ناملىرى بار. ئۇلارنىڭ ئىچىدىكى ئانىلار بايرىمى، ئاتىلار بايرىمى، ئاشىقلار بايرىمى... دېگەندەك خېلى كۆپ قىسىم بايراملار ھازىر خەلقئارالىق كەتتى ھەم بىر قىسىم دۆلەتلەردە بۇلار قانۇنلۇق بايراملاردۇر. ئەمما سۈرۈشتۈرۈلسە كۆپىنچىسىنىڭ تىلغا ئالغۇدەك ھېچقانداق تارىخىي، دىنىي، مىللىي مەنىسى يوق. مۇشۇنىڭغا ئوخشاش ھادىسىلەر يەنە بىزنىڭ ئەتراپىمىزدىمۇ مەۋجۇد.

دىن ئەمەلىيەتتە مەدەنىيەت ھەم ئىجتىمائىي ئەخلاقنىڭ مۇھىم خېمىر تۇرۇشى ھېسابلىنىدۇ. بولۇپمۇ ئىجتىمائىي ئەخلاقنىڭ شەكىللىنىشىدە دىن مۇھىم ئەھمىيەتكە ئىگە. چۈنكى ئەخلاق قانۇنغا ئوخشاش زوراۋانلىق ۋاسىتىلىرىنىڭ تەھدىتى ئارقىلىق ئەمەس، بەلكى كىشىلەرنىڭ ئىچكى مايىللىقى ئارقىلىق ئىشقا ئاشىدىغان ھەرىكەت. بۇخىل ئىچكى مايىللىق تېگىدىن ئېلىپ ئېيتقاندا دىننى ئېتىقادنى ئۆزىگە مەنبە قىلغان بولىدۇ. شۇنداق ھۆكۈم قىلىشقىمۇ بولىدۇكى، دىنغا ئېتىقاد قىلغۇچىلاردا ئۆز خاتالىقىنى تونۇش، توۋا قىلىش، ياخشى بىلەن ياماننىڭ چەك-چېگرىسىنى ئايرىش ئېڭى دىنغا ئېتىقاد قىلمىغۇچىلارغا قارىغاندا كۈچلۈك بولىدۇ. شۇڭا، دىنغا ئېتىقاد قىلغۇچىلار بىلەن ئۇنىڭغا ئېتىقاد قىلمىغۇچىلارنىڭ جىنايەت ئۆتكۈزۈش نىسبىتىدە مۇئەييەن پەرق بولىدۇ. كۆپىنچە ھاللاردا دىننىڭ بۇخىل ئىجتىمائىي رولى سىياسىي ئورۇنلار تەرىپىدىن ئىنكار قىلىنىدۇ. چۈنكى سىياسىي ئورۇنلار ھەمىشە كىشىلەرنىڭ ھەرىكىتىنى ئۆز ھۆكۈمرانلىقى ئارقىلىق كونترول قىلىشنى ئۈمىد قىلىشىدۇ شۇنداقلا ئۆزلىرىنى ئىلاھلاشتۇرۇشقا ئۇرۇنىدۇ. بۇ جەھەتتە دىن بىلەن سىياسىي بىر-بىرىنى چەتكە قاقىدۇ. ئەمما سىياسىي ھۆكۈمرانلار تارىختىن بۇيان بۇ جەھەتتە ئۆز مەقسىتىنى ئىشقا ئاشۇرۇپ كەلگەن. ھەتتە ھەم ستالىنغا ئوخشاش تارىخىي شەخسلەر شۇ خىلدىكى سىياسىي ئورۇنلارنىڭ تىپىك ۋەكىلى بولالايدۇ.

دۆلەت سىياسىتى دىننى كىشىلەرنىڭ ئىجتىمائىي تۇرمۇشىدىن چەتلىشىشىدە، تۈرلۈك دىننى ئۆرپ-ئادەت، نىكاھ، ئائىلە مۇناسىۋەتلىرىدىكى دىننى ئۆلچەملەرنىڭ ئورنىغا قانۇن، ئەدلىيە ھەم باشقا ۋاسىتىلەرنى دەستىتىش باشقا، دىندا چەكلەنگەن بىر قىسىم قىلمىشلارنى قانۇنلاشتۇرۇش ھەم ئۇنىڭ تەرەققىي قىلىشىنى بوشلۇق

بىلەن تەمىنلەش ۋاسىتىسىنى قوللىنىدۇ. مەسىلەن، بەچچىۋازلىق، جىنس ئۆزگەرتىش ئوپىراتسىيىسى قاتارلىقلارنىڭ قانۇنلىشىشىدا دۆلەت سىياسىيىسىنىڭ ئوينىغان رولىنى چەتكە قېقىشقا بولمايدۇ، ئەلۋەتتە.

دىن كىشىلەرنىڭ ئىجتىمائىي تۇرمۇشىدىن سىياسىي ۋاسىتىلەر ئارقىلىق چەتلەشتۈرۈۋېتىلگەندىن كېيىن، ئۇ، جەمئىيەتنىڭ نىكاھ، ئۆرپ-ئادەت، ئەخلاق قۇرۇلمىسىغا زور دەرىجىدە تەسىر كۆرسەتتى. شۇنداقلا دىننىڭ ئىجتىمائىي رولىنىڭ چەتكە قېقىلىشىغا ئەگىشىپ ئەخلاقسىزلىق قىلمىشلىرىنىڭ كۆپ خىللىشىشى ھەم يامرىشىغا جەمئىيەتتە بوشلۇق شەكىللەندى، بولۇپمۇ كىشىلەردىكى نىكاھ ئېڭى يوقىلىشقا باشلىدى. بۇ، سىياسىيىنىڭ دىنغا سالغان بۇزغۇنچىلىقنىڭ مۇقەررەر نەتىجىسى. ئىلگىرى كىشىلەرنىڭ ئېڭىدىكى نىكاھ مۇقەددەسلىكى، كىشىلەرنىڭ قانۇنسىز مۇناسىۋەت ئۆتكۈزۈشىنى چەكلەپ تۇرۇدىغان يۈگەن ئىدى. دىنىي ئاڭنىڭ سۇسلىشىشى بىلەن جەمئىيەتنىڭ ئىجتىمائىي ئەخلاق قارىشى زور دەرىجىدە ئاجىزلىشىپ، قاراڭغۇ بۇلۇڭ-پۇشقاقلار نىكاھ ۋە ئائىلىنىڭ مۇقەددەسلىكىنى دەپسەندە قىلىدىغانلارنىڭ سورۇنىغا ئايلاندى. ئەر-ئاياللىق مۇناسىۋەت پۈتۈنسىز كۆڭۈل ئېچىش پائالىيىتى سۈپىتىدە جەمئىيەتكە كېڭەيدى. ئەلۋەتتە بۇخىل قىلمىشلارنى چەكلەشتە سىياسىي ھېچقانچە ئىجابىي رول ئوينىيالمىدى. جەمئىيەتتىكى جىنسىي مۇلازىمەت سورۇنلىرىنىڭ كۆپىيىشى، جىنسىي پاراكەندىچىلىك جىنايەتلىرىنىڭ يامرىشى ھەم ئۇنىڭ ئاساسلىق جىنايەت شەكلىگە ئايلىنىپ قېلىشى بۇنى چۈشەندۈرۈپ بېرەلەيدۇ، ئەلۋەتتە. دىنىي ئاڭنىڭ سۇسلىشىشىغا ئەگىشىپ، دىنىي مەنىگە ئىگە ئۆرپ-ئادەتلەر تەدرىجىي يوقالدى ھەم ئۇنىڭ ئورنىنى كۆڭۈل ئېچىش خاراكتېرلىك ئادەت ھەم پائالىيەتلەر ئىگىلىدى. نىكاھ ئېڭىنىڭ سۇسلىشىشى، ئوخشاش جىنسىلقلار مۇھەببىتى، جىنس ئۆزگەرتىش ئوپىراتسىيىسى دېگەندەك غەيرىي ھادىسىلەرنى پەيدا قىلدى. ئەمەلىيەتتە بۇلارنىڭ ھەممىسى جەمئىيەتنىڭ ئەخلاق قۇرۇلمىسىنى ئېغىر دەرىجىدە ۋەيران قىلىدىغان قىلمىشلار ئىدى. ئەمدى بۇلارنىڭ پەيدا بولۇشىدا دۆلەت سىياسىيىسى شەكىللەندۈرگەن قانۇن، تۈزۈلمىلەرنىڭ مەسئۇلىيىتى يوق، دەپ كىم ئېيتالايدۇ؟

قانۇننىڭ ئىجتىمائىي ئەخلاق سىستېمىسىدىكى ئۈچ مۇھىم ئامىلىنىڭ بىرى ئىكەنلىكىنى يۇقىرىدا ئەسكەرتىپ ئۆتكەندىق. ئۇنداقتا، قانۇن دېگەن نېمە؟ قانۇن تېگى-تەكتىدىن ئېلىپ ئېيتقاندا كۈچلۈكلەر بىلەن ئاجىزلار ئوتتۇرىسىدىكى ئادالەتنىڭ پىرىنسىپى، جەمئىيەتتىكى كۈچلۈكلەرنىڭ ئاجىزلارنى بوزەك ئەتمەسلىكىنى كاپالەتلەندۈرىدىغان سىستېما. شۇڭا، قانۇننىمۇ ئەخلاققا ئوخشاش كىشىلەر ئوتتۇرىسىدىكى مۇناسىۋەتنى تەڭشەيدىغان پىرىنسىپ دەپ قاراشقا بولىدۇ. ئەمما قانۇن بىلەن ئەخلاق پىرىنسىپلىرى ئوتتۇرىسىدا مۇئەييەن پەرق بولىدۇ. قانۇن بولسا، دۆلەت سىياسىيىسىنىڭ ئەخلاق قارىشىنى ئەكس ئەتتۈرۈدىغان سىستېما. ئەمما ئەخلاق سىياسىيۋىيلىقى يوق نەرسە. قانۇننىڭ نەزەرىيىۋى پىرىنسىپلىرى ھەم زوراۋانلىق ۋاسىتىلىرى، مەخسۇس ئىجرا قىلىنىدىغان ئورگانلىرى بولىدۇ.

ئەخلاقنىڭ بولسا يوق. ئەمما قانۇن سالاھىيەت نۇقتىسىدىن دۆلەت سىياسىيىسىنىڭ ئەخلاق قارىشىنى ئەكس ئەتتۈرۈشى، زوراۋانلىق ۋاسىتىلىرىنىڭ بولۇشى بىلەن ئەخلاقنى ئۈستۈن تۇرسىمۇ، ماھىيىتىدىن ئېلىپ ئېيتقاندا، ئەخلاق ئۆزىنىڭ ئاممىۋىلىقى ھەم خاسلىقى، جەمئىيەت ئەزالىرىنى ۋاسىتىسىز كونترول قىلىش جەھەتتە قانۇندىن ئۈستۈن تۇرىدۇ. شۇڭا، ئەخلاق مۇقەددەسلىكى قانۇندىن ئۈستۈن تۇرۇدىغان جەمئىيەت، جىنايەت ئەڭ ئاز يۈز بېرىدىغان جەمئىيەتتۇر. بۇ جەھەتتە ئەخلاق قانۇننىڭ تاشقى پوستىغا ئوخشايدۇ، قاچانكى جەمئىيەتتە ئەخلاقسىزلىق يامراپ كېتىدىكەن، جىنايەتمۇ تەڭ كۆپىيىدۇ. ئەخلاقمۇ قانۇنغا ئوخشاشلا ئادالەت ھەم چىنلىقنى ئۆزىگە پىرىنسىپ قىلىدۇ. بۇ جەھەتتە ئەخلاق بىلەن قانۇننىڭ پەرقى، ئەخلاقنىڭ ئادالەت، چىنلىق پىرىنسىپىنى ئۆزىگە ئۆلچەم قىلغانلىقى بولسا، قانۇننىڭ دۆلەت سىياسىيىسى بەلگىلىگەن ئادالەت ھەم چىنلىقنى ئۆزىگە پىرىنسىپ قىلغانلىقىدا ئىپادىلىنىدۇ. شۇڭا، قانۇن سىياسىي مەنىگە ئىگە ھەم ئۇ ھۆكۈمران سىنىپلارنىڭ مەنپەئىتىنى ئەكس ئەتتۈرىدۇ. بەزى ھاللاردا ئەل - جامائەتنىڭ ئادالەت ھەم چىنلىق پىرىنسىپىغا ئۇيغۇن كېلىدىغان مەسىلىلەرمۇ قانۇندا جىنايەت شەكىللەندۈرىدۇ. مەسىلەن، ھۆكۈمرانلارنىڭ ئادالەتسىزلىكىگە قارشى تۇرۇش ئەخلاق نۇقتىسىدىن توغرا، ئەمما ئۇ ھۆكۈمران بىلەن پۇقرا ئوتتۇرىسىدىكى سىياسىي مەسىلىگە ئايلانغاندا جىنايەت شەكىللەندۈرىدۇ. بۇ، شۇنى چۈشەندۈرۈپ بېرەلەيدۇكى، قانۇنمۇ مۇئەييەن جەمئىيەت ھەم شارائىتتا سىياسىيىنىڭ چەكلىمىسى ھەم بۇزغۇنچىلىقىدىن ساقلىنالمىدى. دۆلەت سىياسىيىسىنىڭ ئەخلاق مەسىلىلىرىگە قارىغاندا قانۇن مەسىلىلىرىگە كۆپرەك كۆڭۈل بۆلۈشىمۇ، ماھىيەتتە قانۇننىڭ دۆلەت سىياسىيىسىنىڭ قورالى ئىكەنلىكىنىڭ دەلىلى.

بەزى ھاللاردا دۆلەت سىياسىيىسى قانۇن ۋاسىتىسىدىن پايدىلىنىپ ئۆزلىرىنىڭ مەقسەت-مۇددىئالىرىنى پۇقرالارغا تاڭلايدۇ ھەم بۇ ئارقىلىق بىز باشتا تىلغا ئېلىپ ئۆتكەنگە ئوخشاش ئىجتىمائىي كوللېكتىپنىڭ خاراكتېرىنى يارىتالايدۇ. بۇ ئەمەلىيەتتە پۇقرالارنىڭ ئەخلاق قارىشى ھەم ئېڭىغا تەسىر كۆرسىتىدىغان بىۋاسىتە سەۋەبتۇر. ئۇنىڭدىن باشقا، دۆلەت سىياسىيىسىنىڭ دۆلەت مەنپەئىتىنى ئەكس ئەتتۈرۈدىغانلىقىنى تىلغا ئېلىپ ئۆتكەندىق. دۆلەت سىياسىيىسىدا قانۇن ھەمىشە دۆلەت مەنپەئىتىنىڭ قوغدىغۇچىسى سۈپىتىدە مەيدانغا چىقىدۇ ھەم بەزى ھاللاردا دۆلەت مەنپەئىتىگە باغلىنىشلىق ئەخلاقسىز قىلمىشلارنىڭمۇ قورالغا ئايلىنىپ قالىدۇ. مەسىلەن، غەربتە بەچچىۋازلىقنىڭ قانۇنلاشتۇرۇلۇشى، ئەمەلىيەتتە شۇخىل قىلمىشنىڭ قانۇنلاشتۇرۇلۇشى، ئۇنىڭ چەكلىمىگە ئۇچرىشىنىڭ دۆلەت سىياسىيىسىنىڭ مەنپەئىتى بىلەن باغلىنىشلىق بوپقالغانلىقىنىڭ تەبىئىي مەھسۇلى. شۇڭا، شۇنداق ئېيتىشقا بولىدۇكى، سىياسىي ئوخشاشلا قانۇنغىمۇ بۇزغۇنچىلىق سالالايدۇ. سىياسىيىنىڭ قانۇنغا بۇزغۇنچىلىق سېلىشى، جەمئىيەتتە ئائىلە ھەم دىننىڭ بۇزغۇنچىلىقى تۈپەيلىدىن كېلىپ چىققانداك روشەن ئىجتىمائىي مەسىلىلەرنى پەيدا قىلمىسىمۇ، لېكىن جەمئىيەتتە باراۋەرلىكنىڭ بۇزۇلۇشى، سىياسىي پەرق شەكىللەندۈرگەن توقۇنۇشنىڭ زورىيىشى، ئادالەت، چىنلىقنىڭ دەپسەندە قىلىنىشى قاتارلىقلارنى

كەلتۈرۈپ چىقىرىدۇ. بۇخىل ئەھۋال جەمئىيەت قاتلاملىرى ئوتتۇرىسىدىكى پەرقنى زورايتىۋېتىپ، ئەخلاقسىز قىلمىشلارنىڭ يامرىشىنى پۇرسەت بىلەن تەمىنلەيدۇ. يۇقىرىدا سىياسىيىنىڭ ئەخلاق سىستېمىسىغا كۆرسىتىدىغان تەسىرى ھەققىدە مۇلاھىزە يۈرگۈزدۈك. ئۇنداقتا سىياسىي داھىي ھەم سىياسىي ئاپپاراتلارنىڭ ئەخلاق ھەرىكىتىنىڭ تەقدىرىنى بەلگىلەشتە تەسىرى بولامدۇ-يوق؟ ئەمدى بۇ ھەقتە مۇلاھىزە يۈرگۈزەيلى.

ئالدى بىلەن سىياسىي بىرخىل ئالاھىدە ھوقۇق بولۇپمۇ سىياسىي بىلەن ئىدارە قىلىنىدىغان دۆلەتلەردە تېخىمۇ شۇنداق. شۇڭا سىياسىيىدا ئالدى بىلەن سىياسەت بەلگۈلۈگۈچىلەرنىڭ ئىرادىسى ئەكس ئېتىدۇ، سىياسىيئونلار ھەم تۈرلۈك ۋاسىتىلەرنى قوللىنىپ ئۆز ئىرادىسىنى قوللىغۇچىلىرىغا تاكىدۇ. دېگۈل: «خەلق تەبىئىي ھالدا ھوقۇققا باش ئېگىدۇ» دېگەندى. بۇ نۇقتىدىن ئېلىپ ئېيتقاندا، سىياسىي داھىيلارنىڭ تەسىرىنى قۇياشنىڭ تەسىرىگە، خەلقنى ئاپتاپىرەسكە ئوخشىتىشقا بولىدۇ. سىياسىيئونلار دەل خەلقنىڭ مۇشۇ خىل مايىللىقىدىن پايدىلىنىپ خاراكتېر يارىتالايدۇ، خەلقنىڭ پوزىتسىيىسىنى ئۆزگەرتەلەيدۇ. بۇنىڭغا يېقىنقى مەزگىللىك جۇڭگو تارىخىدىن يېتەرلىك پاكىت تاپقىلى بولىدۇ. سىياسىي داھىيلار خەلقنىڭ خاراكتېرىنى بەلگىلىيەلگەنكەن، ئەلۋەتتە جەمئىيەتنىڭ ئىجتىمائىي ئەخلاقىنىمۇ كونترول قىلالايدۇ. بۇ جەھەتتە سىياسىي داھىيلارنى خەلقنىڭ ئەخلاقىنى يىراقتىن كونترول قىلىدىغان تىزگىنەككە ئوخشىتىشقا بولىدۇ. ئۇلار ئىجتىمائىي ئورنى جەھەتتە خەلقنى ئايرىلىپ تۇرسىمۇ، لېكىن ئۇلارنىڭ تۈزۈپ چىققان قانۇن-بەلگىلىمىلىرى ھەم ئىش-پائالىيەتلىرى بىۋاسىتە ھالدا خەلقنىڭ ئەخلاقىغا تەسىر كۆرسىتىدۇ. مەسىلەن، ئامېرىكىنىڭ سابىق جۇمھۇرى بېل كلىنتون ھوقۇققا ئولتۇرۇشتىن ئىلگىرى بەچچىۋازلىقنى قانۇنلاشتۇرۇشنى ۋەدە قىلىش بەدىلىگە نۇرغۇن ئاۋازغا ئېرىشكەن. ئۇنىڭدىن باشقا، بۇ قېتىمقى فرانسىيە رەئىس جۇمھۇر سايلىمىغا 16 نامزات قاتناشقان بولۇپ، بۇنىڭ ئىچىدىكى شادلىق پارتىيىسىنىڭ نامزاتى ئىلگىرى يالىڭاچ ئۇسسۇلچى بولغان لى. سىندى ئىكەن. ئۇ، بۇ قېتىمقى سايلامدا غەلبە قىلىپ قالسا، فرانسىيىدە پاهىشخانلارنى قانۇنلاشتۇرۇدىغانلىقىنى، ھەتتا تۈرمىلەردىمۇ پاهىشخانا قۇرۇدىغانلىقىنى، مەخسۇس يالىڭاچلار باغچىسى تەسىس قىلىپ، ئەر-ئاياللارنىڭ بىرلىكتە ئاپتاپقا قاقلىنىشىغا يول قويدىغانلىقىنى... ئوتتۇرىغا قويغان، شۇنداقلا سىياسىي سەھنىدە خېلىلا ئالقىشقا ئېرىشكەن. بۇنىڭدىن كۆرۈنۈپ تۇرۇپتۇكى، بۇيەردە ئەخلاق سىياسىيىنىڭ قۇربانىغا ئايلىنىپ كەتكەن.

بەلكىم بۇلارنىڭ توغرا-خاتالىقى سۈرۈشتۈرۈلسە، غەربنىڭ كىشىلىك ھوقۇق، دېموكراتىيە، ئەركىنلىك شونارلىرى بۇنىڭغا قالغان بولۇشى مۇمكىن. ئەمما بۇلارمۇ ماھىيەتتە سىياسىيئونلارنىڭ ئۆزلىرىنىڭ قىلمىشلىرىنى قوغداش ھەم ئاقلاشتىكى بىر دەستكى، خالاس. چۈنكى كىشىلىك ھوقۇق، دېموكراتىيە ئۇقۇملىرىنىڭ بۇيەردىكى ئىستېمال مەنىسى بۇرمىلىۋېتىلگەن، شۇڭا، كىشىلىك ھوقۇق، دېموكراتىيە

تەشەببۇسىدا چوقۇم ئۇنىڭ خاراكتېرىگە قاراشقا توغرا كېلىدۇ. سىياسىي ئاپپاراتلارنىڭ مەسىلە ھەل قىلىشتىكى مۇھىم پرىنسىپى دۆلەت مەنپەئىتىدىن ئىبارەت. شۇڭا، سىياسىي بىلەن ئەخلاق ئوتتۇرىسىدا توقۇنۇش پەيدا بولغاندا، سىياسىي ئاپپاراتلار ھامان دۆلەت مەنپەئىتىگە ۋەكىللىك قىلىدۇ. بۇخىل ئەھۋالدا توغرا-خاتا، ھەق-ناھەق، ئادالەت، تىنچلىق دېگەندەك ئاساسىي ئەخلاق پرىنسىپلىرى سىياسىي ھەم سىياسىي ئاپپاراتلار ئالدىدا ئەزىمەت نەرسىگە ئايلىنىپ قالىدۇ، چۈنكى سىياسىي ئاپپاراتلارنىڭ ئادالەت پرىنسىپى ھەمىشە سىياسىيىنىڭ ھەيۋىتىگە باش ئېگىدۇ. ئۇنىڭدىن باشقا، سىياسىي ئاپپاراتلار كۆپىنچە بىر جەمئىيەتنىڭ ئىجتىمائىي ئەخلاق پرىنسىپلىرىنى كونترول قىلىۋالغان بولىدۇ ھەم ئۇنى دۆلەت مەنپەئىتى شەرتى ئاستىدا قوغدىغان بولىدۇ. بۇنداق ئەھۋالدا شۇ جەمئىيەتتىكى خەلقنىڭ مۇستەقىل ئەخلاق پرىنسىپلىرى نامايىش ھەم قارشىلىق ھەرىكەتلىرى ئارقىلىق ئىپادىلىنىدۇ. مەسىلەن، بۇ قېتىمقى فرانسىيە، ئەنگىلىيە، ئامېرىكىدىكى نەچچە ئون مىڭ ئادەمنىڭ ئىسرائىلىيىنىڭ پەلەستىنغا قىلغان تاجاۋۇزچىلىقىغا قارشى ئۆتكۈزگەن نامايىشى، ئامېرىكىدىكى «پوچتا بومبىسى» ۋەقەسى قاتارلىقلار بۇنى چۈشەندۈرۈپ بېرەلەيدۇ. سىياسىي ئەخلاق پرىنسىپلىرىنى كونترول قىلىۋالغاندا، ئۇ، جەمئىيەتنىڭ پۈتكۈل ئەخلاق قۇرۇلمىسىنى ئۆزگەرتىۋېتەلەيدۇ ياكى تۈرلۈك ۋاسىتىلەر ئارقىلىق ئەخلاقسىزلىقلارنىڭ يامرىشىغا يوقۇق ئېچىپ بېرىدۇ. بۈگۈنكى سودا ئېلانچىلىقى ھەم ئۇنىڭدىكى ئەخلاقسىزلىقلار ئەمەلىيەتتە تامامەن سىياسىيىنىڭ ھىمايىسى ئاستىدا مەيدانغا كەلگەن. سودا ئېلانچىلىقى ئىقتىسادىي پايدىنى شەرت قىلىپ شەكىللەنگەن، قانۇن ئەدلىيە ئاپپاراتلىرى تەرىپىدىن قوغدىلىدىغان نەرسە. چۈنكى شىركەت-كارخانىلارنىڭ گۈللىنىشى ياكى ۋەيران بولۇشى بىۋاسىتە ھالدا جەمئىيەتتىكى ئىشسىزلىق، جەمئىيەت مۇقىملىقى بىلەن مۇناسىۋەتلىك بولغاچقا، ئەدلىيە، قانۇن ئاپپاراتلىرى ئۇلارنىڭ مەنپەئىتىنى قوغدايدۇ، شۇڭا سودا ئېلانچىلىقى ساھەسىدىكى مەسىلىلەر ئۈستىدە ئۇنىڭ توغرا-خاتالىقى ھەققىدە ھېچكىم چىش يېرىپ بىرنەرسە دېيەلمەيدۇ. ئەلۋەتتە، سودا ئېلانچىلىقىنى مەيلى قانۇن نۇقتىسىدىن ياكى ئەخلاق نۇقتىسىدىن كۆزىتىدىغان بولساق، مەسىلە خېلىلا ئېغىر. مەسىلەن، جۇڭگو ئىستېمالچىلار جەمئىيىتىنىڭ تەكشۈرۈشىگە ئاساسلانغاندا، ھازىر تېلېۋىزىيىدە بېرىلىۋاتقان دورا ئېلانلىرىنىڭ %80 ى ساختا ئېلانلار بولۇپ، ئۇ دورىلار ئۆز ئېلانلىرىدا ماختاۋاتقانداك ئۈنۈملۈك ئەمەسكەن، ھەتتا بىر قىسىم دورىلار ساختا ئىكەن. ئەمما مەركىزىي تېلېۋىزىيە ئىستانسىسىنىڭ نەچچە سېكوتلۇق ئېلان ھەققى نەچچە مىليون يۈەن تۇرۇقلۇق، ئەڭ كۆپ ئېلان بېرىدىغان شىركەتلەر يەنىلا دورا شىركەتلىرى ئىكەن. كىشىلەرنىڭ ھاياتىغا قىلىنغان بۇ چاقچاق ئەمەلىيەتتە ھېچبىر قانۇن ياكى ئەخلاق پرىنسىپىغا ئۇيغۇن كەلمەيدۇ. ئەمما ئۇلار نېمە ئۈچۈن شۇنچە يۈرۈكى تولىق قىلالايدۇ؟ مەسىلە مانا مۇشۇ يەردە. ئەمدى بۈگۈنكى سودا ئېلانچىلىقىنى ئەخلاق نۇقتىسىدىن كۆزىتىدىغان بولساق ئەھۋال تېخىمۇ ئېغىر. چۈنكى بۈگۈنكى سودا ئېلانچىلىقى نوقۇل مەھسۇلات تەشۋىقاتچىلىقىدىن زور دەرىجىدە ھالقىپ كەتكەن. ئېلانچىلىق

تۇرۇدىغان جەمئىيەت ئەڭ پاكىز جەمئىيەتتۇر.

خاتىمە ئورنىدا


ئەخلاقنىڭ تەقدىرى ھەققىدىكى مۇلاھىزىمىز ئاخىرلاشتى، ئەمما بۇ ئەخلاق ھەققىدىكى مۇلاھىزىلەرنىڭ ئەڭ ئاخىرقىسى ئەمەس. چۈنكى ئەخلاق قانچىلىك دەپسەندە قىلىنمىسۇن، ئەخلاق ئۇقۇمى مەۋجۇدلا بولۇپ تۇرۇدىكەن، ئۇ مەڭگۈ ئاخىرلاشمايدۇ. بۈگۈنكى جەمئىيەتتىكى ئىجتىمائىي مەسىلىلەرنىڭ پەيدا بولۇش سەۋەبلىرىنى كۆپ جەھەتتىن ئىزاھلاش مۇمكىن، شۇڭا بىر مەسىلىنىڭ كۆپ خىل سەۋەبى بولىدۇ. ئەخلاق بىلەن سىياسىيەتنىڭ مۇناسىۋىتى پەقەت ئەخلاقسىز قىلمىشنىڭ يامراپ كېتىشىدىكى سەۋەبلەرنىڭ بىرى، ئەمما بۇنى مەسىلىنىڭ بىردىنبىر جاۋابى دېيىشكە بولمايدۇ. يۇقىرىقى تەھلىلىمىز پەقەت كىشىلەرنىڭ دىققىتىنى ئەخلاقنىڭ ئىجتىمائىي رولى بارمۇ؟ ئەخلاقىدىن ۋاز كېچىش كېرەكمۇ ياكى ئۇنى قوغداش كېرەكمۇ؟ دېگەن ئاساسىي مەسىلىگە مەركەزلەشتۈرۈشتىنلا ئىبارەت. چۈنكى بۈگۈنكى جەمئىيەت ھەر بىر ئادەمنىڭ مۇشۇ مەسىلە ئۈستىدە مۇلاھىزە يۈرگۈزۈشىنى تەقەززا قىلىدۇ، شۇنداقلا ھەر بىر ئادەم مۇشۇ ھەقتە پىكىر يۈرگۈزگەندىلا ئەخلاق قارىشىنى قوغدىغىلى، ئەخلاقنى ئىجتىمائىي بۇلغىنىشلار ئىچىدىن قۇتۇلدۇرۇۋالغىلى بولىدۇ. ئەمەلىيەتتە بۇخىل قۇتۇلدۇرۇش ئۆزىمىزنى كەلگۈسى بالا-قازادىن قۇتۇلدۇرۇشتىن باشقا نەرسە ئەمەس. چۈنكى بىزدە «ئادەمدىن ھايا كەتسە، ئورنىغا بالا كېلىدۇ» دەيدىغان ھېكمەت بار ئەمەسمۇ؟!

2002-يىل 14-ماي، شەھىرى ئۈرۈمچى

ئاپتور: خوتەن ۋالىي مەھكىمىسىنىڭ تىلماچى، ھازىر شىنجاڭ ئۇنىۋېرسىتېتىدا ئىنگلىز تىلى بويىچە ئىلىم تەھسىل قىلىۋاتىدۇ (M1)

ساھەسىدە ئاياللارنىڭ، يەنە كېلىپ ئاياللار ئىچىدىكى گۈزەللەرنىڭ ئېلان ماتېرىيالىغا ئايلىنىپ قېلىشى ھەم ئۇلارنىڭ ساپلا يېرىم يالىڭاچ بولۇشى بۈگۈنكى سودا ئېلانچىلىقىدىكى ئاساسىي يۈزلىنىش بولۇپ، پايپاق ئېلانلىرىدىن تارتىپ سانائەت مەھسۇلاتلىرىدىن ماشىنىغىچە ئاياللارنىڭ كۈلكىسى، بەدىنى، ئاۋازى ئېلان ماتېرىيالى قىلىنمىغان ساھە ئاساسەن يوق. ھەيران قالارلىقى، ئاياللارغا مۇناسىۋەتسىز نەرسىلەرنىڭمۇ ئاياللار تەرىپىدىن ئېلان قىلىنىشى. تېلېۋىزىيە، گېزىت - ژۇرناللاردا بېرىلىۋاتقان ئېلانلارغا قارىسىڭىز، ئاياللارنىڭ چېچىدىن تارتىپ تىرىقغىچە ئېلان شىركەتلىرىنىڭ ئېلان ماتېرىيالى بويىچە تەكشۈرۈلۈشى بايقىماق تەس ئەمەس. مۇبادا تېلېۋىزىيىدىكى ئىچ كىيىم ئېلانلىرى، سودا پىلاكاتلىرىدىكى سۈرەتلەر، دورا ئېلانلىرىدىكى شەھۋاننى سۆزلەر بىرلەشتۈرۈلسە، ئېنىقكى بىر سېرىق فىلىمنىڭ خام ماتېرىيالى پۈتۈپ چىقىدۇ. جەمئىيەتتە سېرىق فىلىم، شەھۋاننى بۇيۇملار چەكلىنىۋاتىدۇ، يەنە ئۇنىڭدىن قېلىشمايدىغان نەرسىلەر قانۇننىڭ ھىمايىسىدە جەمئىيەتتە ئېقىپ يۈرىدۇ. بۇ، نېمە ئۈچۈن؟ مۇشۇ يەردە يەنە شۇنداق بىرنەرسىنى قىستۇرۇپ ئۆتكۈم كېلىدۇ: ئاياللار ھوقۇقى دېگەن زادى نېمە؟ جىنسى ھۆرمىتىنى قوغداش ھوقۇقى ئاياللار ھوقۇقىغا ياتىمىدىغاندۇ؟ مۇبادا ئاياللارنىڭ جىنسى ھوقۇقى ھەم ھۆرمىتى قوغدىالمىسا، ئۇلارنىڭ ئەرلەر بىلەن ئىش تەقسىماتى جەھەتتە باراۋەر بولغىنىنىڭ نېمىگە ئەھمىيىتى؟ شۇڭا، جەمئىيەتتىكى ئاياللار ھوقۇقى تەشەببۇسچىلىرىنىڭ بۇ جەھەتتە ئويلىنىپ بېقىشىنى تەۋسىيە قىلىمەن، چۈنكى ئەخلاقنى قوغداشتا ئەرلەرگە قارىغاندا ئاياللار ئەڭ ھوقۇقلۇق. دېمەك، سىياسىي مۇشۇنىڭغا ئوخشاش ئەھۋالدا، قانۇننى قوغدىغۇچى سۈپىتىدە مەيدانغا چىقىدۇ، بۇ چاغدا ئەخلاق يەنىلا قانۇن بىلەن سىياسىيەتنىڭ قۇربانىغا ئايلىنىپ كېتىدۇ. شۇڭا، ئەخلاق بىلەن قانۇن باراۋەر ئورۇندا، تەڭ قوغدىلىدىغان ياكى ئەخلاق ئېڭى قانۇن ئېڭىدىن ئۈستۈن

«شىنجاڭ مەدەنىيىتى» ژۇرنىلى مۇھەررىرلىرىنىڭ تەھرىرلىك مەسئۇلىيەت نومۇرى



باش مۇھەررىر: قۇربان مامۇت (M1) مۇئاۋىن باش مۇھەررىر: رسالەت مۇھەممەت (M2)



كۆزنىڭ ئىچىدىكى كۆز ۋە سۆزنىڭ ئىچىدىكى سۆز

(سەپەر تەمەچلىرى)

ئابدۇلئەھەد ئابدۇرەشىد بەرقى

مۇقەددىمە

خەنزۇلارنىڭ بارلىققا كەلگەن ماكانى بولمىش ئوتتۇرا تۈزلەڭلىك رايونىغا جايلاشقان خېنەن ئۆلكىسىنىڭ مەركىزى جېڭجۇ شەھىرىگە كەلگىنىمگە ھەش-پەش دېگۈچە 14 كۈن، ئۆيدىن، ئانا يۇرتۇمدىن ئايرىلغىنىمغىمۇ 16 كۈن بولتۇ. بۇجەرياندا جېڭجۇ شەھىرىنى ئايلاندىم، خەنزۇلار بىلەن پاراڭلاشتىم. ئۈرۈمچىدە كۈندە ئۇچراپ تۇرسىمۇ، ئەمەلىي تۇرمۇشتا ئانچە ئارىلىشىپ كەتمىگەن خەنزۇلارنىڭ ھاياتىغا چۆكتۈم، ئۇلار بىلەن پاراڭلاشتىم، سىرداشتىم. كالامدا ئىككى مىللەتكە مەنسۇپ ئىككى خىل مەدەنىيەت ھەققىدە نۇرغۇن سېلىشتۇرمىلار پەيدا بولدى. مەقسىتىم بىر مىللەتنى چۈشۈرۈپ، يەنە بىر مىللەتنى ئۇلۇغلاش ئەمەس. مەن مىللىي مۇناسىۋەتتە سىرتتا قوشنىسىنى، ئۆيىدە ئۆزىنى ياراتمايدىغان خاھىشقا قارشى. «كۆتۈم مېنى ياراتماي ئوسۇرۇپ ئولتۇرىدۇ، مەن كۆتۈمنى ياراتماي

بوسۇرۇپ ئولتۇرىمەن» دېگەن ھېكمەتنىڭ مەنىسى ھەردائىم تەپەككۈرۈمنى سوغۇق تەرگە چۆمدۈرۈپ تۇرىدۇ. تەرگە چۆمۈلۈش ئارقىلىق دىئىمىنى پاكلاپ تۇرىمەن. ھەر بىر مىللەت ئۆزىدىكى ئارتۇقچىلىق ۋە ھاياتى كۈچ ئارقىلىق بۈگۈنگە ئۇلاشقان. بۈگۈن كىملىكىمىزنىڭ ئەڭ ياخشى ئىسپاتى. بۈگۈنكى ئورنىمىز تارىختا قىلغان - ئەتكەنلىرىمىز، تىرىشچانلىقىمىز، ھۇشيارلىقىمىز ياكى بوشاڭلىقىمىزنىڭ ئاخىرقى نەتىجىسى، خالاس. لېكىن بۈگۈن ئەتىگە تەڭ ئەمەس. ئەتە ئۆزىنىڭ مەۋجۇدلىقىنىڭ لايىھىسىنى بۈگۈن قويندا ياشاۋاتقان بىزنىڭ قولىمىزغا تاپشۇرغان، ئۇ يېتىپ كېلىش ئالدىدا تۇرغان يەنە بىر مەنىدىكى «بۈگۈندۈر». ئەتىنىڭ لايىھىسىنى قانداق سىزىش، ئەتىكى ئورنىمىزنىڭ قەيەردە بولۇشىنى بېكىتىش بۈگۈنكى ھۇشيارلىق ۋە ئۆزىمىزنى تونۇشىمىزغا باغلىق. تۈنۈگۈن ئۆتۈپ كەتتى. تۈنۈگۈن تەكرارلانماس تارىخقا ئايلاندى. ئۆتۈپ كەتكەن تارىخنى ئىبىرەت ئۈچۈن ئاڭتۇرۇش - قېدىرىش ئاقىللارنىڭ ئىشى. ئاقىللار ئۆتۈپ كەتكەن تارىخنى خۇلاسىلاش ئارقىلىق يېتىپ كېلىش ئالدىدا تۇرغان تارىخنى يېزىشنىڭ تەشەببۇسكارلىقىغا ئېرىشىدۇ. نادانلار ئۆتۈپ كەتكەن تارىخنى ۋارقلاش ئارقىلىق بۈگۈنگە باھانە ئىزدەيدۇ ياكى ئۆتمۈشتىكى ئۇلۇغلىقنىڭ جۇلاسى ئارقىلىق



بايقايمىز. ئەلۋەتتە زىيانمۇ يوق ئەمەس، لېكىن پايدا زىياندىن كۆپ. مەسىلەن، مىللىتىمىز دۇنيادا ئەڭ كۆپ يېزىق قوللانغان، ئەڭ كۆپ دىن ئالماشتۇرغان، ئەڭ تولا كۆچكەن بىر مىللەت. گەرچە يۇقىرىقى ھادىسىلەر ھازىرقى زامان ئىگىدا ياشاۋاتقان بىز ئۈچۈن ئېيتقاندا، سەل سۇيۇقلۇقتەك، روھىمىزدىكى ناچارلىقتەك كۆرۈنىمۇ، دىققەت قىلىپ كۆزەتسەك، بۇ ھادىسىلەر كەينىگە يوشۇرۇنغان مەۋجۇدلىق ھەققىدىكى كۈرەشنىڭ كەسكىن قىر-چاپلىرى قولىمىزغا كىرمەي قالمايدۇ. ئەجدادلىرىمىزنى مەۋجۇدلىق ئۈچۈن تەكرار يېزىق، دىن ئالماشتۇرغان، كۆچكەن دېمەي ئالمىمىز يوق. لېكىن كۆچۈش، دىن، يېزىق ئالماشتۇرۇش تەپەككۈرىمىزنى كۆپ قىرلىقلاشتۇردى، مەدەنىيىتىمىزگە سېھىرلىك تۇيغۇ بەخش ئەتتى. يېزىق، دىن ئالماشقان بىلەن ئۇيغۇرنىڭ روھى ئۇيغۇرلۇقتىن يىراقلىشىپ تەكلىماكان بويىدىكى نۇرغۇن مىللەتلەر يوقىلىپ كەتكەن بولسىمۇ، ئۇيغۇر يوقالمىدى. ئۇيغۇر تىلى نۇرغۇن تىللارنىڭ تەسىرىگە ئۇچرىغان بولسىمۇ، ئىپادىلەش كۈچى ئاجىزلاشماي كۈچىيىپ باردى. دۇنيانىڭ ئەڭ كۈچلۈك دۆلىتى ئامېرىكىنىڭ مەدەنىيەت، جەمئىيەت، تەپەككۈر ئەندىزىسى دەل ئەنە شۇنداق ئېچىۋېتىش، قوبۇل قىلىش روھى ئاساسدا قۇرۇلغان. بۇ روھ ئامېرىكىنى دۇنيادىكى قۇدرەتلىك دۆلەتكە ئايلاندۇردى.

ھەر بىر ئەپسانىنى ئايرىم-ئايرىم مۇلاھىزە قىلىپ يۈرۈشنىڭ ھاجىتى يوق. يۇقىرىقى پىكىرلەر ئارقىلىق ئاپتورنىڭ ئوقۇرمەننى باشلاپ كىرمەكچى بولغان نۇقتىسى ئەپسانە-رىۋايەتلەر، تەمسىل-ھېكمەتلەر بىر مىللەت ئەقىل-پاراسىتىنىڭ جەۋھىرى شۇنداقلا شۇ مىللەت روھى قۇرۇلمىسىنىڭ جەۋھىرى دېمەكتۇر. مىللەتنىڭ قۇرۇلمىسى، ياشاش ماكانى زامان ئۆزگەرگەن بىلەن روھى، تەپەككۈرى ئۆزگەرمىسە، بۇ جەۋھەرلەر شۇ پېتى ساقلىنىدۇ. بىز بۇ جەۋھەرلەر قالدۇرغان بەلگە-ئۇچۇرلارنى بويلاپ روھى مەۋجۇدلىقىمىزغا ئىچكىرىلەپ كىرەلەيمىز، ئۆزىمىزنى ئوپپراتسىيە قىلالايمىز. مەن ئوتتۇرا تۈزلەڭلىككە كەلگەندىن كېيىن خەلق ئىچىگە چۆكتۈم، ئۇلارنىڭ تەپەككۈرىنى تۇرمۇشقا ئەقىدە-ئېتىقاد سۈپىتىدە ئارىلىشىپ كەتكەن ئەپسانە-رىۋايەتلىرىنى كۆزەتتىم. ئىككى يۇرت تەپەككۈرىدىكى ئۆزگىچە پەرق دەرھال ئايان بولدى. بىر كۈنى بىرخەنزۇ ئايال ئاشخانا ئىشىكى يېنىدىكى قارىماققا سەل غەيرىي، يوپۇرماقلىرى كەندىر يوپۇرماققا ئوخشاپ كېتىدىغان بىر تەشتەك گۈلنى كۆرسىتىپ:

- بۇ دەرەخ يۇرتۇڭلاردا بارمۇ؟ - دەپ سوراپ قالدى.

مەن ئۈرۈمچىدىكى چاغدا خەنزۇلارغا مۇناسىۋەتلىك بىر نەچچە جايدا بۇنداق «گۈل» نى كۆرگەندەك قىلغان، لېكىن ئايالنىڭ «دەرەخ» دېگەن سۆزى ھەيرانلىقىمنى قوزغىدى. نېمىشقا گۈلنى دەرەخ دەپ ئاتايدىغاندۇ، دەپ ئويلىدىم.

بۈگۈنكى زەئىپلىكىنى نۇرلاندۇرماقچى بولىدۇ. مەقسىتىم، سېلىشتۇرۇشلار ئارقىلىق خەلقىمىزنىڭ تەپەككۈر خاھىشىغا بىرەر تال دان بولسىمۇ تاشلاش. چۈنكى مەن مەۋجۇدلىقنىڭ يىلتىزى تەپەككۈردا، تەپەككۈر قىلىشتىن توختىغان مىللەت ياكى تەپەككۈرى زەئىپلىشىپ كېتىۋاتقان مىللەت مەۋجۇدلىقتىكى تەشەببۇسكارلىق ھوقۇقىنى يوقىتىۋاتقان مىللەتتۇر، دېگەن ئەقىدىگە ئىشىنىمەن. مىللەت ئاكتىپلىرى مەۋجۇدلىق ئۈچۈن بىر كۈن تەپەككۈر قىلىپ تۇرۇدىكەن، تارىخىمىز بىر كۈن ئۆزىرايدۇ.

«مىڭ يىلدا بىر قېتىم چېچەكلەيدىغان تۆمۈر دەرەخ» توغرىسىدا

تەكلىماكان بويلىرى ئەپسانە-رىۋايەتلەر بىلەن تولغان سىرلىق زېمىن. بۇ ئەپسانىلەردە مىللىتىمىزنىڭ مەۋجۇدلىق تەپەككۈرى يوشۇرۇنۇپ ياتىدۇ. بىز ھەر بىر ئەپسانە-رىۋايەتنى، خەلق ئىچىدىكى ماقال-تەمسىللەرنى تەتقىق قىلساق، مەۋجۇدلىقىمىز ھەققىدە يېڭى يەكۈنلەرنى چىقىرالايمىز.

«ئېچىل داستان» ئەپسانىسى ۋۇجۇدىمىزغا يوشۇرۇنۇپ ياتقان بەگچەكلەرگە خاس ھۇرۇنلۇق، زەئىپلىك، بەگچىلەرگە خاس مەجنۇنلۇقنىڭ بىر ئىپادىسى. بۇ ئەپسانىدىن يەنە ئىجادىي تەپەككۈرى ئۇرغۇپ تۇرۇدىغان خەلقىمىزنىڭ ئۈنۈمى بىرخىل تەكرار دېھقانچىلىق ئەمگىكىدىن نارازى بولۇش خاھىشىنى بايقايمىز. بۇخىل نارازىلىقنىڭ كەينىگە مۇۋاپىق جەمئىيەت تۈزۈلمىسى، مائارىپ ۋاسىتىسى بارلىققا كەلتۈرۈلسە، گۈپپىدە ئوت ئېلىپ كېتىدىغان ئىجادىي كۈچنىڭ قاقشاللىقى يوشۇرۇنغان. ياشىغان جۇغراپىيىلىك مۇھىت كىشىلەرنىڭ كالىسىدا ئىجادىيەت ئارقىلىق مۇھىتتىن جۇلغۇش كەيپىياتىنىڭ چەكسىز بىنەملىكىنى پەيدا قىلغان. ئەمما بۇ بىنەم تۈزۈلمىدىكى چۈشكۈنلۈك، تۈزۈلمە تەپەككۈرىدىكى چەكسىز خۇراپاتنىڭ سايسىدا تاشلىنىپ قالغان...

«ئۇچار گىلەم» ئەپسانىسى تەكلىماكان بويىدىكى قۇم دېڭىزى ئارقىلىق ئايرىلىپ تۇرغان يېشىل «ئارال» لار ئارىسىدىكى قاتناش قوراللىرىنىڭ قالاقلىقىدىن كېلىپ چىققان بىپايانلىق كىشىلەرگە كەلتۈرگەن قۇلايسىزلىقلارنىڭ غىدىقلىشى نەتىجىسىدە پەيدا بولغان. بۇ ئەپسانىنىڭ كەينىدىن خەلقىمىزنىڭ روھىدىكى يېڭىلىققا تەلپۈنۈش، تاشقى دۇنياغا ئىنتىلىش، ئېچىۋېتىش روھىنى بايقاش مۇمكىن. مۇشۇ خىل ئېچىۋېتىش روھى خەلقىمىز مەۋجۇدلىقىنىڭ ئەڭ مۇھىم تايانچ ئامىللىرىنىڭ بىرىدۇر. بىز ھازىرغا قەدەر داۋاملىشىپ كېلىۋاتقان مىللىتىمىزنىڭ ئەڭ مۇھىم ماددىي، مەنىۋى مەۋجۇدلىق بەلگىلىرىگە نەزەر سالساق، ئېچىۋېتىشنىڭ بىزگە ئېلىپ كەلگەن پايدىلىرىنى

- بۇ دەرهخنىڭ ئىسمى تۆمۈر دەرهخ، مىڭ يىلدا بىر قېتىم چېچەكلەيدۇ. قارىماققا گۈلدەك كۆرۈنىدۇ، ئەمەلىيەتتە ئۇ بىر دەرهخ، - دەپ ئايال كۆڭلۈمدىكى دىلغۇللۇقنى بايقىغاندەك بولۇپ.

دەرهخكە قايتىدىن نەزەر تاشلىدىم. قارىماققا ئۇ بىر ئۆسۈملۈك ئىدى، ياپپىشىل كۆرۈنەتتى، ئۆسكەن يېرى بىپايان دالا ئەمەس، بىر تەشتەك ئىدى. شاخلارنى تۈتۈپ كۆردۈم، شاخلار يېشىلدەك كۆرۈنگەن بىلەن تۆمۈردەك قاتتىق ئىدى.

خىيالغا چۆكتۈم. ئىلگىرى ئوقۇغان خەنزۇلارغا مۇناسىۋەتلىك كىتابلاردىكى «مىڭ يىلدا بىر قېتىم مېۋىلەيدىغان دەرهخ»، «مىڭ يىلدا پىشىدىغان مېۋە» دېگەندەك ئەپسانىلەر ئېسىمگە كەلدى ۋە دەرھال كاللامدا مۇشۇ ئەپسانىلەرنىڭ كەينىگە خەنزۇلارنىڭ مىللىي ھاياتى كۈچىگە مۇناسىۋەتلىك مۇھىم بىر قانۇنىيەت يوشۇرۇنغانىكەن، دېگەن ئوي پەيدا بولدى.

تۆمۈر دەرهخنىڭ مىڭ يىلدا بىر قېتىم چېچەكلىگىنىنى كۆرگەن ئادەمنىڭ بولۇشى ناتايىن. لېكىن مۇشۇ ئەقىدىنىڭ كەينىدە خەنزۇلارنىڭ ناھايىتى قەيسەر، ئۈمىدۋار، سەۋرچان مېجەزىنى كۆرۈۋېلىش مۇمكىن. ئادەمنىڭ قانچىلىك ئۆمۈر كۆرەلەيدىغانلىقى ھەممىگە ئايان. تۆمۈر دەرهخنى تىككەن تۇنجى ئادەم ئۆزىنىڭ مىڭ يىل ياشىيالايدىغانلىقىنى بىلىدۇ. لېكىن مىڭ يىلدىن كېيىن ئۆز ۋۇجۇدىدىكى قاننىڭ مەلۇم تامچىسىنىڭ شۇ گۈلنى كۆرەلەيدىغانلىقىغا ئىشىنىدۇ. بۇخىل ئىشەنچ ئۇلارغا ئۈمىد ئاتا قىلىدۇ. شۇنىڭ بىلەن ئۇلار ھازىرچە ئۆزى ئۈچۈن پايدىسى بولمىغان، لېكىن مىڭ يىلدىن كېيىنكى ئۆزى كۆرەلمەيدىغان قىممەت كەلگۈسى ئۈچۈن ئايانماي مەبلەغ سالىدۇ. خەنزۇلار تارىخىنى ۋاراقلىساق، بۇنداق مىساللار ناھايىتى كۆپ. مانا بۇ، بىر مىللەتنىڭ ئەڭ ئاددىي تەپەككۈر بىلەن مىڭ يىلدىن كېيىنكى كەلگۈسىگە نەزەر تاشلىشى. نەچچە مىڭ يىللىق تارىخنىڭ بىر مىللەتكە ئاتا قىلغان ھاياتى كۈچى.

تۆمۈر دەرهخنىڭ ئىزتىراپلىرى مېنى يەنە ئۆزىمىزگە قايتۇرۇپ كەلدى. ئىختىيارسىز مىللىتىمىزدىكى سەۋرچانلىق ۋە ئۈمىدۋارلىق، كەلگۈسى ئۈچۈن قۇربان بېرىش روھى ھەققىدە ئويلىنىپ قالدۇم.

بىزدە ھازىر ئاتلارنىڭ پەرزەنت كۆرۈشى كەلگۈسى تارىخ بىناسىنىڭ بىرخىشىنى قويۇش ئۈچۈن ئەمەس، بەلكى قېرىغاندا ئۆزىنى باقتۇرۇش ئۈچۈن. گەرچە بىز پۈتۈن مەقسەتنى ئۆزىنى باقتۇرۇش دېيەلمىسەكمۇ، ئۈيەنلا ئەڭ مۇھىم مەزمۇن، نەزىرىمىز شۇنچىلىك ئاددىي. بىز ئۈچۈن ئېيتقاندا، ئەڭ نان تېگىدىغان ھەقىقەت «ئەتىكى قۇيرۇقتىن بۈگۈنكى ئۆپكە ئەلا».

ئەتىنىڭ بىز بىلەن بەك چوڭ مۇناسىۋىتى يوق، مۇھىمى بۈگۈن. بۇنداق پىسخىكا بىزنى بۈگۈن ئىچىدە ياشاۋاتقان تۈنۈگۈننىڭ پۇقراسى قىلىپ قويغان، ئەتە ئۈچۈن بۈگۈن قۇرۇلۇش قىلىش ئىقتىدارىدىن مەھرۇم قىلغان. مانا بۇ بىر ئەجدادنىڭ

ئۆز ئەۋلادىغا قىلغان خائىنلارچە مەسئۇلىيەتسىزلىكى، شەپقەتسىزلىكى، شەخسىيەتچىلىكى... مەن تارىخ بېتىنى ۋاراقلىدىم. ھەرخىل سەۋەبلەر تۈپەيلىدىن ئۆز ۋەزىپىسىنى ئادا قىلالمىغان خەنزۇ سانغۇنلىرى دۈشمەن بېسىپ كېلىۋاتقان چاغدا كەلگۈسى ئەۋلادلارنىڭ نەپرىتىگە قالماسلىق، ئۇلارغا يۈز كېلەلمەي قالماسلىق ئۈچۈن نومۇس ئىچىدە ئۆزىنى ئۆلتۈرۈۋالدى. مەغلۇبىيەت بىلەن خەلقكە يۈزلىنىشكە يۈزى چىدىمىدى. بۇخىل پىسخىكا ئۇلارغا نۇرغۇن غەلبىلەرنى ئاتا قىلدى. بەزى ئۇيغۇر سانغۇنلىرى دۈشمەن بېسىپ كېلىۋاتقان شارائىتتا «ئېگىلگەن باشنى قىلىچ كەسمەپتۇ» ۋە ياكى «ئاش بولسا قازان، باش بولسا جاھان» دەپ، ھاياتىنى دوغا تىكىپ كۈرەش قىلىش ئورنىغا دۈشمەننىڭ ئايىغىغا باش قويدى. سانغۇن دېگەن سۆز ناھايىتى ئوڭايلا ساتقۇن دېگەن سۆزنىڭ تولۇق قاپىيىسى بولالمايدۇ. شۇنىڭ بىلەن قېنىمىزغا ساتقۇننى ئەپۇ قىلالايدىغان زەئىپ چىقىشقا قىلچىگىن بولۇپ سىڭدى.

تۆمۈر دەرهخكە قارىدىم: رەقىبلىرى ئالدىدا تىك تۇرۇپ ئۆلۈۋاتقان، نەچچە يۈز يىلدىن كېيىنكى ئۆزى تەسەۋۋۇر قىلالمايدىغان ئەۋلادلىرى ئۈچۈن بۈگۈن ئىككىلەنمەي ئۆز جېنىنى قۇربان قىلالايدىغان خەنزۇ ئەزىمەتلىرى كۆز ئالدىغا كەلدى. تارىخ كىتابلىرىنى ۋاراقلاپلا ئۇلاردىن نەچچىسىنى ئۇچراتتىم. ھۆرمەتلىك ئوقۇرمەن، سىزمۇ شۇنداق ئويغا كەلدىڭىزمۇ؟ يا بولمىسا «مىڭ ئوقۇتساممۇ قىز بالا دېگەن تالانىڭ ئادىمى» دەپ تولۇق ئوتتۇرا مەكتەپتە ئوقۇۋاتقان قىزىڭىزنى ياتلىق قىلىشقا تەييارلىنىۋاتامسىز؟ ۋە ياكى ياقا يۇرتتا بىلىم ئېلىپ، ئىگىلىك تىكلەپ، كەلگۈسىدە يۇرتۇمنى گۈللەندۈرەي دېگەن ئويدا ئوقۇپ، شۈيەردە ئىشلەۋاتقان ئوغلنىڭىزنى كۆرگۈم كەپكىتىدىكەن، دېگەن ساختا مۇھەببەتنىڭ ۋەسۋەسى بىلەن ئەكېلىۋېلىپ، ئۆزىڭىزنى باقتۇرۇش نامىدا بەختىگە ئولتۇرماقنى كېڭەش قىلىۋاتامسىز؟ يا بولمىسا ئوغلنىڭىزغا ئەمەلىيەتتە ئۆز بېشىڭىزنىڭ خاتىرجەملىكى ئۈچۈن كۆيۈنگەن قىياپەتكە كىرىۋېلىپ ئارتۇق ئىشلارغا ئارىلاشمايلىق، غۇرۇرىنى يوقىتىش ھېسابىغا مۇلايىم ئادەم بولۇش ھەققىدە تەربىيە بېرىۋاتامسىز؟ مەيلى، سىزگە «ئاق يول» بولسۇن.

2002-يىلى 25-مارت، دۈشەنبە، شەمىرى جېڭجۇ

شەھەردىكى قۇشلار ۋە بۈگۈنكى يېزىلار

ھازىر يېزا-سەھرالار بىزنىڭ نەزىرىمىزدە بولغانغان، شاۋقۇن-سۈرەنلىك شەھەرگە قارىغاندا پاكىز، ئاسايىشلىق ماكان. ئارىمىزدا شەھەرنىڭ سوغۇق تەبىئىيىتىدىن زېرىككەنلىكىدىن، قېرىغاندا قۇلاق تىنچ - پىنھان بىر سەھرادا ئارامخۇدا ياشاشنى ئارزۇلايدىغان ئادەملەرمۇ ئاز ئەمەس.

مەن خېنەنگە كەلگەن تۇنجى كۈنى ئۈرۈمچى بىلەن خېنەن ئوتتۇرىسىدىكى ئىككى سائەتلىك ۋاقىت

پەرقى تۈپەيلىدىن ئۇيۇم ئېچىلىپ ناھايىتى سەھەردە - ئۈرۈمچىلىكلەر سۈت ئۇيۇمىدا ئۇخلاۋاتقان چاغدا جېڭجۇ شەھىرىنىڭ كوچىلىرىغا ئايلانغىلى چىقتىم. كۈن چىقىمىغان بولسىمۇ، شەھەر تولۇق يورۇپ بولغانىدى. مەن شىنجاڭنىڭ يېزا-قىشلاقلاردا مەنزىرە دەرىخى بولۇشقا يارىماي كېسىپ تاشلانغان دەرەخلەرنىڭ جېڭجۇ شەھىرىدە شەھەرگە ھۆسەن بېغىشلاپ تۇرغان يېشىللىق قورغىنىغا ئايلانغانلىقىدىن زوقلاندىم. جەنۇبىي شىنجاڭنىڭ شەھەر-بازارلىرىغا تىكىلگەن، ئاللىقانداق يەرلەردىن قىممەت باھادا كەلتۈرۈلگەن، شىنجاڭنىڭ جۇغراپىيىسى ۋە ھاۋا كىلىماتىغا ماسلىشالمى، تالاشتۇرۇشتا يېڭىلىپ قېلىپ سالپىيىپ قالغان لالما ئىتلارداك سولىشىپ تۇرغان مەنزىرە دەرەخلەرنىڭ ھالىنى بۇيەردىكى دەرەخلەر بىلەن سېلىشتۇردۇم. شىنجاڭدىكى شەھەرلەرنىڭ ئاپتاپلىق - تاقىر مەنزىرىسى بىلەن جېڭجۇ كوچىلىرىدىكى نەچچە قەۋەتلىك بىنالار بىلەن بوي تالاشقان ھەيۋەتلىك مەنزىرە دەرەخلەرى قەلبىمدە ئاچچىق ئىز تىراپ ۋە ھاياجان قوزغىدى. قارىغۇلۇق ۋە ساۋاتسىزلىقنىڭ تەجرىبىخانىسىغا ئايلىنىپ قالغان يۇرتۇم ئېسىمگە كەلدى. مۇشۇ خىياللارنى قىلىۋاتسام، تۇيۇقسىز بېشىمدا مەن ئاڭلاپ باقمىغان بىرخىل قۇشنىڭ سايرىغان ئاۋازى ئاڭلاندى. مەن قۇشقا ھەۋەس قىلىدىغان بىرەر شەھەر ئاھالىسى بالكوندا باققان قۇش ئوخشايدۇ، دەپ ئەتراپقا سەپسالدىم. كۆزۈم بىر دەرەخنىڭ شېخىدا سەكرەپ يۈرگەن بىرنەچچە قۇشقا ۋە تېرەككە ئوخشايدىغان بىردەرەخنىڭ پۇتقىنىنىڭ غولىنى چوقۇۋاتقان تۆمۈر تۇمشۇققا چۈشۈپ، تاڭ قالدۇم.

ئىلگىرى، مەن ھاياتىمدا كۆرگەن ئەڭ چوڭ شەھەر ئۈرۈمچى قۇشلارغا ماكان بولۇشقا مۇۋاپىق شەھەر ئەمەس ئىدى. بۇ شەھەردە قۇشلار ئىچىدىكى ھاياتى كۈچى ئەڭ زور قۇش ئاق قۇشقاچتىن باشقا قۇشلارنى كۆرمەك تەس ئىدى. بەزىدە ئېزىپ-تېزىپ بەزى قۇشلارنى غىل-پال كۆرۈپ قالغاندەك بولىسىز. ئەمما شۇ قۇشنىڭ سوغۇق نەپەسلىشىپ كەتكەن بۇشەھەردە ئۇۋا سالغانلىقىغا ئىشەنمەيسىز. شۇ سەۋەبتىن مېنىڭ ئېڭىمدىكى قۇشلار دۇنياسى بىلەن شەھەر سىغىشمايدىغان ئىككى دۇنيا ئىدى. جېڭجۇ - مەن ھاياتىمدا تەپسىلىي كۆرۈشكە مۇۋەپپەق بولغان ئىككىنچى چوڭ شەھەر (جېڭجۇ شەھىرىنىڭ كۆلىمى ئۈرۈمچىدىن بىرنەچچە ھەسسە چوڭ) قۇشلار بىلەن شەھەرنىڭ مۇناسىۋىتى ھەققىدىكى كۆز قارىشىمنى ئۆزگەرتىۋەتتى.

ئەجىبا، جېڭجۇ شەھىرىنىڭ ئەھۋالى بۇنداق بولسا، يېزىلىرىنىڭ ئەھۋالى قانداقتۇ؟ خېنەن يېزىلىرى قۇشلارغا تولغان جەننەتمۇ يا؟ خەنزۇ رىۋايەتلىرىدىكى ئىرمەباغ خەنزۇلارنىڭ بارلىققا كەلگەن ماكانى بولمىش ئوتتۇرا تۈزلەڭدە قايتا بارلىققا كەلدىمۇ يا؟ مەن كاللامدا پەيدا بولغان بۇ سوئاللارغا جاۋاب ئىزدەش ئۈچۈن خېنەن يېزىلىرىنى ئايلىنىپ

كۆرۈشنى نىيەت قىلدىم ۋە بىر شەنبە كۈنى قۇرۇپ كېتىشكە يۈز تۇتقان سېرىق دەريا (خۇاڭخې) نى زىيارەت قىلىش نىيىتىدە يېزىلارنى ئارىلىدىم. ئەپسۇس، بىر كۈنلۈك زىيارەت جەريانىدا بىر نەچچە يېزىنى ئايلانغان، ھەتتا ئېتىزلارنى بويلاپ پىيادە ماڭغان بولساممۇ بىرەر قۇش ئۇچرىتالمىدىم (ئەلۋەتتە، يېزىلاردا ئاندا-ساندا ئۇچراپ قالغان، كاتەكتىن قېچىپ چىققان توخۇ، غاز-ئۆردەكلەر بۇنىڭ سىرتىدا). پەقەت يول بويىدىكى ساپسېرىق چېچەكلەپ كەتكەن ئەتىيازلىق يېسىۋىلەكنىڭ يېنىدا بىرنەچچە كېپىنەكنى كۆردۈم. مەن يېزىلارنى ئايلىنىپ كۆرگەن، يولۇقتۇرغان يېزىغا خاس ئۇچار-قاتات پەقەت شۇ كېپىنەك بولدى. بەلكىم مەن يېزىلارغا ئىچكىرىلەپ كىرمىگەن بولۇشۇم، مەن كۆرگەن يېزىلار ئاپتوموبىللار مىغىلداپ تۇرغان تاشيولغا يېقىن بولغاچقا، قۇش-قاتاتلار ئۈرۈكۈپ كەتكەن بولۇشى مۇمكىن. مەن شۇ خىياللار بىلەن شەھەرگە يېنىپ كەلدىم. يەنە بىر كۈنى پۇرسەت بولسا شەھەردىن تازا يىراق بىر يېزىغا بېرىپ قۇش-قاتاتلارنى كۆرۈشنى كۆڭلۈمگە پۈكتۈم.

جېڭجۇنى ئايلىنىش جەريانىدا بىرنەچچە كوچىدىكى ئاسمانپەلەك دەرەخلەرنىڭ قۇش ئۇۋىسى بىلەن تولغانلىقىنى كۆردۈم. يوللار قۇش مایاقلرى بىلەن تولغانىدى. خىلۋەت سەھرالاردا بولۇدىغان بۇ ھالەت مېنى ھەيران قالدۇردى.

- بۇ ئاققۇتان قوغداش رايونى، - دېدى مېنى باشلاپ چىققان خەنزۇ.
- بۇ دۆلەت دەرىجىلىك قوغداش رايونىمۇ؟ - دەپ سورىدۇم.
- بىلمەيمەن، - دەپ جاۋاب بەردى ئۇ.

كېيىن بىرنەچچە كىشىدىن بۇ ھەقتە سوراپ باقتىم، ھېچقايسىسى ئېنىق جاۋاب بېرەلمىدى.

- ئاققۇتانلار ئۇۋا تۇتقان كوچىلارنى دەمسىز، - دېدى بىر كۈنى بىر خەنزۇ زىيالىيسى ئاچچىق كۈلۈپ، - مېنىڭ بىلىشىمچە، ئۇ ھېچقانداق دەرىجىلىك قوغداش رايونى ئەمەس، ئۆزى تەبىئىي شەكىللىنىپ قالغان...

مەن ئۇچراتقان بۇ زىيالىي تەنقىدىي پىكىرگە ئامراق ئادەم ئىدى. بايقىشىمچە، خېنەندىكى بىلىملىك دەپ قارىغان زىيالىيلارنىڭ ھەممىسى ئاچچىق گەپ قىلىشقا خۇمار ئىدى. مەن پاراڭلىشىۋېتىپ شەھەردىكى قۇشلار ۋە يېزىلارنى ئارىلاش جەريانىدا ھېس قىلغانلىرىمنى دېدىم. ئۇ بىردەم خىيال سۈرگەندىن كېيىن ئېغىر تىنىپ جاۋاب بەردى:

- قۇش-قاتات كۆرىمەن دەپ يېزىغا چىقىشىڭىز ھاجەتسىز. يېزىلار دېھقانچىلىق دورىلىرى ۋە خىمىيىۋى ئوغۇت بىلەن بۇلغىنىپ كەتتى. شۇڭا ئۇيەردە ياۋايى قۇشلارنى كۆرىمەن دېيىش ئەخمىقانلىق. ئۇلار ئۆي قۇشلىرىنىڭ كاتەكتىن چىقىپ زەھەرلىنىپ قېلىشىدىن بەكمۇ ئەنسىرەيدۇ. قارىمامسىز، ئەشۇ ئاققۇتانلار ۋە شەھەردىكى باشقا قۇشلار يېزىلاردا ياشاشقا ئامالسىز قېلىپ شەھەردە

ئۇۋىلاۋاتمامدۇ؟

ھالدا تالقا قالدىم. ياتقىمغا كىرىپ تورۇسقا قاراپ يېتىپ بىردەم ئويلىغاندىن كېيىن ، ئەجەپلىنىشىمنىڭ ئورنىنى خۇرسىنىش ئىگىلىدى . راست ، ئىسلاھات ، ئىشكىنى ئېچىۋېتىشتىن كېيىن ئۇيغۇر يېزىلىرىدىمۇ نۇرغۇن ئۆزگىرىشلەر بولدى . مىسالى ، چاشقان دورىسى مۇشۇكىنىڭ نەسلىنى قۇرۇتتى . يېزىلاردا ئاندا-ساندا ساقلىنىپ قالغان مۇشۇكىلەرنى زەھەرلىنىپ قېلىشتىن ساقلاش ئۈچۈن ئۆيدە باغلاپ باقىدىغان بولدى .

تور سېلىپ قۇشقاچ تۇتۇپ ، ئېتىزلاردىكى دېھقانچىلىق دورىلىرى كار قىلالمىغان زىيانلىق قۇرتلارنى ئۆزىمىز قول سېلىپ تۇتۇشقا مەجبۇر بولدى . قۇشقاچنى يەۋىتىپ قۇشقاچقا ئايلىندۇ . دۇنيادىكى ھاشار تارىخىغا قۇرت تېرىش ھاشىرى ، چاشقان ھاشىرى دەيدىغان ئەڭ يېڭى ۋە بىمەنە ھاشار تۈرلىرى قوشۇلدى .

بىر چاغلاردا كىشىلەر ئېرىقتىن دۈم يېتىپ تۇرۇپ سۇ ئىچەتتى . ئەڭ ئەخلاقسىز كىشىلەرمۇ ئېرىقتا كىر يۇمايتتى . مانا ھازىر ئېرىقتىكى سۇغا قاراپ بىرچاغلاردا دۈم يېتىپ ھۇزۇرلىنىپ سۇ ئىچكەنلىرىمىز يادىمىزغا يېتىپ ئىچىمىز ئاچچىق بولىدۇ . ئاياللارنىڭ سۈپسۈزۈك ئېرىقلارغا كۇسار چىلاپ كىر يۇيىۋاتقانلىقىنى ، يۇندا تۆكۈۋاتقانلىقىنى كۆرمەك تەس ئەمەس .

خىمىيىۋى ئوغۇت بىلەن ئۆسۈپ تەييار بولغان ئاش-ئۇزۇق ، سەي-كۆكتات ، قۇش-ھايۋان گۆشلىرى تېنىمىزنى زەئىپلەشتۈرۈپ ، ئەركەكلىكىمىزنى يوقاتتى ، لاتىلىشىپ كېتىۋاتىمىز . بۇرۇن ئاڭلاپ باقمىغان ساقايماس كېسەللەر ئەمدىلىكتە كۈنساين ئاۋۇپ ، ھەممىمىز ئۆزىمىزدىن ئەنسىرەيدىغان بوپقېلىۋاتىمىز (مۇھەررىردىن) . تەبىئىيىكى ، تەندىكى چېكىنىش روھتىكى زەئىپلىق بىۋاسىتە سەۋەب بوپقېلىۋاتقانلىقى ھېچكىمگە سىر ئەمەس .

تېخى يېقىندىلا ياۋروپا ئورتاق گەۋدىسى ۋە باشقا بىرنەچچە دۆلەتنىڭ جۇڭگونىڭ چاي ، ھەسەل ، كۆكتاتلىرى ۋە ئۆي قۇشلىرىنىڭ گۆشىنى تەركىبىدىكى ئادەم بەدىنىگە زىيانلىق ماددىلار چەكتىن ئېشىپ كەتكەن ، دېگەن سەۋەب بىلەن ئىمپورت قىلىشنى توختاتقانلىقى ھەققىدىكى خەۋەر «پايدىلىنىش خەۋىرى» گېزىتىگە ئېسىلغانىدى .

ئەھۋالدىن قارىغاندا ، خېنەن يېزىلىرىنىڭ بۈگۈنى ئۇيغۇر يېزىلىرىنىڭ ئەتىسىمۇ نېمە؟ جېڭجۇنىڭ بۈگۈنى ئۈرۈمچىنىڭ ئەتىسى بوپقالامدۇ؟ ئۈرۈمچىنىڭ مۇھىتى ياخشىلىنىپ قۇشلارنى جەلپ قىلسا ، ھەقىقەتەن ياخشى ئىش . لېكىن يېزىلارنى بۇلغاش ھېسابغا شەھەرنى تۈزەش ، بىپايان ئۇيغۇر يېزىلىرىدىن ۋاز كېچىپ كىچىكىگە ئۈرۈمچىگە ئىگە بولۇش ئاقىلانلىق ئەمەس . ئەمما بىزگە يۈزلىنىپ كېلىۋاتقان رېئاللىق تولىمۇ ئاچچىق

مەسىلىنى ئوتتۇرىغا قويۇش بىر ياخشى ئىش . بايقاش ، تەبىئىيىكى كۆڭۈل بۆلۈشنى كەلتۈرۈپ چىقىرىدۇ . ئەمما مەسىلىنى ھەل قىلىش يولىنى

تېپىپ چىقماق ئانچە ئوڭاي ئىش ئەمەس . ھەل قىلىش ئۇسۇلى تېپىلىپ بولغۇچە كېسەلنىڭ ئاخىرقى باسقۇچقا بېرىپ قالغانلىقى ھەققىدىكى خەۋەرلەر بىزگە ناتونۇش ئەمەس .

بۇ مەسىلىلەرنى كەلتۈرۈپ چىقىرىۋاتقان تۈپ سەۋەب زادى نېمە؟ نېمە ئۈچۈن 5000 يىللىق مەدەنىيەتكە ئىگە بىز پەخىرلىنىدىغان جۇڭگودا ، ئەڭ مەدەنىيەتلىك مىللەت سانالمىش خەنزۇلار بارلىققا كېلىپ كۆپەيگەن ماكاندا بۇ پاجىئە يۈز بېرىدۇ؟ يېزىلار بىرمىللەتنىڭ مەدەنىيەت تىندۈرمىسى بىلەن تولغان مۇستەھكەم مەدەنىيەت ، ئەخلاق ئىستىھكامى ، دەپ قارىلاتتى . ئەجىبا ، بۈگۈنكى كۈندە

تولا خىيال قىلىپ بېشىم قاتتى . ئاخىرى ئېسىمگە دىنىي رىۋايەتلەردىكى بىر كالىپۇكىدا يەردىكى ، بىر كالىپۇكىدا ئاسماندىكى ھەممىنى يالماپ يۈتۈپ ، ئالغا ئىلگىرىلەۋاتقان يەجۈجى - مەجۈجى ھەققىدىكى رىۋايەت كەلدى . مەن ئىلگىرى يەجۈجى - مەجۈجى بەكمۇ يىراقتا دەپ ئويلايتتىم . خېنەندىن ئۇيغۇر يېزىلىرىغىچە يۈز بېرىۋاتقان ئەھۋاللارنى خىيال قىلىپ چۆچۈپ كەتتىم . يەجۈجى-مەجۈجى ھازىر يېنىمىزغا پەيدا بولغان ، ئۇيغۇر يېزىلىرىدىكى نەچچە مىليون ئۇيغۇرمۇ يەجۈجى-مەجۈجىگە ئايلىنىۋاتقانداكى قىلاتتى .

جېڭجۇ شەھىرىدىكى دېرىزىسىدىن يەنە بىر ئىدارىنىڭ ھويلىسىدىكى چېچەكلەپ كەتكەن بىر تۈپ دەرەخنى كۆرگىلى بولىدىغان ياتقىمدا ئولتۇرۇپ ئۆز-ئۆزۈمگە خىتاب قىلدىم : سەھرالاردىكى ئېسىل پەزىلەت يوقىلىپ ، قۇشلار شەھەرگە يۆتكەلدى . شەھەردىن بىزار بولۇپ ، سەھرانى خىيال قىلىۋاتقان ، سەھرادا - ئاناتەبىئەت قوينىدا ، قۇش-قانات ، گۈل-گىياھلار ئارىسىدا ئاخىرقى ئۆمرىنى ئارامخۇدا ئۆتكۈزۈشنى ئارزۇلاپ يۈرگەن «ئېلېكترون دەۋرىدىكى زاھىد» لىرىمىز (مۇھەررىردىن) ئەمدى قانداق قىلار؟

2002-يىل 30-مارت ، شەنبە ، شەھىرى جېڭجۇ

ساخىتلىق ۋە تەرەققىيات

خېنەنگە ماڭار چېغىمدا ئۈرۈمچىدىكى ماڭا كۆڭۈل بۆلىدىغان ئۇيغۇر ، خەنزۇ تونۇشلىرىم خېنەن ھەققىدە نۇرغۇن ئىزاھاتلارنى بەرگەندى . ئۇلارنىڭ ئېڭىدا خېنەن جۇڭگودىكى ئەڭ چوڭ ساختا مال ياسايدىغان زاۋۇت ، خېنەنلىكلەر جۇڭگودىكى قاقتى-سوقتى قىلىشقا ھەممىدىن ئۇستا ، زىيادە ئەقىللىق كىشىلەر ئىدى . بولۇپمۇ خەنزۇلار خېنەنلىكلەر ھەققىدە سۆزلىگەندە چىرايلىرى كەكرى يەۋالغاندەك پۇرىلىپ كېتەتتى . مېنى بىر تالاي دىققەت قىلىدىغان ئىشلار ھەققىدە ئاگاھلاندۇراتتى . لېكىن مەن خېنەنگە بارغانلىقىمدىن - بۇيەردىكى ئەڭ ئەقىللىق - ئەڭ ھىيلىگەر خەنزۇلار بىلەن بىرگە ئىشلەپ-ياشايدىغانلىقىمدىن خۇشھال ئىدىم . بەزىلەر

قەدەمدە بىر ئۇچراپ تۇرۇدىغان ساختا مەھسۇلاتلارنى كۆز ئالدىغا كەلتۈرۈپ، بىردىن كۆڭلۈم ئاچچىق بولدى.

ھازىر ھەقىقىي ساختا مەھسۇلاتلار زاۋۇتىنى خېنەن ئەمەس، شىنجاڭ دەپسەك توغرا بولاتتى. ياق، شىنجاڭنىڭ ساختا مەھسۇلات ئىشلەپچىقىرىدىغان زاۋۇت دېگۈچىلىك ئورنى يوق ئىكەن، ئۇنى ئەڭ چوڭ ساختا مەھسۇلات بازىرى دەپسە، ئەڭ توغرا بولىدىكەن...

ساختىلىق ئىقتىسادىي تەرەققىيات جەريانىدىكى مۇقەررەر جەريان. جەمئىيەت تەرەققىياتىدىكى ساختىلىق ھادىسىسىنى ئەدەبىي ئىجادىيەتتىكى تەقلىد ۋە كۆچۈرمىگە شەكىل ھادىسىسى بىلەن ئوخشىتىش مۇمكىن. لېكىن ساختىلىق جەمئىيەت تەرەققىياتىدا ناچار رول ئوينىغاندەك قىلغان بىلەن، شۇ رايوننىڭ ئىقتىسادىي تەرەققىيات كۈچىنى يۈكسەلدۈرۈشتە تۈرتكىلىك رول ئوينايدۇ. بۇجەرياندا شۇ رايوننىڭ تېخنىكا كۈچى پىشىپ يېتىلىدۇ، ئىستېمالچىلارنىڭ تاۋار ئېڭى يۇقىرى كۆتۈرۈلۈپ ھۇشيارلىقى ئاشىدۇ. ساختا مەھسۇلات ئىشلەپچىقىرىش جەريانى راست مەھسۇلات ئىشلەپچىقىرىش جەريانىغا مەلۇم دەرىجىدە ئوخشاپ كېتىدۇ. ساختا مەھسۇلات ئىشلەپچىقىرىش جەريانىدا ئۆز مەھسۇلاتىنىڭ ئەسلى مەھسۇلات بىلەن چانمايدىغان بولۇشىنى قوغلىشىپ تېخنىكا يېڭىلايدۇ، ئىزدىنىدۇ.

مەن خېنەن گېزىتلىرىنى ۋارقلاپ، بۇ ئۆلكىدىكى سانائەت قوشۇنىنىڭ كۈنسەرى كۈچىيىۋاتقان نەرسەسىنى ئاڭلىغاندەك بولدۇم. ماڭا تەسىر قىلغان يەنە بىر ۋەقە، ئاۋام پۇقرادىن تارتىپ ئەمەلدارغىچە خېنەننىڭ ئۆز مەھسۇلاتلىرىنى مۇھەببەت بىلەن سېتىۋالاتتى ۋە قەدىرلەيتتى. ماگىزىنلاردا ئاساسەن خېنەندە ئىشلەپچىقىرىلغان مەھسۇلاتلار كۆرۈنەرلىك يەرگە تىزىپ قويۇلاتتى. خېنەندە پارلىققا كەلگەن ھەرقانداق بىر سانائەت يەرلىك ھۆكۈمەتنىڭ قىزغىن قوللىشىغا سازاۋەر بولاتتى. گەرچە بىز بۇ خاھىشنى تار مەھكىمىچىلىك خاھىشى دەپ قارىساقمۇ، خېنەنلىكلەرنىڭ بۇنداق خاھىشى باشقا ئۆلكىلەرگە ياقىمىسىمۇ، ئۇلارنىڭ پەرۋايى پەلەك ئىدى. چۈنكى بۇنداق خاھىشتىن ئۆزلىرىگە پايدا كېلىدىغانلىقىنى ھەممە خېنەنلىك ئوبدان بىلىدىغاندەك قىلاتتى.

مەن خېنەندىكى تىرازى ئەڭ كۆپ گېزىت «دەريا گېزىتى» دىن، خېنەندە بىر چىش پاستىسى زاۋۇتى قۇرۇلۇپ، خېنەنلىكلەرنىڭ باشقا ئۆلكىلەرنىڭ چىش پاستىسىنى ئىشلىتىش تارىخىغا خاتىمە بەرگەنلىكى ھەققىدىكى خەۋەرنى ئوقۇپ ھايجانلاندىم. مەن خېنەنگە كېلىش ئالدىدا ئۇيغۇر ياشلىرى قۇرغان خوتەندىكى «كروران گىرىم بۇيۇملىرى زاۋۇتى» ئىشلەپچىقىرىدىغان «ئاق لالە» ماركىلىق چىش پاستىسى ۋە «سىيادان» ماركىلىق سوپۇنلاردىن بىر يۈرۈش ئېلىۋالغانىدىم. خېنەندە تۇرۇپ مۇشۇ بۇيۇملارنى ئىشلەتكەن چاغدا قەلبىمدە ئىختىيارسىز بىرخىل پەخىرلىنىش تۇيغۇسى پەيدا بولدى.

بارىدىغان ئورنۇمنى خېنەندىن باشقا جايغا ئۆزگەرتىش ھەققىدە تەكلىپمۇ بەردى. ئۇلارنىڭ كۆڭلىدە مېنى خېنەندە جاپا تارتىپ قالمىسۇن، ئالدىنىپ كۆڭلى ئاچچىق بولمىسۇن، دېگەن ياخشى تىلەك بار ئىدى. لېكىن مەن باشقا ئۆلكىگە بېرىش پۇرسىتىدىن قەستەن ۋاز كەچتىم. جۇڭگودىكى نوپۇسى ئەڭ كۆپ، ئادەم ئەڭ زىچ بۇ ئۆلكە يۇقىرىقىدەك ھەرخىل سۈپەتلىرى بىلەن مېنى ماگىنىتتەك ئۆزىگە تارتىپ تۇراتتى. مېنىڭ بۇخىل تەۋەككۈلچىلىكىمنىڭ مەقسىتى ئۆزۈمنى قەھرىمان سانغانلىقتىن ئەمەس، بەلكى مۇشۇنداق بىر جايدا بەش-ئالتە ئاي ياشاپ بېقىپ، خەق ئېيتقان سۈپەتلەرنى ئۆز كۆزۈم بىلەن كۆرۈپ بېقىش ئىدى.

خېنەنگە كېلىپ پويىزدىن چۈشكەندىن تارتىپ، كاللامدا شىنجاڭدا كەمدىنكەم كۆرۈلىدىغان ھۇشيارلىق تۇيغۇسى پەيدا بولدى. گۇمانخورلۇقۇمغا تېخىمۇ زور گۇمانخورلۇق قوشۇلۇپ، ھەممە نەرسىگە ئېھتىيات بىلەن مۇئامىلە قىلىدىغان بولدۇم. ئىلگىرى ئۈرۈمچىدە ماڭا قاراپ كۈلگەنلەرنى دوست ھېسابلايتتىم، ھازىر خېنەندە ئويلىنىپ باقىدىغان بولدۇم. ئۈرۈمچىدە ئالدىراقان-تەنتەك ئىدىم، ئويلانمايلا ئىش قىلىدىغان، سۆزلەپ سالدىغان مەجەزىم بار ئىدى، خېنەنگە كېلىپلا بۇ مەجەزىم ئۆزگەردى. ئىككى ھەپتە ئۆتمەي كەمسۆز، ئويلىنىپ ئىش قىلىدىغان ئادەمگە ئايلىنىپ قالدۇم. ئۈرۈمچىدە سەل بىكارچى، ئەخمەق ئىدىم، خېنەندە ھېچكىم ئىشقا بۇيرۇمىسىمۇ ئۆز ئىشىمنى ئۆزۈم تېپىپ قىلىدىغان، مەقسەتلىك ئىش قىلىدىغان بوپقالدىم.

نەق گەپكە كەلسەك، ئۈرۈمچىدە باشقىلارنىڭ سۈپەتلىشى بىلەن خېنەننى ساختا ماللار بىلەن تولغان دۇنيا، دەپ پەرەز قىلغانىدىم. خېنەنگە كەلگەندىن كېيىن بىرنەرسە ئالغاندا ئالاھىدە دىققەت قىلىدىغان، ھۆكۈمەت ساختا مال يوق دەپ بېكىتكەن، كىمكى ساختا مالنى بايقىسا، مۇكاپات بېرىدىغان ماگىزىنلاردىن مال ئالدىم. خېنەنلىكلەر بىلەن ئارىلىشىش جەريانىدا ھەممە خېنەنلىكتە ئورتاق ھالدا ساختا مالدىن قورقۇش ھېسسىياتىنىڭ بارلىقىنى، ھەممە ئادەمنىڭ ناھايىتى ئېھتىيات بىلەن ئىش قىلىدىغانلىقىنى سەزدىم ۋە تۇيۇقسىز بۇ ئېھتىيات تۇيغۇسىنى، خېنەننى ساختا مەھسۇلاتلار زاۋۇتى، دەپ قارايدىغان قاراشنىڭ كەلتۈرۈپ چىقارغانلىقىنى سەزدىم. بۇ قاراش يەنە خېنەنلىكلەرنى ئالاھىدە ھۇشيار قىلىپ قويغانىدى. بۇخىل ھۇشيارلىق بازارغا تەسىر قىلغان، بازارلاردا شۇ سەۋەبتىن ساختا مەھسۇلاتلارغا ئورۇن يوق ئىدى. خەلقنىڭ ھۇشيارلىقى ساختا مەھسۇلاتلارنى ئۆزلىكىدىن بازاردىن سىقىپ چىقارغانىدى.

ئەجىبا، خېنەن ساختا مەھسۇلات ئىشلەپچىقىرىدىغان «زاۋۇت» تۇرۇپ، خېنەندىن ساختا مەھسۇت تاپقىلى بولمىسا...؟ ياكى ئۇلار ساختا مەھسۇلاتلارنى خېنەندە ئىشلەپ، شىنجاڭغا ئاپىرىپ ساتامدۇ؟ شىنجاڭنى، ئۈرۈمچى بازارلىرىدىكى

ئوتتۇرا تۈزلەڭلىكتىكى ئىلىم-پەن روھى

باشقا ئۆلكىلەردىكى خەنزۇلار خېنەنلىكلەرنى بەك ئەقىللىق، دەپ ئاھ ئۇرىدۇ. بۇنداق ئاھ ئۇرۇشنىڭ كەينىگە ناھايىتى كۈچلۈك ھەسەتخورلۇق ۋە قايىللىق يوشۇرۇنغان.

خېنەنگە كەلگەندىن كېيىن خېنەنلىكلەرنىڭ ئۇرغۇپ تۇرغان ئەقىل - پاراسىتىنى ئۆز كۆزۈم بىلەن كۆردۈم. پويىزغا چىققان ۋاقىتىمدا خېنەن ھەققىدە نۇرغۇن خىياللاردا بولغان. بولۇپمۇ ئەقىللىق خېنەنلىكلەر بىلەن دەرەمەدە تۇرۇپ ئالاقىدە بولىدىغانلىقىمنى ئويلاپ كۆڭلۈمدە قانات تۇيغۇسى پەيدا بولغانىدى. بۇنداق قانات تۇيغۇسى ئىككى مەزمۇنى ئۆز ئىچىگە ئالاتتى: بىرى، ئۇلارنىڭ ئەقىللىق تەرىپى تەپەككۈرۈمنى قوزغاپ، ماڭا يېڭى تەسەۋۋۇر-پىكىرلەرنى ئاتا قىلىشى مۇمكىن ئىدى. يەنە بىرى، خەنزۇ مەدەنىيىتىنىڭ ئاپىرىدە بولمىش ماكانلىرىدىن بىرى خېنەن ۋە خېنەنلىكلەرنى تېخىمۇ چۈشىنىپ، خەنزۇلارغا بولغان ھەقىقىي چۈشەنچەم ھېسسىيلىكتىن ئەقىللىككە كۆتۈرۈلۈشى مۇمكىن ئىدى.

خېنەنگە كەلگەندىن كېيىن خېنەنلىكلەرنىڭ ئەقلى ھەققىدە ھېس قىلغان، يەكۈنلىگەن خۇلاسەم ئىككى بولدى: بۇخۇلاسەردىن سەپەر جەريانىدا ئىختىيارسىز خېنەنلىكلەر ھەققىدە قىلغان خىياللىرىمنىڭ تولىمۇ يۈزە - بالىلارچە ئىكەنلىكىنى ھېس قىلىپ قالدۇم. مەن يولدا خېنەنلىكلەرنىڭ بۇنداق ئەقىللىق بولۇشىدا خېنەننىڭ جۇغراپىيىلىك مۇھىت ۋە كېلىماتىدىكى بىرەر ئالاھىدىلىك رول ئوينىغانمۇ ياكى دەپ ئويلىغان ۋە ئۇلار خەنزۇلار ئىچىدىكى ئىرسىيەت نۇقتىسىدىن گىن ئەۋزەللىكىگە ئىگە بىر توپمۇ يە، دەپ گۇمانلانغانىدىم.

كېسىپ ئېيتىش كېرەككى، خېنەندە كىشىلەرنىڭ ئەقلى قايىللىقىنى قوزغاپ، بۇخىل قايىللىقنىڭ باشقا يەر كىشىلىرىگە قارىغاندا تېزراق يېتىلىشىگە تەسىر كۆرسەتكۈدەك ئالاھىدە جۇغراپىيىلىك مۇھىت يوق. ھەتتا جۇغراپىيىلىك مۇھىتنىڭ ئادەم تەپەككۈرىنى قوزغىتىشتىكى ئەۋزەللىكى نۇقتىسىدا خېنەننىڭ جۇغراپىيىسى تارىم ۋادىسىدىكى مۇھىتقا يەتمەيدۇ. تارىم ۋادىسى دۇنيادىكى ئەڭ چوڭ كۆچمە قۇملۇق چۆل تەكلىماكان بىلەن، ئەڭ تاقىر، ئىنساننىڭ ياشاپ تەرەققىي قىلىشىنى چەكلەيدىغان تاغلار ئارىسىغا جايلاشقان. بۇخىل ئالاھىدە جۇغراپىيىلىك مۇھىت ھەردائىم بۇ ۋادىدا ياشاۋاتقان كىشىلەرنىڭ تەپەككۈرىنى قوزغىتىدۇ. كۆزگە كۆرۈنۈپ تۇرۇدىغان ھالاكەت كىرىزىسى ئادەملەرنى ھاياتلىق ئۈچۈن يېڭى يول، يېڭى تەدبىر تېپىشقا قىستايدۇ. خېنەندە بۇنداق ئامىل ناھايىتى كەم. خېنەننىڭ زور كۆپچىلىك زېمىنى تۈزلەڭ ۋە مۇنبەت يەرلەر.

ئىرسىيەت نۇقتىسىدىن كۆزەتسىڭىزمۇ خېنەنلىكلەردە باشقا خەنزۇلاردىن پەرقلىنىدىغان، كۆزگە ئالاھىدە چېلىقىدىغان ئىرسىيەت بەلگىلەر يوق.

خېنەنلىكلەرگە شۇنداقلا ئايانكى، خېنەندە بىر زاۋۇت قۇرۇلسا، بىرمۇنچە خېنەنلىك خىزمەت تاپىدۇ، خېنەنلىكلەر ئۆزىدە چىققان مەھسۇلاتلارنى سېتىۋالسا، خېنەن زاۋۇتلىرىنىڭ تەرەققىياتى تېزلىشىدۇ، زاۋۇتتا ئىشلەۋاتقان ۋە زاۋۇت قۇرغان خېنەنلىكلەر بېيىدۇ.

بىزنىڭ شىنجاڭ ئۇيغۇر ئاپتونوم رايونىدا شۇنداق ئاڭ بارمۇ؟ مېنىڭچە، ھەريىلى شىنجاڭغا كېلىپ پۇل تېپىپ كېتىدىغان نەچچە مىليون مەدىكاردا، ھەريىلى چاغدا يۇرتىغا قايتىپ، تاپقان پۇلنى خەجەپ كېلىدىغان كىشىلەردە بۇنداق ئاڭنىڭ بولۇشى ناتايىن. ئۇلارنىڭ قەلبىدە ھامان ئۆز يۇرتى ھۆكۈمران ئورۇندا تۇرىدۇ. بىزدىچۇ؟ شىنجاڭ ئۇيغۇر ئاپتونوم رايونىنىڭ ئاپتونومىيىلىك ھوقۇقىنى يۈرگۈزۈۋاتقان ئۇيغۇرلاردىچۇ؟ ئۆز يۇرتىمىزنىڭ سانائىتىنى سۆيىدىغان، قەدىرلەيدىغان تۇيغۇ بارمۇ-يوق؟ مەن ئويلا-ئويلا بۇ تۇيغۇنىڭ ھاراقكەش-لەردە كۆپرەك ئۇچرايدىغانلىقىنى بايقىدىم. چۈنكى شىنجاڭنىڭ ھاراقكەشلىرى شىنجاڭنىڭ ھاراقىدىن باشقا ھاراقلارنى ئىچىشنى ياقتۇرمايتتى. ئەجىبا، مېڭىسى ئىسپىرت بىلەن زەھەرلەنگەن، تولا ئىچىپ ئەرلىكى يىگىلەپ كېتىۋاتقان بۇ زەئىپ ھاراقكەشلەرنىڭ يۇرت سۆيگۈسى باشقا ساغلام كىشىلەردىن ئارتۇق بولسا؟... مەن بۇ ئەھۋالنىڭ سەۋەبىنىمۇ خېنەنگە كەلگەندىن كېيىن سەزدىم. چۈنكى ئىچكىرىنىڭ ھاراقلىرى شىنجاڭ ھاراقلىرىدەك كۈچلۈك، يۇقىرى گرادۇسلۇق بويىكەتمەيدىكەن. ئەسلى ھاراقكەشلەرنىڭ يۇرت سۆيگۈسى ئۇلارنىڭ ئىسپىرت خۇمارىدىن كەلگەنكىن. خېنەنلىكلەر خەق سۈپەتلىگەن كەبىي شۇنداق ھىلىگەر-ئەقىللىقمۇ؟ مېنىڭچە، شۇنداق خېنەنلىكلەر ياشاۋاتقان مۇھىت، نوپۇسنىڭ كۆپلىكىدىن كېلىپ چىققان كەسكىن ھاياتلىق رىقابىتى ھەقىقەتەن ئۇلارنىڭ مېڭىسىنى تەرەققىي قىلدۇرغان؛ ھىلىگەر ۋە ئەقىللىق دېگەن سۈپىتى خېنەنلىكلەرگە بىرخىل ھۇشيار، كۆپ تەپەككۈر قىلىدىغان، ئۆز ئىشىغا پۇختا مەجەزنى ئاتا قىلغان...

مەن خېنەنلىكلەر بىلەن ياشاش جەريانىدا خېنەنگە خاس شۇنداق بىر قانۇنىيەتنى بايقىدىم: ئاق كۆڭۈللۈك ئەقىلنىڭ دۈشمىنى، ئاق كۆڭۈللۈك ماھىيەتتە بوشاڭلىق، شۇڭا، خېنەندە ئەقىللىقلەر تولا، ئالدىنغۇچىلار ئاز. ھەممە ئادەم زىيادە ھىلىگەر ۋە ئەقىللىق بولغاچقا، ئۇلار بۇ ئىقتىدارنى ئۆز ئارا ئىشلىتىشكە مەجبۇر بولغان... شۇنىڭ بىلەن خېنەندە ساختا مەھسۇلاتلار زاۋۇتى دەيدىغان ئاتاق پەيدا بولغان... لېكىن بۇ ئاتاق خېنەندە ساختا مەھسۇلات بولماسلىقىنى ياكى ساختا مەھسۇلات بولسىمۇ، خېنەنلىكلەرنىڭ سېتىۋالماستىقىنى كەلتۈرۈپ چىقارغان... چۈنكى ئۇلار ئۆزى توقۇغان يالغان گەپكە ئۆزى ئىشىنىپ قالىدىغان نەسىرىدىن ئەپەندىنىڭ ئەۋلادى بولغان ئۇيغۇرلار ئەمەستە.

2002-يىلى 1-ئاپرېل، شەمىرى جېنجۇ

بۇيەرنىڭ كىشىلىرىمۇ باشقا خەنزۇلاردەك ئەڭ كاتتا سورۇنلاردىمۇ، مىسالى دەرسخانا، يىغىن زالىرىدىمۇ ھۇزۇرلىنىپ مىشقىرىپ، تۈكۈرۈپ راھەتلىنىپ يۈرىدۇ. لېكىن تاملارغا قەدەمدە بىر «خالىغان يەرگە تۈكۈرمەسلىك، ئەخلەت تاشلىماسلىق» دېگەندەك شوئارلارنى ناھايىتى چىرايلىق قىلىپ يېزىپ قويىشىدۇ. بۇلار بىلەن بىللە ياشىشىڭىز ئۇلاردىكى ئەڭ مۇھىم ئۆزگىچىلىك، ئېغىزدا توۋلاۋاتقان شوئار بىلەن ئەمەلىي ھەرىكىتىنىڭ زادى ماس كەلمەيدىغان بىر ئالاھىدىلىكىنى بايقايسىز. بۇنداق ئالاھىدىلىكىنى ئۇلارنىڭ تۇرمۇشىنىڭ ھەممە قىسمىدىن ئىزدەپ تېپىش مۇمكىن. بۇلارنىڭ نەزىرىدە شوئار پەقەت شوئار. جانبازلىق مەدەنىيىتىنى شەكىللەندۈرگەن كىنولاردىكى مەردانە قەھرىمانلارنىڭ ئوبرازى پەقەت بۇلارنىڭ خىيالىدىكى ئۆزىنى بىز شۇنداق دەپ تەسەۋۋۇر قىلىدىغان ياكى بىز شۇنداق بولساق نەقەدەر ياخشى بولاتتى، دەپ قارايدىغان پىشىمىغان خىيال ۋە ياكى ئەمەلگە ئاشۇرۇشقا ئەرزىمەيدىغان خىيال، ھەتتا ئەمەلگە ئاشۇرۇشنىڭمۇ زۆرۈرىتى يوق خىيال... ئەمما خېنەندە بىز دىققەت قىلىشقا ئەرزىيدىغان، ھەتتا تەدبىقلىساق ئارتۇق كەتمەيدىغان بىرنەچچە ئەھۋال بار. بۇ ئەھۋاللار دائىم خېنەنلىكلەرنىڭ تەپەككۈرىنى قوزغىتىدۇ، ئۇلارنىڭ ياشاشقا، ھاياتلىق كۈرىشىگە بولغان ئىرادىسىنى كۈچەيتىپ بارىدۇ.

بىرىنچى، خېنەنلىكلەرنىڭ ئۆز مۇھىتىغا بولغان تونۇشى ناھايىتى رېئال، رومانىكىدىن يىراق. ئۇلاردا خېنەنگە بولغان چوڭقۇر مۇھەببەت بار، لېكىن بۇخىل مۇھەببەت ئۇلاردا خېنەننىڭ تەبىئىي، ئىجتىمائىي مۇھىتىنى بىرقەدەر ئويىپىكتىپ چۈشىنىشىگە توسالغۇ بولالمايدۇ. ئۇلار يۇرتىغا بولغان مۇھەببەتنى ناھايىتى ساددىلارچە ئۆز يۇرتىنىڭ ئەھۋالىنى ئىلاھىيلاشتۇرۇپ، گۈزەللەشتۈرۈپ تەسۋىرلەپ ئۆزىنى ۋە باشقىلارنى ئالدايدىغان ساختا ۋە تەنپەرۋەرلىككە ئايلاندۇرۇپ قويمايدۇ. مىسالى، ئۇلار خېنەننىڭ 100 مىليون نوپۇسى بار، جۇڭگودىكى ئاھالىسى ئەڭ جىق، لېكىن كىشى بېشىغا توغرا كېلىدىغان تېرىلغۇ يەر كۆلىمى نىسبەتەن ئاز ئۆلكە ئىكەنلىكىنى زادى ئېسىدىن چىقارمايدۇ. بۇخىل ھالەت ھەردائىم ئۇلارنى 100 مىليون ئادەم ھاياتلىق رىقابىتىگە چۈشىدىغان جەڭگاھتىن بىركىشىلىك ئورۇن ئېلىش ئۈچۈن تىنماي كۈرەش قىلىشقا ئىلھاملاندۇرىدۇ.

بىزدە ئەھۋال باشقىچە. تەشۋىقاتىمىزدا شىنجاڭ جۇڭگودىكى ئەڭ گۈزەل، دۇنياغا داڭلىق گۆھەر ماكان، يەرمەيدانى جۇڭگونىڭ ئالتىدىن بىرىنى ئىگىلەيدىغان رايون. بۇيەردە بىپايان يايلاقلارغا مال-چارۋىلار پاتماي قالغان، خامانلارغا ئاشلىق-پاختا تاغدەك دۆۋىلەنگەن، ھەتتا بۇيۇرت تۆت كەتمەن قازسىلا نېفىت ئېتىلىپ چىقىدىغان سىرلىق يەر. ئەمەلىيەتتىمچۇ؟ شىنجاڭ جۇڭگودىكى ئەڭ چوڭ ئۆلكە دەرىجىلىك ئاپتونوم رايون، ھەركۋادرات كىلومېتىر يەرگە توغرا كېلىدىغان نوپۇسى ناھايىتى ئاز. ئەمما

بۇبىپايان زېمىننىڭ ئۈچتىن بىر قىسمى ئادەم ياشاشقا مۇۋاپىق كەلمەيدىغان چۆل-جەزىرە. ھەتتا تارىم ئويمانلىقىنىڭ ئەتراپىدىكى يېزا-قىشلاقلاردا يىلىنىڭ يېرىمىدا دېگۈدەك بوران چىقىپ توپا ياغىدۇ. بەزى شەھەرلەردە ھاۋارايىدىن مەلۇمات بەرگەندە باشقا يەردىكىگە ئوخشاش «سىم-سىم يامغۇر ياغىدۇ» دېيىش ئورنىغا «توپا ياغىدۇ» دەپ ئېلان قىلىشىدۇ. مۇھىتتىكى بۇلغىنىش بۇ رايون ئاھالىلىرىنىڭ سالامەتلىكىگە زور دەرىجىدە تەسىر يەتكۈزىدۇ. ھەتتا بۇ ھالەت بۇ رايوننىڭ نامراتلىقىنىڭ مۇھىم بىر مەنبەسى. بۇ زېمىن ئۈچۈن سۇ نېفىتتىن قىممەت. تارىم ئويمانلىقىنىڭ جەنۇبىدا ھەريىلى تېرىم مەزگىلىدە قېرىنداش كەبىي ئۆتكەن كىشىلەر سۇ تالىشىپ (ماھىيەتتە بۇبىرخىل مەۋجۇدلىق ھوقۇقىنى تالىشىش كۈرىشى)، ئەڭ يېقىن قوشنىلار بىر-بىرىنى كەتمەن بىلەن چېپىشىدۇ. لېكىن تەشۋىقاتتا تەكلىماكان چۆلىنىڭ ئاستىدا غايەت زور يەرئاستى سۇ ئامبىرىنىڭ بارلىقى پات-پات تەشۋىق قىلىنىپ تۇرىدۇ. خەلق ئۈچۈن تاغ-داللىلاردا سۈمەنبەسى ئىزدەپ يۈرگەن سۇبايلىقى مۇتەخەسسسلرى نېمىشقىدۇر ھەريىلى نۇرغۇن يېڭى سۇ مەنبەلىرىنى تاپقانلىقىنى جاكارلىشىدۇ. بۇخىل مەتبۇئات خەۋەرلىرى كىشىلەرنىڭ كۆز قارىشىنى تۈيۈك يولغا باشلاپ، بۇجايدا سۇبايلىقى ھەقىقەتەن مول ئىكەن، دېگەن تۇيغۇنى پەيدا قىلىدۇ. بۇنداق تۇيغۇ رېئال مۇھىتقا ئېتىبار بەرمەسلىك ۋە قارىغۇلارچە ئېچىش قىزغىنلىقىنى قوزغايدۇ.

2001-يىلى 20-ئاۋغۇستتا «11-نۆۋەت-لىك (خانتەڭرى ئەدەبىيات مۇكاپاتى) نى تارقىتىش ۋە (يېڭى دەۋر ئۇيغۇر ئەدەبىياتى 8-نۆۋەتلىك مۇھاكىمە يىغىنى) غا قاتنىشىش ئۈچۈن ئىككى يۈزدەك ئەدىب خوتەنگە جەم بولدۇق. ھەتتا بۇيىغىغا دۆلەت ئىشلىرى كومىسسارى ئىسمائىل ئەھمەت ئىشتراك قىلدى. يىغىن جەريانىدا بىز خوتەن، قاراقاش، لوپ ناھىيىلىرىنىڭ تەرەققىيات رايونلىرىدىكى ئاچقان بوزيەرلىرىنى ئېكىسكۇرسىيە قىلدۇق. خوتەن ۋىلايىتىنىڭ رەھبەرلىرى بۇيەرلەرنى ئېچىش جەريانىدا قانچىلىك ئەمگەك كۈچى، مەبلەغ كەتكەنلىكىنى ئېلان قىلدى. ئەدىبلەر تاقىر چۆلدە بەرپا قىلىنغان ئېتىزلارغا، ئورمانلىقلارغا قاراپ تەسىرلەنگەندەك قىلدى، تامچە سۇدىن دېڭىزنى تەسەۋۋۇر قىلالايدىغان، قىلنى قىرىققا يېرىپ ئادەتلەنگەن بەزى تۇيغۇن ئەدىبلەر خۇشەل بولۇشنىڭ ئورنىغا «ئۇھ» تارتىشتى. خوتەندىكى بار بولغان تېرىلغۇ يەرلەر سۇغا قانمايۋاتقان، بۇخىل ھالەت خوتەنلىكلەرنىڭ نامراتلىقىغا سەۋەب بولۇۋاتقان شارائىتتا، ئەدىبلەر ئۇھ تارتماي نېمە قىلسۇن؟ قانداقمۇ بۇنداق قارىغۇلارچە مەبلەغ سېلىشنىڭ ئاقىۋىتىدىن خەۋىپسىز تۇرالىسۇن. بەزى ئەدىبلەر ئېچىلغان يەرلەر بويىدا جۈل-جۈل كىيىملىرى بىلەن ئاۋغۇستنىڭ تومۇز ئىسسىقىدا نامراتلىقتىن سوغۇقتا تىترىگەندەك تىترەپ تۇرغان دېھقانلاردىن «بىز

كۆرگەن يەرلەرنىڭ ئېچىلغان يەرلەرنىڭ ئوندىن بىر قىسمى ئىكەنلىكىنى، قالغان يەرلەرنىڭ ئەتىيازدا ئېچىلىپ، كۆزدە قۇمغا يەم بولۇپ تۇرۇۋاتقانلىقىنى ئوقتى.

بۇنداق مىساللار نۇرغۇن. نامراتلىق ئەڭ چوڭ پاكىت. جۇڭگودىكى زېمىنى ئەڭ كەڭ، يەر ئاستى بايلىقى ئەڭ مول ۋە يەنە شۇنىڭدەك نۇرغۇن «ئەڭ» لەر بىلەن خىيالىدا ئۆزىنى خۇش قىلىپ تۇرغان رايوننىڭ جۇڭگودىكى ئەڭ نامرات رايون ئىكەنلىكى، جۇڭگودىكى ئەڭ نامرات ناھىيىلەرنىڭ زور كۆپچىلىكىنىڭ شىنجاڭدا، بولۇپمۇ جەنۇبىي شىنجاڭدا ئىكەنلىكى، ھەتتا شىنجاڭدىكى چوڭ ۋىلايەتلەرنىڭ بىرى خوتەننىڭ ناھىيىلەرنىڭ ھەممىسىنىڭ نامرات ناھىيە قالپىقى ئاستىدا ياشاۋاتقانلىقى ئەڭ زور پاكىت. بىرنەچچە «ئەڭ» لەر بىلەن ئۆزىنى خۇش قىلىۋاتقان رايوندىكى قارا يۇمۇر...

نەق گەپكە كەلسەك، شىنجاڭنىڭ ئۈچتىن بىر قىسمى چۆل بولسا، يەنە ئۈچتىن بىر قىسمى ھېچنېمە ئۈنمەيدىغان تاقىرتاغ ۋە تاغ باغرىدىكى شېغىل تاشلىق سايلاردۇر. ئۇنداقتا قالغان ئۈچتىن بىر قىسىم زېمىننىڭ ئەھۋالىچۇ؟ بىز ئىنچىكە ستاتىستىكا قىلساق، بۇ ئۈچتىن بىر قىسىم زېمىندىكى ئادەم ياشاشقا مۇۋاپىق كېلىدىغان يەرنىڭ ناھايىتى ئازلىقى ۋە بۇ ئاز زېمىننىڭ قارىغۇلارچە ئېچىش، قارىغۇلارچە دېھقانچىلىق قىلىشنىڭ قۇربانى بولۇۋاتقانلىقىنى، بۇلغىنىۋاتقانلىقىنى بايقايمىز. ھەتتا بۇ بوستانلىقلاردا ياشاۋاتقان نوپۇسنىڭ زىچلىقىنىڭ ئىچكى ئۆلكىلەردىكى ئادىمى ئەڭ زىچ رايونلاردىن قېلىشمايدىغانلىقى نۇرغۇن جۇغراپىيە مۇتەخەسسسلەرگە سىر ئەمەس.

مەن خېنەن مائارىپ ئىنىستىتۇتىدا خەنزۇ كەسپداشلار بىلەن پاراڭلىشىش جەريانىدا شىنجاڭنىڭ بىپايان زېمىنى ھەققىدە بەزى يۇمۇرلارغا دۇچ كەلدىم.

بىرەيلەن ئۆزىنىڭ ھۆكۈمەت تەمىنلىگەن تۇرالغۇ ئۆيى ھەققىدە پاراڭ سېلىپ، 80 نەچچە كۋادرات مېتىرلىق ئۆيىدىن زارلاپ (بۇ ئوقۇتقۇچى-نىڭ خىزمەت تارىخى مەندىن ئۇزۇن ئەمەس ئىدى)، مېنىڭ تۇرالغۇ ئەھۋالىمنى سورىدى.

- سېنىڭ ئۆيۈڭ بىرەر يۈز كۋادرات مېتىر كېلەر، - دېدى ئۇ.

مەن نېمە دېيىشىمنى بىلمەي قالدىم. ئەمەلىي ئەھۋالى دەپ بەرسەم ئۇ ئىشەنمەسلىكى مۇمكىن ئىدى، يالغان ئېيتسام ئۆز ۋىجدانىغا يۈز كېلەلمەيتتىم. ئاخىرى زورىغا:

- ئۆيۈم ئىككى ئېغىز، 30 كۋادرات مېتىرغا يەتمەيدۇ، - دەپ جاۋاب بەردىم.

مەن ئارتۇق گەپ قىلىۋالدىم. ناۋادا مەن ئۆيۈمنىڭ 1950-يىللاردا قولنىڭ ئۈچىدىلا سېلىپ قويغان، نەچچە يېرىگە چاڭ كەتكەن، ھەپتىدە بىر قېتىم چاتقى چىقىدىغان، پات-پات ئەۋرەز تېشىپ كېتىپ ئۆيلەرنى سېسىق سۇ بېسىپ كېتىدىغان بىر

كونا ئۈچ قەۋەت بىنانىڭ 2-قەۋىتىدە ئىكەنلىكى، ھەتتا بەزى ئوقۇتقۇچىلارنىڭ بىرنەچچە يىل ھاجەتخانىسى يوق ئۆيدە ئولتۇرۇپ، تاماق يەپ بولۇپلا ھاجەتخانا ئىزدەپ تاماق سىڭدۈرگەچ سەيلىگە چىقىدىغانلىقىنى دەپ بەرسەم بۇ ئوقۇتقۇچى تېخىمۇ ھەيران قېلىشى، ئېغىزىدا دېمىسىمۇ كۆڭلىدە مېنى يالغانچى، دەپ ئەيىبلىشى مۇمكىن ئىدى. ئىشەنگەن تەقدىردىمۇ قولدىن ھېسداشلىق قىلىشتىن باشقا ئىش كەلمەيتتى، ماڭا يېڭى ئۆي ھەل قىلىپ بېرەلمەيتتى. پەقەت مەن ئائىلە سەتچىلىكىنى يېمىۋەتكەن ئادەم كەبىي ۋىجدان ئازابىغا قالاتتىم. خەنزۇ بۇرادەرلەرنىڭ شىنجاڭ ھەققىدىكى كىتابتىن، تەشۋىقاتتىن ئېرىشكەن گۈزەل تەسەۋۋۇرى كۆپۈككە ئايلىناتتى.

قىسقىسى، خېنەندە شىنجاڭدىكىدەك ئۆز ئەھۋالىنى ئالاھىدە سۈپەتلەپ، ئۆزىنى ئۈمىدلىدىنىدۇرۇدىغان خاھىش يوق. ئۇلار رېئاللىققا نىسبەتەن ناھايىتى سوغۇققان، ئۆزىنىڭ تەبىئىي مۇھىتىغا نىسبەتەن ئانچە ئۈمىدى يوق. بارلىق ئۈمىدىنى ئۆز ئىقتىدارىغا، ئىجتىمائىي مۇھىتقا باغلىغان. ئەمەلىيەتتەمۇ بۈگۈنكىدەك ئېچىۋېتىلگەن دۇنيادا تەبىئىي مۇھىتنىڭ تەرەققىياتتا ئالاھىدە رول ئوينىيالمايدىغانلىقى، ئىجتىمائىي تەرەققىياتنىڭ تۈرتكىلىك كۈچىنىڭ پۇقرالار ساپاسى ئىكەنلىكى ھەممىمىزگە مەلۇم. ئوتتۇرا شەرقىدىكى دۆلەتلەرنىڭ نېفىت زاپىسى دۇنيا نېفىت زاپىسىنىڭ يېرىمىنى تەشكىل قىلىدۇ، لېكىن ئۇلار زېمىنىدا ھېچقانداق بايلىقى يوق ئىسرائىلىيىگە بوزەك بولغىنى بولغان، دۇنيادا ياپونىيىدەك ئورنى يوق. شىنجاڭمۇ جۇڭگودىكى تەبىئىي بايلىقى ئەڭ مول، نېفىت زاپىسى ئەڭ كۆپ، لېكىن ئەڭ نامرات رايون...

خېنەنلىكلەردە بىزنى پەقەت مائارىپ ۋە ئۆز تىرىشچانلىقىمىزلا قۇتقۇزالايدۇ دەيدىغان ئىشەنچ بار. شۇ سەۋەبتىن باشقا ئەھۋالنى قويۇپ تۇرايلى، پەقەت ھەرىلى ئاسپىرانتلىققا ئىمتىھان بېرىدىغانلارنىڭ سانى جۇڭگو بويىچە ئەڭ كۆپ. ئوتتۇرىدىكى سانى ھەم ئەڭ كۆپ. ھەر بىر مەكتەپتە ئاسپىرانتلىققا ئوقۇش قىزغىنلىقى كۆتۈرۈلگەن...

ئۇنىڭدىن باشقا، ئىنگىلىز تىلى ئۆگىنىش ۋە شۇئارقىلىق ئىنگىلىز تىلى دۇنياسىنىڭ ھەرتۈرلۈك ئىمتىھانلىرىدىن ئۆتۈپ، چەتئەلنىڭ ئوقۇش مۇكاپات پۇلى ئارقىلىق ئۆز ئىستىقبالىنى تېپىش بۇيەردىكى ئوقۇغۇچىلارنىڭ يەنە بىر مۇھىم تاللىشى.

مەن ئالىي مەكتەپلەرنى ئايلىنىش جەريانىدا ئوقۇغۇچىلارنىڭ ئۆگىنىش قىزغىنلىقىنىڭ بەكمۇ يۇقىرى ئىكەنلىكىنى ھېس قىلدىم ھەتتا خېنەن مائارىپ ئىنىستىتۇتىنىڭ ئاشخانىسىدا ئوقۇغۇچىلارغا پىۋا سېتىپ بېرىدىغانلىقىنى كۆرۈپ ھەيران قالدىم. لېكىن خېنەنلىكلەر بۇنىڭغا ھەيران قالمىدى. ئۇلارنىڭ نەزىرىدە بۇ نورمال ئىش ئىدى. ئۇلار ھەيرانلىقىمىزنىڭ سەۋەبىنى چۈشەنمەيتتى. شىنجاڭدا ئوقۇغۇچىلارنىڭ ھاراق ئىچىشىنى بار ئاماللار بىلەن چەكلەپ تۇرۇپ، ھاراققا مۇناسىۋەتلىك ھەرخىل

ئاۋارىچىلىقلاردىن قۇتۇلماي يۈرگەنلىكىمىزنى بۇلار ئۇقمايتتى.

ئومۇمەن بۇيەردە ئوقۇغۇچىلارنىڭ ھاراق ئىچىپ پوپاڭ كۆتۈرۈپ يۈرگىدەك ۋاقتى يوق ئىدى.

مەن خېنەندىكى ئومۇمىي خەلق ساپاسىدىكى مائارىپقا بولغان قىزغىنلىقىنى تەتقىق قىلىپ، بۇ ھەقتە ھەرخىل تەسەۋۋۇرلارنى قىلىپ، نېمىشقىدۇر بۇ ئىشلارنىڭ باشقا سەۋەبى باردەك ھېس قىلىپ يۈرگەندە تۇيۇقسىز يۈزبەرگەن بىر ۋەقە (بۇ ۋەقە مەن ئۈچۈن تۇيۇقسىز، لېكىن خېنەنلىكلەرنىڭ نەزىرىدە ناھايىتى نورمال ھەم شۇنداق بولۇشقا تېگىشلىك ئىش ئىدى) چۈشەنچەمنى تېخىمۇ چوڭقۇرلاشتۇردى. بۇيىل 6-ئاپرېلدا، ئوقۇتقۇچىلارنىڭ بىلىم ئاشۇرۇشىنى ئاساسىي نىشان قىلغان خېنەن مائارىپ ئىنىستىتۇتىدا «2002-يىللىق ئوقۇش پۈتتۈرگەن ئوقۇغۇچىلارنىڭ تەمىنلەش ۋە ئېھتىياج يەرمەنكىسى» ئېچىلدى.

يەرمەنكىگە ئادەم ئىشلەتكۈچى 30دىن ئارتۇق ئورۇن قاتناشتى. مەن يەرمەنكىنى تەپسىلىي كۆزىتىپ نۇرغۇن ئوقۇغۇچىلارنىڭ خىزمەت تاپقانلىقىنى، ھەتتا بىلىم ئاشۇرغىلى كەلگەن بەزى ئوقۇغۇچىلارنىڭ ئىقتىدارىغا ئاساسەن چوڭ شەھەر ۋە شارائىتى ياخشى ئورۇنلاردىن يېڭى خىزمەت تېپىش پۇرسىتىگە ئېرىشكەنلىكىنى، كېلەر يىلى ئوقۇش پۈتتۈرۈدىغان ئوقۇغۇچىلارنىڭ بۇمەنزىرىگە قاراپ، يېڭى ئىرادىگە تولغانلىقىنى كۆردۈم. بۇنداق يەرمەنكى شىنجاڭدىكى ئادەتتىكى ئالىي مەكتەپلەردە ئۆتكۈزۈلمەيتتى. ھەتتا مەن ئوقۇغان شىنجاڭ پېداگوگىكا ئۈنۈپرسىتېتىدا مەن ئوقۇش پۈتتۈرگەن يىلى ئوقۇش پۈتتۈرگەن ئاز سانلىق مىللەتلەر ئوقۇغۇچىلىرىنىڭ ئىقتىدارىغا تايىنىپ خىزمەت تاپقانلىرى يوق دېيەرلىك ئىدى. 50 - 60 ئادەمگە بىرەرى توغرا كېلەمدۇ، ئۇقۇملى بولمايتتى. بۇئەھۋال ھازىرقىدەك ئالىي مەكتەپلەردە ئاساسەن خەنزۇ تىلىدا دەرس ئۆتۈش ئەمەلگە ئاشۇرۇلغان، تىل خىزمەت ئىزدەشنىڭ توسالغۇسىدىن قالغان چاغدىمۇ قىلچە ئۆزگەرگىنى يوق. نامرات ناھىيىلەردە ھەرتۈرلۈك ئالىي مەكتەپلەرنى پۈتتۈرگەن ئوقۇغۇچىلار خىزمەت تاپالماي تەرەققىي قىلمىغان رايونلاردىكى ئىختىساسلىقلارنىڭ ئېشىپ قېلىش كىرىسىنى پەيدا قىلىۋاتىدۇ. مېنىڭچە، بۇئەھۋال مائارىپنىڭ تەرەققىيات بىلەن ئىجتىمائىي تۈزۈلمە ۋە ئىگىلىك تەرەققىياتىنىڭ ماس كېلەلمەسلىكىدىن كېلىپ چىققان، رايونىمىزغا خاس بولغان بىر قارايۇمۇر. بەلكىم دۇنيانىڭ ئىجتىمائىي تەرەققىياتىنىڭ قانۇنىيەتلىرىنى تەتقىق قىلىپ، مائارىپنى ئەڭ مۇھىم تۈرتكىلىك ئامىل، دەپ قاراپ توم-توم كىتابلارنى يېزىۋاتقان جەمئىيەتشۇناسلار رايونىمىزدىكى قالاقلق تۈپەيلىدىن ئۆز ئورنىنى تاپالمىغان، جەمئىيەتتىكى يېڭى مۇقىمسىزلىق ئامىلىغا ئايلىنىپ قېلىۋاتقان بۇ ئالىي مەكتەپ ئوقۇغۇچىلىرىنىڭ ئەھۋالىنى كۆرسە ھەيران قالار، ياقىسىنى چىشلەر...

چىققان. ھۆكۈمەت تەدبىر تۈزۈپ ئېشىنچا ئەمگەك كۈچلىرىنى باشقا ئۆلكىلەرگە ئەۋەتىپ، يەرلىكىنىڭ بېسىمىنى يەڭگىلەتكەن. شۇڭا، بۇئۆلكىدە نوپۇس ئەڭ كۆپ بولسىمۇ، ئېشىنچا ئەمگەك كۈچلىرى مۇقىمسىزلىقنىڭ مەنبەسى ئەمەس، بەلكى باشقا ئۆلكىلەردە مەدىكارلىق قىلىپ، بۇئۆلكىگە كىرىم قىلىدىغان پايدىلىق ئامىل...

قىسقىسى، بۇ ئۆلكىدە ھۆكۈمەت خىزمىتىنىڭ جانلىق يۈرگۈزۈلۈشى خېنەندىكى مائارىپ روھىغا ئىلھام بەرگەن. بۇيەردىكى ئالاھىدە مائارىپ روھىنى، مەۋجۇدلىق ئۈچۈن ئۆگىنىش ۋە شۇئارقىلىق ئۆزىنى قۇتۇلدۇرۇش روھىنى بارلىققا كەلتۈرگەن... شىنجاڭدىكى نۇرغۇن مائارىپچىلار ئاز سانلىق مىللەتلەر ئوقۇغۇچىلىرىنىڭ خىزمەت تېپىش ئەھۋالىدىكى ئۈمىدسىزلىك ۋە چۈشكۈنلۈك، كەسىپ قۇرۇلمىسىدىكى نامۇۋاپىقلىق تۈپەيلىدىن پەيدا بولغانلىقىنى ئويلاپ قويمايدۇ. ھەتتا بۇئەھۋالنىڭ ئاۋامنىڭ كالىسىدا مائارىپقا، تۈزۈلمىگە بولغان ئۈمىدسىزلىك كەيپىياتى پەيدا قىلىۋاتقانلىقىنى خىيالغا كەلتۈرمەيدۇ. بۇمەسىلىنى تەتقىق قىلغان سەزگۈر زىيالىيلارنىڭ كالىسىدا مۇھىتىمىزدا ئەمدى ئۆزىمىزنى ئۆزىمىز نادانلىقتا قالدۇرۇش تۇيغۇسى باش كۆتۈرۈۋاتامدۇ، نېمە ؟ دېگەن سوئال پەيدا بولماي تۇرالمىدۇ.

2002-يىل 6-ئاپرېل، دۈشەنبە، شەھىرى جېنجۇ

تىل

تىل - ستالىن ئېيتقان مىللەتنى شەكىللەندۈرۈدىغان تۆت مۇھىم ئامىلنىڭ بىرى، شۇنداقلا بۇئامىللار ئىچىدىكى ئەڭ مۇھىم ئامىل. ماركسىزمنىڭ نۇقتىئىيەنەزىرى بىلەن ئېيتقاندا، مىللەت ئاخىرى يوقىلىدۇ. بىر مىللەتنىڭ يوقىلىشى بىلەن بىرخىل مىللىي تەپەككۈر، مىللىي مەدەنىيەت، مىللىي تىل ئۆزىنىڭ ئالغان مىللىي قۇۋۋەت يوقىلىدۇ. خۇددى تەبىئەت ئېكولوگىيىسىدىكى بىر زەنجىر ئۈزۈلۈپ، بىر تۈردىكى جانلىقلارنىڭ ھەممىسىنىڭ نەسلى قۇرۇپ كەتكەندەك ئىش بولىدۇ. بۇ، ئىنسانىيەت مەدەنىيىتى ئۈچۈن زور يوقىتىش. لېكىن يوقىتىشنى تەشەببۇس قىلغۇچىلار بولسا، مۇھىتنى بۇزغۇچىلارغا ئوخشاش جىنايەتچى ۋە جىنايەتنى ھېسداشلىقنىڭ قاننىتى ئاستىغا ئالغۇچىلاردۇر.

مەن كەڭ تارىم ۋادىسى ۋە جۇڭغار ئويمانلىقى، تەڭرىتاغ باغرىدا يۈرۈش جەريانىدا ئانا تىلىم - ئۇيغۇر تىلىنىڭ خىرىسقا ئۇچراۋاتقانلىقىنى سەزسەممۇ، ئۇيغۇر تىلىنىڭ كۈچ-قۇۋۋىتى، ئۇلۇغلىقىنى ھازىرقىدەك ھېس قىلمىغان، ھېس قىلساممۇ قەلبىمدە ھاياجان شەكىلدە پارتلاپ چىقمىغانىكەن. خېنەنگە كەلگەندىن كېيىن خېنەنلىكلەر بىلەن ئۇچرىشىش، شىنجاڭدىكى ئوتتۇرا ھال بىر ۋىلايەتنىڭ

ئۇيغۇرنىڭ شىنجاڭنىڭ يەنە بىر چېتى قۇمۇلنىڭ ئاراتۈركتىن كەلگەن ئۇيغۇرنىڭ تىلىنى قىلچە قىينالماي چۈشىنەلەيدىغانلىقى مېنى سۆيۈندۈردى.

ھەتتا ساياھەتكە چىققان ئۇيغۇرلارنىڭ تاكى ياۋروپا بىلەن ئاسىيانىڭ چېگرىسى بولغان ئىستانبۇل بوغۇزىغا قەدەر جايلاردا ئۇيغۇر تىلىغا تايىنىپ ئۆزىنىڭ ئالاھىدە ئېھتىياجىدىن چىقالايدىغانلىقى نۇرغۇن ئادەمگە ئايان. ناۋادا جۇڭگودا ئورتاق تىل ۋە خەنزۇ يېزىقى بولمىسا، بۇنداق قىلىش سەل تەستەك قىلىدۇ.

يېقىندىن بۇيان ئۇيغۇر تىلى ۋە ئۇنىڭ رولى ھەققىدە گۇمانلار كۈچىيىپ كەتتى. بىرتىلنىڭ رولى ھەققىدە گۇماننىڭ پەيدا بولغانلىقى شۇ تىلنىڭ ھالاكتىنىڭ تۇنجى قەدىمدۇر. لېكىن بىرتىل شۇ تىلنى ئىشلەتكۈچىنىڭ قەلبىدە ئۇلۇغلىقىنى يوقاتمىسا، شۇ تىلنىڭ رولى گۇماندىن خالىي بولسا، ئۇ ھەرقانداق بېسىم ۋە ھۇجۇم ئالدىدىمۇ يوقالمايدۇ.

ئۇيغۇر تىلىنىڭ رولى ھەققىدىكى گۇمانلارنىڭ بىرى ئۇيغۇر تىلىدىكى سۆزلەرنىڭ تولىسى باشقا تىللاردىن، جۈملىدىن ئەرەب-پارس تىللىرىدىن كەلگەن دېگەن قاراش. ھەتتا بەزىلەر ئۇيغۇرتىلنىڭ لۇغەت سوستاۋىدىكى سۆزلەرنىڭ ئەللىك - ئاتىمىش پىرسەنتى ئەرەب - پارس تىللىرىدىن كەلگەن، دەپ قارايدۇ. ھەقىقەتەن ئۇيغۇرمەدەنىيىتىدە ئەرەب-پارس مەدەنىيىتىنىڭ تەسىرى ئاز ئەمەس، ھەتتا تارىختا ئەرەب-پارس تىلىدا ئەسەر يېزىش تۈركىي تىللاردا، جۈملىدىن ئۇيغۇر تىلىدا ئەسەر يازغاندىن ياخشى، دەيدىغان قاراش ھۆكۈمران ئورۇندا تۇرغان، تۈركىي خەلقلەر ئەرەب - پارس تىللىرىنى ئەدەبىي تىل سۈپىتىدە كۆرگەن چاغلارمۇ بولغان. لېكىن بۇنداق ئەھۋال ئىزچىل داۋاملاشمىغان بەلكى ئەلىشىرنەۋائىي دەۋرىگە كەلگەندە ئۆزگەرگەن. بۇ ئەھۋالنىڭ ئۇيغۇر تىلىغا، ئۇيغۇر تىلىنىڭ لېكسىكىسىغا مەلۇم تەسىرلەرنى كۆرسەتكىنىنى چەتكە قاقمايمىز. لېكىن بۇ ئەھۋاللار بىر مىللەت تىلىنىڭ شۇ سەۋەبلەر تۈپەيلىدىن ئەللىك پىرسەنت لۇغەت فوندىدىن ئايرىلىپ قېلىشىغا سەۋەب بولالمايدۇ. بىرمىللەت تىلىغا شۇ دەرىجىدە تەسىر قىلىش ئۈچۈن بىرنەچچە شەرت لازىم.

بىرى، ئۇزاق مەزگىل باشقا مىللەتنىڭ مۇستەملىكىسى ئاستىدا ياشاش. تارىخقا نەزەر سالساق، ئوتتۇرا ئاسىيانىڭ باشقا جايلىرىغا ئەرەب - پارسلارنىڭ ھۆكۈمرانلىق قىلغان تارىخى بولغان. لېكىن ئۇيغۇر تىلىنىڭ ۋۇجۇدقا كەلمىش ماكانى بولغان تارىم ۋادىسى ۋە ئىلى دەريا ۋادىلىرىدا ئەرەب - پارسلارنىڭ تۈركىي (تىللىق) مىللەتلەرنى ئىستېلا قىلىش تارىخىغا قارىغاندا، تۈركىي مىللەتلەرنىڭ ئۇلارنى ئىستېلا قىلىش تارىخى ناھايىتى ئۇزۇن، ھەتتاكى ئەرەبلەر كېيىنكى مىللەت يىلىدا (مىلادى 1000-يىلىدىن كېيىنكى تارىخ) ئاساسەن تۈركلەر ئىستېلاسىدا تۇرۇپ كەلدى. پەقەت 1914-يىلىدىكى 1-دۇنيا ئۇرۇشىدا بۇ ۋەزىيەت ئاندىن

كۆلىمىگە توغرا كېلىدىغان بۇزىمىدا ياشاش ۋە باشقا ئۆلكىلەردىن كەلگەن خەنزۇلار بىلەن پاراڭلىشىش جەريانىدا ئاناتلىقنىڭ نەقەدەر ئۇلۇغ ۋە يۈكسەكلىكىنى تونۇپ يەتتىم.

خەنزۇلار ھەققىدە ئىنچىكىرەك ئويلىنىپ باقساق، بۇ مىللەتنىڭ نۇرغۇن تىل، دىئالېكت - شېۋىلەر ئاساسىدا خەنزۇ يېزىقىنى بىرلىك قىلىپ، بىرلىككە كەلگەن مىللەتنى شەكىللەندۈرگەنلىكىنى بايقايمىز ۋە خەنزۇ يېزىقى بولمىسا بۇ مىللەتنىڭ تىلى ئوخشىمايدىغان نۇرغۇن ئېتنىك تۈركۈملەرگە بۆلۈنۈپ كېتىدىغانلىقىنى سېزىمىز. شۇڭا، خەنزۇدىن ئىبارەت يېزىق ئارقىلىق بىرلىككە كەلگەن مىللەتنىڭ تىلى ھەققىدە ئويلانماي تۇرالمايمىز.

مەن خېنەندە خەنزۇلار بىلەن پاراڭلىشىش جەريانىدا جۇڭگودا نۇرغۇن يەرلىك تىللارنىڭ بارلىقىنى (خەنزۇلار ئىچىدىكى يەرلىك تىللار دېمەكچى)، بۇ تىللار ئارا تەرجىمانسىز سۆزلەشكىلى بولمايدىغانلىقىنى، شۇڭا بېيجىڭنى مەركەز قىلغان ئۆلچەملىك تىلنىڭ جۇڭگودىكى ئۆز ئارا ئالاقە تىلىغا ئايلانغانلىقىنى بىلىم. مەكتەپتىكى ھەربىر ئۆينىڭ ئىشىكىگە «ئورتاق تىلدا سۆزلىشىلى» دېگەن مەزمۇندا شوئار چاپلانغانلىقىنى كۆردۈم. ھەتتا رادىئو ئاڭلاش جەريانىدا گۇاڭدۇڭ، فۇجيەن، جياڭسۇ قاتارلىق ئۆلكىلەردىكى ئاۋازلىق مەتبۇئاتلارنىڭ ئۆلچەملىك تىلدا ئاڭلىتىش پېرىشتىسى باشقا، ئۆزىنىڭ يەرلىك تىلىدىمۇ ئاڭلىتىش پېرىدىغانلىقىنى ئاڭلىدىم. گۇاڭدۇڭلۇقلار ئىشلىتىدىغان مىننەن تىلى دەيدىغان تىلنىڭ بىز بىلىدىغان خەنزۇ تىلى بىلەن تۈپتىن پەرقلىنىدىغان بىرتىل ئىكەنلىكىنى بايقىدىم. ھەتتا تەيۋەندىكى تەيۋەن مۇستەقىللىقىنى تەرغىب قىلىدىغان دېموكراتىيىنى ئىلگىرى سۈرۈش پارتىيىسى ۋە قورچاق «رەئىس جۇمھۇر» چىن شۈيىيەننىڭ تەيۋەن تىلى دېگەن بىرتىل (مىننەن تىلى ئاساسىدىكى بىرتىلدەك قىلىدۇ) نى تەيۋەننىڭ «دۆلەت تىلى» دەپ يۈرگەنلىكى ھەققىدىكى خەۋەرلەرنى كۆردۈم.

قىسقىسى، قاشقوۋۇقتىن ئۆتۈپ ھەر 500 كىلو-مېتر ماڭغاندا بىرنەچچە خەنزۇ تىلى دىئالېكت رايونىدىن كېسىپ ئۆتۈدىغانلىقىمىزنى بايقاپ ھىران قالدىم. خېنەندىن ئىبارەت كىچىككىنە بىر ئۆلكىدىمۇ نۇرغۇن دىئالېكتلارنىڭ بارلىقىنى بايقىدىم.

ئۇيغۇر تىلىغا نەزەر سالسام، ئۇنداق ھادىسىلەر يوق ئىكەن. ماشىنىدا شىنجاڭنى شەرقتىن غەربكە بىر قېتىم كېسىپ ئۆتۈپ، ئۈچ مىڭ كىلومېترغا يېقىن يول يۈرسەكمۇ ئارىلىقىدا نۇرغۇن چۆل-جەزىرە سوزۇلۇپ ياتىدىغان، ھازىرقى زامان قاتنىشى تۈپەيلىدىن، يېقىنقى 10-20 يىلدا ئارىدىكى بېرىش-كېلىش نىسبەتەن قويۇقلاشقان دېڭىزدىكى ئاراللارغا ئوخشايدىغان بوستانلىقلار ۋە مۇشۇنداق كەڭ رايونغا جايلاشقان ئۇيغۇر تىلى ئوتتۇرىسىدا زور پەرقنىڭ يوقلىقى، خوتەننىڭ ئەڭ چېتىدىن كەلگەن

ئۆزگەردى. بۇ ئۇزاق ئىستېلا تارىخىدا ھازىرقى دۇنيا ئەرەب تىلىغا يېتەكچىلىك رول ئويناۋاتقان مىسىر ئەرەبلىرىنىڭ تىلى ئوتتۇز - قىرىق پىرسەنتتىن ئارتۇق تۈركچىلىشىپ كەتتى. مانا بۇ، پاكىت. دېمەك بۇ ئەھۋالغا قاراپ «ھازىر بىز ئەرەب - پارىسچە دەپ قاراۋاتقان نۇرغۇن سۆزلەر ئەسلى تۈركچە - ئۇيغۇرچە بولۇپ، ئۇلارنىڭ تىلىغا كىرىپ كەتكەن بولسىچۇ» دېگەن يەكۈننى چىقارماي تۇرالمايمىز. شۇنداق گۇمانلىنىپ باقساق، تامامەن ئەمەلىيەتكە ئۇيغۇن.

يەنە بىر شەرت، مەدەنىيەت جەھەتتە ئۆزىدىن ئۈستۈن تۇرۇدىغان بىرمىللەت بىلەن ئارىلىشىپ ياشاش ياكى شۇمىللەتنىڭ ھۆكۈمرانلىقىدا ياشاش... بىز بۇ تارىخنى ئاخشۇرقا، ئۇيغۇر تىلىغا ئەللىك - ئاتىش پىرسەنت دېگۈدەك تەسىر قىلىپ كەتكەن، بىزدىن مەدەنىيەت جەھەتتە ئۈستۈن تۇرغان مىللەتنى بايقىيالمايمىز. ئەرەب - پارىسلار شۇنداق كۈچكە ئىگىمۇ، بۇنداق بولۇشى ناتايىن. مەن ئەرەب-پارس تىللىرىنىڭ ئۇيغۇر تىلىدىكى تەسىرىنى ئىنكار قىلماقچى ئەمەس. كلاسسىك ئەدەبىيات بەتلەرنى ھەربىر ۋاراقلىسام، ئەرەب-پارسلارنىڭ تىلىمىزدىكى تەسىرىدىن قۇسقۇدەك بولمەن. لېكىن ئۇيغۇردەك خېلى كۈچلۈك مەدەنىيەت ئاساسىغا ئىگە، ئۇيغۇر تىلىدەك تارىخنىڭ سىنىقىدىن ئۆتكەن مۇكەممەل تىلنىڭ ئەللىك - ئاتىش پىرسەنت ئەرەب-پارس تىلىنىڭ تەسىرى ئاستىدا قېلىشىغا گۇمان بىلەن قارايمەن، ھەتتا شۇنداق دېگۈچىلەرگە قاراپ كۈلۈپ قويمەن. ئۇيغۇر تىلى ھەققىدىكى گۇمانلارنىڭ يەنە بىرى، تىلىمىزنىڭ گرامماتىكىسىنى مۇرەككەپ، تەتقىق قىلىنمىغان دەپ قاراپ، تەتقىقات جەھەتتە ئۇيغۇر تىلىنى قەستەن مۇرەككەپلىك يولىغا باشلاپ، ئۆزلىرى كەلتۈرۈپ چىقارغان بۇمۇرەككەپلىكنى تىلىمىزغا ئارتىپ قويۇش...

ھەقىقەتەن ئالىي مەكتەپ ئۇيغۇر تىلى - ئەدەبىيات فاكولتېتىدا ئوقۇغان نۇرغۇن ئوقۇغۇچى ئۇيغۇر تىلىدىن دەرس ئاڭلىغاندا، بۇنداق مۇجىمەل ۋەزىيەتكە دۇچ كەلمەي قالمايدۇ. بەزى ئۇيغۇر تىلى ئوقۇتقۇچىلىرى ئۆزى جاۋاب بېرەلمىگەن ياكى چىشى پاتىمىغان مەسىلىلەرنى بۇ مەسىلە تېخى تەتقىق قىلىنمىدى، دەپ ئۆتكەندىن ئۆتۈشكە تىرىشىدۇ. قىسمەن ئۇستاتراقلىرى ئۆزى بىلىدىغان ئۇيغۇر تىلى بىلەن خاراكىتېر جەھەتتە زادى ئوخشىمايدىغان خەنزۇ ۋە رۇس تىللىرىنىڭ گرامماتىكىلىق قائىدە-قانۇنىيەتلىرىنى ئۇيغۇر تىلىغا سىغداپ كىرگۈزۈپ ئىشنى تۈگىتىدۇ. بۇجەرياندا تېخى ئۇ ئۆز بىلىمىنى كۆز-كۆز قىلىش مەقسىتىگە يېتىشتىن باشقا، ئاق-قارىنى پەرق ئېتىش ئىقتىدارى ئەمدىلا يېتىلىۋاتقان ئوقۇغۇچىلارغا «بىلىملىك» دېگەن كاتتا تەسىرنى بېرەلەيدۇ. يەنە بەزىلەر خەنزۇ تىلى بىلەن

رۇس تىلىنى ئۇيغۇر تىلىنى تەتقىق قىلىشىنىڭ پىشاڭغا ئايلاندۇرۇۋالغان... شۇنىڭ بىلەن ئۇيغۇر تىلىنىڭ تەتقىقات مېتودى تېۋۇق يولغا كىرىپ قېلىپ، بىھۇدە مۇرەككەپلىك ۋە مۇجىمەللىك كېلىپ چىققان. ئۇلارنىڭ نەزىرىدە تېخى تەتقىق قىلىنمىغان بۇ «گۆدەك» تىلىمىز باشقىلارنىڭ ۋە ئۇيغۇر تىلى ئۆگەنگۈچى تالاي كىشىلەرنىڭ نەزىرىدە كىچىك بالا ئويناپ چىكىشىلىشىپ كەتكەن كالىك يىپىنىڭ ئەھۋالىغا چۈشۈپ قېلىپ، ئاددىي ئىش مۇرەككەپلىشىپ كېتىۋاتىدۇ.

ئەمەلىيەتتە ئۇيغۇر تىلى شۇنداق مۇرەككەپ، ھەل قىلىنمىغان مەسىلىلەر بىلەن تولغان بىر تىلمۇ؟ تارىختا ئۇيغۇر تىلى ھەققىدە تەتقىقات بولمىغانمۇ؟ ئەرەب تىلى گرامماتىكىسى ھەققىدە توم-توم كىتابلارنى يازغان مەھمۇد كاشغەرىي، يۈسۈپ سەككاكىدەك ئالىملار ئۇيغۇر تىلىنى تەتقىق قىلىشقا بويى يېتىشمەي، ئەرەب تىلىنى تەتقىق قىلىش يولىنى تاللىۋالغانمۇ؟

ناۋادا ئۇيغۇر تىلىنى تەتقىق قىلىش ئۈچۈن زادى يەنە بىر تىلنى پىشاڭ قىلىش، بازا قىلىش زۆرۈر بولسا، بىز نېمە ئۈچۈن ئۇيغۇر تىلىغا قارىغاندا خېلى مۇكەممەل تەتقىق قىلىنىپ بولغان، گرامماتىكىلىق قانۇنىيەتلىرى ئۇيغۇر تىلى بىلەن ئاساسەن ئوخشىشىپ كېتىدىغان، ئۆز دۆلەتلىرىگە دۆلەت تىلى سۈپىتىدە خىزمەت قىلىپ، شۇئەل خەلقلىرىنىڭ ھۆددىسىدىن تولۇق چىقىۋاتقان ئۆزبېك، قازاق، قىرغىز، تۈرك تىللىرىنى پىشاڭ قىلمايمىز؟

مېنىڭچە، ئۇيغۇر تىلىدا مەسىلە يوق. ئۇيغۇر تىلىنىڭ ئىپادىلەش ئىقتىدارىدىمۇ، قۇرۇلمىسىدىمۇ مەسىلە يوق. مەسىلە پەيدا قىلىۋاتقۇچىلار ئۇيغۇر تىلىنىڭ تەقدىرىنى ئۆز نەپسى ئۈچۈن خىزمەت قىلدۇرۇدىغان ۋاستە قىلىپ تاللىۋالغان قىسمەن كىشىلەر، خالاس.

ھازىر ئۇيغۇر تىلى زامانىۋىلىشىش قانچە تەسىر قىلغانىرى بەزى مەسىلىلەرگە دۇچ كېلىۋاتىدۇ. بۇ مەسىلىلەرنى كۆپىنچە ھالدا تىلشۇناسلار ئەمەس، تىلنىڭ ھەقىقىي ئىگىسى بولغان ئاۋام خەلق ھەل قىلىۋاتىدۇ. ئەمما ئاۋام خەلقىنىڭ كۈچى چەكلىك، ئۇلار يەنىلا ئۇيغۇر تىلىنىڭ ئىستىقبالىغا ھەقىقىي كۆڭۈل بۆلىدىغان تىلشۇناسلارغا ۋە ئۇلارنىڭ جاپالىق ئەمگىكىگە موھتاج. ئۇيغۇر تىلى ئۆزىگە كۆڭۈل بۆلىدىغان ئەڭ ئاخىرقى ئىنسان تۈگەپ كەتكۈچە مەۋجۇد بولىدۇ، تەرەققىي قىلىدۇ، يوقالمايدۇ، ھەربىر كۆڭۈل بۆلۈش ئۇنى يېڭى پەللىگە يۈكسەلدۈرىدۇ.

2002-يىل 6-ئاپرېل، شەھىرى جېڭجۇ

ئاپتور: شىنجاڭ مائارىپ ئىنستىتۇتى ئەدەبىيات فاكولتېتىنىڭ لېكتورى، ھازىر خېنەن مائارىپ ئىنستىتۇتىدا ۋەزىپە بىلەن چېنىقىۋاتىدۇ (M1)



ئۇيغۇر 12 مۇقامىنىڭ يېڭى باھارى

مۇھەممەت زۇنۇن

تولۇق بولغاندا 365 ئاھاڭ، 2500 مىسراغا يېقىن شېئىرنى ئۆز ئىچىگە ئالىدۇ، تولۇق ئورۇنداشقا 24 سائەت ۋاقىت كېتىدۇ. 12 مۇقام ئەلنەغمە، مەشرەپ مۇزىكىلىرى ئاساسىدا مەيدانغا كەلگەنلىكى ئۈچۈن ئىنتايىن قوبۇق خەلق ئاھاڭلىرى خۇسۇسىيىتىگە، يارقىن مىللىي خاسلىققا، روشەن مۇزىكىلىق قۇرۇلمىغا، مول ئاھاڭدارلىققا، مۇرەككەپ - قىيىن ئودار - رېتىمچانلىققا ئىگە. ھەر بىر مۇقام ئۆزگىچە كۆي شەكلى ۋە خىلمۇخىل ئاھاڭ ئالاھىدىلىكىگە ئىگە بولۇپ، «چوڭ نەغمە»، «داستان»، «مەشرەپ» تىن ئىبارەت ئۈچ چوڭ قىسىمدىن تەركىب تاپقان. 12 مۇقامدىكى «چوڭ نەغمە»، «داستان»، «مەشرەپ» تىن ئىبارەت بۇ ئۈچ قىسىملىق مۇزىكا بىر پۈتۈن گەۋدە سۈپىتىدە سالماق باشلىنىپ، جانلىق ئېچىلىش، قىزغىن راۋاجلىنىش ۋە يېنىك چۈشۈرۈلۈشتەك ئالاھىدىلىكى بىلەن كىشىدە زوق ۋە ھاياجان قوزغايدۇ، ھۇزۇر بېغىشلايدۇ. 12 مۇقام ناخشا - ئۇسسۇل، مۇزىكىچىلىقنىڭ ئەڭ قەدىمكى ماكانلىرىدىن بىرى بولغان شىنجاڭدا ئۇزاق تارىخى تەرەققىيات ئارقىلىق مەيدانغا كەلگەن، ئاتا-بوۋىلىرىمىز ئىجاد قىلغان، بېيىتقان ئېسىل سەنئەت بولغانلىقى، خەلقىمىزنىڭ سەنئەت جەھەتتىكى ئىشتىياقىنى، ئارزۇسىنى، ھېس - تۇيغۇلىرىنى ۋە قابىلىيەت - ماھارەتلىرىنى ئومۇملاشتۇرۇپ ئەكس ئەتتۈرۈپ بېرىشتەك خاسىيەت ئالاھىدىلىكى، باي

«شەرق مۇزىكىسىنىڭ گۆھىرى» دەپ شۆھرەت قازانغان 12 مۇقام ئەمگەكچان ئۇيغۇر خەلقىنىڭ ئەقىل-پاراسىتىنىڭ جەۋھىرى، ھەقىقىي مەنىسىدىن ئالغاندا، ئۇ، پۈتكۈل ئۇيغۇر ھاياتىنىڭ ھەممە تەرەپلىرىنى مۇزىكىلىق تىل بىلەن ئىپادىلىگەن چوڭ ھەجىمدىكى بەدىئىي قامۇس، غايەت زور ھەجىمدىكى قېلىپلاشتۇرۇلغان نادىر مۇزىكا ئەسىرى بولۇپ، ۋەتىنىمىزنىڭ مەدەنىيەت خەزىنىسىدىكى قىممەتلىك - بىياھا مىراستۇر. ئۇ، ئىلمىي، تارىخىي، بەدىئىي، ھۇزۇر ئېلىش ۋە ئۆرنەكلىك قىممىتىگە ئىگە. شۇڭا 12 مۇقامنى ئاساسىي گەۋدە قىلغان ئۇيغۇرلارنىڭ ناخشا-ئۇسسۇل سەنئىتى دۆلىتىمىزنىڭ مەدەنىيەت تارىخىدا قەدىمدىن تارتىپ ھازىرغىچە مىللەتنىڭ پارسەت ھەم ماھارەتلىرىنى نامايان قىلىپ كەلمەكتە. 12 مۇقام 12 پارچە قامۇستۇر. ئۇلار: راك مۇقامى، جەبىيات مۇقامى، مۇشاۋىرەك مۇقامى، چارىگاھ مۇقامى، ئۆزھال مۇقامى، ئەجەم مۇقامى، ئوششاق مۇقامى، بايات مۇقامى، ناۋا مۇقامى، سىگاھ مۇقامى، ئىراق مۇقامىدىن ئىبارەت بولۇپ،

ئۇيغۇر مۇقاملىرى نەتىقىتى

تارىخى مەنبەدارلىقى، ئەخلاق ئىلمى، پسخولوگىيە ئىلمى، جەمئىيەتشۇناسلىق، ئىنسانشۇناسلىق ئىلىملىرى بىلەن زىچ بىرىككەن ئىلمى سەنئەتلىك رولى ئارقىلىق جەمئىيەتكە ئەدەب-ئەخلاق ئۆگىتىدىغان، مەنىۋى قۇدرىتى بىلەن خەلقىمىزنىڭ ئىجتىمائىي ھاياتىنى بېيىتىدىغان، مىللىي غۇرۇرىنى، ئىقتىدارىنى نامايان قىلىدىغان، سەنئەت ھۈزۈرىنى ئاشۇرۇدىغان، ئىجتىمائىي قىممىتى بىلەن ھازىرقى زامان سەنئىتىمىزنى گۈللەندۈرۈشتىكى باي مەنبە ۋە قۇرۇماس بۇلاقتۇر.

12 مۇقام قەدىمدىن تارتىپ خەلق ئارىسىدا ئاغزاكى ناخشا ۋە مۇزىكا شەكلى ئارقىلىق تارقىلىپ، ئەۋلادمۇ ئەۋلاد ساقلاندى كەلگەن بولۇپ، ئۆز تارىخىدا ئىككى قېتىم توپلىنىش، رەتلىنىش، قېلىپلاشتۇرۇلۇش، سەھنىلەشتۈرۈلۈشتىن ئىبارەت ئالەمشۇمۇل ئىلمى ئەمگەك باسقۇچلىرىنى بېسىپ ئۆتۈپ، يۈرۈشلەشتۈرۈلگەن، قېلىپلاشتۇرۇلغان، سىستېمىلاشتۇرۇلغان بۈيۈك مۇزىكا قامۇسىغا ئايلانغان.

بۇنىڭدىن 400 نەچچە يىل ئىلگىرى يەكەن سەئىدىيە خانلىقى دەۋرىدە، مەرىپەتپەرۋەر، مەدەنىيەت - سەنئەت ھامىيىسى سۇلتان ئابدۇرەشىدخاننىڭ ھاكىمىيەت كۈچى بىلەن قوللاپ قۇۋۋەتلىشى، مەشھۇر مۇقام ئۇستازى، شائىرە ئاماننىساخاننىڭ بىۋاسىتە رىياسەتچىلىكى، قەدىرخان قاتارلىق شەرقىي مەشھۇر مۇقام-مۇزىكىشۇناسلىرىنىڭ غوللۇق خىزمەت كۆرسىتىشى، ھەرتەرەپتىن ئوردىغا جەلپ قىلىنغان سازەندىلەر، شائىرلار، ئۇسسۇلچىلارنىڭ تىرىشىپ ئىشلىشى بىلەن ئۇيغۇر مۇقاملىرىنى تەرتىپكە سېلىشتەك ئۇلۇغ تارىخىي خىزمەت ئىشلەندى. ئاماننىساخان بىلەن قەدىرخان ئون نەچچە يىل يۈرەك قېنىنى سەرپ قىلىپ، ئۇيغۇرلار قەدىمدىن ئەقەدە قىلىپ، ئادەتلەنگەن ۋاقىت بىرلىكلىرى ۋە ئاسترونومىيىلىك ئۆلچەم-قانۇنىيەتلەرگە ئاساسلىنىپ، ئەسلىدە خەلق ئارىسىدا تارقاق، ئۆلچەمسىز ھالدا مەۋجۇد بولۇپ كەلگەن 17 كۈي-مۇقام ئاساسىدا «12 ئاي» غا، «12 ۋاقىت - 24 سائەت» كە، «365 كۈن» گە ئۆلچەملەشتۈرۈپ، 12 مۇقامنى ئىلگىرىكى نەغمە ۋە مەشرەپ ھالىتىدىن، «چوڭ نەغمە»، «داستان»، «مەشرەپ» تىن ئىبارەت ئۈچ چوڭ قىسىمدىن، ھەر بىر چوڭ قىسىمدىكى مۇزىكىلار مۇقىم، قانۇنىيەتلىك بولغان نازۇك ئىچكى رېتىم ئۆزگىرىشلىرىدىن تەركىبلەنگەن مۇكەممەل، ئىلمىي، چوڭ تىپتىكى يۈرۈشلەشكەن، قېلىپلاشقان مۇزىكا قامۇسىغا ئايلاندۇردى. بىز ھازىر ۋارىسلىق قىلىۋاتقان 12 مۇقام ئەنە شۇ مۇقام ئەجدادلىرىنىڭ تارىخىي تۆھپىسىدۇر.

يېپەك يولىنىڭ خارابىلىشىشى مەدەنىيەتكە، جۈملىدىن سەنئەتكە پاجىئەلىك ئاقىۋەتلەرنى ئەكەلدى. ئىلىم-پەن، سەنئەت ئورنىغا جاھالەت، نادانلىق ۋە ئەسەبىيلىك ئالماشتى. فېئودال، ئەكسىيەتچى كۈچلەرنىڭ جەكلىشى، نابۇت قىلىشى تۈپەيلىدىن 12 مۇقام پارچىلىنىش، ئۈتۈلۈش ۋە يوقىلىش خەۋىپكە ئۇچراپ، مۇقامچىلارمۇ بارغانسېرى ئازىيىپ كەتتى. جۇڭخۇا خەلق جۇمھۇرىيىتى قۇرۇلۇش ھارپىسىغىچە 12 مۇقامنى بىر قەدەر تولۇق ئېيتالايدىغان ئىككى-ئۈچ نەپەر ياشانغان مۇقامچىلا قالغان بولۇپ، 12 مۇقام يوقىلىپ كېتىش گىردابغا بېرىپ قالغانىدى.

جۇڭخۇا خەلق جۇمھۇرىيىتى قۇرۇلغاندىن كېيىن پارتىيە ۋە خەلق ھۆكۈمىتى 12 مۇقامنى جىددىي قۇتقۇزۇۋېلىشقا ئىنتايىن ئەھمىيەت بەردى. پارتىيە-ھۆكۈمەتنىڭ سىياسەت ۋە مەبلەغ جەھەتتىن كۈچلۈك تۈردە قوللاپ-قۇۋۋەتلىشى بىلەن ئەدەبىيات-سەنئەت خادىملىرى 52 يىل جاپالىق ئىلمىي ئىزدىنىش، ئىجتىھات بىلەن ئىشلەش ئارقىلىق 12 مۇقامنى قېزىش، توپلاش، رەتلەش، ئورۇنداش، سەھنىلەشتۈرۈش، نەشر قىلىش خىزمىتى تۆۋەندىكى ئۈچ باسقۇچ بويىچە ئېلىپ بېرىلىپ قالدى زور نەتىجىلەر قولغا كەلتۈرۈلدى.

بىرىنچى باسقۇچ 1950-يىللار بولۇپ، 12 مۇقامنى سىمغا

ئېلىش ئىشى 1950-يىلى ئۈرۈمچىدە باشلاندى. شۇ يىلى ئاتاقلىق سەنئەت ئەربابى، سابىق يەكەن ۋىلايىتىنىڭ ۋالىيىسى قاسىمجان قەمبىرى قانغىلىق ناھىيىسىدە مەشھۇر مۇقام ئۇستازى تۇردى ئاخۇن ئاكىنى بايقاپ ئۆلكىلىك خەلق ھۆكۈمىتىگە مەلۇم قىلدى. ئەينى ۋاقىتتىكى ئۆلكە رەھبىرى سەيپىدىن ئەزىزىنىڭ تەشەببۇسى بىلەن مۇقام ئۇستازى تۇردى ئاخۇن ئاكا بىلەن ئوغلى ھوشۇر ئاخۇن، قەشقەرلىق مۇقامچى قاسىم ئەلنەغمە، ئىلىدىكى مەشھۇر مۇقامچى روزى تەمبۇر، مۇقامشۇناس زىكرى ئەلپەتتا، ئاتاقلىق خەلق ناخشىچىسى ئابدۇۋەلى جارۇللايېفنى ئۈرۈمچىگە تەكلىپ قىلىشى، مەدەنىيەت مىنىستىرلىكى بىلەن دۆلەت مىللەتلەر ئىشلىرى كومىتېتى مەركىزىي مىللەتلەر ئىنىستىتۇتىدىكى كومپوزىتور ۋەن تۇڭشۇنى ياردەمگە ئەۋەتتى بىلەن شۇ يىلى 8-، 9- ئايلاردا 12 مۇقام، جۈملىدىن بىرقىسىم ئۇيغۇر خەلق ناخشىلىرى سىمغا ئېلىندى.

1951-يىلى سەيپىدىن ئەزىزىنىڭ تەشەببۇسى بىلەن سابىق شىنجاڭ ئۆلكىلىك مەدەنىيەت ئىدارىسىدا «مۇزىكا گۇرۇپپىسى» تەسىس قىلىنىپ، ۋەن تۇڭشۇ، زىكرى ئەلپەتتا باشلىق 12 نەپەر خادىم ناچار ماددىي شارائىت ئاستىدا قاتمۇ-قات قىيىنچىلىقلارنى يېڭىپ، شىنجاڭنىڭ ھەرقايسى جايلىرىدا تارقىلىپ يۈرگەن 12 مۇقامنى توپلاش، سىمغا، لېنتىغا، نوتغا ئېلىش، رەتلەش، نەشر قىلىش، تەتقىق قىلىش بويىچە ئون يىل جاپالىق، ئەمما ئاجايىپ نەتىجىلىك ئىلمىي خىزمەتلەرنى ئىشلىدى.

1955-يىلى، شىنجاڭ ئۇيغۇر ئاپتونوم رايونىنىڭ قۇرۇلۇشىنى كۈتۈۋېلىش ئۈچۈن داغدۇغىلىق تەييارلىق خىزمەتلىرى ئىشلىنىۋاتقان كۈنلەردە تۇردى ئاخۇن ئاكا بىلەن ئوغلى ھوشۇر ئاخۇن يەنە بىر قېتىم ئۈرۈمچىگە تەكلىپ قىلىنىپ، تۇردى ئاخۇن ئاكا بىلەن 12 مۇقامنى پۈتۈن تېكىستلىرى بىلەن ئوقۇپ چىقىشى، ھوشۇر ئاخۇننىڭ داپ جېلىپ بېرىشى بىلەن 12 مۇقام قايتىدىن تەپسىلىي لېنتىغا ۋە پلاستىنكىغا ئېلىندى. شۇنداقلا، روزى تەمبۇر، قاسىم ئەلنەغمە، روزى ھوشۇر قاتارلىق مۇقامچىلارنىڭ ئايرىم-ئايرىم مۇقام ئورۇنداشلىرىمۇ لېنتىغا ئېلىندى.

تۇردى ئاخۇن ئاكا يەكەن سەئىدىيە خانلىقى زامانىسىدا رەتلەنگەن 12 مۇقامنىڭ ئەڭ ئاخىرقى نوپۇزلۇق ۋەكىلى، 12 مۇقامنى ئەڭ تولۇق ۋە ئەڭ ساپ ساقلاپ دەۋرىمىزگىچە يەتكۈزگەن پېشقەدەم نامايەندە، يېتۈك مۇقام ئۇستازى، تۆھپىكار مۇقامشۇناس بولۇپ، ئۇ، بۇ بۈيۈك تۆھپىسى بىلەن 1987-يىلى ب د د ت تەرىپىدىن نەشرگە تەييارلانغان «دۇنيا مۇزىكا قامۇسى» غا كىرگۈزۈلدى. ئۇ، ئۇيغۇر مۇزىكا تارىخىدا تۇنجى قېتىم «دۇنيا مۇزىكا قامۇسى» غا كىرگۈزۈلگەن مەشھۇر شەخىستۇر.

بۇ قېتىمقى 12 مۇقام تېكىستلىرىنى رەتلەشكە شائىرلاردىن نىمىشېھىد ئەرمىيا ئېلى داموللا سايرامىي، ئەرشىددىن تاتلىق، رەتلەنگەن تېكىستلارنى تەكشۈرۈپ بېكىتىشكە شائىر تېيىپجان ئېلىيىق ۋە ياسىن ھاجى خۇدايەردى، تەرجىمە قىلىشقا شائىر، ئەدەبىي تەرجىمان ئابدۇكېرىم خوجا، نوتغا ئېلىشقا كومپوزىتور ۋەن تۇڭشۇ ئىشتىراك قىلىپ، قالتىس خىزمەت كۆرسەتتى.

ۋەن تۇڭشۇ باشچىلىقىدىكى ھەرمىللەت مۇزىكا خادىملىرى 1955-يىلىدىن 1960-يىلىغىچە، تۇردى ئاخۇن ئاكا بىلەن ھوشۇر ئاخۇن 1955-يىلى ئورۇندىغان 12 مۇقامنى نوتغا ئېلىپ نەشرگە تەييارلىدى. تۇردى ئاخۇن ئاكا ئورۇندىغان نۇسخىغا ئاساسەن نوتغا ئېلىنغان 12 مۇقام 1960-يىلى بېيجىڭ مىللەتلەر نەشرىياتى بىلەن مۇزىكا نەشرىياتى تەرىپىدىن 254 نەغمە، 2482 مىسرا تېكىستىدىن تەركىب تاپقان ئىككى توملۇق كىتاب بولۇپ نەشر قىلىندى ۋە شۇنىڭ بىلەن 12 مۇقام قۇتقۇزۇپ قېلىندى.

بۇ كاتتا مۇۋەپپەقىيەت دەرھال جۇڭگو ۋە چەت ئەللەردىكى مۇزىكا ساھەسىدىكىلەرنىڭ ئالاھىدە دىققەت - ئېتىبارىنى قوزغىدى. «خەلق گېزىتى»، «خەلق مۇزىكىسى»، «شىنجاڭ گېزىتى» قاتارلىق نوپۇزلۇق گېزىت-ژۇرناللار ئارقا-ئارقىدىن ئەدەبىيات-سەنئەت ساھەسىدىكى مەشھۇر ئەربابلارنىڭ ماقالىلىرىنى ئېلان قىلىپ، شىنجاڭنىڭ مەدەنىيەت مىراسلىرىنى توپلاش، رەتلەش خىزمىتىدە قولغا كەلتۈرگەن بۇ كاتتا نەتىجىسىنى تەبرىكلىدى ھەم 12 مۇقام نەشر قىلىنغانلىقىنىڭ مۇھىم ئەھمىيىتىنى شەرھەلەپ، بۇكلاسسىك مۇزىكا سەنئىتىنى «شەرق مۇزىكىسىنىڭ گۆھىرى، ۋەتەننىمىزنىڭ مەدەنىيەت خەزىنىسىدىكى بىباھا مىراس» دەپ تەرىپلىدى؛ جۇياڭ مەملىكەتلىك 4-نۆۋەتلىك ئەدەبىيات-سەنئەتچىلەر قۇرۇلتىيىدا «نەچچە مىڭ يىللاردىن بېرى داۋام قىلىپ كەلگەن شەرق مۇزىكا تارىخىدىكى غايەت زور بايلىق» دەپ بۈكسەك باھا بەردى.

ئىككىنچى باسقۇچ 1976-يىلىدىن 1990-يىلىغىچە بولۇپ، بۇ باسقۇچتا 12 مۇقام تېخىمۇ سىستېمىلىق توپلاندى، رەتلەندى ۋە نەشر قىلىندى. 1977-يىلى شىنجاڭ ئۇيغۇر ئاپتونوم رايونلۇق ئوپېرا ئۆمىكىدە مۇقام ئۆگىنىش گۇرۇپپىسى قۇرۇلدى. 1980-يىلى دېكابىردا، شىنجاڭ ئۇيغۇر ئاپتونوم رايونىنىڭ ئەينى ۋاقىتتىكى رەئىسى، ھازىرقى دۆلەت ئىشلىرى كومىسسارى ئىسمائىل ئەھمەتنىڭ بىۋاسىتە تەشەببۇسى ۋە قوللىشى بىلەن شىنجاڭ ئۇيغۇر ئاپتونوم رايونلۇق مۇقام تەتقىقات ئىنشانىسى، 1989-يىلى 27-مارتتا، ئەينى ۋاقىتتىكى شىنجاڭ ئۇيغۇر ئاپتونوم رايونىنىڭ رەئىسى، ھازىرقى مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى تۆمۈر داۋامەتنىڭ قوللىشى ۋە تەشەببۇسى بىلەن شىنجاڭ مۇقام ئانسامبلى، شۇ يىلى 18-مايدا شىنجاڭ ئۇيغۇر ئاپتونوم رايونى 12 مۇقام ئىلمىي تەتقىقات جەمئىيىتىسى قۇرۇلدى. بۇنىڭ بىلەن 12 مۇقامنى قېزىش، توپلاش، رەتلەش، ئورۇنداش، سەھنىلەشتۈرۈش، تەتقىق قىلىش، نەشر قىلىش خىزمىتى تەشكىلى، ماددى كاپالەتكە ئىگە بولدى. تۇردى ئاخۇن ئاكا ئورۇندىغان 12 مۇقام نۇسخىسىغا ئاساسەن مۇزىكا خادىملىرىنىڭ كۆپ يىل جاپالىق ئىلمىي ئىزدىنىشى، ئىجتىھات بىلەن ئىشلىشى ئارقىلىق 1990-يىلى تاۋغۇستنىڭ ئاخىرىدا 12 مۇقام ئاساسى جەھەتتىن تولۇق يۈرۈشى بويىچە رەتلەپ چىقىلدى ۋە شىنجاڭ ئون-سەن نەشرىياتى تەرىپىدىن قاپلىق ئونئالغۇ لېنتىسى قىلىپ نەشر قىلىندى. بۇ قېتىم قايتا تولۇقلاپ رەتلەپ چىقىلغان 12 مۇقامنىڭ پۈتكۈل ئاھاڭلىرى 320 نەغمە، 3123 مىسرا تېكىستى تەركىب تاپتى.

1990-يىلىدىن ھازىرغىچە بولغان ۋاقىت 3-باسقۇچ بولۇپ، مۇقام سەنئىتىنى راۋاجلاندۇرۇشقا يەنە بىر قېتىم ياخشى ئاساس سېلىندى. بۇ مەزگىلدە 12 مۇقامنى يەنىمۇ تولۇقلاش، رەتلەش خىزمىتىنىڭ مۇھىم نۇقتىسى قىلىندى. 1995-يىلى شىنجاڭ مۇقام ئانسامبلى «نەجم» مۇقامىنى رەتلەپ، تولۇقلاپ ئالتە نەغمىنى كۆپەيتتى. «راك» مۇقامىمۇ يەتتىدىن ئارتۇق نەغمە قوشۇلۇپ تېخىمۇ بېيىتىلدى. 12 مۇقامغا ئائىت نۇرغۇن يېڭى ماتېرىياللار توپلاندى. يېڭى ئەسر ھارپىسىدا مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى تۆمۈر داۋامەت، شىنجاڭ ئۇيغۇر ئاپتونوم رايونىنىڭ رەئىسى ئابلەت ئابدۇرېشىمنىڭ كۈچلۈك قوللاپ قۇۋۋەتلىشى بىلەن 12 مۇقامنىڭ CD, VCD پلاستىنكىلىرىنى ئىشلەشتىن ئىبارەت ئۇلۇغ مۇزىكا قۇرۇلۇشى باشلىنىپ، دۆلەت رادىئو، كىنو، تېلېۋىزىيە باش ئىدارىسى مۇتەخەسسسلەر گۇرۇپپىسىنىڭ يېتەكچىلىكى، شىنجاڭ ئۇيغۇر ئاپتونوم رايونلۇق رادىئو، كىنو، تېلېۋىزىيە ئىدارىسى، مەدەنىيەت نازارىتى، شىنجاڭ تېلېۋىزىيە ئىستانسىسى ۋە ئاپتونوم رايونىمىزدىكى ھەرقايسى ۋىلايەت، ئوبلاستلارنىڭ زىچ ماسلىشىشى بىلەن 2002-يىلى ئەتىيازدا «راك»، «پەنجىگاھ»

مۇقاملىرىنىڭ CD, VCD پلاستىنكىلىرىنىڭ ئۇيغۇر، خەنزۇ، ئىنگلىز تىللىرىدىكى نۇسخىلىرى نەشرىدىن چىقتى. 12 مۇقام ئۇيغۇر خەلقىنىڭ ئەقىل-پاراسىتىنىڭ جەۋھىرى سۈپىتىدە خەلقنىڭ ئارزۇ-ئۈمىدىنى ئىپادىلەنگەنلىكى، ئىجتىمائىي تۇرمۇشقا تولۇمۇ يېقىن بولۇشى، خەلقنىڭ ئېستېتىك ئېڭى ۋە ھۆزۈرلىنىش ئادىتىگە ئۇيغۇن كەلگەنلىكى، مۇزىكا، ئۇسسۇل، ناخشا بىرلەشتۈرۈلگەن ئالاھىدە سەنئەت تۈرى بولغانلىقى، مۇزىكا رېتىمىنىڭ ئاجايىپ گۈزەللىكى، تەسىرلىك جەلپ قىلىش كۈچى، خىلمۇخىل ئىپادىلەش شەكلى، يېقىملىق، سەلتەنەتلىك بايان خاراكتېرلىك سەنئەت ئۇسلۇبى يېڭى دەۋر ئۇيغۇر سەنئىتى ئۈچۈن مەنبە ۋە خۇرۇچ بولۇپ، مۇزىكا، ئۇسسۇل، ناخشا، تىياتىر ئىجادىيىتى ئۈچۈن ھەقىقىي جانلىنىش، قالىتىس گۈللىنىش مەنزىرىسىنى ئەكەلدى. 12 مۇقام مۇزىكىلىرىدىن پايدىلىنىش، ئىجادىي ئۆزلەشتۈرۈپ پايدىلىنىش ئارقىلىق 1965-يىلى «ئوششاق» مۇقامى ئاساسىدا چوڭ تىپتىكى سەلتەنەتلىك ناخشا-ئۇسسۇل «خەلق كوممۇنىسى ياخشى» ئىجاد قىلىنىپ، سەھنە ئەسىرىنى يېزىشقا تېيىلغان ئېلىمى، ئابدۇكېرىم خوجا، مۇھەممەت زۇنۇن (مەزكۇر ماقالە ئاپتورى)، ليۇجياچى، مۇزىكا ئىجادىيىتىگە زىكرى ئەلپەتتا، ھۈسەنجان جامى، ۋەن تۇڭشۇ، غىياسىددىن بارات، شاۋگۈاڭشىن، ئەمەتجان ئەھمىدى، ئۇسسۇل ئىجادىيىتىگە ھاجى راھمان قاتارلىقلار ئاساسلىق ئىشتراك قىلدى؛ 1975-يىلى مۇقام مۇزىكىلىرى ئاساسىدا، ياپونغا قارشى ئىنقىلابىي كۈرەش تېما قىلىنغان ئوپېرا «قىزىل چىراق» ئۇيغۇرچىغا ئۆزلەشتۈرۈپ ئىشلىنىپ، ئەينى زاماندا خەلقنىڭ قىزغىن قارشى ئېلىشىغا ئېرىشتى ۋە مۇقامنى «خەلق ئۈچۈن، سوتسىيالىزم ئۈچۈن خىزمەت قىلدۇرۇش»، «قەدىمكىنى بۈگۈنكى ئۈچۈن خىزمەت قىلدۇرۇش»، «كونىلىرىدىن يېڭىلىرىنى يارىتىش»، «سوتسىيالىستىك يېڭى دەۋرگە خىزمەت قىلدۇرۇش جەھەتتە دەسلەپكى قەدەمدە ئىزدىنىپ، سىناق ئېلىپ بېرىلىپ، خۇشھاللىقلارنى نەتىجىلەر قولغا كەلتۈرۈلگەندى. بولۇپمۇ 1978-يىلىدىن ھازىرغىچە مۇقام نەغمىلىرى، داستانلىرى ئاساسىدا قايتا سەھنىلەشتۈرۈلگەن ۋە ئىشلەنگەن «غېرىب-سەنەم»، «ئاماننىسا»، «پەرھاد-شېرىن»، «رابىيە-سەئىدىن» ئوپېراللىرى؛ ناخشا-ئۇسسۇللۇق تىياتىر «گۈزەللىك»، «مۇقام يۇرتىنىڭ يېڭى باھارى»، «تەڭرىتاغدىكى ھەسەن-ھۈسەن»، «دولان چېچەكلىرى» قاتارلىق چوڭ تىپتىكى ناخشا-ئۇسسۇللار، جۈملىدىن «ئوششاق» ۋە «مۇشاۋىرە» مۇقاملىرىدىن پايدىلىنىپ ئىجاد قىلىنغان سىمفونىيىلەر ۋە كۆپلىگەن ناخشا-ئۇسسۇل، مۇزىكىلاردىن بەزىلىرى خەلقئارالىق ۋە مەملىكەتلىك ئالىي سەنئەت مۇكاپاتلىرىغا ئېرىشىپ ئاپتونوم رايونىمىزغا شان-شەرەپ كەلتۈردى؛ «جەبىيات» مۇقامى جۈملىدىن مۇقاملاردىن پارچىلار مەملىكىتىمىز سەھنىلىرىدە ۋە ئەنگلىيە، پاكىستان، گېرمانىيە، بېلگىيە، گوللاندىيە، شۋېتسارىيە، ئىران، ياپونىيە، مۇستەقىل دۆلەتلەر بىرلەشمىسى قاتارلىق دۆلەتلەر ھەم تەيۋەن ۋە شياڭگاڭدا ئورۇندىلىپ قالىتىس ئالغىشقا ئېرىشىپ ئۇيغۇر سەنئىتىگە دۇنياۋى شان-شۆھرەت كەلتۈردى.

12 مۇقامنى توپلاش، رەتلەش، سەھنىلەشتۈرۈش بىلەن تەتقىق قىلىش بىر-بىرىگە ئورگانىك باغلانغان. ئۇيغۇر خەلقىنىڭ قىممەتلىك تارىخى، بەدىئىي مىراسى، ئۇيغۇر مۇزىكىلىرىنىڭ ئانىسى بولغان 12 مۇقامنى ئىلمىي ئاساستا كۆپ تەرەپلىمە، ياخشى تەتقىق قىلغاندىلا، ئۇيغۇر مۇزىكىچىلىقى، ناخشىچىلىقى ۋە ئۇسسۇلچىلىقىنى ئىلمىي ئاساستا چۈشەندۈرگىلى، ئىزاھلىغىلى ۋە ئۇنى ئۈنۈملۈك ھالدا سوتسىيالىستىك دەۋرىمىز ئۈچۈن خىزمەت قىلدۇرغىلى بولىدۇ. 12 مۇقام مۇزىكا جەھەتتە يۈرۈشلەشكەن، قىلىپلاشقان، مۇكەممەل سىستېمىغا ئايلانغان ئالاھىدە سەنئەت تۈرى سۈپىتىدە «مۇقام ھادىسىسى» دېگەن نام بىلەن ئېلىمىزدە ۋە

دۇنيادا كۈچلۈك تەسىر پەيدا قىلدى. دۆلىتىمىزدە، ئاساسلىقى شىنجاڭدا 12 مۇقام تەتقىقاتىدا ئىقتىدارلىق، قابىل تەتقىقاتچىلار قوشۇنى مەيدانغا كېلىپ مۇقام تەتقىقاتى بويىچە يېڭى بىر يەن شەكىللەنمەكتە. ئاتاقلىق ئالىم، پروفېسسور، مەرھۇم ئابدۇشۈكۈر مۇھەممەتسىم يازغان «ئۇيغۇر خەلق كلاسسىك مۇزىكىسى 12 مۇقام ھەققىدە»، «ئۇيغۇر مۇقام خەزىنىسى»، مۇزىكا تەتقىقاتچىسى جۇ جېگياۋ يازغان «يىپەك يولىدىكى مۇزىكا مەدەنىيىتى»، مۇقام تەتقىقاتچىسى، كومپوزىتور، مەرھۇم ئەمەتجان ئەھمىدى يازغان «ئۇيغۇر مۇقاملىرى»، كومپوزىتور، مەرھۇم نۇر مۇھەممەت سايبىت يازغان «ئۇيغۇر 12 مۇقامىنىڭ مېلودىيىلىك ئالاھىدىلىكى»، مۇزىكا پروفېسسورى سۇلايمان ئىمىننىڭ «ئۇيغۇر 12 مۇقامىنىڭ مۇزىكىلىق قۇرۇلمىسى توغرىسىدا»... قاتارلىق نوپۇزلۇق ئىلمىي كىتابلار بىلەن مۇقام تەتقىقاتىغا ئائىت يۇقىرى ئىلمىي قىممەتكە ئىگە بىر تۈركۈم نادىر ئەسەرلەر نەشر قىلىنىپ، جۇڭگو ۋە چەت ئەللەردىكى ئىلىم ساھەسىدىكىلەرنىڭ دىققىتىنى قوزغىدى.

مۇقام ئەھلى ۋە مۇقام تەتقىقاتچىلىرىنىڭ ئۆزئارا ئۇچۇر، تەتقىقات نەتىجىلىرىنى ئالماشتۇرۇپ مۇقام تەتقىقاتىنى يېڭى يۈكسەكلىككە كۆتۈرۈش ئۈچۈن 1988-يىلى ئۆكتەبىردە شياڭگاڭدا خەلقئارا مۇقام تەتقىقات پائالىيىتى، 1992-يىلى ئاۋغۇستتا يەكەندە «شىنجاڭ ئۇيغۇر ئاپتونوم رايونى بويىچە 2-قېتىملىق ئۇيغۇر 12 مۇقامى ئىلمىي مۇھاكىمە يىغىنى»، شۇ يىلى نوپا بىردا بېيجىڭدا «جۇڭگو ئۇيغۇر مۇقامى پائالىيىتى»، 1993-يىلى سېنتەبىردە قۇمۇلدا «شىنجاڭ ئۇيغۇر ئاپتونوم رايونى بويىچە قۇمۇل مۇقاملىرى ئىلمىي مۇھاكىمە يىغىنى»، 1994-يىلى ئۆكتەبىردە مەكىتتە «شىنجاڭ ئۇيغۇر ئاپتونوم رايونى بويىچە دولان مۇقاملىرى ئىلمىي مۇھاكىمە يىغىنى»، مۇۋەپپەقىيەتلىك ئۆتكۈزۈلدى. مەزكۇر تەھىمىيەتلىك ئىلمىي يىغىنلاردىن «جۇڭگو ئۇيغۇر مۇقامى» پائالىيىتىنى ئالاھىدە تىلغا ئېلىپ ئۆتۈش ھاجەت، دەپ قارايمىز.

«جۇڭگو ئۇيغۇر مۇقامى پائالىيىتى» ئىلمىي مۇھاكىمە، ئويۇن قوبۇش، كۆرگەزمە ۋە مۇقام تۆھپىكارلىرىنى مۇكاپاتلاشتىن ئىبارەت تۆت مەزمۇنى ئۆز ئىچىگە ئالغان بولۇپ، مەملىكىتىمىزدە ئۇيغۇر مۇقامىنى ئاساسىي تېما قىلغان تۇنجى قېتىملىق كاتتا ئىلمىي مۇھاكىمە پائالىيىتى ۋە سەنئەت پائالىيىتى بولۇپ ھېسابلىنىدۇ. ئىلمىي مۇھاكىمە يىغىنىدا قازاقىستان، ئۆزبېكىستان، كورىيە، گېرمانىيە، تۈركىيە، ياپونىيە قاتارلىق دۆلەتلەردىن ۋە شياڭگاڭ، تەيۋەندىن كەلگەن ئالىملار، مەملىكىتىمىزنىڭ ھەرقايسى جايلىرىدىن، جۈملىدىن شىنجاڭ ئۇيغۇر ئاپتونوم رايونىمىزدىن بارغان ئالىم - مۇتەخەسسىسلەر، مەركىزىي مۇزىكا ئىنىستىتۇتى، جۇڭگو مۇزىكا ئىنىستىتۇتى، شاڭخەي مۇزىكا ئىنىستىتۇتى، مەركىزىي مىللەتلەر ئىنىستىتۇتى قاتارلىق ئالىي بىلىم يۇرتلىرىدىن كەلگەن 300 نەپەردىن ئارتۇق ئىلىم ئەھلى بىرلىكتە مۇھاكىمە ئېلىپ بېرىپ، ئۇيغۇر مۇقاملىرى تەتقىقاتىدىكى يېڭى ئىلمىي نەتىجىلىرىنى يىغىنغا سۇنۇپ، تارىخىي پاكىتلارغا ھۆرمەت قىلىش، ھەقىقەتنى ئەمەلىيەتتىن ئىزدەش، ئىلمىي ئۆلچەم، ئىلمىي پوزىتسىيىدە چىڭ تۇرۇش ئاساسىدا، ئۇيغۇر 12 مۇقامىنىڭ شەكىللىنىش، قېلىپلىشىش تارىخى، مۇزىكىلىق قۇرۇلمىسى، مەنبە-ئېقىملىرى، ئۇنىڭ ئېلىمىز ۋە دۇنيا مۇزىكا مەدەنىيىتىدە تۇتقان ئورنىنى ئىلمىي يوسۇندا شەرھلەپ، ئويىپكىتىپ باھا بەردى. ئۇلار مۇقامنىڭ پەيدا بولۇشى، شەكىللىنىشى، تەرەققىياتى، تارىخى، مۇزىكا قۇرۇلمىسى، ئىپادىلەش ئۇسۇلى، مۇقاملارنىڭ ئىسمى، تېكىستولوگىيىسى قاتارلىق تەرەپلەردىن تارىخىي يوسۇندا ئەتراپلىق ئىزدىنىپ، ئىلمىيلىكى كۈچلۈك يېڭى قاراشلارنى ئوتتۇرىغا قويدى. ئۇلار مۇنداق دېيىشتى: «ئۇيغۇر 12 مۇقامى ئۇزاق مۇددەتلىك تارىخىي تەرەققىيات جەريانىدا بارلىققا كەلگەن، تەدرىجىي تەرەققىي قىلغان، يېڭىلانغان، ئۇ، ئۇيغۇر

خەلقى ئەقىل-پاراسىتىنىڭ جەۋھىرى. مۇقام رەسمىي شەكىللەنگەندىن كېيىن زور دەرىجىدە تۇراقلاشتى، شۇنداقلا، ئوتتۇرا ئاسىيا، غەربىي ئاسىيا، ھەتتا تۈركىيىگىچە كۈچلۈك تەسىر كۆرسەتتى».

مەملىكەتلىك خەلق قۇرۇلتىيى دائىمىي كومىتېتىنىڭ ئەينى ۋاقىتتىكى مۇئاۋىن باشلىقى سەيپىددىن ئەزىزى ئىلمىي مۇھاكىمە يىغىنىدا مەخسۇس تېمىدا سۆز قىلدى. ئۇ ئۆز سۆزىدە، 12 مۇقام تەتقىقاتى، 12 مۇقامغا ۋارىسلىق قىلىش، ئۇنى راۋاجلاندۇرۇش، ئۆستۈرۈش توغرىسىدىكى تەلپ ۋە ئۆمىدلىرىنى ئوتتۇرىغا قويدى. ئۇ چوڭقۇر مەنىلىك قىلىپ مۇنداق دېدى: «بۇ قېتىمقى جۇڭگو ئۇيغۇر مۇقامى ئىلمىي مۇھاكىمە يىغىنى ئۇيغۇرلارنىڭ مەدەنىيەت تارىخىدا، ھەتتا ئىنسانىيەت مەدەنىيەت تارىخىدا مۇقەررەر خاتىرە قالدۇرىدۇ. 12 مۇقام - ئۇيغۇر مىللىي مەدەنىيەت تارىخىدىكى غايەت زور بايلىق، ئۇيغۇرلارنىڭ جۇڭخۇا مىللەتلىرىنىڭ پارلاق مەدەنىيىتىگە قوشقان تۆھپىسى، جۇڭخۇا مىللەتلىرىنىڭ سەنئەت خەزىنىسىدىكى گۈزەل ئەسەرلەرنىڭ بىرى. دەل مۇشۇ سەۋەبتىن، 12 مۇقام مەملىكەت ئىچى ۋە خەلقئارا ئىلىم ساھەسىدىكىلەرنىڭ دىققەت - ئىتىبارىنى جەلپ قىلىدىغان تېمىغا ئايلاندى ھەم مۇشۇ ئاساستا يېڭى بىر ئىلىم - مۇقامشۇناسلىق ئىلمى شەكىللەندى.»

شىنجاڭ ئۇيغۇر ئاپتونوم رايونىنىڭ ئەينى ۋاقىتتىكى رەئىسى تۆمۈر داۋامەتنىڭ ئىلمىي مۇھاكىمە يىغىنىغا ئەۋەتكەن يازما نۇسخىدا ئۇيغۇر 12 مۇقامىنىڭ شەكىللىنىشى ۋە بېسىپ ئۆتكەن ئۇزاق تارىخى مۇساپىسى ئەسلەپ ئۆتۈلگەندىن كېيىن مۇنداق دېيىلگەن: «جۇڭخۇا خەلق جۇمھۇرىيىتى قۇرۇلغاندىن كېيىن 12 مۇقام يېڭى ھاياتقا ئېرىشتى. پارتىيە 11-نۆۋەتلىك مەركىزىي كومىتېتىنىڭ 3-نومۇمى يىغىنى مەدەنىيەت ئىشلىرىغا جۇشقۇن ھاياتى كۈچ كاتتا قىلدى. 12 مۇقامنى توپلاش، رەتلەش خىزمىتىنى سۈرئىتى تېز بولدى. 12 مۇقام يۈرۈشلۈك ئۇنئالغۇ لېنتىسى قىلىپ ئىشلەپ تارقىتىلدى. نۆۋەتتە شىنجاڭ ئۇيغۇر ئاپتونوم رايونلۇق سەنئەت تەتقىقات ئورنى ئامېرىكا، فرانسىيە، ئەنگىلىيە، گېرمانىيە، ياپونىيە، ئاۋسترالىيە، تۈركىيە، ئىران، كورىيە ھەم تەيۋەن، شياڭگاڭلار بىلەن ئالاقە ئورنىتىپ، ئۇيغۇر 12 مۇقامىنى ئورتاق تەتقىق قىلماقتا. بۇنىڭ بىلەن مۇقام خەلقئارادا كەڭ ئالاقە ئورنىتىش ئىمكانىيىتىگە ئىگە بولدى، ئۇيغۇر 12 مۇقامى خەلقئارا مۇنبەرگە، خەلقئارالىق چوڭ سەھنىگە چىقتى.»

بۇ قېتىمقى «جۇڭگو ئۇيغۇر مۇقامى پائالىيىتى» دە ئالاھىدە تىلغا ئېلىشقا ئەرزىيدىغان يەنە بىر خاسىيەتلىك ئىش شۇ بولدىكى، بىر ئۆمۈر مۇقام تەتقىقاتى ۋە مۇقام سەنئىتى ئۈچۈن ئاجايىپ سەمەرىلىك ئىلمىي ئەمگەكلەرنى قىلغان، ئۇيغۇر 12 مۇقامى ۋە يەرلىك مۇقاملارنى ساقلاش، كامالەتكە يەتكۈزۈپ ئورۇنداش، دەۋرىمىزگىچە يەتكۈزۈشتە قاتتىق خىزمەت كۆرسەتكەن ئالىملار، تەتقىقاتچىلار، مۇقامچىلار، ئاتاقلىق خەلق سەنئەتچىلىرىدىن ھۈسەنجان جامىي، ۋەن تۈڭشۇ، ئەمەتجان ئەھمىدى، ئابدۇشۈكۈر مۇھەممەتسىم، جۇ جېگياۋ، ئابلىز شاكىر، قاۋۇل تۇردى، تۇرنىسا سالاھىددىن، ئوسمان ئەمەت، ئېلى ئىسمائىل قاتارلىق ئون نەپەر كىشىگە «مەملىكەت بويىچە ئۇيغۇر مۇقامچىلىقىدا خىزمەت كۆرسەتكەن مۇقامشۇناس» دەپ، ئابدۇۋەلى جارۇللايىپ، شېرىپ ئاخۇن، ئۆمەر ئاخۇن، روزى ھوشۇر، شاھ مۇھەممەت، مەڭلەشخان، ئىسمائىلجان ئۆمەر، مۇھەممەت تۇردى، قەييۇم يۈنۈس، ئىبراھىم ئاخۇن قاتارلىق ئون نەپەر كىشىگە «مەملىكەت بويىچە ئۇيغۇر مۇقامچىلىقىدا خىزمەت كۆرسەتكەن خەلق سەنئەتچىسى» دەپ نام بېرىلىپ، مۇكاپاتلىنىپ، پارتىيە ۋە خەلق ھۆكۈمىتى ئۇلارغا يۈكسەك شان-شەرەپ ئاتا قىلدى. يەكەندە ئۆتكۈزۈلگەن «شىنجاڭ

تەخىرىسزلىك تۇيغۇسى بىلەن چىڭ تۇتۇپ تويلىشىمىز، پىلانلىق، تەشكىللىك، قەدەم باسقۇچلۇق ھالدا بۇ ئېسىل سەنئەت مىراسلىرىنى رەتلەپ نەشر قىلىشىمىزغا توغرا كېلىدۇ. بۇ ئىلمى خىزمەتتە قۇمۇل ۋىلايىتى بىلەن مەكتەپ ناھىيىسى نەمۇنە ياراتتى.

گەرچە مۇقام تەتقىقاتىدا زور نەتىجىلەر قولغا كەلتۈرۈلگەن بولسىمۇ، لېكىن غايەت زور ھەجىمىدىكى قېلىپلاشتۇرۇلغان نادىر مۇزىكا ئەسىرى، پۈتكۈل ئۇيغۇر ھاياتىنىڭ ھەممە تەرەپلىرىنى مۇزىكىلىق تىل بىلەن ئىپادىلىگەن كاتتا بەدىئىي قامۇس 12 مۇقامغا نىسبەتەن ئېيتقاندا، مۇقام تەتقىقاتىدىكى نۇرغۇن ئىلمىي مەسىلىلەر تېخى ئېچىلمىغان سىر ھالىتىدە تۇرماقتا. شۇڭا ئالدىمىزدا مۇقام تەتقىقاتىنى تىرىشىپ چوڭقۇرلاشتۇرۇپ، زىچ ھەمكارلىشىپ، مۇقام تەتقىقاتىدا بۆسۈش خاراكتېرلىك نەتىجىلەرنى قولغا كەلتۈرۈش، خەلقئارا ئىلىم ساھەسىدىكىلەر بىلەن بولغان توغرا لېنىيىلىك ئۈچۈر، ئىلىم ئالماشتۇرۇش ۋە ھەمكارلىقىنى كۈچەيتىش، تەتقىقاتتا ئېچىۋېتىش ستىياسىتىنى يولغا قويۇپ، چەت ئەللەردىكى مۇقامغا ئائىت ماتېرىياللارنى تىرىشىپ توپلاپ، ئۇلارنى سېلىشتۇرۇپ چوڭقۇر تەتقىق قىلىش، مۇقاملارنى داۋاملىق سەھنىلەشتۈرۈش، مۇقام ئىزباسارلىرىنى تەربىيەلەش قاتارلىق ۋەزىپىلەر تۇرماقتا. ۋەزىپىلەر ھەققىدە تەن ئېغىر ۋە شەرەپلىك.

«12 مۇقام» غا ۋارىسلىق قىلىش ئاساسىدا يېڭىلىق يارىتىشتا ۋارىسلىق قىلىش ھامان ئاساستۇر. تەرەققىيات - يېڭىلىق ۋارىسلىق قىلىش ئاساسىدا مەيدانغا كېلىدۇ. ۋارىسلىق قىلىش، يېڭىلىق يارىتىشتا ئاساسى - يىلتىزنى ئۈتۈمەسلىك، ئەنئەنىنى يوقاتماسلىق كېرەك. 12 مۇقامغا تولۇق، توغرا، ئومۇميۈزلۈك ۋارىسلىق قىلىش ۋە شۇ ئاساستا 12 مۇقامنى راۋاجلاندۇرۇش لازىم. مەدەنىيەت قۇرۇلۇشىمىزدا تارىخىي ئۈزۈپ قويىماسلىق ئۈچۈن 12 مۇقامنى كەڭ ئاممىغا بۆلۈپمۇ كەڭ ياشلارغا ئومۇملاشتۇرۇش بەكمۇ مۇھىم. بىز 12 مۇقامنى ئومۇملاشتۇرۇشنىڭ ئەۋزەل شەرت - شارائىتىغا ئىگە. شىنجاڭدا 100 گە يېقىن سەنئەت ئۆمىكى بار. بۇ ئۆمەكلەردە 12 مۇقام ۋە يەرلىك مۇقاملارنى ئۆگىنىش، ئورۇنداش، مۇقاملاردىن پايدىلىنىپ ناخشا-مۇزىكا، ئۇسسۇللارنى ئىجاد قىلىش لازىم. ياشلار ئارىسىدا 12 مۇقامنى ئۆگىنىش كۈرسىلىرىنى ئېچىش كېرەك. ئۇن-سەن قوراللىرى ۋە ۋاستىلىرى ئارقىلىق 12 مۇقامنى، 12 مۇقامنىڭ ئۇن-سەن لېنىيىلىرىنى كەڭ تارقىتىش ۋە تەشۋىق قىلىش، پائال تۈردە مۇقام سەنئەت بايرىمى، ھەرخىل كەسپىي ۋە ئىشەن سىرتقى سەنئەت كۆرەكلىرىنى ئۆتكۈزۈش ئارقىلىق مۇقامنى كەڭ خەلق ئاممىسىغا يۈزلەندۈرۈش، ئومۇملاشتۇرۇش ھەتتا ھەردەرىجىلىك مەكتەپلەرگىچە ئومۇملاشتۇرۇش كېرەك. 12 مۇقام كۈچلۈك ئاممىۋى ئاساسقا ئىگە بولغاندىلا ئۇنىڭغا ھەقىقىي ۋارىسلىق قىلغىلى، ۋارىسلىق قىلىش ئاساسىدا ئۈنۈملۈك راۋاجلاندۇرغىلى، يېڭىلىق ياراتقىلى بولىدۇ. رەسام: غازى ئەمەت

ئاپتور: پروفېسسور، ش ئۇ ئا ر 12 مۇقام تەتقىقات ئىلمىي جەمئىيىتىنىڭ مۇئاۋىن رەئىسى، ش ئۇ ئا ر تارىخ - مەدەنىيەت سارىيىنىڭ تەتقىقاتچىسى، ش ئۇ ئا ر مەدەنىيەت نازارىتىنىڭ سابىق نازىرى «شىنجاڭ مەدەنىيىتى» ژۇرنىلىنىڭ سابىق باش مۇھەررىرى (M2)

ئۇيغۇر ئاپتونوم رايونى بويىچە 2-قېتىملىق ئۇيغۇر 12 مۇقامى ئىلمىي مۇھاكىمە يىغىنى» ۋە «جۇڭگو ئۇيغۇر مۇقامى پائالىيىتى» بولسۇن، ياكى «شىنجاڭ ئۇيغۇر ئاپتونوم رايونى بويىچە قۇمۇل مۇقاملىرى ئىلمىي مۇھاكىمە يىغىنى» بىلەن «شىنجاڭ ئۇيغۇر ئاپتونوم رايونى بويىچە دولان مۇقاملىرى ئىلمىي مۇھاكىمە يىغىنى» بولسۇن، جۇڭخۇا خەلق جۇمھۇرىيىتى قۇرۇلغان 45 يىل مابەينىدە «12 مۇقام» نى قېزىش، توپلاش، رەتلەش، سەھنىلەشتۈرۈش، نەشر قىلىش، تەتقىق قىلىش جەھەتتە قولغا كەلتۈرۈلگەن غايەت زور نەتىجە ۋە مۇۋەپپەقىيەتلەر داغدۇغىلىق كۆرەك قىلىندى. بۇ، مۇقام تەتقىقاتىنى چوڭقۇرلاشتۇرۇش، كۈچلۈك ئىلگىرى سۈرۈش رولىنى ئوينىدى، شۇنداقلا، ئۇيغۇر مۇقاملىرى تەتقىقاتى بويىچە يېڭى بىر پەن شەكىللىنىشكە باشلاپ، قايىل ئىلمىي تەتقىقات قوشۇنى مەيدانغا كېلىۋاتقانلىقىنى، مۇقام تەتقىقاتىنىڭ سىستېمىلىق، مۇكەممەل ۋە يۈرۈشلەشكەن ھالدا يېڭى تارىخىي باسقۇچقا قەدەم قويغانلىقىنى، تەتقىقات ئوبيېكتى، كۆلىمى، سەۋىيىسىنىڭ يېڭى پەللىگە كۆتۈرۈلگەنلىكىنى نامايان قىلدى.

نەتىجىلەر سۆزلەنگەن ۋاقىتتا شۇنىمۇ ئېيتىپ ئۆتمەي بولمايدۇكى، 12 مۇقامنى قېزىش، توپلاش، تولۇق يۈرۈشى بىلەن رەتلەش خىزمىتى ئاساسى جەھەتتىن نەتىجىلىك بولغان بولسىمۇ، بۇ خىزمەتلەرنىڭ تېخى تاماملانغانلىقىدىن دېرەك بەرمەيدۇ. ئۇنىڭ ئۈستىگە مۇقامنى توپلاش، رەتلەش، سەھنىلەشتۈرۈش، نەشر قىلىش، تەتقىق قىلىشتا قەدەم تېخى ئاستا، سۈرئەت تېز ئەمەس، دۆلەت ۋە خەلقنىڭ كۈتكىنىدەك بولمايۋاتىدۇ. يەرلىك مۇقاملار ۋە تۈرلۈك سەنئەت مىراسلىرىنى توپلاش، رەتلەش، نەشر قىلىش ۋە مەدەنىيەتنى باشلىنىۋاتىدۇ. 12 مۇقامنىڭ يۈرۈشلەشتۈرۈلگەن، قېلىپلاشتۇرۇلغان، سىستېمىلاشتۇرۇلغان مۇزىكىلىق قۇرۇلمىسى، مول ئاھاڭدارلىقى، مۇرەككەپ - قىيىن ئۇدار - رېتىمچانلىقى خۇسۇسىيىتىدىن ئالغاندا، ئۆتكەنكى رەتلەش جەريانىدا تۈردى ئاخۇن ئاكا ئېيتقان 12 مۇقامنى ئاساس قىلىپ، جايلاردىكى ئەنئەنىۋىچىلەر تارقاق ھالدا ئورۇندىغان مۇقاملاردىن پارچىلار ۋە خەلق ناخشىلىرىدىن بىر قىسمىنى مۇقاملارغا سەپلىگىنىمىز ئۈچۈن ھازىرقى رەتلەنگەن 12 مۇقامنى جۈملىدىن شۇ ئاساستا نەشر قىلىنغان 12 مۇقام نوتىلىرىنى تېخى تولۇق، مۇكەممەل، پېشقان، قېلىپلاشتۇرۇلغان بىردىنبىر نۇسخىسى، دەپ ئېيتالمايمىز. ئۇزاق مۇددەتلىك سەنئەت ئەمەلىيىتى جەريانىدا تولۇقلىشىمىزغا، مۇكەممەللەشتۈرۈشىمىزگە توغرا كېلىدۇ. بولۇپمۇ «سگاھ»، «ئەجەم»، «بايات»، «ئىراق» قاتارلىق نىسبەتەن تولۇق بولمىغان تۆت مۇقامغا ئۈچتىن يەتتىگىچە نەغمە قېتىشىمىزغا، 12 مۇقامنىڭ نەغمىلىرىنى 360 كە يەتكۈزۈپ ھازىرقى سەۋىيە بويىچە ۋايىغا يەتكۈزۈشىمىزگە توغرا كېلىدۇ. بۇنىڭغا بىرلەشتۈرۈپ يەكەن دەريا ۋادىسى، تارم دەريا ۋادىسى، مەكتەپ، ئاۋات، لوپنۇر ناھىيىلىرىدە كەڭ تارقالغان «دولان مەشرەپ مۇقاملىرى»، كۇچا، توقسۇ، شايار ناھىيىلىرىدە كەڭ تارقالغان «كۇچا چوڭ نەغمىلىرى»، تۇرپاندا كەڭ تارقالغان «تۇرپان مەشرەپ مۇقامى»، توقسۇندا كەڭ تارقالغان «دەرد-داغ مۇقامى»، قۇمۇلدا كەڭ تارقالغان «قۇمۇل مەشرەپ مۇقامى» قاتارلىق يەرلىك مەشرەپ مۇقاملىرىنى، پېشقەدەم ئەنئەنىۋىچىلەر ئىچىدە ساقلىنىپ كېلىۋاتقان «يۈسۈپ - ئەھمەد»، «ھۆرلىقا - ھەمراھجان» قاتارلىق خەلق داستانلىرىنىڭ ئاھاڭلىرىنى ۋە ھەرخىل تارماق مۇقاملارنى

ئالاھىدە تەكلىپ قىلىنغان نازارەتچى: مۇھەممەت زۇنۇن (پروفېسسور، شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ سابىق نازىرى)



نەۋائىي ياشىغان دەۋردىكى ئوتتۇرا ئاسىيا ۋە زېمىنى

ئابلەت نۇردۇن

شەرق ئەدەبىياتىدىكى جۈملىدىن ئۇيغۇر ئەدەبىياتى تارىخىدىكى بۈيۈك نامايەندە، ئۇلۇغ شائىر، مۇتەپەككۈر ھەزرىتى نىزامىددىن ئەلىشىر نەۋائىي 1441-يىلى 9-فېۋرالدا ئەينى چاغدىكى خۇراسان خاندانلىقىنىڭ پايتەختى ھىرات (بۈگۈنكى ھىرات ۋە ئۇنىڭ ئىرانغا تۇتاش بىر قىسىم زېمىنى) شەھىرىدە تۇغۇلۇپ، 1501-يىلى 3-يانۋاردا شۈبەردە ۋاپات قىلغان.

ھەرقانداق تارىخىي شەخسكە ئۇ ياشىغان تارىخىي شارائىت ۋە زامان مۇھىم تەسىر كۆرسىتىدۇ. تارىخىي مەنبەلەرگە ئاساسلانغاندا، نەۋائىي كەڭ دائىرىدىكى ئوتتۇرا ئاسىيا (ئۇنىڭ دائىرىسى گېرمانىيىلىك جۇغراپىيەشۇناس ئا. ۋ. ھۈمبولد ئېيتقان غەربتە كاسپىي دېڭىزىدىن شەرقتە ھىنگان تاغلىرىغىچە، جەنۇبتا ھىمالايا تېغىغىچە، شىمالدا ئالتاي تېغىغىچە بولغان جايلارنى ئۆز ئىچىگە ئالىدۇ) دا ياشىغان. شۇڭا نەۋائىي ياشىغان كەڭ دائىرىدىكى ئوتتۇرا ئاسىيانىڭ شۇ چاغدىكى تارىخىنى قىسقىچە ئەسلىپ ئۆتۈش، شۈبھىسىزكى، ئۇنىڭ دۇنيا مەدەنىيىتىگە، جۈملىدىن ئوتتۇرا ئاسىيا، شەرق ئەللىرىنىڭ مەدەنىيىتىگە قوشقان ئۆچمەس تۆھپىلىرىنى تولۇق مۇئەييەنلەشتۈرۈشتە، ئۇنىڭ يېتىلىش جەريانىنى، ئەدەبىيات - سەنئەتنىڭ ۋارىسچانلىق ئالاھىدىلىكىنى چۈشىنىشتە ئالاھىدە مۇھىم ئەھمىيەتكە ئىگە.

تەتقىقاتلارغا ئاساسلانغاندا، ئوتتۇرا ئاسىيا تارىخى



كونا تاش قورال دەۋرىدىن باشلىنىدۇ. بەزى ئانتروپولوگىلار، ئالىملار ئوتتۇرا ئاسىيانى ئىنسانلارنىڭ ئەڭ دەسلەپكى بۆشۈكى، ھېچبولمىغاندا، ئارىيانلار بىلەن تۈركىي (تىللىق) خەلقلەرنىڭ بۆشۈكى دەپ قارايدۇ.

ئوتتۇرا ئاسىيا تارىخىدا نۇرغۇن قەدىمكى مىللەتلەر، مەسىلەن، ئارىيان، ساك، گرېك، ھون، باكتىر، تۇخرىي، تۈرك، ئۇيغۇر، ئەرەب، قىتان، موڭغۇل، ئۆزبېك، قازاق، قىرغىز قاتارلىق مىللەتلەر پائالىيەت ئېلىپ بارغان ۋە ئوتتۇرا ئاسىيادا خېلى كۈچلۈك ھاكىمىيەتلەر جۈملىدىن دۇنيا تارىخىغا خېلى زور تەسىر كۆرسەتكەن ئىمپېرىيىلەر قۇرۇلغان، بۇنىڭغا سېلىۋېتىش خاندانلىقى (مىلادىيىدىن بۇرۇنقى 305 - 246-يىللار)، فارفىيە خاندانلىقى (مىلادىيىدىن بۇرۇنقى 248 - 224-يىللار)، كۇشان ئىمپېرىيىسى (مىلادىيىدىن بۇرۇنقى 1-ئەسىردىن مىلادىيە 5-ئەسىرنىڭ ئوتتۇرىلىرىغىچە)، ئېفتالىتلار خانلىقى (5-ئەسىرنىڭ باشلىرىدىن 6-ئەسىرنىڭ ئوتتۇرىلىرىغىچە)، تاھىرىيىلەر سۇلالىسى (مىلادىيە 821 - 873)، سەفارىيىلەر سۇلالىسى (مىلادىيە 873 - 903)، سامانىيلار سۇلالىسى (مىلادىيە 874 - 999)، غەزنەۋىيىلەر خاندانلىقى (مىلادىيە 997 - 1186)، قاراخانىيلار سۇلالىسى، سالىجۇق خانلىقى (1040 - 1157)، خارەزمشاھ خاندانلىقى (مىلادىيە 1077 - 1231)، گورخانلىقى (11-ئەسىرنىڭ ئوتتۇرىلىرىدىن 1215-يىلىغىچە)، قاراقتان خانلىقى (مىلادىيە 1124 - 1211)، شەرقىي چاغاتاي خانلىقى (مىلادىيە 1347 - 1513) قاتارلىق خانلىق، سۇلالە، ئىمپېرىيىلەرنى مىسال قىلىپ كۆرسىتىش مۇمكىن. ئوتتۇرا ئاسىيادا يەنە دۇنياغا داڭلىق مەدەنىيەتلەر يارىتىلغان. بۇنىڭغا ئانئۇ مەدەنىيىتى، خارەزم

دېلتىسى مەدەنىيىتى، ئافاناسوف مەدەنىيىتى، ئاندېرونوف مەدەنىيىتى، پازىرىق مەدەنىيىتى، قاراسۇ مەدەنىيىتى قاتارلىقلار مىسال قىلىپ كۆرسىتىش مۇمكىن. ئوتتۇرا ئاسىيا تارىخى تەتقىقاتچىسى ۋالى جىلېنىڭ قارىشىچە، تارىختىكى بىرقانچە ئاساسلىق دىنلار، مەسىلەن، شامان (قام) دىنى، بۇددا دىنى، مانىي دىنى، نېستورىي مەزھىبىدىكى خرىستىئان دىنى ۋە ئىسلام دىنى ئوتتۇرا ئاسىيادا پەيدا بولمىغان بولسىمۇ، لېكىن ئەڭ دەسلەپتە مۇشۇ جايدا تارالغان ھەمدە بۇيەردە روناق تاپقان، شۇنداقلا يۇقىرىقى دىنلارنىڭ تەسىرىگە چوڭقۇر ئۇچرىغان.

نەۋائىي ئوتتۇرا ئاسىياغا تېمۇرىيلەر ئىمپېرىيىسى (1370 - 1505) ھۆكۈمرانلىق قىلغان دەۋردە، كونكرېت ئېيتقاندا تېمۇرلەڭنىڭ ۋارىسى ھۈسەيىن بايقارا سەلتەنەت سۈرگەن دەۋردە ياشىغان. تېمۇرىيلەر ئىمپېرىيىسىنى تېمۇرلەڭ (تېمۇرلەڭ - پارسچە مەنىسى ئاقساق تېمۇر دېگەن مەنىدە، 1336 - 1405) قۇرغان بولۇپ، ئۇ ئوتتۇرا ئاسىيانىڭ ماۋرەننەھر رايونى (ئامۇدەرياسى بىلەن سىر دەرياسى ئارىلىقىدىكى جايلار) دىكى تۈركلەشكەن بارلاس قەبىلىسىدىن ئىدى. ئۇ 1336-يىلى سەمەرقەندكە يېقىن كېش (بۈگۈنكى شەھرىسەبىز) نىڭ سەبۇزار دېگەن كەنتىدە تۇغۇلغان. چىنگىزخان چاغاتايغا زېمىنىنى سۈيۈرغال قىلىپ بەرگەندە، بۇ زېمىندا بارلاس قەبىلىسىنىڭ مىڭ تۈتۈنى بار ئىدى. تېمۇرلەڭنىڭ تاغىسى بارلاس قەبىلىسىنىڭ ئەمرى ئىدى. تېمۇرلەشكەرلىككە قاتنىشىپ دەسلەپتە مىڭبېشى بولغان. ماۋرەننەھردىكى زېمىن، ھوقۇق، مەنپەئەت تالىشىشى ئۇرۇشلىرىدا پەيدىنپەي ئۆز ئەتراپىغا قوشۇن توپلىغان. شىستاندىكى بىر قېتىملىق جەڭدە ئوڭ قولى ۋە ئوڭ پۈتتە يا ئوقى تېگىپ ناكابو پوقالغاققا، ئاقساق تېمۇر دەپمۇ ئاتالغان. ئۇنىڭ تاغىسى - بارلاس قەبىلىسىنىڭ ئەمرى ھاجى كېشنىڭ ھۆكۈمرانلىق ھوقۇقىنى تالىشىش ئۇرۇشىدا مەغلۇب بولۇپ قاچقاندا ئۆلتۈرۈلدى، شۇنىڭ بىلەن تېمۇرلەڭ بارلاس قەبىلىسىنىڭ سەردارى بولدى. تۇغلۇق تېمۇرنىڭ ئوغلى ئىلياس خوجا خەلقنىڭ نارازىلىقى، قارشىلىقى كۈچەيگەن پۇرسەتتىن پايدىلىنىپ، ئافغانىستاننىڭ ئەمرى قۇشنى (قۇشنى) بىلەن بىرلىشىپ سەمەرقەندنى تارتىۋالدى. 1370-يىلى قۇشنى جالاير قەبىلىسىدىكى كەيخۇسراۋ تەرىپىدىن ئۆلتۈرۈلگەندىن كېيىن، تېمۇرلەڭ پۈتكۈل ئوتتۇرا ئاسىيادىكى قۇدرەتلىك ئالىي ھۆكۈمرانغا ئايلاندى.

تېمۇرلەڭ 1370-يىلىدىن 1405-يىلىغىچە جەمئىي 35 يىل سەلتەنەت سۈردى. بۇجەرياندا ئۇ تۆت ئەتراپىغا كېڭەيمچىلىك ئۇرۇشى قىلدى. ئۇ شەرقتە چاغاتاي خانلىقى (موغۇلىستان) زېمىنىغا - يەنى ئىلى، تارباغاتاي، قاراشەھەر قاتارلىق جايلارغا كۆپ قېتىم ھۇجۇم قىلىپ، جەڭلەردە كۆپ قېتىم نۇسرەت قازانغان بولسىمۇ، زېمىنلارنى ئىشغال قىلالىمىدى. غەربتە ئون نەچچە يىل جەڭ قىلىپ 1388-يىلى خارەزمنى ئىشغال قىلدى. شىمالدا جۇجىنىڭ ئەۋلادى، ئاق ئوردا خانلىقىنىڭ ھۆكۈمرانى بىلەن

20 مىڭگە يېقىن لەشكەر بىلەن جەڭ قىلدى، ئاخىرىدا 1395-يىلى ۋولگا دەرياسىنىڭ ئاياغ تەرىپىدە مەغلۇب بولدى. جەنۇبتا ئۇ ئالدى بىلەن ھىراتنى، ئاندىن خۇراسان (ئافغانىستاندىكى ھىرات شەھىرى ئەتراپى ۋە ئىراننىڭ ئۇنىڭغا چېگرىداش جايللىرى)، ئەزەربەيجان، ئەرمېنىيىنى ۋە ئىراننىڭ غەربىي قىسمىنى ئىشغال قىلدى، ئارقىدىن باغدادنى ئىگىلىدى، ھىندىستانغا يۈرۈش قىلدى. 1400-يىلى مىسىردىكى مامىلىك خانلىقىنىڭ سۇلتانىنى مەغلۇب قىلدى. 1403-يىلى ئوسمان ئىمپېرىيىسىنىڭ سۇلتانى بەيازىدىن ئەسىرگە ئېلىپ كىچىك ئاسىيانى ئىگىلىدى. تېمۇرلەڭنىڭ غەلىبىسى ئوسمان ئىمپېرىيىسىنىڭ ياۋروپادىكى ھەيۋىسىنى سۈندۈرۈپ، ۋىزانتىيە (شەرقىي رىم ئىمپېرىيىسى) نى تۈركلەر تەرىپىدىن مۇتەرز قىلىنىش تەقدىرىدىن ساقلاپ قالدى.

تېمۇرلەڭ ئوسمان ئىمپېرىيىسىنى بويىسۇندۇرغاندىن كېيىن زېمىن دائىرىسىنى يەنىمۇ كېڭەيتىش ئۈچۈن، جۇڭگوغا ھۇجۇم قىلىش مەقسىتىدە 1404-يىلى 27-نويابىردا نۇرغۇن كىشىلىك قوشۇن باشلاپ سەمەرقەندتىن يولغا چىقتى. مىڭ سۇلالىسى بۇنىڭدىن ۋاقىپلىنىپ مۇناسىپ جەڭ تەييارلىقىنى كۈچەيتتى. ئەمما تېمۇرلەڭ ھەربىي يۈرۈش قىلىپ ئوتتۇراغا كەلگەندە 1405-يىلى 18-فېۋرالدا كېسەل بىلەن 71 يېشىدا ئالەمدىن ئۆتتى.

تېمۇرلەڭ ئالەمدىن ئۆتكەندىن كېيىن ئەۋلادلىرىنىڭ ھوقۇق - مەنپەئەت ۋە زېمىن تالىشىشى تۈپەيلىدىن زىددىيەت - توقۇنۇشلار كۈچەيدى. تېمۇرلەڭنىڭ تۆت ئوغلى بولۇپ، تېمۇرلەڭ ھايات ۋاقتىدا چوڭ ئوغلى جاھانگىرنىڭ ئوغلى پىرمۇھەممەدنى ۋارىس (ۋەلىئەھد) قىلىپ بېكىتكەنىدى. ئەمما تېمۇرلەڭ ئۆلگەندىن كېيىن ئۇنىڭ قوشۇنىدىكى سەركەردىلەر تېمۇرلەڭنىڭ 3-ئوغلى مىرەنشاھنىڭ ئوغلى خەلىپىنىڭ ھاكىمىيەت تۈتۈشىنى قوللىدى، بۇنىڭغا پىرمۇھەممەد ۋە بىر قىسىم ئەمىرلەر، ئاقسۆڭەكلەر قارشى چىقتى. بۇ قېتىمقى ھوقۇق تالىشىش كۈرىشىدە، ئاخىرى تېمۇرلەڭنىڭ كىچىك ئوغلى، خۇراساننىڭ ھۆكۈمرانى شاھرۇھ يېڭىپ چىقتى. ئۇ، 1409-يىلى ئەتىيازدا ھىراتنى مەركەز قىلغان، ئوتتۇرا ئاسىيادىكى خۇراسان قاتارلىق جايلارنى ئۆز ئىچىگە ئالغان خانلىق قۇردى.

ئۇ ھاكىمىيەتنى ئىگىلىگەندىن كېيىن، خانلىقنى سۈيۈرغاللىققا ئايرىپ باشقۇرۇش ئۇسۇلىنى قوللاندى، چوڭ ئوغلى ئۇلۇغبېككە ماۋرەننەھرنى سۈيۈرغال قىلىپ بەردى. 1411-يىلىدىن كېيىن ئۇلۇغبېك ماۋرەننەھەر- دە، 1447-يىلى ئاتىسى شاھرۇھ ئالەمدىن ئۆتكەنگە قەدەر ئۆز ئالدىغا ھاكىمىيەتنى ئىدارە قىلدى. شاھرۇھ ئۆلۈشتىن ئاۋۋال ۋەلىئەھدىنى

① بەزى مەنبەلەردە 800 مىڭ كىشىلىك، بەزى مەنبەلەردە 200 مىڭ كىشىلىك قوشۇن دېيىلىدۇ

بېكىتمىگەندى. ئۇلۇغبېك خانلىق ھوقۇقىنى قولغا كىرگۈزگەن بولسىمۇ، چوڭ ئوغلى ئابدۇلەتىف ئاتىسىنىڭ ئۆزىگە قارىغاندا ئىنىسى ئابدۇلئەزىزنى بەك ئەتىۋارلاپ كەتكەنلىكىدىن ئاغرىنىپ، باشقىلار ئارقىلىق 1449-يىلى 27-يانۋاردا ئاتىسىنى ئۆلتۈردى.

ئۇلۇغبېك ئۆلتۈرۈلگەندىن كېيىن، مېرەنشاھنىڭ نەۋرىسى ھۈسەيىن بايقارا رەقىبلىرىنى يېڭىپ ماۋرەننۇننىڭ ھۆكۈمرانلىقىنى قولغا ئالدى ۋە 1457-يىلى ھىراتنى ئىشغال قىلدى. ھۈسەيىن بايقارا ئالەمدىن ئۆتكەندىن كېيىن، تېمۇرلەڭنىڭ ئەۋلادلىرىنىڭ ھوقۇق تالىشىشى زىددىيىتى، كۈرىشى تېخىمۇ كەسكىنلەشتى. ئۆزبېكلەر تېخىمۇ قۇدرەت تېپىپ تېمۇرىيلەر ئىمپېرىيىسىنىڭ نۇرغۇن زېمىنىنى تارتىۋالدى. ئۆزبېك خانى مۇھەممەد شەيبانىخان 1499-يىلى قىش ۋە 1500-يىلىنىڭ بېشىدا سەمەرقەندنى ئىشغال قىلىپ، تېمۇرىيلەر ئىمپېرىيىسىنىڭ ئاخىرقى خانى بابۇرنى ماۋرەننۇننىڭ قوغلاپ چىقاردى. شەيبانىخان ئارقىدىنلا پەرغانە، تاشكەند، خارەزم، ھىرات، خوراسان قاتارلىق جايلارنى ئىشغال قىلدى. شۇنىڭ بىلەن تېمۇرىيلەر ئىمپېرىيىسى مۇنقەرز بولۇپ ئۆزبېك شەيبانىخان خانلىقى قۇرۇلدى. گەرچە تېمۇرلەڭنىڭ ئەۋلادى، ئاخىرقى خان بابۇر پېرسىيە قوشۇنى بىلەن بىرلىشىپ، ئامۇ دەرياسىدىن ئۆتۈپ، ماۋرەننۇننى كىرىپ 1511-يىلى ئۆكتەبىردە سەمەرقەندتە تەختكە چىققان بولسىمۇ، لېكىن ئۆزبېكلەرنىڭ قايتارما زەربىسىدە چېكىنىشكە مەجبۇر بولدى ۋە ھىندىستانغا بېرىپ دۇنيا تارىخىغا زور تەسىر كۆرسەتكەن موغۇل ئىمپېرىيىسى (بابۇر ئىمپېرىيىسى) نى قۇردى.

تېمۇرىيلەر ئىمپېرىيىسى سەلتەنەت سۈرگەن دەۋردە جەڭگى - جېدەل، يېغىلىقلار يۈز بېرىپ تۇرغان بولسىمۇ، ئىمپېرىيە ئۆز زېمىنىدىكى خەلقلەرنى بىر ئىمپېرىيە دائىرىسىدە نىسبىي ھالدا بىرلىككە كەلتۈردى. تېمۇرلەڭ ئىمپېرىيىسى تازا قۇدرەت تاپقاندا ئۇنىڭ زېمىن دائىرىسى غەربتە ئېفىرات دەرياسىغىچە، شەرقتە سىر دەرياسى ۋە ھىندىستاندىكى دېھلى شەھىرىگىچە، شىمالدا كافكازغىچە، جەنۇبتا پارس قولتۇقىغىچە كېڭەيدى ۋە ئىمپېرىيە دائىرىسىدىكى مىللەتلەرنىڭ قوشۇلۇشى، ئىقتىساد، مەدەنىيەت ئالاقىسىنىڭ كۆپىيىشى ۋە قويۇقلىشىشىنى ئىلگىرى سۈردى. بىرلىك ۋە ۋەزىيەتنىڭ نىسبىي مۇقىملىقى ئىقتىساد ۋە مەدەنىيەتنىڭ راۋاجلىنىشىغا خېلى ياخشى شارائىت ھازىرلاپ بەردى. مەسىلەن، ئىمپېرىيە دائىرىسىدە ھەرقايسى جايلارغا بارىدىغان يوللار ياسالدى، ئۆتەڭ - رابات تۈزۈمى تەسىس قىلىندى، ئۆتەڭلەردە ئات، يېمەك-ئىچمەك ھازىرلىنىپ ھەر مىللەت خەلقىنىڭ ئىقتىساد، سودا، مەدەنىيەت ئالاقىسىگە قولايلىق يارىتىلدى. بۇ ئەھۋال ھەققىدە مىڭ سۇلالىسىگە يېزىلغان بىر مەكتۇپتا «ئۆتەڭلەر قولايلىق، يوللار راۋان، جاھانكەشتىلەر يۈرۈشەر يىراق ئەل تامان» دەپ تەسۋىرلەنگەن. بولۇپمۇ تېمۇرىيلەر ئىمپېرىيىسىنىڭ ئىككى پايىتەختى

سەمەرقەند بىلەن ھىرات (شاھرۇھ دەۋرىدە پايىتەخت قىلىنغان) ئەينى چاغدا ئوتتۇرا ئاسىيانىڭ سىياسىي مەركىزى، شەرق دۇنياسىنىڭ مەدەنىيەت مەركىزىگە ئايلانغانىدى. ئۆزبېك يازغۇچىسى مۇساتاشمۇھەممەد ئوغلى ئايىبېك 1927-يىلى يازغان «نەۋائىي» (ئۇيغۇرچە نەشر قىلىنغان) رومانىدا خانلىق دائىرىسىدە، جۈملىدىن ھىراتتا ئىلىم-پەن، ئەدەبىيات-سەنئەت ئىشلىرىنىڭ خېلى گۈللەنگەنلىكى جانلىق تەسۋىرلەنگەن. ئىمپېرىيە دائىرىسىدە تەبرىز، سۇلتانىيە قاتارلىق خەلقئارا سودا شەھەرلىرى بار ئىدى، سەمەرقەند، تاشكەنت، ھىرات شەھەرلىرىگە داڭلىق قول ھۈنەرۋەنلەر يىغىلغانىدى. ئۇ شەھەرلەردە ھەتتا قول ھۈنەرۋەنلەر ئىشلىگەن تاۋارلار يەرمەنكىسى ئېچىلغانىدى. ئۇرۇشتا ئەسىر ئېلىنغانلار ئىچىدە باشقا جايلاردىن كەلگەن بىلىملىك كىشىلەر، ئۈستىكارلار جۈملىدىن ھەربىي قورال-ياراغ ياسىغۇچىلار، كۈلالچىلار، ئەينەكچىلەر، زەرگەرلەر، مىمارلار، توقۇمىچىلار، خەتتات، رەسساملار بار ئىدى. سۇ قۇرۇلۇشى ئېلىپ بېرىلغاچقا دېھقانچىلىق، چارۋىچىلىق، باغۋەنچىلىك، كۆكتاتچىلىق ئىشلىرى ئوبدان راۋاجلانغانىدى.

ئىقتىساد جەھەتتىكى يۈكسەلىش پەن-مەدەنىيەتنىڭ تەرەققىياتىغا مۇۋاپىق بولدى. تېمۇرىيلەر ئىمپېرىيىسى دەۋرىدە قاراخانىيلار سۇلالىسى ۋە خارەزمشاھ دۆلىتى دەۋرىدە شەكىللەنگەن، ھازىر چاغاتاي تىلى دەپ ئاتىلىۋاتقان ئەدەبىي تىلغا ۋارىسلىق قىلىندى ۋە مۇكەممەللەشتۈرۈلدى، ئالىملار، ئەدىبلەر چاغاتاي تىلىدىلا ئەمەس، ئەرەب-پارس تىلىدىمۇ نۇرغۇن ئەسەرلەرنى ياراتتى.

تەتقىقاتلارغا ئاساسلانغاندا، تېمۇر كىچىك ۋاقتىدا تۈرك، پارس تىللىرىنى ياخشى ئۆگەنگەن، تۈركلەر، ئەرەبلەر ۋە پارسلارنىڭ تارىخى ھەققىدە مول بىلىمگە ئىگە بولغان. ئۇيەنە بىلىملىك كىشىلەرنى ئەتىۋارلىغان. بۇنىڭغا تارىخچى ئىبنى ئەرەبشاھ (1392 - 1450)، ئوردا تارىخچىسى شەرئىددىن ئىبنى ئەلى يەزدى ۋە تارىخچى نىزامىددىن شەمىي (1403 - 1404-يىللاردا تېمۇرنىڭ ھاۋالىسى بىلەن «تېمۇرنىڭ زەپەرنامىسى» نى يازغان، قىسقارتىلىپ «زەپەرنامە» دەپمۇ ئاتىلىدۇ)، ئاتاقلىق شائىر ھاپىز شىرازىي قاتارلىقلارنى مىسال قىلىپ كۆرسىتىش مۇمكىن.

تېمۇرلەڭنىڭ ۋارىسى شاھرۇھ ۋە ئۇلۇغبېك ھۆكۈم سۈرگەن دەۋرلەردىمۇ ۋەزىيەت خېلى مۇقىم، ئىقتىساد ۋە مەدەنىيەت بىرقەدەر تەرەققىي قىلغانىدى. بۇدەۋردە چارۋىچىلىقتىن باشقا، ماۋرەننۇن ۋە ھىراتتا دېھقانچىلىق مۇھىم ئورۇننى ئىگىلىگەن. چىن چىڭ يازغان «غەربىي يۇرتتىكى قارام ئەللەر تەزكىرىسى» دە خاتىرىلىنىشىچە، شۇ چاغدا ھىرات رايونىدا بۇغداي، كەندىر، پۇرچاق، ئارپا، شال، ئاققوناق تېرىلىدىغانلىقى، سەمەرقەند كەڭ كەتكەن تۈزلەڭلىك ئىكەنلىكى، تاغ-دەريالىرى گۈزەل، تۇپرىقى مۇنبەت ئىكەنلىكى، سايرامدا ئادەملەر زىچ، دەل-دەرەخلەر باراقلان، دانلىق

زىرائەتلەرنىڭ ھەممىسى تېرىلىدىغانلىقى، بەلخنىڭ يېرى كەلك، يېمەك-ئىچمىكى مول ئىكەنلىكى قەيت قىلىنغان.

بۇ دەۋرلەردە باغۋەنچىلىك، قول ھۈنەرۋەنچىلىك، سودا-سېتىقچىلىق تەرەققىي قىلغانىدى. بۇنىڭغا مۇناسىپ ھالدا پەن-مەدەنىيەتمۇ زور تەرەققىياتلارغا ئېرىشكەن. مۇھەممەد ئەلى يازغان «ئافغانىستاننىڭ مەدەنىيەت تارىخى» دېگەن كىتابتا: «تېمۇرلەڭنىڭ ۋارىسلىرى ئومۇمەن ئېيتقاندا تەرەققىيپەرۋەر خانلار بولۇپ، ئەدەبىيات-سەنئەتنىڭ ھامىيلىرى ئىدى. تېمۇرلەڭنىڭ ئەۋلادلىرى ھۆكۈم سۈرگەن 100 يىلدىن ئارتۇق ۋاقىت (1405-1519) تا ئەمىنلىك ۋە گۈللىنىش ھۆكۈم سۈردى. شۇڭا بۇ دەۋر ئادەتتە ئافغان سەنئىتى ۋە ئەدەبىياتىنىڭ گۈللەنگەن دەۋرى دەپ ئاتىلىدۇ» دېيىلگەن. ئىران تارىخى تەتقىقاتچىسى ۋىللىر: «شاھرۇھ ئىران تارىخىدىكى مەدەنىيەتلىك ھۆكۈمران، ئۇنىڭ پايتەختى ھىرات ئوتتۇرا ئاسىيانىڭ مەدەنىيەت مەركىزى» دەيدۇ. تەتقىقاتچىلار شاھرۇھنىڭ خانىشى گۆھەر شادىنىمۇ ئىلىم-پەن ۋە ئەدەبىيات-سەنئەتنىڭ رىغبەتچىسى، ھىمايىچىسى، مەمۇرىيلىق ھەۋەسكارى، شاھرۇھ بىلەن گۆھەر شاد ھىرات شەھىرىنىڭ غەربىي شىمالىغا «باغى جاھانئارا» دەپ ئاتىلىدىغان باغ بىنا قىلدۇرغان، گۆھەر شاد يەنە مەشھەدەتە بىر چوڭ مەسچىت، شاھرۇھ ھىراتقا كاتتا بىر كۈتۈپخانا سالدۇرغان، دەپ قارايدۇ.

ئۇلۇغبېك سەمەرقەندكە ياساتقان رەسەتخانا (ئاسمان جىسىملىرىنى كۆزىتىش ئورنى) دۇنياغا داڭلىق ئىدى. بۇ يەردە ئۇ باشقا ئالىملار بىلەن بىرلىكتە ئىلىمى نۇجۇم (ئاسترونومىيە) تەتقىقاتى بىلەن شۇغۇللانغان ۋە ئاسترونومىيە جەدۋىلى تۈزۈپ چىققان. ئۇ ھۆكۈمرانلىق قىلغان دەۋردە ئۈچ چوڭ مەدرىسە بىنا قىلدۇرۇپ، ئۇنى ئىلىم-پەن تارقىتىش مەركىزىگە ئايلاندۇرغان. ئۇنىڭ بىرى 1417-يىلى بۇخاراغا، يەنە بىرى 1417 - 1420-يىللىرى سەمەرقەندكە سېلىنغان بولۇپ، بۇخارادىكى مەدرىسە دەروازىسىغا «بىلىم ئېلىش - ھەربىر ئەر-ئايال مۇسۇلماننىڭ بۇرچى» دېگەن خەت ئويۇلغان. بۇ مەدرىسەلەرگە ئالىملار تەكلىپ قىلىنىپ ئاساس پەنلىرىدىن دەرس ئۆتۈلگەن. ئۇلۇغبېك يەنە شېئىرىيەتكە قىزىققان ۋە پارس تىلىدا شېئىرلارنى

يازغان.

شاھرۇھ ۋە ئۇلۇغبېكتىن كېيىنكى ھۈسەيىن بايقارا دەۋرىدىمۇ ھىرات ۋە خۇراساننىڭ ئىقتىساد ۋە مەدەنىيەت ئىشلىرى خېلى يۈكسەلگەن. «ئافغانىستان تارىخى» دا، «(ھۈسەيىن بايقارا تەختتىكى دەۋر) ئافغانىستان تارىخىدىكى ئەڭ شانلىق بىر سەھىپە، ئەدەبىيات نۇقتىسىدىن ئالغاندىمۇ، سەنئەت جەھەتتىن ئالغاندىمۇ شۇنداق» دېيىلگەن. فرانسىيە ئالىمى گروسسى «يايلاق ئىمپېرىيىسى» («بوز-قىر ئىمپېرىيىسى») ناملىق كىتابتا، شۇ چاغدىكى ھىراتنى ئىتالىيەنىڭ ئەدەبىيات قايتا گۈللىنىش دەۋرىدىكى فلورىنسىيە شەھىرىگە ئوخشاتقان. «بابۇنامە» ناملىق كىتابتا، ھۈسەيىن بايقارانىڭ شائىر ۋە بىلىملىك كىشى ئىكەنلىكى، ئۇنىڭ تۈركىي تىلىدا شېئىر يېزىپ توپلام تۈزگەنلىكى قەيت قىلىنغان. ئۇنىڭ ئۈستىگە سۇلتان ھۈسەيىن بايقارا ياش ۋاقتىدا ئەلىشىر نەۋائى بىلەن ساۋاقداش ۋە ياخشى دوست بولغانلىقى ئۈچۈن، نەۋائىنىڭ ئىجادىيەت بىلەن شۇغۇللىنىشىغا خېلى ياخشى شارائىت (بولۇپمۇ دەسلەپكى چاغلاردا) يارىتىپ بەرگەن. بەزى تەتقىقاتچىلار نەۋائى يازغان «مەجالسۇن نەفائىس - (گۈزەل مەجلىسلەر)» ناملىق ئەسەردە ئۆزى بىلەن زامانداش ئۆتكەن 458 ئەدىب، ئالىم ۋە شائىر ھەققىدە مەلۇمات بەرگەن، دەپ كۆرسىتىدۇ.

بىز يۇقىرىقىلاردىن نەۋائىنىڭ دۇنياغا مەشھۇر شائىر، مۇتەپەككۈر بولۇپ يېتىلىشىگە شۇ چاغدىكى ئوتتۇرا ئاسىيا ۋە زىيىتىنىڭ نىسبىي مۇقىم بولغانلىقى، ئىقتىساد، مەدەنىيەت، سەنئەت ئىشلىرىنىڭ خېلى يۈكسەلگەنلىكى، ھەرقايسى جاي، ھەرقايسى مىللەتلەر ئارىسىدىكى ئىقتىساد، مەدەنىيەت ئالاقىسىنىڭ كۈچەيگەنلىكى، تېمۇرلەڭ، شاھرۇھ، ئۇلۇغبېك، ھۈسەيىن بايقارا قاتارلىق مەرىپەتپەرۋەر ھۆكۈمرانلارنىڭ ئىلىم-پەن، مەدەنىيەت - سەنئەت ئىشلىرىغا خېلى ئېتىبار بەرگەنلىكى، قىزىققانلىقى ۋە بىۋاسىتە ئىشتىراك قىلغانلىقى ھەمدە تېمۇرىيلەر ئىمپېرىيىسىدىن ئىلگىرى ئوتتۇرا ئاسىيادا سەلتەنەت سۈرگەن خانلىق، سۇلالە، ئىمپېرىيىلەرنىڭ ئەدەبىيات-سەنئەت، ئىلىم-پەن ئىشلىرىنىڭ مۇۋەپپەقىيەتلىرىگە ۋارىسلىق قىلغانلىقى ۋە ئۇنى ئىجادىي جانلاندۇرغانلىقى قاتارلىق ئامىللارنىڭ مۇھىم تەسىر كۆرسەتكەنلىكىنى چۈشىنەلەيمىز.

پايدىلانغان

① ۋاڭ جىلەي: «ئوتتۇرا ئاسىيا تارىخى» 2-قىسىم، ئابلەت نۇردۇن قاتارلىقلار تەرجىمە قىلغان، شىنجاڭ خەلق نەشرىياتى 1999-يىلى يانۋار نەشرى.
② ئىسەن تۇرسۇن: «قەدىمكى ئۇيغۇر مەدەنىيىتى»، شىنجاڭ خەلق نەشرىياتى 2000-يىلى نەشرى.
③ ماداجىڭ، فېڭ شىشى باش مۇھەررىرلىكىدە تۈزۈلگەن «ئوتتۇرا ئاسىيادىكى بەش دۆلەتنىڭ تارىخىدىن بايان»، خەنزۇچە، شىنجاڭ خەلق نەشرىياتى 2000-يىلى نەشرى.
④ غەپرەتجان ئوسمان: «قەدىمكى ئۇيغۇر ئەدەبىياتى ھەققىدە تەتقىقات»، (خەنزۇچە)، شىنجاڭ ئۇنىۋېرسىتېتى نەشرىياتى 1999-يىلى نەشرى.
⑤ ئابدۇشۈكۈر تۇردى: «ئۇيغۇر كلاسسىك ئەدەبىياتى ھەققىدە ئومۇمىي بايان»، «شىنجاڭ ئىجتىمائىي پەنلەر تەتقىقاتى» 1983-يىللىق 2، 3- سان

ماتېرىياللار

⑥ لىن خۇەنۋېن، جياڭ فېڭ باش مۇھەررىرلىكىدە تۈزۈلگەن «دۇنيادىكى مەشھۇر ئەدەبىياتچى، تارىخچىلار لۇغىتى»، خەنزۇچە، خېيلوڭجياڭ چاۋشىيەن مىللىتى نەشرىياتى 1985-يىلى دېكابىر نەشرى.
⑦ لىن گەن، گاۋزېخۇ: «قەدىمكى ئۇيغۇرلار تارىخى»، ئابلەت نۇردۇن قاتارلىقلار تەرجىمە قىلغان، شىنجاڭ خەلق نەشرىياتى 2000-يىلى نەشرى.
⑧ داۋۇت سايم: «غەربىي رايون مىللەتلەر تارىخىدىن ئىزاھلىق لۇغەت»، شافىگرانى نۇسخا.
⑨ «دۇنيا تارىخى لۇغىتى»، ئۇيغۇرچە، شىنجاڭ خەلق نەشرىياتى 2001-يىلى نەشرى.

ئاپتور: شىنجاڭ ئۇيغۇر ئاپتونوم رايونى ئاخبارات - نەشرىيات ئوقۇش - تەكشۈرۈش ئىشخانىسىنىڭ مۇدىرى، ئالىي مۇھەررىر (M2)



ئەسكى چاپاننىڭ ئىچىدىمۇ جان بار


ئۆمەر جان ھەسەن

دەرس مۇنبىرىدە سۆزلەنگەن بۇ سۆز ھەرگىزمۇ مۇنداقلا ئېيتىپ قويۇلغان گەپ ئەمەس ئىدى. كېيىن شىنجاڭ ئۇنىۋېرسىتېتى نەشرىياتى نەشر قىلغان «غەربىي يۇرت تەرجىمە تارىخى» ناملىق كىتابتىمۇ «مىڭبىر كېچە» نى ئاقسۇ دىيارىدىن يېتىشىپ چىققان مۇھەممەد بىننىي ئابدۇللاخان مەخسۇمنىڭ 18-ئەسىردە ئەرەب تىلىدىن بىۋاسىتە ئۇيغۇر تىلىغا تەرجىمە قىلىپ چىققانلىقى ناھايىتى ئېنىق ئوتتۇرىغا قويۇلدى ③. يەنە كېلىپ، ئالىي مەكتەپلەرنىڭ مەملىكەت بويىچە 2-نۆۋەتلىك ئىلمىي ئەسەرلەرنى باھالاش پائالىيىتىدە نادر ئەسەر مۇكاپاتىغا، شىنجاڭ ئۇنىۋېرسىتېتى بويىچە 4-نۆۋەتلىك نادر پەن-تېخنىكا نەتىجىلىرىنى باھالاشتا 1-دەرىجىلىك مۇكاپاتقا ئېرىشكەن مەزكۇر كىتاب 1994-يىلى سېنتەبىردە خەنزۇچە نەشر قىلىندى. ۋاڭ گېنىمىڭ ئەپەندى «مىڭبىر كېچە» نىڭ جۇڭگودىكى تەرجىمە نۇسخىلىرى ناملىق ماقالىسىدا مۇنداق يازىدۇ: «مىڭبىر كېچە» نىڭ جۇڭگودىكى تەسىرى ناھايىتى زور، تارقىلىشى كەڭ، نەشر نۇسخىسى كۆپ. 1900-يىلى جۇڭگوشېڭ > يېڭى كەپىدىكى ئاجايىپ قوڭغۇراق < دا بۇ ھەقتە ئەڭ بۇرۇن چۈشەنچە بەرگەن» ④.

يۇقىرىقى ماقالىدە كۆرسىتىلىشىچە، 1903-يىلى نەشر قىلىنغان «دېڭىزدا ئېيتىلغان چۆچەكلەر» ۋە 1904-يىلى نەشر قىلىنغان «پىداكار ئايال قۇل» (پىڭ يۈن، جۈزۈرپىنلار تەرجىمە قىلغان) دا

تاسادىپىي پۇرسەتتە قولۇمغا شاڭخەي چەت ئەل تىللىرى ئۇنىۋېرسىتېتى ئوتتۇرا شەرق مەدەنىيىتى تەتقىقات ئورنى نەشر قىلغان «ئەرەب دۇنياسى» ژۇرنىلىنىڭ 1997-يىللىق 4-سانى چۈشۈپ قالدى. ماڭا ئانچە ناتونۇش ھېسابلانمايدىغان بۇ ئوقۇشلۇقنى شۇ چاغنىڭ ئۆزىدىلا بىر قۇر كۆرۈپ چىقىپ، ۋاڭ گېنىمىڭنىڭ «مىڭبىر كېچە» نىڭ جۇڭگودىكى تەرجىمە نۇسخىلىرى ناملىق ماقالىسى بار جايىنى گۇمان بىلەن قاتلاپ قويغانىدىم. چۈنكى مەزكۇر ماقالىدە دېيىلىشىچە، ئەرەبلەرنىڭ دۇنياۋى تەسىرگە ئىگە كاتتا كلاسسىك ئەسىرى «مىڭبىر كېچە» ھەققىدە «جۇڭگودا ئەڭ دەسلەپ 1900-يىلى تونۇشتۇرۇش قىلىنغان» ① مەش، 1906-يىلىغا كەلگەندە رەسمىي تۈردە تەرجىمە قىلىنىپ «نەشر قىلىنغان» ② مەش.

ئۇنىۋېرسىتېتتا ئوقۇۋاتقان چاغلىرىمدا كلاسسىك ئەدەبىيات ئوقۇتقۇچىمىز «مىڭبىر كېچە» نى ئاقسۇ دىيارىدىن يېتىشىپ چىققان يېتۈك تەرجىمان مۇھەممەد بىننىي ئابدۇللاخان مەخسۇم 18-ئەسىردىلا ئەرەب تىلىدىن بىۋاسىتە ئۇيغۇر تىلىغا تەرجىمە قىلىپ چىققانلىقىنى سۆزلەپ ئۆتكەندەك قىلغان.



«سىمبادىنىڭ دېڭىز سەپىرى» بىلەن «ئەلى بابا ۋە 40 قاراچى» دېگەن ئىككى چوڭ چۆچەك تونۇشتۇرۇلغان. 1906-يىلى سودا نەشرىياتى شى رۇ ئىنگىلىز تىلىدىن تەرجىمە قىلغان «مىڭبىر كېچە» نىڭ تۆت توملۇق تەرجىمە نۇسخىسىنى نەشر قىلغان، ئۇ، 50 چۆچەكتىن تەركىب تاپقان.

بۇنىڭدىن شۇنى كۆرۈۋېلىشقا بولىدۇكى، «مىڭبىر كېچە» خەنزۇلارغا بىزدىن بىر ئەسىردىن كۆپرەك ۋاقىتتىن كېيىن تونۇشتۇرۇلغان. ئەمما ئۆز نۆۋىتىدە شۇنىمۇ ئالاھىدە تىلغا ئالماي بولمايدۇكى، «ئىككى ئايرىلالماسلىق» ئىدىيىسىنى ھەممە ئادەمنىڭ قەلبىدىن ئورۇن ئالدۇرۇش ئالاھىدە تەكىتلىنىۋاتاتتى. قاندا، «مىڭبىر كېچە» نىڭ ئابدۇللاخان مەخسۇم تەرىپىدىن 18-ئەسىردىلا ئۇيغۇر تىلىغا تەرجىمە قىلىپ تونۇشتۇرۇلغانلىقىنى نەزەردىن ساقىت قىلىپ، جۇڭگوشېئىرنىڭ «يېڭى كەپىدىكى ئاجايىپ قوڭغۇراق» دا بەرگەن چۈشەنچىلىرىنى «مىڭبىر كېچە» نىڭ جۇڭگوغا «ئەڭ دەسلەپ (مىلادى 1900-يىلى) تونۇشتۇرۇلشى» دەپ، شى رۇ ئىنگىلىزچىدىن تەرجىمە قىلىپ، 1906-يىلى سودا نەشرىياتى تەرىپىدىن نەشر قىلىنغان، يەنە كېلىپ، ئانچە تولۇق بولمىغان «مىڭبىر كېچە» نىڭ خەنزۇچە تەرجىمە نۇسخىسىنى جۇڭگودىكى «ئەڭ دەسلەپكى تەرجىمە نۇسخا» دېيىش نېمىنى چۈشەندۈرىدۇ؟ ئەجىبا، «جۇڭگونىڭ ئايرىلماس بىر قىسمى بولغان شىنجاڭ» دا ياشاپ ئۆتكەن، «بىر-بىرىدىن ئايرىلالمايدىغان جۇڭگودىكى 56 مىللەت» نىڭ بىرى بولغان ئۇيغۇر ئابدۇللاخان مەخسۇمنىڭ تەرجىمە نۇسخىسى نېمىدەپ «مىڭبىر كېچە» نىڭ جۇڭگودىكى ئەڭ دەسلەپكى تەرجىمە نۇسخىسى بولالمايدىكەن؟

ۋاڭ گېنىمىڭ ئەپەندى يەنە شۇ ماقالىسىدا: «شىنجاڭ خەلق نەشرىياتى 1980-يىلى ئەرشىددىن تاتلىقنىڭ 18-ئەسىردە ئۆتكەن مۇھەممەد تۆمۈر كۆچۈرگەن ۋە تاشكەنتتە نەشر قىلىنغان ئۆزبېكچە نۇسخىلىرىغا ئاساسەن تەرجىمە قىلغان («مىڭبىر كېچە» نىڭ) سەككىز توملۇق ئۇيغۇرچە نۇسخىسىنى نەشر قىلدى» ⑤ دەپ يازغان.

ئاپتور بۇ يەردە تىلغا ئالغان «مۇھەممەد تۆمۈر» ئابدۇللاخان مەخسۇمنى كۆرسەتسە كېرەك. چۈنكى ئۇنىڭ تولۇق ئىسمى مۇھەممەد بىننى ئابدۇللاخان مەخسۇم. ئاپتور ئابدۇللاخان مەخسۇمنىڭ تەرجىمە ئىجادىيىتىنى يوققا چىقىرىپ «كۆچۈرگەن» دەپلا قويغان. ئاپتور بۇ يەردە دۇنيادىكى مۇسۇلمانلارنىڭ ھەممىسىنىلا ئەرەب، دەپ قارىغان بولسا كېرەك. ئۆز ۋەتىنى تېررىتورىيىسىدە ياشاۋاتقان «ئۇيغۇر» دەپ ئاتىلىدىغان مىللەت بىلەن دۇنيانىڭ باشقا بىر جايىدا ياشاۋاتقان ئەرەبلەرنىڭ ئوخشىمىغان مەدەنىيەت، تىل، تارىخ، ئېتىقاد تەركىبىگە ئىگە ئايرىم-ئايرىم ئىككى مىللەت ئىكەنلىكىنى، ئۇلاردىكى بىردىنبىر ئورتاقلىقنىڭ ئىسلام دىنى ئېتىقادىدىكى ئورتاقلىق ئىكەنلىكىدىن ئىبارەت مۇشۇنچىلىك ئاددىي ساۋاتنىمۇ بىلمەيدىغان ئاپتور ئەشۇنداق نوپۇزلۇق ژۇرنالدا ماقالە ئېلان قىلىمەن، دەپ ئاۋازە بولۇپ نېمە قىلىدۇ؟

مۇھەممەد تۆمۈرنى ئابدۇللاخان مەخسۇم ئەمەس دېگەن تەقدىردىمۇ، 18-ئەسىردە «مىڭبىر كېچە» نىڭ ئۇيغۇرچە تەرجىمە نۇسخىسى بولمىسا، ئۇ نېمىنى كۆچۈرىدۇ؟ ۋاڭ گېنىمىڭنىڭ گېپىدىن قانداقلا بولمىسۇن 18-ئەسىردە ئەشۇ ئەسەرنىڭ ئۇيغۇرچە تەرجىمە نۇسخىسى بار ئىدى، دېگەن مەنا كېلىپ چىقىدۇ. شۇنداق تۇرۇپ يەنە نېمىشقا «مىڭبىر كېچە» نىڭ 18-ئەسىردىكى ئۇيغۇرچە تەرجىمە نۇسخىسىنى جۇڭگودىكى ئەڭ دەسلەپكى تەرجىمە نۇسخا دېيىشكە ئاغزى بارمايدۇ؟ ئەجىبا شىنجاڭ جۇڭگوغا تەۋە ئەمەسمىكەن؟ بۇ قەلەمكەش ئەپەندىنىڭ ئېيتقانلىرى «ئازسانلىق مىللەتلەر رايونلىرى ۋەتىنىمىز چوڭ ئائىلىسىنىڭ ئايرىلماس بىر قىسمى»، «جۇڭگودىكى 56 مىللەتنىڭ ھەممىسى ۋەتىنىمىز چوڭ ئائىلىسىنىڭ باپباراۋەر ئەزالىرى»، «بۈيۈك جۇڭخۇا مەدەنىيىتىنى جۇڭگودىكى 56 مىللەت ئورتاق ياراتقان» دېگەن ئورتاق تونۇشنى ئۆز بېشىمچىلىق بىلەن نەزەردىن ساقىت قىلىپ، ئاغزىغا كەلگەننى بوغۇزىغا يۇتماي قەلەم تارتقان يەڭگىلەكلىكى ئەمەسمۇ؟


ئىزاھلار

نەشرىياتى 1997-يىلى ئاپرېل خەنزۇچە 2-نەشرى 233، 263، 264-بەتلەر.

ئاپتور: ئاقسۇ ۋىلايەتلىك رادىئو-تېلېۋىزىيە ئىدارىسى تېلېفلىم تەرجىمە بۆلۈمىنىڭ مۇدىرى (M2)

①، ②، ④، ⑤ ۋاڭ گېنىمىڭ: «مىڭبىر كېچە» نىڭ جۇڭگودىكى تەرجىمە نۇسخىلىرى، «ئەرەب دۇنياسى» ژۇرنىلى، شاڭخەي چەت ئەل تىللىرى ئۈنۋېرسىتېتىنىڭ ئوتتۇرا شەرق مەدەنىيىتى تەتقىقات ئورنى خەنزۇچە نەشرى، 1997-يىللىق 4-سان (نومۇمىي 63-سان)، 40-بەت.

③ «غەربىي يۇرت تەرجىمە تارىخى»، شىنجاڭ ئۈنۋېرسىتېتى



قېنى، ئەتە كۆرەرمىز

خالۋەرجان سېتىياز

ماقالىڭىزدا بولسا (مەزكۇر ماقالىلار يازغۇچىنىڭ شىنجاڭ خەلق نەشرىياتى 2001-يىلى مارتتا نەشر قىلغان «ئۆزىمىزنى ئېتىراپ قىلايلى» ناملىق كىتابىغا بېسىلغان. - مۇھەررىردىن) : «... يەنە 50 يىلدىن كېيىن باش كىيىمىز، ھېچقانداق خاسلىقى يوق بىر مىللەت بولۇپ، بىر توپ ئادەم ئارىسىدا يىتتىپ كەتسە، تاپقىلى بولمايدىغان ئادەمگە ئايلىنىپ قالىمىز» دەپ، ئۇزاق تارىختىن بۇيان نۇرغۇنلىغان بوران-چاپقۇنلارنى بېشىدىن ئۆتكۈزۈپ، تاھازىرغىچە ئۆسۈپ ئۇلغىيىپ، ئۆز ئوغلانلىرىنىڭ ئىسسىق قانلىرى، ياشاش ئۈچۈن كۈرەشلىرى، ئالاھىدە ئىجادىي قابىلىيەتلىرى بىلەن دۇنيا تارىخىغا ئۆچمەس ئىزلارنى قالدۇرغان ئۇلۇغ ئۇيغۇر مىللىتىمىزنىڭ ھايات-ماماتىنى بىر دوپپىنىڭ تەقدىرى بىلەن باغلاپ قويۇپسىز. سىزنىڭچە، بۇ توغرىمۇ؟ بۇ، مىللىتىمىزنىڭ روھىنى سۇندۇرغانلىق ئەمەسمۇ؟

شۇنداق، مىللىتىمىز ئۆز تارىخى تەرەققىياتى جەريانىدا جاھالەت ۋە زالالەتكە يۈز تۇتقان پاجىئەلىك كەچۈرمىشلەرنىڭ بولغانلىقى ھەممىگە ئايان پاكىت. يازغۇچى - مىللەتنىڭ «مەنىۋى دوختۇرى» بولغان ئادەملەر بۇنى سەگەكلىك بىلەن دەرھال بايقىمىقى زۆرۈردۇر. ھەقىقى ھەق، ناھەقى ناھەق دېمىكى، ئادالەتنى ئادالەت، جاھالەتنى قورقماي جاھالەت دېمىكى پەرھىزدۇر. ھەرقانداق بېسىم، ھەتتا ئۆلۈم خەۋپى كەلگەندىمۇ ئۇلار خىسلىتىنى يوقاتماسلىقى كېرەك. شۇنداق روھقا ئىگە كىشىلەرلا خەلقنىڭ ھەقىقىي يازغۇچىسى، شائىرى بولالايدۇ. بۇ مىسالغا ئابدۇخالىق ئۇيغۇرى تىپىك ۋەكىل بولالايدۇ.

خەلقىمىزنىڭ قەلب تۆرىدىن ئورۇن ئالغان ھۆرمەتلىك يازغۇچىمىز ئەختەم ئۆمەر ئاكا، تىنچلىقمۇ سىز؟

مەن بىر ئۇيغۇر پۇشتى، كەلگۈسى ئىزباسار ئۇيغۇرلارنىڭ بىرىمەن. سىزنىڭ ئەسەرلىرىڭىزنى باشقىلارغا ئوخشاشلا مەنمۇ سۆيۈپ ئوقۇيمەن، ئۇلاردىن ئۆزۈمگە ئىلھام، ھۇزۇر ۋە ئەقىل ئالىمەن. ئەمما، سىزدىن تولىمۇ نارازى بولۇدىغان بىرىم، سىز بىز ئىزباسار ئۇيغۇر پۇشتىلىرىغا ئىشەنچ قىلالمايسىز، توغرىسى بىزگە ھۆرمەت قىلمايسىز! «50 يىلغىچە ئۇيغۇر مىللىتى دۇنيادىن يوقىلىدۇ» دېگەندەك كەلسە كەلمەس خىياللاردا بولغىنىڭىز مېنى تولىمۇ ئۈمىدسىزلەندۈردى. دېمەكچىمەنكى، سىز مەخسۇس بۇ ھەقتە ماقالە يېزىپ «بايانات» ئېلان قىلمىغان بولسىڭىزمۇ، يازغان بەزى ماقالىلىرىڭىزدا ئۇنىڭ سايسىنى چۈشۈرۈپسىز. مەسىلەن، «ئۇ كەلمەسكە كەتتى» دېگەن ماقالىڭىزدا: «ھازىر ئۇيغۇرلار بۇ ئادەمنى قەدىرلىمىدى، خورلىدى، يەنە 50 يىللاردىن كېيىن ئەگەر ئۇيغۇر خەلقى يەنىلا مەۋجۇد بولۇپ تۇرۇدىغان بولسا، چوقۇم بۇ ئادەمگە خاتىرە مۇنارى تىكلەيدۇ...» دەپ مەلۇم ئادەمنىڭ دىئالوگى سۈپىتىدە بېرىپسىز. «ئۇيغۇرلاردا دوپپا تەقدىم قىلىشنىڭ سىرى» دېگەن



ياق، ئۇنداق ئادەم چىقمايدۇ. بىر ئادەم مىللەتتىكى ئەجەللىك ئىللەت - ئاجىزلىقلارنى بايقىيالايدۇكى، ھەرگىز ئۆزى يالغۇز تۈزەپ بولالمايدۇ. گەپ ھەممىمىزدە، يەنى مەندە، سىزدە، ئۇنىڭدا - پۈتكۈل ئۇيغۇر خەلقىدە!

بىز ئىزباسارلارغا ئىشىنىشنى، ئىشىنىش بىلەن بىزنى پەرۋىشىز تاشلىۋەتمەك. بارلىق ئاتا-ئانىلار، بارلىق خەلقىمىز شۇنداق قىلسۇن. شۇنى ئۇنتۇماڭلاركى، ئاۋۋال ئۆزۈڭلارنى تەربىيەلەڭلار، پىشۇلدۇرۇڭلار. ئاراڭلاردا «مەدەنىيەت زور ئىنقىلا-بى» دا پەرۋىشىز قالغان، تېخىچە ئادەمدەك ياشاپ بولالمايۋاتقان تالاي ئازغۇن ئادەملەر بار. سىلەردەك ناچار شارائىتتا يېتىلگەنلەرنىڭ قولىدا مىللىتىمىز بۈگۈنگە كەلدى، بىزدەك ھازىرقى زامان مائارىپىنىڭ سىستېمىلىق تەربىيىسىنى قوبۇل قىلغان ئەۋلادلارنىڭ قولىدا يوقىلىپ كېتۈرمۇ؟ ئەلۋەتتە مۇمكىن ئەمەس. بىز پەقەت ئىتتىپاقلاشساق، ئۆزىمىزنىڭ ئۇيغۇر ئىكەنلىكىنى ئۇنتۇمىساقلا بولغىنى. توغرا، يەھۇدىيلاردەك پۈتكۈل دۇنياغا چېچىلىپ كەتكەن بىر مىللەت ئۆز مەدەنىيىتىنى، ئەنئەنىسىنى ساقلاپ قېلىپ، ئۆز مەۋجۇدلىقىنى يوقاتمىغان يەردە بىز يوقىتىپ قويۇرمىزمۇ! ئۇلاردىن ئېيىنىشتىن، ماركستەك دۇنياۋى شۆھرەتكە ئىگە ئالىم-پەيلاسوپلار چىققان يەردە بىزدىن چىقماسمۇ! مەيلى قايسى قىتئەدە بولسۇن، قايسى ئىرقتا بولسۇن، قايسى مىللەتكە بۆلۈنسۇن، بىز يەنىلا ئوخشاش ئىنسانلارمىز.

ھۆرمەتلىك ئەختەم ئۆمەر ئاكا، مەن ھازىر 17 ياشقا كىردىم. ئەگەر ئېغىزىمغا ئېلىشىنى خالىمايدىغان ھېلىقى خىيالىڭىز راست بولۇپ چىقسا، مەن ئۇ چاغدا 67 ياشلىق - پىشقان ئاقساقال بولىمەن، 68 يېشىمدىن باشلاپ باشقا مىللەت سانىلىپ كېتۈرمەنمۇ!؟

ئۇنداقلار ئەل قەلبىدە مەڭگۈ ئۆلمەيدۇ، ئەۋلادمۇ ئەۋلاد ياشايدۇ، يادلىنىدۇ.

ھۆرمەتلىك ئەختەم ئۆمەر ئاكا، مېنىڭچە، يازغۇچى، شائىر نامى بىلەن ئاتاشقا ئەرزىگۈدەك ئادەملىرىمىز سىزنى ئۆز ئىچىگە ئالغان ھالدا بارغانچە ئاز قېلىۋاتىدۇ. نۇرغۇنلىغان ئۇلۇغلىرىمىز بىزنىڭ تېخى گۆدەكلىكىمىزنى تاشلىغىنىمىزنى كۆرمەيلا كېتىپ قالدى. ئەمما بىر قانچە ئادەمنىڭ ۋاپاتى بىلەنلا مىللىتىمىز بارلىق ئېسىل ئوغلانلىرىدىن ئايرىلىپ قالمايدۇ. ئۇلارنى بېسىپ چۈشكىدەك يەنە تالاي ئوغلانلار تۇغۇلىدۇ، يېتىلىدۇ ھەم يېتىلىۋاتىدۇ! تولىمۇ يىراقنى مېسال قىلمايلا، پەقەت 20-ئەسىرنىڭ باشلىرىنىلا مېسالغا ئالدىغان بولساق، مىللىتىمىز نۇرغۇن دىشۋارچىلىقلارنى تارتتى - ياكى زېڭىشىن، شېڭ شىسەي قاتارلىق سىياسىي سېھرىگەر، جاللاتلارنىڭ ۋە گومىنداڭ ئەكسىيەتچىلىرىنىڭ زۇلمى، قانلىق قىرغىنچىلىقىدا نادانلىق، جاھالەتنىڭ دەردىنى يەتكىچە تارتتى؛ مېڭلىغان، ئونمىڭلىغان ئېسىل ئوغلانلىرى، ئالىم-مۇتەپەككۈرلىرىدىن ئايرىلدى. خەلق ئاغزىدا ھازىرغىچە «ئورۇس يېغىلىقى»، «تۇڭگان يېغىلىقى» دېگەن ناملار بىلەن ئاتىلىپ كېلىۋاتقان - رۇسلار ۋە ماجۇڭنىڭ قاتارلىق كالا كېسەر جاللاتلار يۈرگۈزگەن قەتلىئام - قىرغىنچىلىقلاردا يۈرتىمىز قىيامەت دەھشىتىنى كۆرگەن بولسۇمۇ، ئەمما يەنىلا تۆمۈر خەلىپە، خوجىنىياز ھاجى، ئەخمەتجان قاسىمىدەك شىر يۈرەك ئەزىمەتلىرىمىز چىقتىغۇ؟ دىنىي تونغا ئورۇنۇۋالغان مىللىي مۇناپىقلار جاھالەت شەيتانلىرىغا ھەمداستىخان بولۇپ، مىللىتىمىزنى زالالەت قوينىغا سۆرىگەن، خەلق ھەق - ئادالەتتىن مەھرۇم قىلىنغان ئەشۇ زۇلمەتلىك تۈنلەردىمۇ مەمتىلى ئەپەندىدەك ئۇلۇغ ئوغلانلىرىمىز چىقىپ، خەلقىمىز قەلبىگە مەرىپەت نۇرىنى چاچتىغۇ؟ ئەجىبا ھازىرقىدەك ياخشى شارائىتتا مىللەتنىڭ ئوسال ئادەت - ئىللەتلىرىنى تۈزەپ، دۇنيادىكى ئەڭ ئىلغار مىللەتلەردىن قىلالايدىغان بىرەر ئادەم چىقماسمۇ؟

ئاپتور: تۇرپان ۋىلايەتلىك تەجرىبە ئوتتۇرا مەكتەپ تولۇق 2-يىللىق 5-سىنىپ ئوقۇغۇچىسى (M2)

مۇستەبىتلەر سەمىگە
زۇرۇنلىمىزغا بۇيىلىدىن باشلاپ پوچتخانىلاردا ھەركۈنى - قەرەلىز مۇشتىرى قوبۇل قىلىدۇ. ئۆزىڭىز تۇرۇشلۇق جايدىكى پوچتخانىغا زۇرۇنلىمىزنىڭ پوچتا ۋاكالىت نومۇرى 22 - 58 نى ئېيتىپ بەرسىڭىزلا ئىنتايىن ئاسان مۇشتىرى بولالايسىز. شۇنىمۇ ئالاھىدە ئەسكەرتىمەكچىمىزكى، تەھرىر بۆلۈمىمىز بىۋاسىتە مۇشتىرى قوبۇل قىلمايدۇ، شۇڭا ئوقۇرمەنلىرىمىزنىڭ پوچتخانىغا ئارقىلىق مۇشتىرى بولۇشىنى سورايمىز.
- كامالىي ئېھتىرام بىلەن: «شىنجاڭ مەدەنىيىتى» زۇرۇنلى تەھرىراتى



ھېكايەت: ئاق قاغا

توختى باقى ئارتىشى تەرجىمىسى

چاقىرىپ كەپتۇ. قارىسا، ھەقىقەتەن تولمۇ چىرايلىق قاغا ئىكەن، پاك-پاكىز پەيلىرى يالتىراپ تۇرۇدىكەن، ئاپئاق تېنىدىكى بىر جۈپ قارا قانتى ئۆزىگە شۇنداق ياراشقان، تۇرقىدىن قىسقا قاناتلىق دېڭىز قۇشى پىنىڭگۈنىگە ئوخشايدىكەن، لېكىن پىنىڭگۈنىدىنمۇ ئۇز، قارىسىڭىز شۇنداق چىرايلىق.

قاغلار پادىشاھلىقىدا مۇشۇنداق چىرايلىق نەسەبىنىڭ بولغانلىقى ئۈچۈن پادىشاھ مەغرۇرلانسۇ ۋە پەخىرلەنسە بولاتتى. لېكىن ئۆزىنى ھېچكىمگە تەڭ قىلمايدىغان كىبىرلىك پادىشاھ ئۆزىنىڭ قول ئاستىدىكىلەرنىڭ ئۆزىدىن ئېشىپ كېتىشىنى راۋا كۆرمەيدىكەن. ئۇ، خۇرسىنىغاندەك بىر ھالەتتىن ئەس-ھۈشىنى يىغىۋالغاندەك بولۇپ، ئاق قاغىغا گۈللىپ قارايتۇ ۋە:

- بۇ قانداقمۇ بىز قاغلارغا نەسىلداش بولسۇن؟! قاتارمىزغا كۆز بوياپ كىرىۋالغان ناچىنىس ئىكەنلىكى مانامەن دەپ تۇرسا، ئارىمىزدا قالدۇرغاننىڭ نېمە پايدىسى بار! - دەپتۇ ھەسەت بىلەن زەردە قىلىپ.

چىرايلىق ياكى ئېسىل بولغانلىقى ئۈچۈن نەزەرگە سىغمايدىغان ئىشلار بىزگە زادىلا يات-غەلىتە ئىش ئەمەس.

قاغلارنىڭ پادىشاھى ئۆز پادىشاھلىقىنىڭ قۇدرەت-كامالىتىنى نامايان قىلىش نىيىتىدە ھەشەم-دەرەملىك «قاغا مەرىكىسى» ئۆتكۈزمەكچى بولۇپتۇ. شۇنىڭ بىلەن يۇرت-يۇرتقا: ئۆزى ساغلام، قەددى-قامىتى كېلىشكەن، ھۆسنى گۈزەل قاغلار تاللاپ ئەۋەتىلسۇن، پايتەختتە قاغا پادىشاھىمىز كۆرەك قىلىدۇ، دەپ پەرمان تارقىتىپتۇ.

كۆرەك ئۆتكۈزۈلسۇنقا، قاغا پادىشاھ كۆز ئالدىدا توپ-توپ بولۇپ تۇرغان قاپقارا قاغلارغا قاراپ ئىچ-ئىچىدىن خۇشەل بوپتۇ. لېكىن ئۇنىڭ كۆزى قاپقارا قاغلار توپى ئىچىدىكى كىچىككىنە بىر ئاق چېكىتكە چۈشۈپتۇ-دە، ھېلىقى خۇشەللىقلىرى بىردەمدىلا يوقىلىپتۇ، چىرايمۇ دەرھال تۈتۈلۈپتۇ.

- ئاۋۇ نېمە؟ - دەپ ۋارقىراپتۇ پادىشاھ ئىككى يېنىدا تۇرغان ئاكىلىرى-ئەشرەپلىرىگە قاراپ، - ئاق داغ نەدىن چۈشتى؟

- ئۇ، تارىم ۋادىسىدىن ۋەكىل قىلىپ ئەۋەتىلگەن چىرايلىق ئاق قاغا ئىكەن، - دەپتۇ ياساۋۇلى.

- جاھاندىكى قاغىنىڭ ھەممىسى قارا ئەمەسمۇ؟ ئاق قاغا نەدىن پەيدا بوپتۇ؟ ماڭ، سەن بېرىپ چاقىرىپ كەل، ئوبدان بىر كۆرەي. ياساۋۇل ھېلىقى ئاق قاغىنى پادىشاھنىڭ ئالدىغا



چىن يانگۈي ئىمزالىق بۇساتىرا ئەسلى «خۇنەن شەھەر گېزىتى» نىڭ 2001-يىلى 16-دېكابىر سانىدا ئېلان قىلىنغان؛ «فېلىيەتونلاردىن تاللانما» ژۇرنىلىنىڭ 2002-يىلى 3-سانىغا كۆچۈرۈپ بېسىلغان نۇسخىسىدىن تەرجىمە قىلىندى (M1)



تەڭرى بىلەن توشقان

شەۋكەت سەمەت تەرجىمىسى

بارلىق مەۋجۇداتلارنىڭ خوجىسى، ئۇلار پولات بىلەن سمونتتىن قوپۇرۇلغان مۇستەھكەم ئۆيدە ئولتۇرىدۇ، تۈرلۈك ئىلغار قورال-جابدۇقلارنى ئىشلىتىدۇ، ھەرقانداق يىرتقۇچ ھايۋانمۇ ئۇلارغا زىيان-زەخمەت يەتكۈزەلمەيدۇ. ئەكسىچە، ئۇلار ئورمانلىقتا ھەيۋە قىلىپ يۈرگەن شىر - يولۋاسلارنى قەپەزگە سولاپ تاماشا قىلىشىدۇ، يىلان، بۈركۈت دېگەنلەردىن مەزىلىك تائام ئېتىپ يېيىشىدۇ. . . .» دەپتۇ.


تەڭرى بېلىقنى ئادەمگە ئايلاندۇرۇپ قويۇپ، بۇ قېتىم رازى بولغانىكەن، دەپ ئويلاپتۇ كۆڭلىدە. بىراق ئۇزاق ئۆتمەي ئادەم يەنە تەڭرىنىڭ ئالدىغا كېلىپ: «بەك قورقۇنچلۇق ئىكەن! ھەممە يەر قانغا بويالدى، جەستەكە تولدى، خارابىلىققا ئايلاندى. . . ئەمدى بىزنىڭ ياشىغۇچىلىكىمىز قالمىدى!» دەپ دەرد ئېيتىپتۇ. ئەسلىدە ئىنسانلار ئارىسىدا ئۇرۇم پارتلاپ، تۈمەن مىڭلىغان ئەسكەرلەر ئۆزئارا قىرغىن قىلىشقان، سانسىزلىغان پۇقرالار ئۆي-ماكانسىز قېلىپ، ئاچلىق ۋە سوغۇق دەستىدىن ئۆلگەنىكەن. تەڭرى ئادەمدىن «ئەمدى قانداق قىلاي دەيسەن؟» دەپ سوراپتۇ. ئادەم: «مەن ئەمدى ئۇ دۇنياغا بارايمىكەن دەيمەن، سىز مېنى تەڭرىگە ئايلاندۇرۇپ قويسىڭىز!» دەپ جاۋاب بېرىپتۇ. تەڭرى ئادەمنىڭ تەلىپىگە قوشۇلماپتۇ. تەڭرى: «تەڭرىدىن پەقەت بىرسىلا بار، تەڭرى كۆپ بويكەتسىمۇ ئۇرۇشىدۇ» دەپتۇ.

توشقان جاھاندىكى ئەڭ ئاق كۆڭۈل ھايۋاندۇر، ئۇ پەقەت ئوت يەيدۇ، ھېچكىمگە زىيان يەتكۈزمەيدۇ. بىراق ئۇ تۈلكە، بۆرە، يولۋاس قاتارلىق ھايۋانلارنىڭ زىيانكەشلىكىگە ئۇچرايدۇ، بۇ تولىمۇ ئادالەتسىزلىكتۇر! بىر كۈنى توشقان تەڭرىنىڭ ئالدىغا بېرىپ دەرد تۆكۈپ، ئۆزىنىڭ توشقان بولغۇسى يوقلىقىنى ئېيتىپ، تەڭرىدىن ئۆزىنى باشقا جانۋارلارغا ئايلاندۇرۇپ قويۇشنى ئۆتۈنۈپتۇ.

تەڭرىنىڭ رەھىمى كېلىپ توشقاننىڭ تەلىپىگە قوشۇلۇپ: «بولدۇ، نېمىگە ئايلانغىڭ بار؟» دەپ سوراپتۇ. توشقان: «قۇشقا ئايلىنىپ كۆكتە ئەركىن پەرۋاز قىلسام، تۈلكە، بۆرە، يولۋاس دېگەنلەر ماڭا زىيان يەتكۈزەلمەيتتى» دەپ جاۋاب بېرىپتۇ. تەڭرى توشقاننى قۇشقا ئايلاندۇرۇپ قويۇپتۇ. بىر قانچە كۈن ئۆتمەيلا قۇش يەنە تەڭرىنىڭ ئالدىغا كېلىپ: «ئەي رەھىمدىل تەڭرىم، مېنىڭ ئەمدى قۇش بولغۇم يوق، بىز كۆكتە ئۇچساق بۈركۈت بىزنى تۇتۇۋالىدىكەن، دەرەخقە چاڭگا ياساساق يىلان بىزنى چېقىپ ئۆلتۈرۈدىكەن. بۇنداق كۈن كەچۈرمەك تولىمۇ تەس ئىكەن» دەپ جاۋاب بېرىپتۇ.

تەڭرى قۇشنى بېلىققا ئايلاندۇرۇپ قويۇپتۇ. بىراق ئۇنىڭ كۈنى تېخىمۇ تەس بوپتۇ. چۈنكى دېڭىز چوڭ بېلىق كىچىك بېلىقنى، كىچىك بېلىق قۇرتلارنى يەيدىغان كۈرەشكە تولغانىكەن. بىرقانچە كۈن ئۆتۈپ، بېلىق يەنە تەڭرىدىن ئۆزىنى ئادەمگە ئايلاندۇرۇپ قويۇشنى ئۆتۈنۈپتۇ. بېلىق: «ئادەم

لياۋجۈن قەلىمىدىكى بۇ ساتىرا ئەسلى «گۇاڭجۇ گېزىتى» نىڭ 2001-يىلى 16-دېكابىر سانىدا ئېلان قىلىنغان؛ «تەرمىلەر» ژۇرنىلىنىڭ 2002-يىلى 5-سانىغا كۆچۈرۈپ بېسىلغان نۇسخىسىدىن تەرجىمە قىلىندى (M2)



جاھاندا بار

گەپلەر



شەخس ئۈچۈن خىزمەت قىلالى

ئۈچ مىليوندا بىر بولغان. مۇشۇ بويىچە ھېسابلىغاندا ھەر كۈنى بىر قېتىم ئايروپىلاندا ئولتۇرغاندىمۇ، بىر ئادەم 8200 يىلدا ئاندىن ۋەقەگە ئۇچراش ئېھتىمالى بولىدىكەن (بۇ گېزىت تېخى دەل بۇ گەپنى يوغان ماۋزۇ قىلىپ باسقان). قارىغاندا، ئايروپىلاندا ئولتۇرۇش نېمىدىگەن بىخەتەر-ھە! بىر ئادەم 8200 يىل ئۇچقاندا ئاندىن بىر قېتىم ئايروپىلان ھادىسىسىگە ئۇچراش ئېھتىمالى بولىدىكەن. كىم 8200 يىل ياشىيالىسۇن؟


كىم ھادىسىگە ئۇچرايدۇ؟ مۇشۇنداقلا ھېسابلىغاندا، ئايروپىلان ۋەقەسى پەقەت يۈز بەرمەيدۇ! يەر ئاستى تۆمۈرىيول شىركىتىنىڭ ئۆزبېشىمچىلىقى، ئاۋىئاتسىيە شىركىتىنىڭ ئۆزىنى ئاقلىشى ئۇلارنىڭ مۇنداق بىر ئورتاق مەنتىقىسىنى ئاشكارىلاپ تۇرىدۇ: ئۇلارنىڭ نەزىرىدىكى يولۇچىلار ھەرگىزمۇ كۈنكە ئادەم ئەمەس، بەلكى ئابىستراكت ئادەم، ستاتىستىكا قىلىپ قويسىلا بولىدىغان سان-سېفىرلاردىن ئىبارەت بولۇپ، ئۇلارنىڭ مۇلازىمەت ئويىپىكىتى ئابىستراكت ئادەملەر، كۈنكە ئادەم ئەمەس. شۇڭلاشقا نىسبەتلەشتۈرۈلگەندىكى بۇ ئىنتايىن ئازسانلىق كىشىلەر تىلغا ئېلىش - ھېسابلاشقا ئەرزىمەيدۇ، ئۇلارنى ھېسابلاشنىڭ ھاجىتى يوق. قىسقىسى، يىغىنچاقلىغاندا يەنىلا شۇ كوناگەپ: خەلق ئۈچۈن خىزمەت قىلىمىز، شەخس ئۈچۈن ئەمەس.

ئۇنداقتا، «خەلق» دېگىنى زادى كىم؟ بىز ھەممىمىز «شەخس» تۇرساق، زادى كىملەر «خەلق» ھېسابلىنىدۇ؟ ئەمەلىيەتتە «خەلق» مەۋجۇد ئەمەس، پەقەت «شەخس» مەۋجۇد.

بۇلتۇر «ئوقۇرمەنلەر» ژۇرنىلىغا جۇڭگودىكى مەلۇم

ئۆتكەندە، چەت ئەلدىكى بەزى گېزىتلەر گۇاڭجۇدىكى يەر ئاستى تۆمۈر يولىنىڭ 1-نومۇرلۇق لىنىيىسىنى بەلكىم جۇڭگودىكى ئەڭ چوڭ ناچار-سۈپەتسىز قۇرۇلۇش بولۇشى، گۇاڭجۇ يەر ئاستى تۆمۈر يولى باش شىركىتىنىڭ سابىق باش دىرېكتورى چېن چىڭچۈەن پارخورلۇققا چېتىشلىق بولۇشى مۇمكىن، دەپ خەۋەر قىلغاندىن كېيىن جەمئىيەتتە تۆمۈر يول سۈپىتىگە قارىتا گۇمان تۇغۇلدى. شىركەت مەسئۇلى بۇنىڭغا قارىتا: «ئېغىر سۈپەت مەسلىسى كۆرۈلمەس» دېدى. نېمىشقا مەردانلىق بىلەن خاتىرجەم ھالدا: «سۈپەتتە مەسلىە يوق» دېيەلمەيدۇ؟

بۇنىڭدىن مەن ئاۋىئاتسىيە شىركىتىنىڭ ئۇچۇش بىخەتەرلىكى ھەققىدە ئۆزىنى ئاقلىغان گەپلىرىنى ئەسلىپ قالدۇم. بۇلتۇر ۋېنجۇدا ئايروپىلان ۋەقەسى يۈز بەردى. ئاپرىلدا كورىيىنىڭ بىر يۈك ئايروپىلانى شاڭخەيدە چۈشۈپ كەتتى. گېزىتلەردە بولسا: «يەنىلا ئايروپىلان ئەڭ بىخەتەر كەن» دېگەن خەۋەرلەر بېسىلىپ، ستاتىستىكىلىق مەلۇماتلار بىلەن بىزگە مۇنداق تەسەللىي بەردى: «1998-يىلى 18مىليون قېتىملىق ئاۋىئاتسىيە ترانسپورتىدا پۈتكۈل دۇنيادا ئايروپىلاندا ئولتۇرغۇچىلار 1مىليارد 300مىليون ئادەم قېتىمغا يەتكەن، ئايروپىلان ۋەقەسى ئاران 10قېتىم يۈز بەرگەن. ھەربىر يولۇچىغا سۇندۇرۇپ ھېسابلىغاندا خەتەرگە ئۇچراش نىسبىتى



دوختۇرخانىدا ئىشلەيدىغان ئامېرىكىلىق بىر ئوقۇتقۇچىنىڭ بىر نۇتقى بېسىلدى. ئۇنىڭدا مۇنداق بىر ھېكايە سۆزلەنگەن: دېڭىزدا چىققان قاتتىق بوراندىن كېيىن، قىرغاققا چىقىپ قالغان نۇرغۇن بېلىقلار ساھىلدىكى كىچىك كۆلچەكلەردە قاپسىلىپ قېلىپ، دېڭىزغا قايتالمىدۇ. بىر كىچىك ئوغۇل بالا بېلىقلارنى ئېلىپ دېڭىزغا تاشلاشقا باشلاپتۇ. يولدىن ئۆتۈپ كېتىۋاتقان بىرەيلەن بالغا دەپتۇ: «شاكىچىك، كۆلچەكتىكى بېلىقلار سان-ساناقسىز، ئۇنى قۇتقۇزۇپ بولالمىسەن.»

«بىلىمەن» دەپتۇ بالا. «ئۇنداقتا، نېمىشقا يەنە توختىماي تاشلاۋېرسەن؟ ئۇنى كىم كۆرەتتى؟» دەپتۇ ھېلىقى ئادەم.

«مانا ماۋۇ بېلىق كۆرىدۇ، - دەپتۇ بالا يەنە تاشلىغاچ، - مانا ماۋۇ، ماۋۇ، ماۋۇ... يەنە ماۋۇ. راست، يەنە مەن، ئۇ، يەنە ئاۋۇ كۆرىدۇ!»

رۇسىيىلىك كومپوزىتور شوستاكوۋىچ ئۆز ئەسلىمىسى «گۇۋاھلىق» تا مۇنداق بىر مەنىلىك گەپ قىلىدۇ: «پۈتكۈل ئىنسانىيەتنى بىراقلا قۇتقۇزىمەن دېمە، ئۇ ناھايىتى قىيىن. ئۇنى ھەر بىر ئادەمنى قۇتقۇزۇشتىن باشلاش كېرەك» (بۇ ئەسلى 19-ئەسىردىكى رۇس مۇتەپەككۈرى گېرتسنىڭ گېپى).

. مۇشۇ گەپچە بولغاندا بىز شۇنداق دېيىشكە ھەقلىقمىزكى، خەلق ئۈچۈن خىزمەت قىلىمىز دېسەك تولمۇ قىيىن بولىدۇ، شۇڭا ئۇنى ئاۋۋال شەخسكە خىزمەت قىلىشتىن باشلايلى. ئەمما بۇ بەك تەس.

ئەمەلىيەتتە بولسا «خەلق ئۈچۈن خىزمەت قىلايلى» دېگەن كونا شوئار ھازىرمۇ توۋلىنىۋاتىدۇ، ئەمما «خېرىدار مۇقەددەستۇر» دېگەن يېڭى شوئار تېخى ئەمەلىيلەشمىدى. «خېرىدار» زادى كىم؟ بۇ، كۆپ سانلىق «خېرىدار» نى كۆرسىتەمدۇ ياكى ئىنتايىن ئاز سانلىق «خېرىدار» نىمۇ؟ بۇنىڭغا شۇنداق ئىزاھ بېرىش كېرەككى، «خېرىدار» كۆپ سانلىق «خەلق» نى كۆرسەتمەيدۇ، بەلكى يەككە «شەخس» نى كۆرسىتىدۇ. «خېرىدار مۇقەددەستۇر» دېگەن گەپ ھەر بىر خېرىدارنىڭ مۇقەددەس ئىكەنلىكىنى كۆرسىتىدۇ، يەنى سودا مۇلازىمىتىدىكى تۈپ پىرىنسىپ: شەخس ئۈچۈن، ئىستېمالچى ئۈچۈن خىزمەت قىلىشتۇر. ئابىستراكت خەلقنى چىقىش قىلماي كونكرېت شەخسنى چىقىش قىلىپ، مۇلازىمەتنى ھەر بىر ئوبيېكتقا قارىتىپ، ھەر بىر ئادەمنى ئادىل مۇلازىمەتتىن بەھرىمەن قىلىش كېرەك.

«شەخس ئۈچۈن خىزمەت قىلايلى» نىڭ ئەمەلىيەتتە مۇنداق بىر ئۈلگىسى بار، ئۇ بولسىمۇ ئېلىكترون تىجارىتى ساھەسىدىكى ئاۋانگارت ئامازون كىتابخانىسى (AMAZON.COM). ئۇنىڭ سودا ئەقىدىسىنى مۇنداق يىغىنچاقلاشقا بولىدۇ: خېرىدار ھەممىدىن ئەلا، دەيدىغان خۇسۇسىيەتلەشكەن مۇلازىمەت بەرپا قىلىش، يەنى تۇتۇق - ئابىستراكت خېرىدارلار توپىنى ئەمەس، ئايرىم-ئايرىم - يەككە خېرىدارلارنى مۇلازىمەت ئوبيېكتى قىلىش، «ھەر بىر خېرىدارغا باپ بىر

ئەمدى بىز يەنە يەر ئاستى تۆمۈر يولىنىڭ ئىشىغا قايتايلى. يەر ئاستى تۆمۈر يولى ئەسلىدە بىر دۆلەت ئىگىلىكىدىكى ئاممىۋى قۇرۇلۇش، ئۇنىڭ ئوقۇل پۇل تېپىش خاراكتېرى يوق تۇرۇقلۇق يەنە نېمىشقا يەر ئاستى تۆمۈر يول شىركىتى كىچىككەنە پايدا ئۈچۈن يولۇچىلارنىڭ مۇتلەق بەختەرلىكىنى ئويلاشمايدۇ؟ نېمىشقا ئۇلارنى مۇكەممەل مۇلازىمەتتىن بەھرىمەن قىلمايدۇ؟ چەكلىك دەستىمىنى تېجەپ قېلىشىدۇ-يۇ، كۆرۈنمەس بايلىقنى زىيانغا ئۇچرىتىدۇ، جانغا مال ئىزلىشالامدۇ؟

شەخس ئۈچۈن خىزمەت قىلىش تىجارەتسىزلا تۈپ پىرىنسىپ ئەمەس، سىياسىيىدىكىمۇ ئەڭ چوڭ پىرىنسىپتۇر. ھەر بىرىمىز خېرىدار بولۇش سالاھىيىتىمىز بىلەن ئىقتىسادتا ئىستېمالچىلارمىز، پۇقرا بولۇش سالاھىيىتىمىز بىلەن سىياسىيىدا ئىستېمالچى ئەمەسمۇ؟ (باچ تۆلەش ئارقىلىق سىياسىي مۇلازىمەت سېتىۋالىمىز) يەر ئاستى تۆمۈر يولى بىز ئۈچۈن - شەخس ئۈچۈن خىزمەت قىلغان يەردە، ھۆكۈمەت نېمىدەپ ئۇنداق قىلىمغۇدەك؟ ھۆكۈمەتنىڭ ئۇنداق «ئەڭ كۆپ سانلىق خەلقنىڭ ئەڭ زور بەختى» نى قوغلىشىشنىڭ ھاجىتى يوق، ئۇنى «ئەڭ ئاز سانلىق كىشىنىڭ ئەڭ كىچىك بەختى» دىن، «شەخسكە خىزمەت قىلىش» تىن باشلىشى كېرەك. بىز ئىلگىرى «دەريادا سۇ بولسا، ئۆستەڭدە سۇ بولىدۇ» دېيىشەتتۇق. ئەمەلىيەتتە توغرىسى: «ئۆستەڭدە (ھەقىقىي توغرىسى تاغدىكى ئۇششاق ئېقىن - تاراملاردا) - ئۇيغۇرچە نەشر مۇھەررىرى ئىزاھى) سۇ بولمىسا، دەريادىمۇ سۇ بولمايدۇ».

ئويلاپ بېقىڭ، ئېقىن - تاراملارغا سۇ تولسا، دەريانىڭ قۇرۇپ قېلىشىدىن غەم قىلىش نەھاجەت؟

خۇيداۋ ئىمزا سىدىكى بۇ مۇلاھىزە، «فېلىپپىنلاردىن تاللانما» ژۇرنىلىنىڭ 2000-يىلى 7-ساندا ئېلان قىلىنغان، مەزكۇر ژۇرنالنىڭ «100 ساندىن جەۋھەر» ناملىق تاللانمىسىنىڭ 2-جىلىدىن تەرجىمە قىلىنغان.

ئىلىم ساھەسىدىكى چىرىكلىك

ئۈچۈن جان-جەھلى بىلەن كۈچەۋاتىدۇ. بەزى ئىنستىتۇت، فاكولتېتلار «لېكتورلۇقتىن خوشلىشىش» تەك كۈرەش نىشانلىرىنى ئوتتۇرىغا قويۇشقان. گۇاڭدۇڭدا بىر ئالىي مەكتەپ قوشۇۋېتىلگەن پۇرسەتتىن پايدىلىنىپ بىر قېتىمدىلا 40 تىن ئارتۇق دوكتور يېتەكچىسىنى باھالاپ چىققان. يېقىندا دوكتور يېتەكچىسى بولۇپ باھالانغان مەلۇم ئالىي مەكتەپتىكى

نام قوغلىشىش: «ھازىر ئىتنىڭ بېشىغا ئۇرسىمۇ پروفېسسور تۆكۈلىدۇ» غان بولدى

«نەزەر» ژۇرنىلىدا دېيىلگەن: «ئىتنىڭ بېشىغا ئۇرسا پروفېسسور تۆكۈلىدۇ» دېگەن گەپ ھازىرقى ئالىي مەكتەپلەردىكى ئومۇميۈزلۈك ھادىسە بوپقالدى. ھازىر ئاز-تولا نامى بار ئۇنىۋېرسىتېتلار پروفېسسورلارنىڭ سانىنى كۆپەيتىش

ئەلۋەتتە، ئۇرۇق ئوخشىمىغاندىكىن مەھسۇلاتمۇ ياخشى بولمىغان، نۇرغۇن دېھقانلار بۇنىڭدىن قاتتىق زىيان تارتقان بولسىمۇ، ئېغىزىدىن چىقىرىلمىغان. دېمەك ھۆكۈمەت ۋە دېھقانلار ئىشەنگەن يېزا ئىگىلىك پەنلەر ئاكادېمىيىسىمۇ دېھقانلارغا ساختا ئۇرۇق ساتقان.

غۇرۇرنى سېتىش

بىر تېلېۋىزىيە ئىستانسىسى بىر داۋالاش بۇيۇمى تونۇشتۇرۇلغان مۇنداق ئېلاننى كۆرسەتتى: زاۋۇت ئۇنىڭ ئۈنۈمىنى ئىسپاتلاپ كۆرسىتىش ئۈچۈن بىر قانچە پېشقەدەم - مۆتىۋەر بوۋاي - موماي چوڭلارنى تەكلىپ قىپتۇ. ئۇلار ئاغزى - ئاغزىغا تەگمەي بۇ مەھسۇلاتنى ماختىشىپ: «بۇ مەھسۇلاتنىڭ ئاجايىپ ئۈنۈمىگە ئۆزلىرىمۇ ئىشىنىشەلمەي قالغانلىقى» نى ئېيتتى. ئاخىرىدا نام - شەرىپى نامەلۇم 60 ياشلار چامىسىدىكى بىر جاناب تولىمۇ تەمكىن، كەسكىن قىياپەتتە: «مەن بىر ئالىي زىيالىلىق سالاھىيىتىم بىلەن بۇ مەھسۇلاتنىڭ راست ئىكەنلىكىگە گۇۋاھلىق بېرىمەن» دېدى. يەنە بىر گېزىتتىكى بىر يېڭى ئولتۇراق بىناسى ئېلانغا چىققان «ئالىي زىيالىيلار» ئاتاقلىرى نامەلۇم جانابلار بولماستىن، نام - شەرىپى، سۈرىتى ھەتتا ۋەزىپە، ئۇنۋانلىرىغا قەدەر تەپسىلىي تونۇشتۇرۇلغان پروفېسسور، دوتسېنت، تەتقىقاتچى... لار بولۇپ، كەسىپلىرى تارىخشۇناسلىق، جەمئىيەتشۇناسلىق، ئارخىتېكتورلۇققىچە چىقىلىدىكەن. بۇ «مۇناسىۋەتلىك ئورگانلارنىڭ مۇتەخەسسسى ئالىملىرى» كۆپچىلىككە «ھەربىر كۇۋادرات مېتىرى ئاران 4000 - 6000 يۈەنلىك ئولتۇراق رايونىنى ئوخشىمىغان تەرەپ، ئوخشىمىغان نۇقتىدىن تونۇشتۇرۇپ، كۆپچىلىكىنى بۇ ئولتۇراق رايون ھەققىدە بىر ئەتراپلىق، تولۇق چۈشەنچىگە ئىگە قىلىدىكەن».

قالتىس، كارامەت! زىيالىيلار ئېلانغا چىقسا، گەرچە چولپانلارنىڭكىدەك كۆرۈش نىسبىتى كۆپ بولمىسىمۇ، ئەمما ئۇلار تەمكىن قىياپىتى، كەسكىن كۆز نۇرلىرى بىلەن ئادەمنىڭ دىققىتىنى تېخىمۇ جەلپ قىلالايدىكەن.

بۇ يەردە سودىگەرلەرنىڭ زەككى - دانالىقىنى قوبۇپ تۇرۇپ، زىيالىيلارنىڭ نېمىسى بىلەن سودىگەرلەرگە «يېقىپ» قالغىنىغا قاراپ باقايسى: تەنتەربىيە، سەنئەت چولپانلىرى ئېلان ئىشلىسى، ئاۋۋال «مەن ئۆزۈمنىڭ سەنئەتچىلىك سالاھىيىتىم بىلەن...»، «تەنتەربىيىچىلىك سالاھىيىتىم بىلەن...» دەپ ئۆزىنى پەش قىلىپ يۈرمەيدۇ. بۇلار چىرايى، بەدىنى، ماھارىتىگە تايىنىدۇ. ئەمما زىيالىيلارنىڭكىدە بولسا «ئالىي دەرىجىلىك زىيالىيلىق سالاھىيىتىم بىلەن...» دېگەندەك گەپلەرنى تولا ئاڭلايمىز. بۇ زىيالىيلارنىڭ تايىنىدىغىنى چىراي، بەدەن دېگەندەك خۇسۇسى دەسمايە ئەمەس، بەلكى پۈتكۈل زىيالىيلار قاتلىمىنىڭ ئومۇمىي ئىناۋەت - نوپۇزىدۇر.

يى مىك ئىمزالىق بۇمۇلاھىزە «فېلىپەتونلاردىن تاللانما» ژۇرنىلىنىڭ 2002-يىل 1-سانغا بېسىلغان. يۇقىرىقى ئىككى نەسەرنىڭ تەرجىمانى: ئابدۇرېھىم دۆلەت

بىر ئەربابنىڭ دېيىشىچە، ئۇنىڭ باھالىنىشىدىكى مۇھىم ئاچقۇچ دەل ئۇنىڭ ئىلمى باشقارمىنىڭ باشلىقى بولغانلىقىدىن ئىكەن. ئۇلارنىڭ مەكتىپى مەلۇم بىر كەسىپتە دوكتور تەربىيەلەش نۇقتىسى بولۇشىمۇ 200 مىڭ يۈەنگە سېتىۋاپتۇ.

مانا بۇلارنىڭ ئەكسىچە، جۇڭگو خەلقىنىڭ ساپاسى، ئىلىم-پەن، خەلقئارا رىقابەت كۈچى دېگەنلەردە خەلقئارادىكى ئورنى بارغانسېرى تۆۋەنلىمەكتە. بىر قېتىملىق تەكشۈرۈشتىن مەلۇم بولۇشىچە، ھازىرقى ئالىي مەكتەپلەردە ئوقۇغۇچىلارنىڭ يۈكى بەك ئېغىر ئىكەن، ئەمما تۈزۈكرەك بىر نېمە ئۆگىنەلمەيدىكەن. دەرسلەرنىڭ تەسىس قىلىنىشىدىمۇ خېلى مەسىلە بار ئىكەن. ئوقۇتقۇچىلار قوشۇنىدا ئوقۇتۇش تەجرىبىسى كەمچىلكەن. بۇخىل ھادىسىنىڭ ئاساسلىق سەۋەبى ھازىر ئالىي مەكتەپلەردىكى ئومۇميۈزلۈك ھادىسە بولغان «بىغەم كەيپىيات» ۋە «زىلزىلە ئۈنۈمپەرەسلىكى» (بىردەملىك ئۈنۈمگە ئەھمىيەت بېرىش) ئىكەن. ئوقۇتقۇچىلار قوشۇنىدا «ئۈزۈكچىلىك» ئەھۋالى مەۋجۇدكەن.

دېمەك، پروفېسسورلىرىمىز نام-ئابروي ھەلەكچىلىكىدە، زېھن-كۈچ تەلەپ قىلىدىغان ئىلمىي تەتقىقاتلارغا ئادەم يوق.

مەنبەئەت قوغلىشىش

يېقىندا مەركىزىي تېلېۋىزىيە ئىستانسىسىنىڭ 1-قانلى سۇشۇياڭ ئەپەندىنى زىيارەت قىلغان بىر سۆھبەت فىلىمىنى تارقىتىپ پاراك ھازىرقى ئەدەبىيات-سەنئەت ساھەسىدىكى ناچار خاھىش - ئىستىلاز ئۈستىدە بولدى. سۇ ئەپەندى مۇنداق دېدى: «ھازىر بىرى بىرەر كىتاب چىقارسىلا، دەرھال ئەسەر مۇھاكىمە يېغىنى ئورۇنلاشتۇرۇپ، بىر توپ مۇتەخەسسسى، تەنقىدچىلەرنى ھە-ھۇ دېيىشكە تەكلىپ قىلىدۇ. باشتىلا قاتناشقۇچىلارغا (قىزىل بولاق) ھەمدە چىرايلىق ئاتالغان (كىتاب ئوقۇش ھەققى) تارقىتىپ بېرىلىدۇ. مۇتەخەسسسى، تەنقىدچىلەرنىڭ گېلى ياغلاغاندىكىن، تەبىئىيلا تىلى باغلىنىپ، ماختاش - مەدھىيىدىن باشقىنى ئېيتمايدۇ. كىتاب ئوقۇمايلا (كىتاب ئوقۇش ھەققى) گە ئېرىشىدۇ».

ۋىجداننى سېتىش: خەينەن يېزا ئىگىلىك پەنلەر ئاكادېمىيىسى تەپتارتماستىن ساختا ئۇرۇق ساتقان

«جۇڭگو ياشلىرى» گېزىتى خەينەن يېزا ئىگىلىك پەنلەر ئاكادېمىيىسىنىڭ ساختا ئۇرۇق ساتقانلىقىنى خەۋەر قىلدى. خەينەندە كوممىونىنىڭ ئەلاشتۇرۇلغان يېڭى سورتى «جياڭسۇ قونقى 1-نومۇر» سۈپىتىنىڭ ئەلالىقى بىلەن يەرلىك دېھقانلارنىڭ قارشى ئېلىشىغا ئېرىشكەندى. ئەمما ئۇرۇقلۇق قوناق پېتىشىمگەچكە، خەينەن يېزا ئىگىلىك پەنلەر ئاكادېمىيىسىنىڭ شال تەتقىقات ئورنى جياڭسۇنىڭ نەنجىڭ شىڭگۇاڭ كۆكتات تەتقىقات ئورنىدىن سېتىۋالغان «تەڭرى ئەركىسى مەزىزلىك قوناق 1-نومۇر» نى «جياڭسۇ 1-نومۇر» نىڭ خالىتىغا قاچىلاپ دېھقانلارغا ساتقان.

دۇنيانىڭ ئالدىقى قاتاردىكى ئۈنۈپرىستېتلارغا يىراقتىن نەزەر

خۇشھاللىنارلىق ئىشلارنىڭ ئىلھامى بىلەن بىر قىسىم ئالىي بۆلۈم جۇڭگودا بارلىققا كەلگەن بىر قاتار

كۆرۈش نىشانىنى يۈرگۈزگۈچى تەشكىلى رەھبەرلەر. ئۇلارنىڭ بىرىنچى مەسئۇلىيىتى سىياسىي يۈرگۈزۈش، ئاندىن ئوقۇتۇش ۋە تەتقىقاتقا رەھبەرلىك قىلىپ، مەكتەپنىڭ ئوقۇتۇش سۈپىتىنى يۇقىرى كۆتۈرۈش. ئۇلار يۇقىرى دەرىجىلىك پارتكوم بىۋاسىتە ئەۋەتكەن ئالىي ئەمەلدارلار بولۇپ، ھەرگىزمۇ ھەقىقىي بىر مائارىپچى ياكى ئىلىم ئەھلى ئەمەس. گەرچە ھازىر نۇرغۇن ئالىي مەكتەپلەرنىڭ مۇدىرلىرى ۋە سېكرىتارلىرى پروفېسسور ھەتتا ئاكادېمىك دەپ ئاتالسىمۇ، ئەمما ئۇلار ناۋادا ئەشۇ رولىنى ھەقىقىي ئالدىغان بولسا، ئۇلارنىڭ سالاھىيىتى پروفېسسور بولماستىن، بەلكى بىر سىياسىي شەخس ئىكەنلىكى بىردەمدە ئاشكارا بولىدۇ. مەكتەپ مۇدىرنىڭ بىلىم سەۋىيىسى ھەرقانچە يۇقىرى بولغان تەقدىردىمۇ، يەنىلا پارتىيە، ھۆكۈمەتنىڭ ئاساسلىق باشقۇرغۇچى ئەمەلدارنىڭ رەھبەرلىكىگە ئىتائەت قىلماي بولمايدۇ، ئۇنىڭدا مۇستەقىل ئوقۇتۇش ئىشلىرىنى تەشكىللەيدىغان ھەرقانداق ھوقۇق ھەرگىزمۇ بولمايدۇ.

ئالىي مەكتەپلەرنىڭ سىياسىيلىشىشى مۇقەررە ھالدا ئەمەلدارنى مەركەز قىلىدىغان تۈزۈلمىنى شەكىللەندۈرىدۇ. شۇ سەۋەبتىن ئالىي مەكتەپلەر پارتىيە، ھۆكۈمەت ئورگانلىرىغا ئوخشاش قويۇق باشقۇرۇش كەيپىياتىغا تولغان بولىدۇ. ئەمەلدار بولۇش ئۈچۈن قورساق ئۇرۇشى قىلىدۇ، گۇرۇھ-مەزھەبلەرگە پارچىلىنىدۇ. ئەنئەنىۋى ئەخلاقىي قائىدىلەرگە ئاساسلانغاندا، ئالىي مەكتەپ ئوقۇتقۇچىلىرى ئوقۇتۇش خىزمىتىنى شەرەپ دەپ بىلىشى، ئەمەل-مەنەسپكە بېرىلمەسلىكى كېرەك ئىدى. ئەپسۇس، ھازىرقى ئەھۋال دەل ئۇنىڭ ئەكسىچە بولۇۋاتىدۇ. ياش، ئوتتۇرا ياشلار ئوقۇتقۇچىلارلا ئەمەل تالىشىپ قالماستىن، بەزى پېشقەدەم پروفېسسورلارغىمۇ ئەمەل خۇمارى يۇقۇپ قېلىۋاتىدۇ. مۇشۇنداق ئىددىيىنىڭ ھۆكۈمرانلىقىدا كىشىلەر قانداقما ئوقۇتۇش ۋە تەتقىقاتقا ئەھمىيەت بەرسۇن. بۇ ھالدا ئالىي مەكتەپلەرنى قانداقمۇ دۇنيانىڭ ئالدىنقى قاتارىدىكى ئالىي مەكتەپلەردىن قىلىپ قۇرۇپ چىقىشتىن ئۈمىد كۈتكىلى بولسۇن؟

پىلانلىق ئىگىلىكتىن بازار ئىگىلىكىگە ئۆتۈشكە ئەگىشىپ، ھەممە نەرسە تاۋارلىشىپ كەتتى، ئالىي مەكتەپلەرمۇ تىللا تۆكۈلىدىغان دەرەخكە ئايلىنىپ قالدى. ئوقۇغۇچىلارنىڭ ئوقۇش راسخوتىنى شىددەت بىلەن ئۆستۈرۈش، ھەدەپ تۈرلۈك تەربىيىلەش كۇرسلىرىنى ئېچىش، تۈرلۈك دىپلوم ۋە ئوقۇش تارىخى ئىسپاتلىرىنى قالايمىقان تارقىتىش، يۇقىرى باھادا لېكسىيە سۆزلەش ھەقىقىي ئېلىش قاتارلىقلار ئاسان پۇل تېپىشنىڭ ۋاسىتىسىغا ئايلاندى. ھەتتا جۇڭگودىكى ئەڭ كاتتا ئالىي مەكتەپ بولغان بېيجىڭ ئۈنۋېرسىتېتىمۇ بۇخىل قىلمىشنىڭ ئاسارىتىدىن ساقىت بولالمىدى.

كى ئەپەندىنىڭ كۆز قارىشىغا ئاساسلانغاندا، دۇنيادىكى ئالدىنقى قاتاردا تۇرۇدىغان ئالىي مەكتەپلەر مۇنداق روھ ۋە پەزىلەتكە ئىگە بولۇشى كېرەك: ئۇ ئىدراك بىلەن ئەخلاقنى تۈۋرۈك قىلىشى، ھەرگىزمۇ پۇل بىلەن ھوقۇقنى خوجايىن قىلماسلىقى كېرەك. بۇ نۇقتىغا بىزنىڭ ھېچقانداق بىر ئالىي مەكتىپىمىز يېقىنلاشقىنى يوق، چۈنكى بىزنىڭ ئالىي مەكتەپلىرىمىزگە ھەقىقەتەنمۇ پۇل بىلەن ھوقۇق «ھاكىم» قىلىپ قويۇلغان.

ئىككىنچىدىن، ئالىي مەكتەپ ئىنسانىيەت مەنىۋى مەدەنىيىتىنىڭ مۇقەددەس جايى بولۇشى كېرەككى، ئىلىمدە چىرىكلەشكە، ئالچىشقا يول قويۇلماسلىق كېرەك. بۇنىمۇ

مەكتەپلەر بەزى ھەيۋەتلىك شونارلارنى كۆتۈرۈپ چىقتى، ئۇلارنىڭ بىرىسى: دۇنيانىڭ ئالدىنقى قاتارىدا تۇرۇدىغان ئالىي مەكتەپ بەرپا قىلايلى! دېگەندىن ئىبارەت بولۇپ، خۇشھاللىق زىيادە ئىدى. ئالىي مەكتەپتىن دەم ئېلىشقا چىققان بىر ئوقۇتقۇچى بولۇش سۈپىتىم بىلەن، سوغۇققانلىق بىلەن بىزنىڭ ئالىي مەكتەپلىرىمىزنىڭ ھازىرقى ئەھۋالىغا بىرنەزەر سېلىپ بېقىپ، بۇنىشائىنى ئەمەلگە ئاشۇرۇشتا ئىشەنچلىك ئاساس بارمۇ-يوق، دېگەننى ئويلاپ قالدىم. دۇنيانىڭ ئالدىنقى قاتارىدىكى ئالىي مەكتەپ دېگەن قانداق بولىدۇ؟ ئۇنىڭ نىشانى نېمە؟ بۇ مەسىلىدە مەن كې خەنلىن ئەپەندىنىڭ قارىشىنى ناھايىتى قۇۋۋەتلەيمەن. كې ئەپەندىنىڭ ئاساسلانغىنى ئامېرىكىدىكى دۇنياغا داڭلىق ئون ئالىي مەكتەپنىڭ بۇ مەسىلىگە بولغان ئورتاق تونۇشى بولۇپ، بۇلارنى بىزنىڭ ئالىي مەكتەپلىرىمىزنىڭ ئەھۋالى بىلەن سېلىشتۇرۇپ كۆرۈپ باقساق يامان بولماس.

كى ئەپەندىنىڭ قارىشىچە، بىر ئالىي مەكتەپ دۇنيانىڭ ئالدىنقى قاتارىدىكى ئالىي مەكتەپ بولالامدۇ-يوق، دېگەن مەسىلىدە ئاچقۇچ - باشقۇرۇش تۈزۈلمىسى، ئىجتىمائىي مۇھىت، ئوقۇتقۇچىلار قوشۇنى، ئوقۇتۇش كەيپىياتى ۋە مەكتەپ مۇدىرنىڭ ساپاسى قاتارلىقلاردا. بۇنىڭ ئىچىدە باشقۇرۇش تۈزۈلمىسى ۋە مەكتەپ مۇدىرنىڭ ساپاسى ئاچقۇچنىڭمۇ ئاچقۇچى.

ئون نەچچە يىلدىن بېرى بىزنىڭ ئالىي مەكتەپلىرىمىز پارتكوم رەھبەرلىكىدىكى مەكتەپ مۇدىرى مەسئۇل بولۇش تۈزۈمىنى يولغا قويۇپ كەلدى. 20-ئەسىرنىڭ 80، 90-يىللار ئارىلىقىدا قىسقا ۋاقىت مەكتەپ مۇدىرى مەسئۇل بولۇش تۈزۈمىنىڭ تەمىنى تېتىپ باقتى. بۇخىل تۈزۈلمىدە پارتكوم سېكرىتارى بىلەن مەكتەپ مۇدىرى ئورتاق رەھبەرلىك قىلىدىغان، بەزىدە سېكرىتار بىلەن مەكتەپ مۇدىرى ھوقۇق تالىشىپ ئەپ ئۆتمەيدىغان، بىر ئادەم قوش ۋەزىپە ئۆتەيدىغان، چوڭ ھوقۇقنى ئۆز ئالدىغا تارتىۋالدىغان ئەھۋاللاردىن ساقلانغىلى بولمىدى. مەمۇرىي ئىشلارغا ئۆلكىلىك پارتكوم ۋە پارتىيە مەركىزىي كومىتېتى رەھبەرلىك قىلدى. ئالىي مەكتەپنىڭ ئاساسلىق ۋەزىپىسى دۆلەت ئۈچۈن ئەخلاقى، ئەقلى، جىسمانىي جەھەتلەردىن ئەتراپلىق تەرەققىي قىلغان ئالىي ئىختىساسلىق كىشىلەرنى تەربىيەلەشتىن ئىبارەت ئىدى. ئەمما ئۇنى قەتئىي سىياسىي ئۈچۈن خىزمەت قىلدۇرۇش، ئالىي مەكتەپلەرنى دەرھاللا ئالىي نىشانى ئەمەلگە ئاشۇرۇشنىڭ قورالى قىلىپ قويدى، مۇنداقچە ئېيتقاندا، ئالىي مەكتەپ يۈكسەك دەرىجىدە سىياسىيلاشتى.

ئالىي مەكتەپ سىياسىيلاشقاندا، ئوقۇتقۇچى، تەتقىقاتچىلارنىڭ دەرس ئۆتۈشى ۋە تەتقىقات بىلەن شۇغۇللىنىشى، ئوقۇغۇچىلارنىڭ دەرس ئاڭلىشى ۋە مەسىلىلەرنى تەتقىق قىلىشى پىلانلىق ئورۇنلاشتۇرۇلىدۇ. ئىجتىمائىي پەنلەر ساھەسىدە ئۆزى خالىغانچە «دەستۈر - نوملارغا خىلاپلىق قىلغۇچىلار» ئېھتىمال ئوخشاش بولمىغان ئەيىبلەشلەرگە ئۇچرىشى مۇمكىن. سىياسىيلىشىشنىڭ يەنە بىر نەتىجىسى شۇكى، ئالىي مەكتەپ باشقۇرۇش ئورگانلىرى ھەددى-ھېسابسىز كېلەڭسىز ۋە بىۋىروكرات بولۇپ، غايەت زور بىۋىروكرات تور سىستېمىسىنى قۇرۇۋالغان، زور بىرتۈركۈم مەمۇرىي باشقۇرغۇچى ۋە سىياسىي خىزمەت خادىملىرىنى سەپلىۋالغان.

سېكرىتار بىلەن مەكتەپ مۇدىرى پارتىيىنىڭ سىياسىي ۋە تەشكىلى لۇشىيەننىڭ كونكرېت ئىجراچىلىرى ھەم

كېرەك. ئەمما بەزى ئوقۇتقۇچىلار بۇنىڭغا قانداق ئىشەنچ بىلەن چۈنكى «ئەمەلدارلىق» نى مەركەز قىلىپ، بۇرنىنىڭ ئۈچىنىلا كۆرۈدىغان جۇڭگو جەمئىيىتىدە ھەقىقىي ئىلىم ئىكسسىدە نام-مەنپەئەت، ھوقۇق - ئەمەل، كۈچ-ھەيۋە بولمايدۇ. بۇنداق نەپكە پەقەت يۇقىرىدا ئېيتىپ ئۆتكەن مۇناسىۋەتلىك شۇناسلارلا ئېرىشەلەيدۇ.

ئالتىنچى، ئالىي مەكتەپنىڭ مۇدىرى «ئالىي مەكتەپ روھى» ئوبرازىنىڭ ۋەكىلى ۋە مۇنەۋۋەر مائارىپچى بولۇشى كېرەككى، ھەرگىزمۇ سىياسەتتە بولماسلىقى كېرەك. بىزنىڭ ھازىرقى تۈزۈلمە شارائىتىدا بۇنى قىلماق تەس. مېنىڭچە، بۇ سېلىشتۇرۇشلارنىڭ ئۆزىلا يېتەرلىك. دېمەك، بىز ئۆزىمىزنى دۇنيانىڭ ئەڭ ئالدىنقى قاتارىدىكى ئالىي مەكتەپلەرنىڭ ئۆلچىمىگە سېلىشتۇرساق ھەقىقەتەن ناھايىتى يىراققا تۇرىمىز. يېقىنقى قارىشىمچە، ئەگەر بىز ئىشنى سىياسىي تۈزۈلمىنى ئىسلاھ قىلىش، كۆزقاراشنى يېڭىلاشتىن باشلىساق، ئالىي مەكتەپلەرنىڭ كۆلىمىنى ھەرقانچە كېڭەيتىپ، كەڭ دائىرىدە ئىختىساسلىقلارنى قوبۇل قىلىپ، يېڭى دەرىجىلەرنى ئۆزلۈكسىز كۆپەيتكەن بىلەنمۇ، جۇڭگو چوڭ قۇرۇقلۇقىدا دۇنيانىڭ ئالدىنقى قاتارىغا ئۆتەلگۈدەك ئالىي مەكتەپ قۇرۇپ چىقالىشىمىز ھەقىقەتەن تەس. چۈنكى قۇرۇق تېرە تارقاتىش جۇڭگودا ئاققان بىلەن دۇنيا ئىلىم ئەھلى ئالدىدا ئاقمايدۇ.

جاك جىنچياڭ قەلىمىدىكى بۇ مۇھاكىمە ئەسلى «فېلىپتون گېزىتى» نىڭ 2002-يىلى 12-ئاپرېل سانىغا بېسىلغان، ئابلىكىم ئوسمان تەرجىمىسى

ھېچقانداق بىر ئالىي مەكتەپ قىلىپ كېتەلگىنى يوق، چۈنكى بىزنىڭ ئالىي مەكتەپلىرىمىز يالغانچىلىق ۋە لاپ گەپ بىلەن تولغان. بېيجىڭ ئۇنىۋېرسىتېتىدىكى مەلۇم بىر دوكتور يېتەكچىسىنىڭ كۆچۈرمىسىگە (خەقنىڭ ئەسىرىنى ئوغرىلىۋالغان) ۋەقەسى بۇنىڭغا تىپىك مىسال بولالايدۇ. ئۈچىنچىدىن، ئالىي مەكتەپ قويۇق ئىجادچانلىققا ئىگە، دەۋر روھىغا باي ئەۋلادلارنىڭ بالىياتقۇسى، ئىلغار ئىشلەپچىقىرىش كۈچلىرىنى يېتىلدۈرۈدىغان بۆشۈك بولۇشى كېرەككى، تارىخىي بىلىملەرنى ئالماشتۇرۇدىغان كۆۋرۈك ياكى «باشقىلار» نىڭ بىلىمىنى پىششىقلاپ ئىشلەش مەيدانى بولالماسلىقى كېرەك. بۇ نۇقتا بىزنىڭ ئالىي مەكتەپلىرىمىزدىن تېخىمۇ يىراق. چۈنكى ئوقۇشنى تەشكىللەشتىكى ئاساسىي مۇقامنى يۇقىرىدىن توۋلايدۇ. پەقەت مۇقامغا ئەگىشىشكە بولىدۇكى، كىمكى بۇ مۇقامنى ئىجادىي توۋلايمەن دەيدىكەن، شۇ ئاساسىي مۇقامدىن چەتنەپ كەتكەن دەپ قارىلىپ، سىياسىي خەتەرگە تەۋەككۈل قىلغان بولمايدۇ. تۆتىنچى، ئالىي مەكتەپ ئىجتىمائىي مەدەنىيەتتە يېتەكچىلىك رول ئوينىشى كېرەككى، ھەرگىزمۇ پاسسىپ ھالدا جەمئىيەت تەرىپىدىن يېتەكلىنىپ كەتمەسلىكى كېرەك. بىزنىڭ ئالىي مەكتەپلىرىمىزنىڭ بۇ رولى جارى قىلدۇرمىقى تەس. چۈنكى يۇقىرىدىن مەخسۇس ئاپپارات ۋە خادىملار ئۇنىڭغا رەھبەرلىك قىلىپ تۇرىدۇ، ئالىي مەكتەپلەر چوقۇم يۇقىرىنىڭ كۆرسەتمىسى ۋە يوليورۇقىنى قوبۇل قىلىشى كېرەك.

بەشىنچى، ئالىي مەكتەپ ئوقۇتقۇچىلىرى چوقۇم ئىلىم ئىگىسى - ئۇستاز بولۇشى كېرەككى، ھەرگىزمۇ «ئىجتىمائىي ئالاقە مۇتەخەسسىسى»، «ئىلىم پائالىيەتچىسى» بولالماسلىقى كېرەك.

يېزىق ھۆكۈمەت دەرۋازىسى ئالدىدىكى شۇئار

ئالدىنقى دەۋرىيلىكى شۇ يېزىدىكى ئاساسلىق رەھبەرنىڭ ئالدىنقى كېتىشى بىلەن ماس قەدەمدە بولۇپ، كادىرلارمۇ دەسلەپتە قول سالغان ئىشنى تاشلاپ قويۇپ يەنە بىر يېڭى خىزمەتكە كىرىشىپ كېتىدۇ. مانا شۇنداق قارىغۇلارچە ئىش بېجىرىش سەۋەبىدىن كېلىپ چىققان زىيانلار دېھقانلارنى ھالىدىن كەتكۈزۈۋەتتە.

ھازىر مەن ھەر قېتىم يېزىق ھۆكۈمەتنىڭ ئالدىدىن ئۆتكۈنىمەن، ھەمىشە ئىختىيارسىز ھالدا ئەڭ دەسلەپكى «ئۆز كۈچىمىزگە تايىنىپ ئىش كۆرەيلى، جاپا-مۇشەققەتكە چىداپ كۈرەش قىلايلى!» دېگەن شۇئارنى ئەسكە ئالىمەن. چۈنكى خېلى يىللار ئۆتۈپ، بۇ شۇئار زامانغا دېگەندەك لايىق كەلمىسىمۇ، ئەمما مەن يەنىلا بۇ شۇئارنىڭ ئەمەلىي ئىكەنلىكىگە، ھازىرقى رەھبەرلىكنىڭ ئالدىنقى كېتىشىگە ئەگىشىپ، بىرنەچچە يىلغا قالماي ئۆزگىرىپ تۇرۇۋاتقان «مودا» شۇئارلاردىن كۆپ ياخشى ئىكەنلىكىگە چوڭقۇر ئىشىنىمەن. مەن بەزىدە يېزىق ھۆكۈمەت تېمىغا يېزىلغان شۇئارلار رەھبەرلىكنىڭ ئالدىنقى كېتىشىگە ئەگىشىپ ئۆزگەرمىسە، ئېھتىمال دېھقانلىرىمىز بالدۇرراق ھاللىق سەۋىيىگە يېتەلشى مۇمكىنمىكەن، دەپ ئويلاپ قالدىم.

بوشياڭئاۋ قەلىمىدىكى بۇ مۇلاھىزە ئەسلى «فېلىپتون گېزىتى» نىڭ 2002-يىلى 9-ئاپرېل سانىغا بېسىلغان، توختىھاجى يۇنۇس تەرجىمىسى (M1)

ئىلگىرى مەن ھەركۈنى دېگۈدەك يېزىق ھۆكۈمەتنىڭ دەرۋازىسى ئالدىدىن ئۆتەتتىم. ئۇ ۋاقىتلاردا يېزىق ھۆكۈمەتنىڭ پەقەت بىر نەچچە ئېغىز ئاددىيلا ئۆيى بار بولۇپ، تاملىرىغا يېزىپ قويۇلغان «ئۆز كۈچىمىزگە تايىنىپ ئىش كۆرەيلى، جاپا-مۇشەققەتكە چىداپ كۈرەش قىلايلى!» دېگەن شۇئار خېلى يىللارغىچە ئۆزگەرتىلمىگەندى. شۇڭا، بۇ شۇئار تاھازىرىغىچە شۇنچە ئېنىق ئىسمىدە تۇرۇپتۇ.

كېيىن يېزىق ھۆكۈمەت بىناسى يېڭىلىنىپ، قورۇق تام ئىچىگە ئېلىنىپ، ئىلگىرىكىگە قارىغاندا خېلىلا سۈپەت كىرىپ قالدى. ئەمما قورۇق تېمىغا يېزىلغان شۇئارلار تولا ئۆزگەرتىلدى. يېقىنقى بىر نەچچە يىل ئىچىدىلا تۆۋەندىكىدەك بىرنەچچە شۇئار يېزىلدى: «باي بولاي دېسىڭىز ئاز پەرزەنتلىك بولۇپ، كۆپرەك كۆچەت تىككىڭ!»، «توخۇ - توشقان بېقىش ھاللىق سەۋىيىگە يېتىشنىڭ يولى!»، «پارنىكتا كۆكتات تېرىپ ھەممەيلەن باي بولايلى!»، «كىشى بېشىغا بىر تۇياقتىن كالا توغرا كەلسە، بېيىشتىن ئەنسىرەشنىڭ ھاجىتى يوق» دېگەندەك.

ھەر قېتىم يېڭى بىر شۇئارنىڭ يېزىلغىنىنى كۆرگىنىڭىزدە، خۇددى دېھقانلار ھازىرلا ھاللىق سەۋىيىگە يېتىدىغاندەك خۇشھال بويىكىتىسىز. ئەمما بىر-ئىككى يىل ئۆتۈپ، يەنە بىر يېڭى شۇئار چىققاندىلا، ئىشنىڭ يەنە قايتىدىن باشلىنىدىغانلىقىنى، ئەھۋالنىڭ بۇرۇنقىدىنمۇ ناچارلىقىنى ھېس قىلىپ قالىسىز. چۈنكى بۇ شۇئارلارنىڭ



ئوقۇغۇچىلاردا پارىخورلۇق

جۈرئەت دۆلەت

لارغا قارىغاندا، بەكرەك ھۆرمەتلەيدىغان بولدى. بۇيلىقى بىر ستاتىستىكىدا جۇڭگو پۇقرالىرى ئەڭ كۆڭۈل بۆلۈدىغان مەسىلىلەر قاتارىدا ئىلگىرىكى يىللاردا ئىزچىل بىرىنچى-ئورۇندا تۇرۇپ كەلگەن «چىرىكلىك» مەسىلىسى بىراقلا ئىنتايىن تۆۋەن ئورۇنغا چۈشۈپ قالغان. دېمەك خەلق بۇ مەسىلىگە كۆڭۈل بۆلۈشتىن زېرىككەن، كۆڭۈل بۆلسەكمۇ، بۆلسەكمۇ بەربىركەن، دەپ ئويلاشقان. خەلقنىڭ كۆڭۈل بۆلمەسلىكىنىڭ ئۆزىلا بۇ مەسىلىنىڭ قانچىلىك ئېغىرلىقىنى كۆرسىتىپ تۇرۇپتۇ.

جۇڭگو پۇقرالىرى ئۈچۈن ئۆزلىرىنىڭ ھۆكۈمەت ئورگانلىرىدىكى ئىشلىرىنى بېجىرىش ئەڭ باش ئاغرىتىدىغان بىر ئىش. بۇنىڭدىكى سەۋەب ئىشنىڭ قىيىنلىقى ياكى مۇرەككەپلىكىدە بولماستىن، بەلكى شۇ ئىشنى بېجىرىدىغان يولنىڭ مۇرەككەپلىكى ۋە يولدىكى ھەربىر ئېچىققا مەسئۇل كىشىلەرنىڭ ساپاسىدا. 1992-يىلىدىكى (گەرچە 10 يىل ئاۋۋال بولسىمۇ) جۇڭگو خەلق ئۇنىۋېرسىتېتى ئېلىپ بارغان 1-قېتىملىق خەلق رايىنى سىناشتا، سوۋغا-سالامسىز ئىش بېجىرگىلى بولمايدۇ دېگۈچىلەر %78.2 نى ئىگىلىگەن. جۇڭگولۇقلار نوپۇزغا ئادەت خاراكتېرلىك بويسۇنىدۇ. بەلكىم جۇڭگولۇقلار دۇنيادىكى ھوقۇق ئېڭى ئەڭ ئاجىز خەلقلەرنىڭ بىرى بولۇشى مۇمكىن. ھەرقانداق بىر ئادەم ئىش ئۈستىلى ھەتتا پۈكەي ئالدىدا ئولتۇرسىمۇ شۇبىر نوپۇز ھېسابلىنىدۇ. بۇنداق نوپۇزدىن گۇمانلىنىش، قارشىلىشىش ھەرگىز ئاۋامنىڭ قولىدىن كەلمەيدۇ. ھەتتا ئۇلار مەن ئولتۇرغان بولساممۇ شۇنداق قىلاتتىم، دەپ قارايدۇ. جۇڭگو مائارىپىدىكى ئىزچىل داۋاملىشىپ كەلگەن ئەمەلدار بولۇش

بۈگۈنكى كۈندە «چىرىكلىك» دېگەن بۇ ئىبارە جۇڭگو ئىچكى دۆلەت سىياسىسىدىكى ئەڭ كۆپ تىلغا ئېلىنىدىغان سۆزلەرنىڭ بىرى، شۇنداقلا چەت ئەل مۇخبىرلىرىنىڭ جۇڭگو رەھبەرلىرىنى تەكشۈرۈشقا قويۇدىغان بىر دەستىكى.

چىرىكلىشىش - سىياسىي نۇقتىدىن ئېيتقاندا، ئەمەلدارلارنىڭ ھۆكۈمەت خىزمىتىدە پاكلىقنى يوقىتىپ، ئۆز كۆمىچىگە چوغ تارتىپ، ھۆكۈمەتنىڭ ئاساسلىرىغا ئايلىنىپ كېتىشىنى كۆرسىتىدۇ.

جۇڭگولۇقلار «چىرىكلىك» نى ئەمەلدارلارنىڭ «پاتېنتى» دەپ چۈشىنىدۇ. دېمىسىمۇ، ھازىر جۇڭگودا چىرىكلىك بولمىغان ساھە، سىڭىپ كىرمىگەن تۆشۈك يوق. جۇڭگو ھازىر خىيانەتچى، پارىخورلارغا تولۇپ كەتتى دېسەك، بەلكىم سەل ئاشۇرۇۋەتكەنلىك بولار، لېكىن ناتوغرا ئىستىلا ۋابادەك يامراپ كەتتى دېسە سەل مۇۋاپىق بولار. تاغقا يېقىنلاشسا قوينى، باغقا يېقىنلاشسا مېۋىنى، سۇغا يېقىنلاشسا يېلىقنى كۆزلەپ ئىشلەش ھازىرقى خىزمەت ئۇسۇلى بوپقالدى. قەيەردە ھوقۇق بولۇدىكەن، شۇ يەردە چىرىكلىك بار. ھازىر «پايدىسى بولمىسا ئىش بىجىرمەسلىك» ئەمەلدارلارنىڭ خىزمەت پرىنسىپىغا ئايلانغان. «ئارقا ئىشك» ھادىسىسى شۇنچىلىك دەرىجىدە ئومۇملاشتىكى، ھازىر ھېچكىم بۇنىڭدىن بىنورماللىق، غەلتىلىك ھېس قىلمايدۇ، ئىچى قايىنمايدۇ. ھازىر ئاۋاممۇ «يېسىمۇ يېسە، ئىش بېجىرسە» دېگەن يەرگە كېلىپ، ئەمەلدارلارنىڭ پارىخورلۇقىنى پۈتۈنلەي كەچۈرۈۋېتىدىغان، بۇنى ھېچقانچە يامان ئىش دەپ ھېسابلىمايدىغان، ھەتتا يەيدىغان ئەمەلدارلارنىڭ قولىدىن بەك ئىش كېلىدۇ دەپ قاراپ، ئۇلارنى تېخى «يا يېمەيدىغان، يائىش قىلمايدىغان»

ئاممىنىڭ نازارىتىنىڭ ھېچقانداق رولى بولمايدۇ. چۈنكى ئامما ئاللىقاچان ئۆزى خالىمايدىغان ئەمەلدارلارنىڭ باشقۇرۇشىغا كۆنۈپ كەتكەن. دېمەك تولىمۇ بىغەملىشىپ كەتكەن بۇ ئەمەلدارلار قاتلىمى چىرىكلىك ئۆسۈپ يېتىلىدىغان مۇنبەت تۇپراققا ئايلانغان.

مەن بۇ يەردە مائارىپتىكى يەنە كېلىپ ئوقۇغۇچىلاردىكى پارىخورلۇق ئۈستىدە توختىلىمەن. ئوقۇغۇچىلارنى چىرىكلىشىۋاتىدۇ، دېسەم ھېچكىم ئىشەنمەس. ئۇلار ئوقۇغۇچىلاردا چىرىكلىشىۋاتىدۇ، پۇرسەت-شارائىت نېمىش قىلسۇن؟ دەپ ئويلىشى مۇمكىن. ئەمما رېئاللىق رەھىمسىز.

بىر دوستۇم ماڭا مۇنداق بىر ئىشنى سۆزلەپ بەردى: ئۇنىڭ بىر ئىنىسى باشلانغۇچ مەكتەپنىڭ 1-يىللىقىدا ئوقۇيدىكەن، ئۇنى سېنىپ مۇدىرى سېنىپ باشلىقلىقىغا تەيىنلەپ قويۇپتۇ. بىر كۈنى دوستۇم قارىسا، ئۇنىڭ سومكىسىدا 22 دانە سىيا قەلەم تۇرغىدەك. قەيەردىن تاپتىڭ بۇنچە كۆپ قەلەمنى؟ دەپ سوراپتۇ دوستۇم. جاۋابى ئاجايىپ قىزىق، نېمە دەپتۇ، دېمەمسىز؟ ئۇ سېنىپ باشلىقى بولغاچقا، سىنىپتا ئىنتىزامسىزلىق قىلغانلارنىڭ ئىسمىنى يېزىپ قويۇپ مۇئەللىمگە بېرىدىكەن، مۇئەللىم ئۇلارنى ئەپقېلىپ، كەچ قويۇپ بېرىدىكەن. بۇ قەلەملەر ئۇنىڭغا ئىسمىنى ئۆچۈرگۈزۈۋېتىش ئۈچۈن بەرگەن پارىسى ئىكەن (گەرچە بۇبالىلار «پارا» دېگەن گەپلەرنى چۈشىنىپ كەتمىسۇ، ئىشنى ھەل قىلىشنىڭ جۇڭگوچە يولىنى تېپىۋالغان).

مەلۇم بىر ئالىي مەكتەپتە مۇنداق بىر ئىش بولغان: ئوقۇغۇچىلار ئويۇشمىسىنىڭ رەئىسى ئوقۇش پۈتتۈرۈش ئالدىدا ئۆزىدىن تۆۋەن يىللىقتىكى بىر ئويۇشما ھەيئىتىنى چاقىرىپ، ئويۇشمىنىڭ رەئىسلىكىنى ئەپقال، 800 يۈەن خەجلىسەڭ بولىدۇ، مەنمۇ ئەينى ۋاقىتتا شۇنچىلىك خەجلىگەن، ھازىر 2500 يۈەن تېپىپ بولدۇم، باشقۇرۇلغۇچى بولغىچە باشقۇرغۇچى بولغان ياخشى، دېگەن. يەنە مەلۇم بىر ئالىي مەكتەپ ئوقۇغۇچىلارنى باشقۇرۇشنىڭ بىر قاتار قائىدە-تۈزۈملىرىنى بەلگىلىگەن. ئوقۇغۇچىلار ئويۇشمىسى ئوقۇغۇچىلارنىڭ دەرىستىن سىرتقى پائالىيەتلىرى، كەچلىك مۇزاكىرە، تازىلىق (ياتاق، سىنىپ، مەيدان)، ياتاق ئىنتىزامى، قىسقىسى، ئوقۇغۇچىلارنىڭ كۈندىلىك مەشغۇلاتىنى تەكشۈرۈپ نازارەت قىلىدىكەن. نومۇر قويۇش ئۇسۇلى قوللىنىلغان بولۇپ، 15 كۈندە بىر قىلىنىدىغان خۇلاسە سىنىپلارنىڭ دەرىجىسى شۇ نومۇرغا ئاساسەن تىزىلىدىكەن. يىل ئاخىرىدىكى خىزمەت باھالىشىدا بۇ نومۇر مۇھىم تۇتقا قىلىنغاچقا، سىنىپ مۇدىرىنىڭ يىللىق خىزمىتىمۇ مۇشۇ دەرىجىدە باھالىنىدىكەن. شۇڭا سىنىپ مۇدىرىمۇ «نومۇر» نى تۇتقا قىلىپ، ھەرخىل سەۋەبلەردىن نومۇر تارتقۇزغان ئوقۇغۇچىلارنى قاتتىق بىر تەرەپ قىلىش چارىلىرىنى بەلگىلىگەن. شۇڭا، سىنىپ مۇدىرلىرىمۇ ئويۇشمىغا سىنىپتىن ھەيئەت كۆرسىتىپ بەرگەندە، راستچىل، سەمىمىي، ئادىل بالىلارنى كۆرسىتىپ بەرمەي، ساختىپەز، خۇشامەتچى، ھىيلىگەر بالىلارنى ئېپى بار دەپ تونۇشتۇرۇپ بېرىدىكەن. بۇنىڭدىكى مەقسەتنىڭ نېمىلىكىنى بىلمەك قىيىن بولمىسا كېرەك. ئويۇشمىنىڭ نومۇر تارتىدىغان دائىرىسى بەك كەڭ بولغاچقا (ياتاق رادىئو ئاڭلاش، شام يېقىش، شاھمات ئويناش، يۇيۇلغان كىيىملەرنى ياتاققا يېيىشقا قەدەر)، ئوقۇغۇچىلار ئارىسىدا ھەيئەتلەر ئۆزىنى بىر نوپۇز ئىگىسى ھېسابلايدىكەن. قەغەز-قەلەم شۇلارنىڭ قولىدا بولغاچقا، باشقىلار بۇ نامۇۋاپىق

ئۈچۈن ئىلىم ئىگىلەش - ئوقۇش ئەنئەنىسى ئاۋام ئېڭىدا ھوقۇقنى ھاياتلىقتىكى ئەڭ مۇقەددەس - ئۇلۇغ غايىگە ئايلاندۇرغان. بۇ يەردە شۇنىمۇ ئىزاھلاش زۆرۈركى، بۇخىل ئەمەلدار بولۇش غايىسى، ھەرگىزمۇ ھازىر خەلق سەركىسىز - باشسىز قالدى، ئۇلار قابىل يولباشچىلارغا موھتاج، مەن بۇ بۇرچنى ئۆز ئۈستۈمگە ئالاي، دەپ ئويلاپ تىكلىگەن غايە بولماستىن، بەلكى ئەمەلدارلارنىڭ كۈنى ياخشى ئۆتىدۇ، پۇل-مالدىن غېمى يوق، دەپ قارىغانلىقتىن، ھوقۇقنى ياشاشنىڭ ۋاستىسى دەپ بىلگەنلىكتىن شەكىللەنگەن غايىدۇر. دېمەك، ھوقۇق ئۈچۈن ياشاش، ھوقۇق ئۈچۈن ئوقۇش، جۇڭگودىكى چىرىكلىكنى مۇقەررەرلەشتۈرگەن ئامىللاردۇر. جۇڭگودا ھوقۇق نېمە ئۈچۈن شۇنچە جەلپكار دېگەندە، جۇڭگودا ھوقۇقلارنىڭ تۇرمۇشى، ھال-كۈنى ئالاھىدە ياخشى، ئۇلار ئادەتتىكى ئادەملەر بەھرىمەن بولالمايدىغان تەمىنات، مۇئامىلە، ئىمتىيازدىن بەھرىمەن بولىدۇ، پۇل تاپاي دېسە پۇل تەييار، بالىلىرىمنى ئوقۇتاي دېسە مەكتەپ تەييار... بۇنداق ئەھۋالدا كىمنىڭ ئەمەلدار بولغۇسى، ئۇلار بەھرىمەن بولغاندىن بەھرىمەن بولغۇسى كەلمسۇن؟! .

جۇڭگودا ئەمەلدار بولغانلار (بىر ئۈستەل ئالدىدا ئولتۇرغانلار) ئۆزلىرىنى باشقىلارغا قارىغاندا ئالاھىدە ئىمتىياز، نوپۇزغا ئىگە دەپ قارىغاچقا، جەمئىيەتتە ئاستا-ئاستا ئەمەلدارلار ۋە پۇقرادىن ئىبارەت ئىككى قۇتۇپ شەكىللەنمەكتە. ئۆز جەمئىيىتىمىزنى ئالساق، ھازىر ئەمەلدار بىلەن ئەمەلدار (ياكى پۇلدار) قۇدا-باجا بولۇشىدۇ، شۇلار بىلەن باردى-كەلدى قىلىشىدۇ، ئۆلپەتلىشىدۇ. بۇخىل مۇناسىۋەت ھازىر ئۇيغۇر جەمئىيىتىدە مۇرەككەپ بىر تورنى پەيدا قىلماقتا. ئۇنىڭ ئۈستىگە بۇخىل مۇناسىۋەت شان-شۆھرەت، مەنپەئەت ئاساسىغا قۇرۇلغاچقا، بۇ، چىرىكلىشىشنىڭ خېمىرتۇرۇشى بويىچە بولىدۇ. چۈنكى مەنپەئەت چىرىكلىشىشنىڭ قېرىندىشى. ھازىر باشلىققا ساراغىماي تۇرۇپ ھېچ ئىش ئۆز يولىدا ھەل بولمايدۇ، قائىدىگە ئۇيغۇن ئىشلارنىمۇ شۇلارغا كۈچۈكلەنمەي ئامال يوق. خۇددى «سانىڭ چۆچىنى يېيىشتىن مەقسىتى يېيىشتە ئەمەس، چۈكۈلدىن تاشتا» (مۇھەررىردىن) دېگەندەك، «سامانلىقنىڭ ئاچقۇچى» تەڭگەنچىلىك مەنپەئەت تۇتقان ھەر بىر ئادەم يېنىغا مەلۇم ھاجەت بىلەن كەلگەنلەرنى چۈكۈلدا ئىماي قويمايدۇ (گەرچە بۇ شۇ ئەمەلدارنىڭ ۋەزىپىسى بولسىمۇ). ھازىر ئاۋاممۇ بۇنىڭغا كۆنۈپ كېتىپ، شۇنداق بولۇشقا «تېگىشلىك» دەپ قارايدىغان بولدى. مەسلەن، ئەگەر سىز مەلۇم ئىشخانىغا بىرەر ئىشنى بېجىرگىلى كىرگەن بولسىڭىز، ۋاقىت توشقىلى يېرىم سائەت قالغان بولسا، ئۇ: (گەرچە باشلىق بولمىسىمۇ) چۈشتىن كېيىن كېلىڭ.... ئەتە كېلىڭ، ۋاقىت توشتى، دېسە، سىز تېخى توشمىدى، يېرىم سائەت بار دېيەلمەمسىز؟ ئائىلاج ماقۇل دېمەي ئامال يوق. ئۇلاردا بىزگە چۈشتىن كېيىن كېلىڭ، ئەتە كېلىڭ دەيدىغان ھوقۇق بولغان بىلەن، بىزدە تېخى ۋاقىت توشمىدى، ئىشىمنى بېجىرىپ بېرىڭ، دەيدىغان ھوقۇق يوق.

ئاۋام ھازىر خوجايىن بىلەن چاكارنىڭ ئورنىنىڭ ئالمىشىپ كەتكەنلىكىنى بىلىپ تۇرسىمۇ، ئۆزلىرىنىڭ ھوقۇقى ھېقىدە ئويلىنمايدۇ، ھېچقانداق بىر جۇڭگو پۇقراسى باشلىقمۇ ماڭا ئوخشاش ئادەم، بۇ ھوقۇقنى ئۇنىڭغا بىز بەرگەن، بىز ئۇنىڭ بىلەن باراۋەر، دەپ قاراشقا پېتىنالمىدۇ. جۇڭگودا ئەمەلدار ئەمەلدارنى نازارەت قىلىدىغان بولغاچقا، ئاللىقاچان بىر-بىرى بىلەن باغلىنىپ كەتكەن بۇ ئەمەلدارلار نازارەتتە تولىمۇ رەھىمدىل كېلىدۇ ياكى كۆزى تورلىشىپ قالىدۇ.

توغرا، ئىنسان تەبىئىيىتى ئىنساننىڭ بىر ئۆمۈر پائالىيىتىگە رېژىسورلۇق قىلىدۇ. ئىنساندا شەخسىيەتچىلىكنىڭ بولۇشى نورمال ئىش، بولماسلىقى مۇمكىن ئەمەس. مەسىلەن شەخسىيەتچىلىكنىڭ دەرىجىسىدە، بۇيەردە ئوڭايلا نەزەردىن ساقىت قىلىنىپ قالىدىغان ئىش شەخسىيەتچىلىكتىن ئىبارەت بۇ ئىنسان تەبىئىيىتىنىڭ قانداق شارائىتىدا ئەمەلىي ھەرىكەتكە ئايلىنىدىغانلىقى. بېلىقنىڭ ياشاش شەرتى سۇ، سۇسىز بېلىق ياشىيالمايدۇ. دېمەك سۇ بېلىقنىڭ مەۋجۇد بولۇپ تۇرۇشىنىڭ ئالدىنقى شەرتى. شۇڭا دېمىزكى، «چىرىكلىك» نىڭ ۋابادەك يامراپ كېتىشىدىكى سەۋەب، جۇڭگو ئەمەلدارلىرىنىڭ كوممۇنىستىك ئېتىقادىنىڭ سۇسلىشىشىلا ئەمەس، ئەڭ مۇھىمى جۇڭگودا چىرىكلىشىشكە پۇرسەت، شارائىت، تۇپراقنىڭ بولغانلىقىدا.

ئىككى-ئۈچ يىل ئاۋۋال بولسا كېرەك، ئېلىمىزدە ئىشلەنگەن «قەھرىمان ئۆكۈنمەيدۇ» دېگەن كۆپ قىسىملىق تېلېۋىزىيە فىلىمى قويۇلدى، ئېھتىمال ھەممەيلىن كۆرگەن بولۇشى مۇمكىن. ئۇنىڭدا گاۋتېن ئىسىملىك بىر ساقچى باشلىقى باش رولدا چىقىدۇ. ئاساسلىق بىر كارخانىنىڭ جىنايى قىلمىشلىرى بىلەن جامائەت خەۋپسىزلىكى ئىدارىسىدىكى ۋەقەلىكلەر تەسۋىرلىنىدۇ. فىلىمدە خۇيۇڭخۇاڭ ئىسىملىك بىر مۇئاۋىن ساقچى باشلىقى چىقىدۇ. ئۇ ئەسلىدە چىرىكلىشىگەن ئادەم ئەمەس، پارتىيىنىڭ ياخشى كادىرى، بىراق ئۇنىڭ پۇلى يوق. ئۆز بالىسىنى ياخشىراق بىر ئالىي مەكتەپتە ئوقۇتۇش ھەرقانداق بىر ئاتنىڭ ئەقەللى ئارزۇسى. بىر ئۆمۈر پارتىيە، خەلققە جان كۆيدۈرۈپ، ئەمەتلىكتە بىر بالىسىنى ئوقۇتقۇلىق ئوتتۇرا مەكتەپتە ئوقۇتالمىغاندا، ئۇ بىردىنلا چوڭقۇر ئويغا پېتىپ قالدى. ئەلۋەتتە، ئۇ قانداق قىلغاندا ئوقۇتقىلى بولۇدىغانلىقى ھەققىدە ئەمەس، بەلكى ئۆزىنىڭ ئىلگىرىكى خىزمەت ھاياتىنى، ياراتقان تۆھپىسىنى ئېرىشكەنلىكىگە سېلىشتۇردى. ھەتتا ھاياتى بەدىلىگە قان تۆكۈپ جەڭ قىلىپ ئېرىشكەن ئوردىنلارمۇ كار قىلىمدى. ئۇ دەل مانا مۇشۇنداق زىددىيەتلىك خىياللاردا تۇرۇۋاتقاندا تۇيۇقسىز «ئامەت» كەلدى. نەتىجىدە...

ئەگەر تارازنىڭ ئىككى تەرىپى تەڭپۇڭ بولغاندا، قايسى تەرىپىگە بىر گرام نەرسە قويۇلسا، شۇ تەرەپ پېسىپ كېتىدۇ. شۇچاغدا خۇيۇڭخۇاڭ دەل تەڭپۇڭ تارازغا ئوخشاپ قالغان. بۇھەرگىزمۇ «خۇندارە باشلىقى» نىڭلا ئەمەس، جۇڭگودىكى نۇرغۇن ئەمەلدارلارنىڭ مەسىلىسى. يۇقىرىدا دېگىنىمىزدەك، خۇيۇڭخۇاڭ ئەسلى ياخشى ئادەم، پارتىيە، خەلق ئۈچۈن نۇرغۇن ياخشى ئىشلارنى قىلغان، لېكىن ئۇ ئېرىشىشكە تېگىشلىك دەپ قارىغان نەرسىگە ئېرىشەلمىگەندە ئىلگىرىكى تۆھپىلىرىگە «مىننەت» قىلدى.

جۇڭگودا چىرىكلىك يولغا ماڭغان نۇرغۇن كوممۇنىستلار ئەينى ۋاقىتتا كۈچلۈك قوراللىق دۈشمەنگە باش ئەگمىگەن، يېڭىلىمىس ئىرادە، تەۋرەنمەس ئېتىقادقا ئىگە قەھرىمانلار ئىدى، بىراق ھازىر ئۇلار يۇمشاق زەربىلەرگە ياكى ماۋزېدۇڭنىڭ تىلى بويىچە ئېيتقاندا «شىكەر يالىتىلغان زەمبىرەك ئوقى» غا بەرداشلىق بېرەلمىدى.

مەن شۇنداق قارايمەنكى، ئادەم ئاۋۋال ئادەم، يەنى ئادىمى تەبىئەتكە ئىگە، ئاندىن كەسپى، سىنىپى، سىياسىي قالاقلارنى كىيگەن ئادەم. ئۇ قايسى خىلدىكى ئادەم بولمىسۇن ئۇنىڭغا ئىنسان تەبىئىيىتى ھۆكۈمران. يەنە كېلىپ، ئېتىقاد دېگەن يات ئىدىيىلەر بىلەن بولغان كۈرەشلەردە ئاندىن ساپ، قەتئىي بولىدۇ. جۇڭگودا ماركسىزمى يېڭىدىن قوبۇل قىلغاندا

بويىقالدى دەپ چۈشەندۈرسىمۇ، سەن ماڭا گەپ ياندۇرۇڭ دەپلا نومۇر تارتىدىكەن. ئەگەر ھاراق، پۇا ئىچكەنلەرنى بايقاپ قالسا، ئۇلار ئۈچۈن بۇ چوڭ بېلىقنىڭ تورغا چۈشكەنلىكى بولىدۇكەن. مەسىلەن، بىر قېتىم بىر ئوقۇغۇچى ھاراق ئىچىپ ئوقۇغۇچىلار ئۇيۇشمىسى تەرىپىدىن سېزىلىپ قالغان. ئۇيۇشما رەئىسى ئۇنىڭغا بۇ ئىشنى يۇقىرىغا ئىنكاس قىلىدىغانلىقىنى، 50 نومۇر تارتىدىغانلىقىنى، ئائىلىسىدىكىلەرنى خەۋەرلەندۈرۈدىغانلىقىنى ئېيتقان ھەم ئاۋارىچىلىقتىن قۇتۇلماي دېسەڭ كاللاڭنى ئىشلىتىپ پۇل بىلەن ئىشنى تۈگەت، دېگەن. شۇنىڭ بىلەن مەزكۇر ئوقۇغۇچى دەھال باشقىلاردىن 50 يۈەن قەرز ئېلىپ ئۇنىڭ ئالدىغا ئەكىرگەن، بىراق رەئىس بۇنى ئاز كۆرۈپ يەنە كۆپەيتىپ ئەكىرىشنى ئېيتقان. نەتىجىدە بۇ ئوقۇغۇچى باشقىلارنىڭ مەسلىھەتى بىلەن كىچىك ئۇنئالغۇدىن بىرنى يانچۇققا سېلىپ، قايتا رەئىسنىڭ ئالدىغا پۇل تاپالمىغانلىقىنى ئېيتىپ كىرگەن. مۇشۇ ۋاقىتتا ئىككىيلەننىڭ ئارىسىدىكى پۇلنىڭ ئاز-كۆپلىكى ھەققىدىكى تالاش-تارتىشلار بىرمۇبىر ئۇنئالغۇغا كۆچۈرۈۋېلىنغان. كېيىن بۇنەھۋالدىن خەۋەر تاپقان رەئىس ئۇنىڭغا نۇرغۇن ۋەدىلەرنى بېرىپ يالۋۇرۇپ بۇ ئىشنى بېسىقتۇرغان (چۈنكى ھاراق ئىچكەنلەرنىڭ بەلگىلىمە بويىچە ئۈچ ئايلىق ئوقۇش ياردەم پۇلى تۇتۇلۇپ قېلىنىدىكەن، ئومۇمىي ئوقۇتۇش قىلىنىپ تەنقىد قىلىنىدىكەن... بىر ئايلىق ئوقۇش ياردەم پۇلى 65 يۈەن ئىكەن).

يەنە شۇ دوستۇمنىڭ ئېيتىشىچە، مەلۇم بىر سىنىپ مۇدىرى ئۆز سىنىپىدىكى نومۇر تارتقۇزغان بىر ئوقۇغۇچىنى نومۇرنى نەدىن تاپساڭ تېپىپ كەل، دەپ سىنىپتىن چىقىرىۋەتكەن. ئوقۇغۇچى نومۇرنى ھەل قىلالماي، يىغلاپ مەكتەپ مۇدىرىنىڭ يېنىغا كىرىپ، سىنىپقا كىرگۈزۈپ قويۇشنى ئوتۇنكەن. ئەمما سىنىپ مۇدىرلىرى يىغىنىدا مەكتەپ مۇدىرى بۇ سىنىپ مۇدىرىنىڭ قوللانغان تەدبىرىنى ئىنتايىن ماختاپ، ھەممە سىنىپ مۇدىرىنىڭ شۇنداق قىلىشىنى تەشەببۇس قىلغان.

بۇيەردە بۇنى يەنە شەرھلەپ، ئىزاھلاپ ئولتۇرمايمىز. ئالىي مەكتەپلەردە ئوقۇتقۇچىلارنىڭ ھەرخىل يوللار بىلەن ئوقۇغۇچىلارنى شىلىشى يېڭىلىق ئەمەس، بىراق ئوقۇغۇچىلارنىڭچۇ؟!

بارغانسېرى ئۆزىنىڭ تېگىشلىك رولىنى جارى قىلدۇرالمىۋاتقان مائارىپتا يەنە بۇ ھادىسىلەرنىڭ پەيدا بولۇشى، بىزنى مائارىپ ھەققىدىلا ئەمەس، ئەڭ چىرىكلىكنىڭ مۇنبەت ئېتىزى بويىقىلىغان جەمئىيىتىمىزدىكى ھەرخىل تۈزۈلۈشلەر ھەققىدە چوڭقۇر ئويلىنىدۇرۇپ قويىدۇ.

مەلۇمكى، ھەرقانداق بىر يېڭى شەيئىنىڭ مەيدانغا كېلىشى مۇقەررەر يوسۇندا بەلگىلىك شەرت-شارائىتنىڭ ياردىمىدە ئىشقا ئاشىدۇ. ئەگەر قوللايدىغان شەرت-شارائىت بولمىسا، بۇ شەيئىنىڭ ئۆمرى ئۇزاققا بارمايدۇ، تەبىئىيلا ئۆزلىكىدىن يوقىلىدۇ. چىرىكلىككە نىسبەتەن شۇ جەمئىيەتنىڭ تۈزۈمى، قۇرۇلمىسى تاشقى شارائىت ھېسابلىنىدۇ. بۇخىل ئىجتىمائىي مەسىلىلەر شۇ تۈزۈم-قۇرۇلمىلاردىن پۇرسەت-يۇچۇق تاپالغانلىقى ئۈچۈنلا ئوڭايلا ئومۇملاشقان بىر ئىجتىمائىي مەسىلىگە ئايلىنىدۇ.

چىرىكلىكنى نۇرغۇن كىشىلەر ئەمەلدارلارنىڭ كوممۇنىستىك ئېتىقادىنىڭ سۇسلىشىپ، نەپسىنىڭ يوغىناپ كەتكەنلىكىدىن دەپ قارايدۇ، يەنى چىرىكلىكنى ئىنسان تەبىئىيىتىگە باغلايدۇ.

چۆپ، قارىماققا، بۇ چوڭ مەسىلە ئەمەس، ئەمما ئۇ بىر چوڭ مەسىلىنى كۆرسىتىپ تۇرىدۇ.

1945-يىلى مەشھۇر دېموكراتىك زات خۇاڭ يەنيېي ئەپەندى ماۋزېدۇڭدىن: «تارىختىكى نۇرغۇن خانلىقلار گۈللەش - ھالاك بولۇشتىن ئىبارەت دەۋرىيلىكتىن چىقىپ كېتەلمىگەن، كومپارتىيە بۇخىل دەۋرىيلىكتىن چىقىپ كېتەلمەيمۇ؟» دەپ سورىغاندا، ماۋزېدۇڭ قەتئىيلىك بىلەن: «بىز ئاللىقاچان بىر يېڭى يول تېپىۋالدۇق، ئۇ بولسىمۇ دېموكراتىيە. پەقەت خەلق ھۆكۈمەتنى نازارەت قىلغاندىلا ھۆكۈمەت ئاجزلاپ كەتمەيدۇ. ھەممە ئادەم مەسئۇل بولغاندىلا بۇخىل ھالەتتىن قۇتۇلالايمىز» دەپ جاۋاب بەرگەن ھەمدە جۇمھۇرىيەت قۇرۇلۇپ ئىككى يىلدىن كېيىنلا تىەنجىن ۋىلايەتلىك پارتكومنىڭ سېكرىتارى ليۇچىڭشەن ۋە تىەنجىن ۋالىيى جاڭ زىشەندىن ئىبارەت ئىككى نەپەر خىيانەتچىگە سوت ئېچىپ، ئۆلۈمگە ھۆكۈم قىلغان. بەزىلەر بۇنى: «ماۋزېدۇڭ ئىككى ئادەمنى ئۆلتۈرۈپ، جۇڭگونى 30 يىل باشقۇرغان» دېيىشىدۇ. ئەمما چىرىكلىككە قارشى كۈرەش 30 يىلدىن كېيىن ھەقىقىي باشلاندى.

بۈگۈنكى كۈندە يولداش جياڭ زېمىن مۇنداق دېدى: «جۇڭگو تارىخىدا گەرچە ئادالەتلىك پادىشاھ، پاك-دىيانەتلىك ئەمەلدارلار ئۆتكەن بولسىمۇ، لېكىن تارىختىكى ھۆكۈمرانلار چىرىكلىك مەسىلىسىنى تۈپتىن ھەل قىلالمىغان. ئەزگۈچىلەر سىنىپى ماھىيەتتە خەلققە قارشى تارىختىكى خانلىقلارنىڭ ھالاك بولۇشىنىڭ ھەممىسى چىرىكلىكتىن ئايرىلالمىغان».

مانا بۈگۈن دۆلىتىمىز دۇنيا سودا تەشكىلاتىغا كىردى. بۇ ئەمدى جۇڭگو ئەمەلدارلىرىنىڭ ھوقۇق دائىرىسىدە زور ئۆزگىرىش بولدىغانلىقىدىن، ئىلگىرىكى مۇتلەق نوپۇزنىڭ ئاجزلىشىدىغانلىقىدىن دېرەك بېرىدۇ. دۇنيا بىلەن بىردەكلىشىۋاتقان جۇڭگودا ئەمدى ئەمەلدارلارنىڭ چىرىكلىكى دۆلەتنىڭ ئابروىغا مۇناسىۋەتلىكلا بويقالماستىن، ئەڭ مۇھىمى دۆلىتىمىزنىڭ دۇنيا سودا تەشكىلاتىنىڭ لايىقەتلىك بىر ئەزاسى بولۇش - بولالماسلىقى بىلەنمۇ مۇناسىۋەتلىك.

چىرىكلىكنى يوقىتىش ھەققىدە ئىزچىل ئىزدىنىپ كېلىۋاتقان دۆلەت ئەھۋالى مۇتەخەسسسلرى بۇجەھەتتە قاراشلىرىنى ئوتتۇرىغا قويۇۋاتىدۇ. جۇڭگو ئىجتىمائىي پەنلەر ئاكادېمىيىسىنىڭ دۆلەت ئەھۋالى تەتقىقات گۇرۇپپىسىدىن فۇ ئەنگاڭ مۇنداق دەيدۇ: «ئەمەلىيەتتە ھازىرقى چىرىكلىك تۈزۈم خاراكتېرلىك چىرىكلىكتۇر... شۇڭا، تۈزۈمدە يېڭىلىق يارىتىش چىرىكلىكىنى يوقىتىشنىڭ تۈپ يولى.» ئەنگلىيە تارىخشۇناسى لورد ئاكتون 100 يىل ئىلگىرىلا ئاگاھلاندىرۇپ مۇنداق دېگەندى: «ھوقۇق چىرىكلىكىگە يېقىن، ھوقۇقنىڭ مۇتلەقلىشىشى چىرىكلىكنىڭ مۇقەررەرلىشىشىنى كەلتۈرۈپ چىقىرىدۇ».

يولداش دېڭ شياۋپىڭ تېخىمۇ كونكرېت قىلىپ مۇنداق دەيدۇ: «جۇڭگودا كىملىك چوڭ خاتالىق سادىر قىلالايدۇ؟ دەل كومپارتىيە، شۇڭلاشقا، كومپارتىيە ۋە كوممۇنىستلارمۇ نازارەت قىلىنىشى كېرەك»

كىشىلەرنىڭ ماركسىزىملىق ئېتىقادى كۈچلۈك ئىدى. كوممۇنىستلاردىمۇ ئاجايىپ روھ بار ئىدى. ئۇلار بۇرژۇئا ئىدىيىسى، كۈڭزىچىلىق، ئىدىئالىزم دېگەنلەرگە قارشى تۇرۇش، ئاينىپ كەتمەسلىك ئۈچۈنمۇ ھەرۋاقت تىرىشقاچقا، ئۇلارنىڭ ئېتىقادى ھەرۋاقت جەڭگىۋار ھالەتنى ساقلايتتى. ئەمدىلىكتە ماركسىزم ھۆكۈمران، ماركسىزمچىلار رەقىبى بولمىغاچقا، ئۇلار بوشىشىپ كەتكەن. بۇخۇددى دۈشمەنسز ئەسكەرنى مۈگدەك باسقانغا ئوخشايدۇ. ئادەملەرنىڭ ئىچىدە مەلۇم بىر ئېتىقادنى قوبۇل قىلغاندىن كېيىن، ئۇنىڭدا ھەرقانداق قىيىنچىلىقتىمۇ چىڭ تۇرالايدىغانلار، ئۇنىڭ ئۈچۈن بەدەل تۆلىيەلەيدىغانلار بەك ئاز، كۆپ سانلىق كىشىلەر شارائىتنىڭ مەھسۇلى.

جۇڭگودا چىرىكلىككە قارشى كۈرەش بىر كۈنمۇ توختاپ قالغىنى يوق، لېكىن تاھازىرغا قەدەر چىرىكلىكنىڭ ئېغىر دەرىجىدە يامرىشىنى تۈپ يىلتىزىدىن توسىيالىمدۇق، ئەكسىچە تېخىمۇ ئەدەپ كەتتى.

1987- يىلىدىن 1993- يىلىغىچە بولغان يەتتە يىل ئىچىدە ئىنتىزام تەكشۈرۈش ئورگانلىرى تەرىپىدىن جازالانغان كوممۇنىستلار 1مىليون 600نەپەر بولغان، پارتىيىدىن چىقىرىلغىنى 360مىڭدىن كۆپ، ئۆلكە، مىنىستىرلىك كادىرلاردىن جازالانغىنى 382، ۋالىي - نازىر دەرىجىلىكلەر 4874 نەپەر، بۇ، كونا مەلۇماتلار (10 يىل ئاۋۋالقى). لېكىن پەرەز قىلىشقا بولىدۇكى، 1993- يىلىدىن ھازىرغىچە سىنىپ ستاتىستىكىلاپ چىقسا، چوقۇم ئاۋۋالقى يەتتە يىلدىكىدىن زور دەرىجىدە ئېشىپ كېتىدۇ.

مانا ئەمدى جۇڭگودىكى چىرىكلىكنىڭ بايان سېپىگە مائارىپمۇ، مۇھىمى ئوقۇغۇچىلارمۇ كىرىپ كەلمەكتە. بۇ، كېلەچەككە نىسبەتەن بىر قارا ساپە. بۇلار كەلگۈسىدىكى ئەمەلدارلار - خەلقنىڭ رەھبەرلىرىدۇر. بۆشۈكىدىلا چىرىكلىشىۋاتقان بۇلاردىن يەنە نېمىلەرنى كۈتۈش مۇمكىن؟! چىرىكلىك مىكروپقا ئوخشايدۇ، ئۇ، ۋاقتىدا يوقىتىلسا، ئۇ ئادەمنى يوقىتىدۇ.

مائارىپ ئۇلۇغدۇر، ئۇنىڭ ئۇلۇغلىقى دەل ئادەملەرنى ئۇلۇغلىققا ئىگە قىلالغانلىقىدا. ھەرقانداق نەرسىگە ساختىلىق ئىشلەتكىلى بولىدۇ، ئەمما تۆۋەندىكىلەر بۇنىڭدىن مۇستەسنادۇر: 1. ئېتىقاد. ساپلىق ئۇنىڭ تەبىئىيىتى. 2. سالامەتلىك. بۇنى دېيىش ھاجەتسىز. 3. مائارىپ. بۇنىڭدا ساختىلىققا يول قويۇش، باشقىلارنىڭ ئۆزىگە باسقۇنچىلىق قىلىشىغا يول قويۇشتۇر.

چىرىكلىك يوقىتىلىشى كېرەك، ئەڭ مۇھىمى چىرىكلىكنىڭ پارنىكى بويقالغان تۈزۈلمە، مېخانىزمىلار ئىسلاھ قىلىنىشى كېرەك، بولمىسا، بىدە ئورۇغاندەك ئىش بولىدۇ، ئورۇيمىز ئۆسەدۇ، ئورۇيمىز يەنە ئۆسەدۇ...

خاتىمە

مەلۇمكى، بەدىنى ئاجىز ئادەمنى ئاسانلا كېسەل چېقىۋالىدۇ، ھەدەپسلا ھېلى ئۇيىرى، ھېلى بۇيىرى ئاغرىپ قالىدۇ. بۇ، شۇ بەدەندە كېسەلگە قارشى ئىممونىتېت كۈچىنىڭ ئاجىزلاشقانلىقىدىن بولىدۇ. يۇقىرىدا تىلغا ئالغان ئوقۇغۇچىلاردىكى پارىخورلۇقمۇ ئىممونىتېتى تولىمۇ ئاجىزلاپ كەتكەن جۇڭگو ھوقۇق قاتلىمىنىڭ كىچىككىنە بىر ئىنكاسى. بۇبىر ئىنتايىن چوڭقۇر يىلتىزدىن كۆكلەپ چىققان زەھەرلىك

ئاپتور: خوتەن پېداگوگىكا ئالىي تېخنىكوم تارىخ فاكۇلتېتى ئوقۇتقۇچىسى (M1)

ئىلىمىمىزگە خىيانەت - ئەلگە قىيامەت

(تەقىرىز)

ئابدۇرىھىم دۆلەت (دۆلەتزاۋەت)

(زۆرۈنلىمىزنىڭ تەكلىپلىك تەقىرىزچىسى)



ماقامدىكى مۇقەددەسەرەك ئىپادىسى، ئۇنىڭدا خىلمۇ خىل تاللاش ئىمكانىيىتى بار. ئەمما موھتاجلىق مەجبۇرلۇقتۇر، بۇنىڭدا بويسۇنۇشلا بار، تاللاش يوق. مەن ئويلايمەنكى، ئىنسان پائالىيىتى بۇ ئىككىسىنىڭ مۇۋاپىق بىرلىكىدىلا ئاندىن مۇكەممەللىككە يەتسە كېرەك. موھتاجلىق رېئاللىقى، ئىنتىلىش غايىنى كۆزدە تۇتىدۇ. موھتاجلىقنى بايقىيالمى، ئىنتىلىپلا يۈرگەن ئادەمنىڭ ئىشلىرى نەتىجىسىز بولىدۇ، ئەمما ئىنتىلىشنى تەرك ئېتىپ موھتاجلىق ھەلەكچىلىكىدىلا يۈرگەن ئادەمنىڭ ئىشلىرى ئۇلۇغۋار بولمايدۇ، ھەتتا بەزىدە پەسكە شىلىشىپ كېتىدۇ. ئەمما ھەممىنىڭ ئالدىنقى شەرتى ئادەمنىڭ نېمىگە ئىنتىلگەنلىكىدە، نېمىگە موھتاجلىقىدا. ئىنسان ئۈچۈن تاللاشنىڭ ئۆزى بىر چوڭ سىناق.

مانا ھازىر بىز شۇنداق بىر دەۋردە ياشاۋېتىپتىمىزكى، بىز ساناقسىز موھتاجلىقلار بىلەن قورشالغان، ئۆزىمىزنىڭ ئەسلى ئارمانلىرى نەلەردە ئۇنتۇلغان. مائاشقا موھتاج، ئوقۇش ئارمان؛ خوتۇنغا موھتاج، مۇھەببەت ئارمان...

ئىنگىلىز تىلى ئىگىلەش ئارمىنىم دەيسىز، ئەمما، نېمىشقا؟ دەپ سورىسا، دەۋرنىڭ تەلىپى دەيسىز، مۇشۇ گەپنىڭ ئۆزىلا ئۇنىڭ ئارمان ئەمەس، ئېھتىياج ئىكەنلىكىنى كۆرسىتىپ تۇرىدۇ. دەۋر تەقەززا قىلمىغان، ئەمما ھەرقانداق دەۋردە بولمىسا بولمايدىغان نەرسىلەرنى پەيدا قىلىشنى تەسەۋۋۇر قىلالامسىز؟ مېنىڭچە، ياق. بۇنداق كىشىلەر بەك ئاز.

ئىنسانلار ھەرقانداق بىر دەۋردە ياشاش ئۈچۈن ئىلىمگە موھتاج بولغان، ئەمما بۇخىل موھتاجلىق بۈگۈنكىدەك تەخىرىسىز بولمىغان. بىلىملىك بولغاننىڭ ئالامەتلىرى بولمىش دىپلوم، ئۇنۋان، كىنىشكىلەر بۈگۈنكى زامان كىشىلىرىنىڭ ئىختىراسى، كىشىلەر ھازىر ئۆز سالاھىيەتلىرىنى شۇلاردىن

بىز ھازىر ھەممە نەرسە سېتىلىدىغان جەمئىيەتتە ياشاۋېتىپتىمىز، ئەگەر بىز سېتىۋېلىشنى خالىساقلا ھەم پۇلىمىز بولسا. بەلكىم بۇ ھەممىگە ماددىي مەنپەئەت ھاكىم - قارى بولغان بۈگۈنكى دۇنيانىڭ يەنە بىر پاجىئەسى بولسا كېرەك. پۇلغا ھەممىنى سېتىۋالغىلى بولامدۇ؟ دېگەن سوئال بىردەك ھەممەيلەننىڭ: ياق! دېگەن جاۋابغا ئېرىشكەن، ئەمما ئۇ بىزنىڭ نەسىر، نۇتۇقلىرىمىزدىكى ئۈندەش جۈملىلەردىلا قېپقالدى، رېئاللىق بولسا يەنىلا پۇلنىڭ قۇدرىتىنى ئالىي رەۋىشتە نامايان قىلىپ تۇرۇۋاتىدۇ. بىز جەمئىيەتتىن شۇنداق كىشىلەرنى ئۇچرىتىمىزكى، ئۇلار پۇلغا گۈزەللىكنى سېتىۋالغىلى بولمايدۇ دېيىشىدۇ، ئەمما پۇلغا گۈزەل قىزلارنى سېتىۋالىدۇ؛ مۇھەببەتنى سېتىۋالغىلى بولمايدۇ دېيىشىدۇ، ئەمما نىكاھنى سېتىۋالالايدۇ. ھەتتا ھازىر كىشىلەرنىڭ ۋىجدان، ئىمانىمۇ نۆۋىتى كەلگەندە بىر دوملاپلا تاۋارغا ئايلىنىدۇ، ئۇمۇ ئوخشاشلا سېتىلىدۇ. دېمەك بۇ ئىنسان ۋۇجۇدىغا مۇجەسسەملەشتۈرۈلگەن بارلىق ماددىي-مەنەۋى ئېلېمېنتلاردىن ئەڭ يۇقىرى چەكتە ئىقتىسادىي قىممەت ياراتقىلى بولىدىغان بىر دەۋر.

«جاھاندا ئەڭ قاتتىق نەرسە نېمە؟»
- موھتاجلىق! - شۇنداق بىر جۈملىنى باشلانغۇچتا ئوقۇيدىغان چاغلىرىمدا ئۇيغۇر خەلق چۆچەكلىرىدىن ئوقۇغىنىم يادىمدا. ئادەمنىڭ ئىنتىلىشتىن قىلغان ئىشلىرى بىلەن، موھتاجلىقتىن قىلغان ئىشلىرى روشەن پەرقلىنىدۇ. ئىنتىلىش ئاكتىپ روھىي ھالەتكە ۋەكىللىك قىلسا، موھتاجلىق پاسسىپ روھىي ھالەتكە ۋەكىللىك قىلىدۇ؛ ئىنتىلىش ئەركىنلىككە دالالەت قىلسا، موھتاجلىق قۇللۇققا دالالەت قىلىدۇ. ماھىيەتتە بۇ ئىككىسى ئىنسان پائالىيىتىنىڭ ئىچكى ھەرىكەتلەندۈرگۈچ كۈچى. ئىنتىلىش موھتاجلىقنىڭ ئالىي

كۆرسىتىپ قويدى. ھەتتا ئۇلار شۇ تۈپەيلى بىر-بىرى بىلەن ئاداۋەتلىشىپ، قاراشمايمۇ يۈرۈشىدۇ. بەزىلىرى ھەتتا بۇ يىل نۆۋەتنىڭ ئۆزىگە كەلگەنلىكىنى ئېيتىدۇ. بۇ، «پېقىر بۇيەردە جاپا تارتىپ ئىشلىگىلى ئۇزۇن يىل بوپكەتتى، بۇلتۇر پالانى باھالانغاندا غىڭ قىلىدىم، ھازىر مېنىڭ ستازىمۇ ئەڭ ئۇزۇن، قىلغان خىزمىتىمۇ ئاز ئەمەس، بۇ يىل ئەمدى مەن باھالانمىسام ئادىل بولماس. بۇ يىل باھالانمىسا كېلەر يىلى يەنە بىر نەچچىسى چىقىدۇ، دەم ئېلىشقا چىقىشتىن ئاۋۋال باھالانمىسۇن، تەشكىل بۇنىمۇ كۆزدە تۇتۇپ قويسۇن» دېگەنلىك ئەمەسمۇ؟ بۇلارچە بولغاندا ئۇنۋان خىزمەتنىڭ سۈپىتىگە ئەمەس، ستازىغا كېلىدۇ، شۇنىڭ بىلەن تەشكىلمۇ «ئادىمىگەرچىلىك» قىلىدۇ.

ئۇنۋان ئۈچۈن باشقىلارغا ماقالە يازدۇرۇش، ئۆز نامىدا ئېلان قىلدۇرۇش دېگەنلەر ھازىر ھېچكىم ئېغىر ئالمايدىغان ئىشقا ئايلىنىپ كەتتى.

1998-يىلى ساۋاقداشلىرىم ئۈرۈمچىگە دېسىرتاتسىيە ياقلىغىلى كەلگەندە ئۇلارغا ھەمراھ بولۇپ بىرگە كەلدىم. ئۇلار دېگەن گەپلەر مېنى بەك ھەيران قالدۇردى. يېتەكچى ئوقۇتقۇچىلىرى: «سز خوتەندىن كەلدىڭىزمۇ؟ خوتەننىڭ ياخشى داڭلىق-ھە» دېگەندەك ئىما-ئىشارەتلەرنى قىلغانمىش، ھەتتا بەزىلىرى خېلى ئاشكارىلا مەقسەتنى ئايان قىلغانمىش. دېسىرتاتسىيە ياقلاش تۈگىگەندىن كېيىن، دەرس تە ياخشى، ماقالىنى ياخشى يازغان ئەمما «ئادىمىگەرچىلىك» نى لايىقىدا قىلالمىغانلارنىڭ «لاياقەتلىك»، دەرس تە پەقەت تايىنى يوق، دېسىرتاتسىيە ماقالىسىنى خەققە يازدۇرغان بولسىمۇ، ئەمما يېتەكچىلىرىنى «رازى» قىلغانلارنىڭ ماقالىلىرى «ئەلا» باھالاندى. مانا بۇ، رايونىمىزدىكى ئەڭ ئالىي بىلىم يۇرتىنىڭ سەرخىللىرىنىڭ كومىدىيىلىرى، بۇمۇ موھتاجلىقتىن كېلىپ چىققان پەسكەشلىكمۇ؟

ھازىر ئۈرۈمچىنىڭ ئاممىۋى تېلېفونلىرى، دۇكانلارنىڭ ئەينەكلىرى، ھەتتا ئۆتۈشمە كۆۋرۈكلەرنىڭ پەشتاقلىرى... ئىشقىلىپ، كۆزگە تاشلىنىدىغانلا ھەرقانداق بىر يەرگە قارىسىڭىز ھەرقانداق دىپلوم، كىنىشكە بېجىرىشتىن غەم قىلمىسىڭىزمۇ بولىدۇ. «办证» («كىنىشكە بېجىرىمىز») دېگەن خەتنى ھەرقانداق يەردىن ئۇچراتقىلى بولىدۇ. ئۇلار ھېچنەمىدىن ئەيىبنەمەي، ئەنسىرىمەي، يانچۇق تېلېفوننى، چاقىرغۇلىرىنىڭ نومۇرلىرىنى يېزىپ قويىشىدۇ. بۇ يەردىكى ئېغىر مەسىلە، بۇخىل ھادىسىنىڭ ئومۇملىشىپ كەتكەنلىكىدە ئەمەس، بەلكى ئۇنىڭ قانداق بولۇپ بۇنچە ئەركىن ئومۇملىشىپ كېتەلگەنلىكى ۋە بۇنىڭغا مەسئۇل ئورگانلارنىڭ قاراپ تۇرغانلىقىدا.

«ئىسرائىلىيە چوگاملىرىغا خەت» دېگەن فېلىيەتوندا مۇنداق بىر ۋەقەلىك سۆزلىنىپتۇ: «يۈز نەچچە نەپەر مائارىپ ئەربابى، ئالىي ساغچى قاتارلىق جەمئىيەتنىڭ ھەرساھە قاتلاملىرىدىكى سەرخىلار يالغان دىپلوم سېتىۋېلىش. دېلوسىغا چېتىلىپ قاپتۇ. بۇ ئىش پۈتكۈل ئىسرائىلىيەنى زىلزىلىگە سېلىۋېتىپتۇ. دېلو يۈز بەرگەندىن كېيىن ساغچىلار دەرھال كەسكىن تەدبىر قوللىنىپ، لاتۋىيە ئۇنىۋېرسىتېتىنىڭ ئىسرائىلىيەدىكى تارماق مەكتىپىنىڭ مەسئۇلى ۋە ئۇنىڭ قول ئاستىدىكى بەش نەپەر خادىم ھەمدە ئىسرائىلىيە ئوقۇتقۇچىلار

ئىزدەيدىغان بولدى. بۇخىل سۈنئىي سالاھىيەتلەر قانچە خىلمۇ خىلاشقانسىمۇ ئەسلى ئىنسانلىق سالاھىيەت بارا-بارا ئۆتۈلۈشقا باشلاپ، ئادەملەر سەن كىم؟ دېگەن سوئالغىمۇ دەرھال جاۋاب بېرەلمەي، ئېسەنگىرەپ قالىدىغان بولدى. ئەمەلىيەتتە، بۇلارنىڭ بولۇشى خاتا ئەمەس، ئەمما ھەممىنى شۇنىڭدىن ئىزدەش، شۇنى ئۆزلىرىنىڭ ماركىسى قىلىۋېلىش خاتادۇر. چۈنكى ئىنسان ئۈچۈن ئىنسان دېگەن ماركىلا يېتەرلىك شەرەپ، ئادەم بۇنىڭدىنمۇ ئارتۇق شەرەپنى قوغلاشقاندا، تاپتىن چىقىدۇ.

ساختىلىق - قارا يۈرەكلىك بىلەن موھتاجلىقنىڭ مەھسۇلى. ھازىرغا قەدەر ئىنسانلار ساختىلىق ئىشلەتمىگەن ھېچنەمە قالمىدى. ئۇلارنىڭ ئىچىدە ئىلىم - مائارىپقا ئىشلىتىلگەن ساختىلىق ئادەملەرنى ئەبەدىي پۇشايماندا قالدۇرىدۇ، بىز ۋە ئەۋلادلىرىمىز بۇنىڭ زىيىنىنى مەڭگۈ تارتىمىز. ئۇنداقتا، بىزنىڭ جەمئىيىتىمىزنىڭ ئىلىم ساھەسى ياكى مائارىپ قانچىلىك پاكىز؟

بەلكىم بۇ ساھەدىكى پاكىزلىقنىڭ بەلگىلىك ئۆلچىمى بولمىسا كېرەك. رايونىمىزدا «سەللە يوغان ئىمان يوق، داستىخان يوغان بىر نان يوق» دېگەن تەمسىل ئاللىقاچان ئومۇميۈزلۈك ئەھۋالغا ئايلانغان. ھېچكىم خەنزۇ تىلىدا بەش يىل ئوقۇغان بىر يەلەننىڭ بىرەر پارچە ئىلتىماسنى خەنزۇچە قاملاشتۇرۇپ يازالمىغىنىدىن بەك ھەيران قېلىپ يۈرمەيدۇ (ھەيران قالماسلىق كۆنۈككەنلىكنىڭ ئالامىتى، تولا ھەيران قېلىش بىلمەسلىكنىڭ ئالامىتى، پەقەت ھەيران قالماسلىق غاپىللىقنىڭ ئالامىتى).

ھازىرقى زامان كىشىلىرى ئۈچۈن دىپلوم، ئۇنۋانلارمۇ ئۇلارنىڭ ئىلىم سالاھىيىتىگە ۋەكىللىك قىلىدىغان نەرسە ئەمەس، بەلكى نان يېيىش دەسمايىسىگە ئايلىنىپ قالدى. ھازىر دىپلومىڭىز يوغىنىسا، قوللىڭىزدىكى زاغرا كاكچىغا، يېشىڭىزدىكى تەلپەك شىلەپكە ئالمىشىدۇ. مانا بۇخىل زۆرۈرىيەت جەمئىيىتىمىزدە ئىنتايىن تېزلىكتە جەمئىيەت ئىلىم ساھەسىنىڭ ھەرقانداق بىر ساھە، قاتلىمغا سىڭىپ كەتكەن ئىلىم ساختىلىقى ھادىسىسىنى پەيدا قىلدى.

يېڭىدىن خىزمەتكە چىققان ۋاقتىدا، ئوقۇتقۇچىلارنىڭ ئۇنۋان باھالاش يىغىنىغا قاتنىشىپ قالدۇم. ئەسلىدە ئوقۇتقۇچىلار بىرەر ئوقۇتقۇچىنى كۆرسىتىدىغۇ، دەپ ئويلىغانىكەنمەن، ئەمەلىيەتتە ئۇنۋان دەۋاڭرى ئار-نومۇسىنى قايرىپ قويۇپ ئۆزىنىڭ «جاپالىق» خىزمەت شارائىتىدا «ھارماي-تالماي» ئىشلەپ قولغا كەلتۈرگەن «شانلىق» نەتىجىلىرىنى ئېغىزلىرىدىن كۆپۈك قاينىتىپ تۇرۇپ ئوقۇپ چىقىدىكەن (يازغان كەمچىلىك - يېتەرسىزلىكلىرى بىرەر ۋاراقمۇ چىقمايدۇ)، ئاندىن بىز ئۇنىڭ ئوتۇقلىرىنى قايتا تىلغا ئېلىشىپ، ئۇنىڭ ھەقىقەتەن شۇ ئۇنۋانغا لايىقلىقىنى ئىسپاتلاپ چىقىدىكەنمىز. ناۋادا بېرىلگەن سان نامزاتلارغا يېتىشمەسە، ئويۇننىڭ قىزىقى شۇ يەردە، ئويۇردىكى تالاش-تارتىشلارنى سىنئالغۇغا ئېلىۋېلىپ، بىر-قويۇپ بەرگىلى بولسا، دەپ قالمىمەن. مەن ئەسلىدە ئۇ تالاش - تارتىش ئوقۇتقۇچىلار ئارىسىدا ئەمەس، بەلكى نامزاتلار ئارىسىدا بولىدۇ، ئادەم ئۆز ئوتۇقلىرىنى ئاشكارا دېيىش، پەش قىلىشتىن يۈزى قىزىرىدۇ، دەپ ئويلايتتىم، ئۇلار ماڭا مېنىڭ خاتا ئويلىغانلىقىمنى

جەمئىيىتىنىڭ رەئىسىنى رەسمىي قولغا ئاپتۇ. قانۇنى بىلىپ تۇرۇپ خىلاپلىق قىلىپ، يالغان دىپلوم سېتىۋالغان ئىسرائىلىيە ساقچى ئەمەلدارلىرى ۋە باشقا بىرنەچچە يىلەننى سوراق قىپتۇ. ھەتتا شىمال ساقچىلار قومانداننىمۇ دەرھال چاقىرتىپ كېلىپ، ئىسرائىلىيە باش شتابىنىڭ ساقچىلار تەكشۈرۈش گۇرۇپپىسى سوراق قىپتۇ. ساختا دىپلوم ياسىغان لاتۋىيە ئۈنۈپرسىتىپى ۋە بېرىدىن ئۈنۈپرسىتىپىنىڭ ئىسرائىلىيەدە ئېلىپ بېرىۋاتقان بارلىق ئوقۇتۇش پائالىيەتلىرىنى توختىتىپتۇ ھەم بۇ مەكتەپلەر تارقاقان ھەرقانداق دىپلومنى ئېتىراپ قىلماپتۇ. ئەگەر بۇ ئىش جۇڭگودا يۈز بەرگەن بولسا قانداق بولار ئىدى؟ ئىشقىلىپ، چوقۇم ئىسرائىلىيەدىكىدەك بولمايتتى. ھەتتا شۇ ماقالىدە دېيىلىشىچە، (جۇڭگودىكى) مەلۇم بىر شەھەردە خىزمەت باھالىغۇچىلار شۇ شەھەردىكى %64 ئالىي مەكتەپ دىپلومىنىڭ يالغانلىقىنى بايقىغان. ئەمما ھېچقانداق بىر تەرەپ قىلىنمىغان. جياڭشى ئۆلكىسىنىڭ مۇئاۋىن باشلىقى خۇچاڭچىڭ (ئۆلۈمگە ھۆكۈم قىلىنغان پارىخور ئەمەلدار) جۇڭگودىكى ئەڭ نوپۇزلۇق بىر ئۈنۈپرسىتىپىتىن ماگىستىرلىق دىپلومى ھەل قىلغان (ئەگەر پارىخورلۇقى ئاشكارىلانمىغان بولسا، بۇنى ھېچكىم بىلمەستى).

يەنە ئىسرائىلىيەدىكى ھېلىقى ۋەقە توغرىلىق مائارىپ مىنىستىرلىكىنىڭ مىنىستىرنى زىيارەت قىلغاندا، ئۇ: «سەلەر ئەۋلادلىرىمىزغا ئىنتايىن يامان بىر ئۈلگە تىكلەپ بەردىڭلار» دېگەن. يەنە بىر ئالىي مەكتەپ پروفېسسورى: «دىپلوم ئالدامچىلىقى» ئىنتايىن رەزىل جىنايەت، خۇددى ئىسكەرنىڭ دۈشمەنگە مىلتىقىنى ساتقىنىدەك ئىپلاس قىلىش» دېگەن. ئاخىرىدا فىلېپپىن ئاپتورى لېي چاڭفېڭ كىنايە تەلەپپۇزىدا: «دىپلوم، كىشىگە لازىم بولسا جۇڭگوغا كېلىڭلار، تام-ستولىلاردىكى چاقىرغۇ نومۇرلىرىغا تېلېفون قىلساڭلارلا بىردەمدىلا ھەل بولىدۇ، ھەم ئەرزىن، ھەم بىخەتەر» دېگەن. يەنە تۆۋەندىكى سانلىق مەلۇماتلارغىمۇ قۇلاق سېلىڭ: مەملىكەتلىك تەبىئىي پەنلەر فوندى جەمئىيىتىنىڭ ئىنتىزام تەكشۈرۈش، مۇپەتتىش ئىشخانىسى 2001-يىلىدىكى ئىلمىي ساھەدىكى چىرىكلىكلەرنى ئېلان قىلغان. تاكى 2001-يىلى 31-دېكابىرغىچە بۇ ئىشخانا مۇشۇ خىلدىكى دېلودىن جەمئىي 76 نى تاپشۇرۇۋالغان. ئۇنىڭ ئىچىدىكى 54 پارچىسى باشقىلارنىڭ ئەسرىنى ئۆز نامىدا ئېلان قىلدۇرۇۋېلىش، باشقىلاردىن كۆچۈرۈش، مۇتەخەسسسلەرنىڭ باھالىشى ئادىل بولماسلىق، مۇكاپات سوممىسىنى قالايمىقان ئىشلىتىش... دېگەندەك مەسىلىلەرگە چېتىلىدىكەن.

ئىلىم ساھەسىدە ساختىپەزلىك قىلىش، باشقىلارنىڭ ئەسرىنى كۆچۈرۈۋېلىش دېگەندەك چىرىكلىكلەر ئادەتتىكى ھادىسىگە ئايلىنىپ قالغان بولۇپ، بۇنىڭغا چېتىلغانلار ئىچىدە پروفېسسور، ئاسپىرانتلارلا بولماستىن، ھەتتا ئاكادېمىكلار، داڭلىق ئۈنۈپرسىتىپىتلارنىڭ مۇدىرلىرىمۇ بار ئىكەن. پۇلغا چىدىسىڭىزلا ئىنتېرنېتتىن ئىزدىسىڭىز باكلاۋىرلىق ئىلمىي ماقالىسى 10 كوي، ماگىستىرلىقنىڭ 20 كوي، دوكتورلۇقنىڭ 30 كوي ئىكەن (ئويلاپ كۆرۈڭ، نەچچە يىل چاچ ئاقارغىچە ئوقۇپ، كېچە-كېچە ئۇخلىماي يازىدىغان ئىلمىي ماقالىلارنىڭ باھاسى شۇنچىلىك بولسا-ھە! ھازىر مەدىكارلارمۇ

سائىتىگە 10 كويغا رازى بولامدۇ، بىرگەپ!) بېيجىڭدا ئوقۇيدىغان بىر دوستۇم: بېيجىڭدا ماگىستىرلىق، دوكتورلۇق دىپلوملىرىنى تاپماق ئاسان، ئىشقىلىپ شۇ ئۈنۈپرسىتىپىنىڭ كىشىگە بولسا بولمىدىكەن، ياسايدىغانلار بار. خەلق ئۈنۈپرسىتىپى، بېيجىڭ ئۈنۈپرسىتىپى ئالدىدا ساتىدىغانلار بەك كۆپ. ئۇلار دىپلوم، نىكاھ گۇۋاھنامىسى، ئاجرىشىش خېتى، ھەتتا ئۆلۈم ئىسپاتنامىسى... قاتارلىق 160 خىلدىن ئارتۇق كىشىگە ياسايدىكەن، دېگەندى. مەن تازا پۈتمىگەندىم. مانا ئەمدى چىنپۈتمەي بولمىدى.

ئەمەلىيەتتە ئۇلار دىپلوم، كىشىگە ئەمەس بەلكى دۆلەتنىڭ، مىللەتنىڭ تەقدىرىنى سېتىۋاتىدۇ. ئۇلار چىقارغان باھالار ۋەتەن، مىللەتنىڭ تەقدىرى-ئىستىقبالىغا چىقىرىلغان باھادۇر!

بولۇپمۇ بۇخىل چىرىكلىك ئالىي بىلىم يۇرتلىرىدا تېخىمۇ ئېغىر. ئوقۇغۇچىنى قەستەن ئىستېھاندىن ئۆتكۈزمەيدىغان، ئوقۇغۇچىلاردىن نەپ تەمە قىلىدىغان ئىشلار تولا، بۇنىڭغا ھازىر ئالىي مەكتەپ ئوقۇغۇچىلىرىمۇ، ئوقۇتقۇچىلىرىمۇ (بىرقىسىم) كۆنۈپ كەتتى، بۇ ئاللىقاچان ئاشكارا مەخپىيەتلىك بوپقالدى.

ئالىي مەكتەپ قانداق جاي؟ ئۇ قانداق بولۇشى كېرەك؟ بۇ مەسىلىلەر بەلكىم بىزنىڭ شۈبھەدە ئىشلەيدىغان نۇرغۇن كىشىلىرىمىزگىمۇ تېخى تازا ئايدىڭ بولمىسا كېرەك. بىر ئالىي مەكتەپنىڭ بىر مىللەتنىڭ، بىر دۆلەتنىڭ مەۋجۇدلۇقى، ئىستىقبالىغا كۆرسىتىدىغان تەسىرى مۆلچەرلىگۈسىز دەرىجىدە بولىدۇ.

بەزى ماتېرىياللاردا كۆرسىتىلىشىچە، ئامېرىكىدىكى مەشھۇر ئون ئۈنۈپرسىتىپت مۇنداق ئورتاق تونۇشقا كەلگەن: دۇنياۋى ئالدىنقى قاتاردىكى ئۈنۈپرسىتىپىنىڭ مۇنداق ئاساسلىق ئىككى ئۆلچىمى بولىدۇ، بىرى، رايون ئىقتىسادى ۋە دۆلەت ئىقتىسادىنى تەرەققىي قىلدۇرۇشتا ئالغا سۈرگۈچ رول ئوينىيالىشى، يەنە بىرى، شۇ رايون، دۆلەتنىڭ مەرىپەت، مەدەنىيىتىگە يېتەكچىلىك قىلالىشى كېرەك. ئومۇمەن مۇنداق ئورتاق قاراش بار: دۇنياۋى ئالدىنقى قاتاردىكى ئۈنۈپرسىتىپىلەر ئاز دېگەندىمۇ تۆۋەندىكىدەك شەرتلەرنى ھازىرلىغان بولۇشى كېرەك. 1. خەلقئارادا زور تەسىرگە ئىگە كۆزگە كۆرۈنگەن ئىختىساس ئىگىلىرىنى يېتىشتۈرۈپ چىقالىشى كېرەك. 2. ئوقۇتقۇچىلار قوشۇنىدا بىرتۈركۈم دۇنياۋى پېشىۋالار بولۇشى كېرەك. 3. دۇنيادا ئالدىنقى قاتاردا تۇرۇدىغان پەنلىرى بولۇشى كېرەك. 4. ئىلمىي تەتقىقاتلىرى دۇنيا ئېقىمىغا يېتەكچىلىك قىلالىشى ھەم دەۋر بۆلگۈچ ئەھمىيەتكە ئىگە مۇۋەپپەقىيەتلەرنى قولغا كەلتۈرەلىشى كېرەك. 5. جەمئىيەت تەرەققىياتىغا زور تۆھپە قوشقان بولۇشى، مەدەنىيەت، ئىقتىسادنىڭ تەرەققىياتىغا زور تۆھپە قوشقان بولۇشى كېرەك (قارىغاندا، مەن ھازىرغا قەدەر ئالىي مەكتەپتە ئوقۇپ باقمىغان ئوخشايمەن). خې خەنلىن «دۇنياۋى ئالدىنقى قاتاردىكى ئالىي مەكتەپ قانداق بولىدۇ؟» دېگەن فىلېپپىنلىك مۇنداق دەيدۇ: « خارۋارد، ستانفورد، يالى ئۈنۈپرسىتىپىلىرى، كاليفورنىيە سانائەت ئىنىستىتۇتى، ماسساچۇستېس سانائەت ئۈنۈپرسىتىپى، ئوكسفورد، كامبىرىج، توكيو ئۈنۈپرسىتىپى دېگەنلەر دەل دۇنياۋى ئالدىنقى قاتاردىكى ئالىي مەكتەپلەردۇر،

ھەممىسىنى دېگۈدەك پروفېسسور - مۇتەخەسسسلەر باشقۇرىدۇ، بىزنىڭ ئالىي مەكتەپلىرىمىز بولسا باشقارما ، ئىشخانىلارغا تولغان، ھېلىقى ئولتۇرسا ئۆيى، ماڭسا پىكاپى تەييار باشقارما باشلىقى، نازىرلارنى شۇنداق دېيىشكە بولىدۇكى، مائارىپ بىلەن پەقەت ئالاقىسى يوق كىشىلەردۇر. بىرورۇكرات باشقۇرۇش مۇھىتى ئەلۋەتتە بىرورۇكراتلاشقان كەسپىيات پەيدا قىلىدۇ، ھەتتا ئوقۇغۇچىلار رەھبەرلەر ۋە ئوقۇتقۇچىلارغا ئادىمگەرچىلىك قىلىپ پارتىيىگە كىرەلەيدۇ، ئەلا باھالىنىلايدۇ، يۇقىرى نومۇر ئالالايدۇ. ھەقىقىي ئىلىم ساھىبلىرى، ۋىجدان ئىگىلىرى بولغان پروفېسسور، مۇتەخەسسسلەر ھوقۇق چەمبىرىكىنىڭ سىرتىدا قالىدۇ. بۇنداق (رىقابەت) مۇھىتىدا ئۆسۈپ يېتىلگەن ئوقۇغۇچىلار قانداقمۇ جەمئىيەتتە ئادالەت بارلىقىغا ئىشەنسۇن؟ ئەمەلىيەتتە، نۇرغۇنلىرى شۇچاغلاردىلا ئادالەت، ھەقىقەتكە بولغان ئېتىقاد، چۈشەنچىلىرىدىن ۋاز كېچىپ بولىدۇ، چوڭ ئېقىمغا قوشۇلىدۇ».

ھازىرقى زاماندا ئالىي مەكتەپ مەلۇم نۇقتىدىن ئېيتقاندا، جەمئىيەتنىڭ مېڭىسىدۇر، بۇيەردىن چىققانلار جەمئىيەتنىڭ سەرخىللىرى، كىشىلەرنىڭ ئىلغارلىرىدۇر. ئۇلار جەمئىيەتنى ساغلام بىر نىشانغا يېتەكلەشكە، ئاۋامنى ئاقارتىشقا، ئۇلارغا يول كۆرسىتىشكە، ئۇلار چۈشەنەلمىگەننى چۈشەندۈرۈشكە، بىلىشكە تېگىشلىك ئەمما بىلمەي قالغاننى بىلدۈرۈشكە تېگىشلىك. ئۇلار خۇددى تۈزدەك پۈتكۈل جەمئىيەتكە تېتىشى كېرەك، جەمئىيەتتىكى قاتىمال، ھۆكۈمران ئىدىيىلەرگە جەڭ ئېلان قىلىشى، خەلققە توغرىنى چۈشەندۈرۈشى كېرەك. بولمىسا شەخس ئۈچۈن خىزمەت قىلىشنىڭ ئەمەلىيەتتە خەلق ئۈچۈن خىزمەت قىلىشنىڭ ھەقىقىي ئىپادىسى ئىكەنلىكىدەك زاكۇنلارنىمۇ چۈشەنمەي يۈرۈدۇ.

ئەپسۇس، بىز ھازىر ستودېنتلىرىمىزدىن بۇلارنى كۈتەلمەيدۇق؟

ئۇيغۇرلار ھازىر بۇلارنىڭ جەمئىيەتكە يۈك بويىچالماي ئۆزىنىڭ جېنىنى باقالغانلىقىدىن خۇش. ئاتا-ئانىلار قىزلىرىنىڭ ئالىي مەكتەپتىن «ساق» قايتىپ كەلگىنىدىن، باشقىلارنىڭ كەينىدىن قېچىپ كەتمىگىنىدىن خۇش، ئوغۇللىرىنىڭ زەھەرلىك چېكىملىككە ئۆگىنىپ قالغىنىدىن خۇش. دېمەك بۇلاردىن بۇنىڭدىنمۇ يۇقىرىراق بىرنەرسىنى كۈتكىلى بولمىغاچقا، بىز تەلەپ - ئۆلچەملىرىمىزنى شۇنچىلىك قىلىشقا مەجبۇر. بىز ھازىر ياخشى ئىش قىلىمىسۇ، يامانلىق قىلمايدىغان ئادەملەرنى ياخشى دەپ ئاتايمىز. مۇتلەق كۆپ سانلىق ستودېنتتىن ئىجتىمائىي مەسئۇلىيەت ئېڭى، غايە، نىشان كۈتۈش مۇمكىن ئەمەس.

كرىزىس ھەرخىل بولىدۇ، ئەمما بۇ كرىزىسلار شۇنىڭ ئۈچۈن پاجىئەلىك، تەخرىسزىكى، چۈنكى ئۇلار بىزنىڭ مېڭىمىزدە، خەلقنىڭ، ۋەتەننىڭ مېڭىسىدە.

مېڭىسىدىن چاتاق چىققان ئادەمدىن يەنە نېمىنى كۈتۈش مۇمكىن؟! (M1)


بۇلار نۇرغۇن خەلقئارالىق شەخسلەرنى يېتىشتۈرگەن. مەسىلەن، نوبېل مۇكاپاتى ساھىبلىرىدىن خارۋارد ئۇنىۋېرسىتېتىدىن 37 نەپەر، ئوكسفورد ئۇنىۋېرسىتېتىدىن 27 نەپەر، كىچىككەنە كالفورنىيە سانائەت ئىنستىتۇتىدىن 24 نەپەر ئادەم چىققان. ئاكادېمىك، سىياسىي ئىش، بانكىر، كارخانىچىلارنى ساناپ بولغىلى بولمايدۇ. كالفورنىيە سانائەت ئىنستىتۇتىدا ئاران 2000 ئوقۇغۇچى ئوقۇيدىكەن (ئىنگلىسام، شىنجاڭ ئۇنىۋېرسىتېتىدا 30000 غا يېقىن ئوقۇغۇچى بارمىش).

خې خەنلىن يەنە ئۇنىۋېرسىتېتلاردا ئۇنىۋېرسىتېت روھى، خىسلىتى بولۇش كېرەك، ئۇ، پۇل، ھوقۇقنى ئەمەس، ئەقىل - ۋىجداننى تۈۋرۈك قىلىشى كېرەك. ئۇ، ئىنسانىيەت مەنبۇى مەدەنىيىتىنىڭ مۇقەددەس تۇپرىقى بولۇشى كېرەك. ئۇ ھەرقانداق چىرىكىلىك، پەسكەشلىكنى سىغدۇرالمىدۇ. ئۇ تارىخىي بىلىملەرنىڭ «كۆۋرۈكى» ياكى باشقىلارنىڭ بىلىملىرىنى پىششىقلاپ ئىشلەيدىغان زاۋۇت ئەمەس، بەلكى ئىجادىيلىققا باي دەۋر روھىنىڭ بالىياتقۇسى، ئىلغار ئىشلەپچىقىرىش كۈچلىرى ۋە مەدەنىيەت يارىتىدىغان بۆشۈك بولۇشى كېرەك. ئۇ پاسسىپ ھالدا جەمئىيەت تەرىپىدىن يېتەكلەنمەستىن، بەلكى ئىجتىمائىي مەدەنىيەتكە يېتەكچىلىك قىلىشى كېرەك. ئۇنىۋېرسىتېت ئوقۇتقۇچىلىرى ئىلىم ئەھلىلىرىكى، ھەرگىزمۇ «ئىجتىمائىي ئالاقىچى»، «ئىلمىي پائالىيەتچى» ئەمەس، مۇدىرلىرى بولسا «ئۇنىۋېرسىتېت روھى» نىڭ ئوبرازلىرى ۋە ئىلغار مائارىپشۇناسلار كى ھەرگىزمۇ «سىياسىي ئىش ئەمەس».

قىستۇرۇپ ئۆتۈش زۆرۈركى، ئوكسفورد ئۇنىۋېرسىتېتى بىر ئەزەب ماڭگاتنىڭ ئۆز ئىسمىنى قويۇش بەدىلىگە بېرىدىغان غايەت زور ياردەم پۇلىنى رەت قىلغان، خارۋارد ئۇنىۋېرسىتېتى بولسا، ئامېرىكىنىڭ سابىق رەئىس جۇمھۇرى رېگاننىڭ پەخىرىي دوكتورلۇق ئۇنۋانى بېرىش تەلپىنى رەت قىلغان. چۈنكى ئۇلارنىڭ ئاللىقاچان مۇقەددەسلەشكەن بىر ئۇنىۋېرسىتېت روھى، خىلاپلىق قىلغىلى بولمايدىغان پرىنسىپى شەكىللىنىپ بولغان.

قارىغاندا، مائارىپ، ئالىي مەكتەپلەردىكى ئىلىم چىرىكىلىكىنى دەپ بولغىلى بولمايدىغاندەك قىلىدۇ. مەيلى ئوقۇتقۇچى - ئوقۇغۇچىلاردىكى پارىخورلۇق ياكى يالغان دىپلوم، كۆچۈرمىكەشلىك ھادىسىلىرى بولسۇن ۋەياكى ئوغرىلانغان ماقالە، ئەسەرلەر مەسىلىسى بولسۇن، بۇلار كىشىگە جۇڭگو جەمئىيىتىنىڭ ئاجايىپ «كەڭ قورساق» ئىكەنلىكىنى، شۇنچىلىك ئالەمشۇمۇل رەزىللىكلەرنى سىغدۇرۇپ كېتەلەيدىغانلىقىنى ئېيتىپ بېرىدۇ. مۇشۇ رەزىللىكلەرگە قارىتا بىر ئۈنۈملۈك نازارەت، باشقۇرۇش مېخانىزمىنىڭ بولماسلىقى ياكى بولسىمۇ ئۆز رولىنى جارى قىلدۇرالماسلىقى كىشىنى ئاجايىپ ئېچىندۇرىدۇ.

ۋېي جىيەنمېي: «ئالىي مەكتەپلەردە نېمە كەم؟» دېگەن فېلىيەتوندا بۇ مەسىلىلەرنىڭ سەۋەبى ئۈستىدە توختىلىپ مۇنداق دەيدۇ: «ئەڭ ئاددىي سەۋەب ئالىي مەكتەپلەردىكى بىرورۇكراتلاشقان تۈزۈمدە، غەربتە مەشھۇر ئالىي مەكتەپلەرنىڭ



ئاخىرەتلىكىڭىزنىمۇ ئويلاپ قويۇڭ

ۋاقىت دەۋر سۈرگەن فېئودال خاندانلىق دەۋرلىرىدە تېخى ئون ئايلىق بولمىغان بوۋاق خان-پادىشاھ 29 غا يەتكەن؛ ئۇلارنىڭ ئەڭ كىچىكى تېخى 100 كۈنلۈك بولمايلا تەختكە چىقىرىلغان. ئاغزىدىن سۈت تېمىپ تۇرۇدىغان ئەنە شۇنداق بوۋاقلارمۇ بىر مەھەل نام چىقارغان!

ھوقۇق - مەرتىۋىسى بولمىسىمۇ، يانچۇقى توم - پۇلى كۆپ بولسىلا شۇنىڭ بىلەن «نام» چىقارغانلارمۇ يوق ئەمەس. ھىيلە - مىكىر بىلەن «يېيىش» كە ئۇستا بويىكەتكەن، بېشىغا بىر تالاي «مەنسەپ تاجىسى» نى كىيىۋالغان بەزى خىيانەتچى - پارىخور ئەمەلدارلارنىڭ ئاخىرى سېسىق نامى چىقمايمۇ قالمايدىكەن!

تارىخ رەھىمسىز ۋە ئادىل. بەتنام چىقارغانلىرى ئاخىرى رەسۋايى ئەزىم بولماي قالمايدىكەن. سۇڭ دەۋرىدە ياشىغان چېن خۇي خاندانلىق ئىچىدىمۇ، پۇقرا ئالدىدىمۇ چەكسىز ھوقۇقدار ئىدى، لېكىن ئۇ ئۆلگەندىن كېيىن خەلق ئۇنىڭ ھەيكىلىنى چويۇندىن قويۇپ، يۇفېي قەبرىسى ئالدىدا تىز پۈكۈپ تۇرغان ھالەتتە ئولتۇرغۇزۇپ قويغان. تاكى ھازىرمۇ مۇشۇ ھالەتتە ئولتۇرماقتا. ھەتتا ئۇنىڭ ئەۋلادلىرىمۇ ئىزا-ئەلەمدىن باش كۆتۈرەلمەي: «سۇڭ دەۋرىدىن كېيىن چېن خۇي دېگەن نامنىڭ ئوچتى، قەبرىنىڭ

ئادەمنىڭ پانىي دۇنيادىكى ھاياتى پايانسىز ئالەمگە نىسبەتەن خۇددى يۈگرۈك قۇلۇنغا ئوخشاش تېز ئۆتۈپ كېتىدۇ، لېكىن «نام» شەرىپى» شۇ ئادەمنىڭ ئۆمرى بىلەن بىللە يوقىلىپ كەتمەيدۇ. شۇنىڭ ئۈچۈن خەلقىمىز «نام» نى قەدىرلەيدۇ. كۆڭزى: «ياخشى ئادەم نام-نىشانسىز ئۆلۈپ كېتىشتىن قورقىدۇ» دەپتىكەن.

لېكىن شەنى مەڭگۈ ئۆچمەيدىغان نام بار، لەنەتتىن مەڭگۈ خالىي بولالمايدىغان ناممۇ بار. شان-شەۋكەتلىك نام شۇ ئادەمنىڭ ھاياتىنى باشقىلارنىڭ خاتىرىسىدە ساقلاپ قالدۇ، يەنى ئاللا ئاتا قىلغان چەكلىك ھاياتىنى چەكسىز ئۇزارتىدۇ. ئادەم بەلگىلىك مەرتىۋىگە ئېرىشكەندە - قولغا ھوقۇق كىرگەندە، خۇددى ئاينىڭ ئەتراپىغا نۇرغۇن يۇلتۇز ئولاشقاندەك، ئۇ ھەتتا «ھارامسۈيدۈك» بولسىمۇ، ھاياتلىقىدا ئەتراپىغا بىرمۇنچە ئادەم ئولشىپ كېلىپ، ئۇنىڭ نامىنى چىقىرىدىكەن. بىزنىڭ مەملىكىتىمىزدە 2000 يىلدىن كۆپرەك

ئاقىلغا ئىشارەت، نادانغا جۈۋالدۇرۇر

كۆرۈشۈش مەقسىتىدە ناغرا چېلىپتۇ. شۇنداق ناغرا چالىدىغان ئەھۋال دائىم بولۇپ تۇرۇدىكەن. خان دەرىغەزەپ بولۇپ، قولغا تاشپالتىسىنى ئېلىپ باش ۋەزىرنىڭ چىشىنى سۇندۇرۇۋېتىپتۇ. ۋەزىر خاتا ئىش قىپتىمەن، دەپ ئۆزرە ئېيتىش بۇياقتا تۇرسۇن، يەرگە چۈشۈپ كەتكەن چىشىنى قولغا ئېلىپ قوينىغا سېلىپ قويۇپتۇ. خان تېخىمۇ بەكرەك ئاچچىقلاپ: «مېنىڭ ئۈستۈمدىن شىكايەت قىلىش ئۈچۈن دەلىل-ئىسپات قىلماقچىمۇ سەن؟» دەپتۇ. باش ۋەزىر بولسا: «خان ئالىيلىرىنىڭ ئۈستىدىن شىكايەت قىلىشقا نېمە ھەددىم بولسۇن. لېكىن بۇ ئىشلىرى تارىخچىلارنىڭ قەلىمى بىلەن پۈتۈلۈپ قالدۇ» دەپتۇ. خان بۈگۈنكى ئاڭلاپ چۈچۈپتۇ، شۇنىڭ بىلەن ئاچچىقى بىرئاز بېسىلىپ، ئۆزىنىڭ توغرا ئىش قىلغانلىقىنى، بۇنىڭ ئاقىۋىتىنىڭ ياخشى بولمايدىغانلىقىنى ئويلاپ، شۇئان خاتالىقىنى تەن ئاپتۇ ۋە پۇل بىلەن ئۆزرە ئېيتىپ كۆڭلىنى ئاپتۇ. خان تارىخچى مىرزىلارنىڭ تارىخى خاتىرىلەپ يېزىشتا رەھىم قىلمايدىغانلىقىنى، بۇۋەقە تارىخقا يېزىلىپ قالسا، كېيىنكى ئەۋلادلارنىڭ نەپرىتىگە قالىدىغانلىقىنى بىلىدىكەن.

دېمەك، كىم بولسا بولسۇن، ئورنى - مەۋقەسى ھەرقانچە يۇقىرى، ھوقۇقى ھەرقانچە چوڭ بولسىمۇ، تارىخنىڭ رەھىمسىز باھاسىدىن قۇتۇلالمايدۇ. «ھاياتلىقىڭدا ياخشىلىق قىل، ئاخىرەتتە يادلىنىدىغان بول.»


ئادەمنىڭ ئۆمرى بىردەملىك. بەزى ئادەملەر: راھەت-پاراغەتتە ياشىساملا بولدى، كۆزۈم يۈمۈلۈپ، ئىككى پۈتۈم سۈنۈلۈپ ئۆلگەندىن كېيىن خەق نېمە دېسە دېمەمدۇ، دەيدىكەن. مەن شۇنداق مەسلىھەت بېرىمەنكى، ئەۋلادلىرىڭىزنى كۆزدە تۇتۇڭ، ئۇلار: «قەبرە ئالدىغا بارغىنىمدا ×× دېگەن فامىلىنى كۆرسەم، ئار-نومۇستىن بېشىمنى كۆتۈرەلمەيمەن» دەيدىغان ھالغا چۈشۈپ قالمىسۇن. ئاخىرەتلىكىڭىز-نىمۇ ئويلاپ قويۇڭ!

لى شىڭليەن ئىمزالىق بۇ مۇلاھىزە «فېلىپتون گېزىتى» نىڭ 2002-يىلى 28-ماي سانىغا بېسىلغان. توختى باقى ئارتىشى تەرجىمىسى (M1)

ئالدىدا كۆرۈپ نامىڭنى، باغرىم ئىزا-ئەلەمگە تولدى» دەپتىكەن. ھەتتا يەنە بىراۋلار: «ياپېشىل چىمەن تاغلار ۋاپادار مۇجاھىدلارنى ئۆز قوينىغا ئالسا، بىۋاپا - مۇناپىق ۋەزىر چويۇن بىلەن قاتۇرۇلۇپتۇ» دەپ بېيىت توقۇغان. ۋاڭ جىڭۋېي ۋە ئۇنىڭ خوتۇنى دۆلەت - راھەتنى دەپ ۋەتەنگە خائىنلىق قىلغان؛ ئۆلگەندىن كېيىن ئۇلارنىڭ قوللىرى ئارقىسىغا باغلانغان، يەنە بىرىنىڭ بىلەكلىرىگە كويىزا سېلىنغان، يېرىم يالىڭاچ ھالدا تىزلاندۇرۇلغان ھەيكەللىرى ھازىرمۇ جېجياڭ ئۆلكىسىنىڭ جياۋجياڭ شەھىرىدىكى ئاۋات رەستىدە خەلقنىڭ مىشقىرىقىرىغا مىلىنىپ تۇرماقتا. ھتلىرى دېگەن ئېلىس، چوڭ ۋەتەن خائىنى يۈەن شىكەي تۇغۇلغان مەھەللىلەرنىڭ ئادەملىرى ئۇلار ئۆلگەندىن كېيىن كەينى-كەينىدىن باشقا يۇرتلارغا كۆچۈپ كېتىپتۇ، ھەتتا شۇ مەھەللىلەردە ئادەم زاتى قالماپتۇ. بۇنداق «ئۆلگەندىن كېيىنكى تارتقۇلۇق» لار ھەرگىز بىكار گەپ ئەمەس! ئۇلارنىڭ ئەكسىچە، قىلمىش-ئەتمىشلىرى يوللۇق بەزى كىشىلەر باشقىلار قايىمۇقتۇرغان ئادەملەرنىڭ نەپرەتلىرىگە، بوھتانلىرىغا ئۇچراپ قېلىشى مۇمكىن، ئۇنداق كىشىلەر بىرمەھەل تۆھمەتكە قالمىمۇ، لېكىن تارىخ ئاخىر ئۇلارنىڭ نامىنى ئەسلىگە كەلتۈرىدۇ. ھەركىم ئۆزىنىڭ نامىنى ئۆزى بۇلغايدۇ، باشقىلار بۇلغىيالمايدۇ. كىمكى پاك ئادەمنى قېيىشىپ بۇلغايدىكەن، تارىخ ئۇنىڭغا نائەھلى - ناكەس دەپ نام ياندۇرماي قالمايدۇ.


«پانىي دۇنيانىڭ ئىشلىرى ئادالەتتەك باقىي بولالمايدۇ». ئىنسانىيلىق ياكى جامائەتنىڭ ھۆكۈمى ھوقۇق - ئابرويدىنىمۇ، خۇسۇمەتلەردىنمۇ ۋە خەسسىلىكلەردىنمۇ ئۇزۇن ئۆمۈر سۈرىدۇ ۋە كۈچ-قۇدرەتلىك بولىدۇ. شۇنىڭ ئۈچۈن ئەقلى-ھۈشى جايىدا ئادەملەر ھەرقاچان، ھەرئىشتا ئۆزىنىڭ ۋاپات بولغىنىدىن كېيىن جامائەتنىڭ قانداق باھالارنى بېرىدىغانلىقىنى ئويلاشماي قويمايدۇ. رىۋايەتچىلەر-نىڭ رىۋايەتلىرىگە قارىغاندا (سۇڭ خاندانلىقىنىڭ ئاتا پادىشاھى) جاۋكۋاڭجى خانلىق تەختىگە چىققاندىن كېيىن بىرمەزگىل ئويۇن-تاماشا، كەيپ-ساپاغا بېرىلىپ، ھۆكۈمەت ئىشلىرى بىلەن كارى بولمىغانىكەن. بىركۈنى باش ۋەزىر خان بىلەن

بۇ سان 2002 - يىلى 20 - مايدا تىزىشقا يوللاندى،
30 - ئىيۇلدا باسپىدىن چىقتى، تەھرىرلىگۈچى: قۇربان مامۇت (M1)،
رىسالەت مۇھەممەت (M2)، بېكىتكۈچى: قۇربان مامۇت



تونۇلغان ئەدىب، تەتقىقاتچى، ئۇستاز ژۇرنالىست
ھاجى ئەھمەد كۆلتېگىن ئەپەندىنىڭ 60 ياشقا تولغانلىقىنى
مۇبارەكلەيمىز

- «شىنجاڭ مەدەنىيىتى» ژۇرنىلى تەھرىراتى



《新疆文化》 (维吾尔文) «شېنجاڭ مەدەنىيىتى» 2002 - يىلى 4 - سان
 综合性文学双月刊 (قوش ئايلىق ئۇنىۋېرسال ئەدەبىي ژۇرنال)

主办:新疆维吾尔自治区文化厅
 编辑出版:《新疆文化》杂志编辑部
 国际标准刊号:ISSN1008-6498
 国内统一刊号:CN65-1073/G2
 发行范围:国内外发行
 地址:乌鲁木齐市团结路 72 号
 邮编:830001 电话:2856942
 印刷:《新疆日报》印刷厂
 发行:乌鲁木齐市邮局
 订阅:全国各地邮局

شۇ ئۇ ئار مەدەنىيەت نازارىتى تەرىپىدىن چىقىرىلدى
 «شېنجاڭ مەدەنىيىتى» ژۇرنىلى تەھرىر بۆلۈمى تۈزۈپ نەشر قىلدى
 خەلقئارالىق نومۇرى:ISSN1008-6498
 مەملىكەتلىك نومۇرى:CN65-1073/G2
 مەملىكەت ئىچى ۋە چەتئەللەرگە تارقىتىلىدۇ
 ئادرېس: ئۈرۈمچى شەھىرى ئىتتىپاق يولى 72 - قورۇ
 پوچتا نومۇرى: 830001 تېلېفون:2856942
 «شېنجاڭ گېزىتى» باسما زاۋۇتىدا بېسىلدى
 ئۈرۈمچى شەھەرلىك پوچتا ئىدارىسىدىن تارقىتىلىدۇ
 مەملىكەتنىڭ ھەر قايسى جايلىرىدىكى پوچتخانىلار مۇستەھرى قوبۇل قىلىدۇ

邮发代号:58-22 定价:5元 باھاسى: 5 يۈەن پوچتا ۋاكالىت نومۇرى: 58 - 22